
श्रीमद्गाग्भटविरचिते 
ग्रष्टाङ्गहृदये उत्तरस्थानम्‌ 
प्रथमोञ्ध्यायः 
अथातो बालोपचरणीयमध्यायं व्याख्यास्यामः 
इति ह स्माहरात्रेयादयो महर्षयः 
जातमात्रं विशोध्योल्बाद्वालं सैन्धवसर्पिषा 
प्रसूतिक्लेशितँ चानु बलातैलेन सेचयेत्‌ १ 
अश्मनोर्वादनं चास्य कर्णमूले समाचरेत्‌ 
अथास्य दक्षिणे कर्णे मन्त्रमुञ्चारयेदिमम्‌ २ 
अङ्गादङ्गात्सम्भवसि हृदयादभिजायसे 
आत्मा वै पुत्रनामासि सञ्जीव शरदां शतम्‌ ३ 
शतायुः शतवर्षोऽसि दीर्घमायुरवाप्रुहि 
नक्षत्राणि दिशो रात्रिरहश्च त्वाऽभिरक्षतु ४ 
स्वस्थीभूतस्य नाभिं च सूत्रेण चतुरङगुलात्‌ 
बद्ध्वोर्ध्वं वर्घयित्वा च ग्रीवायामबसञ्जयेत्‌ ५ 
नाभिं च कुष्टतैलेन सेचयेत्सत्रापयेदनु 
क्षीरिवृक्षकषायेण सर्वगन्धोदकेन वा ६ 
कोष्णेन तप्तरजततपनीयनिमज्जनैः 
ततो दक्षिणतर्जन्या तालून्नम्यावगुण्ठयेत्‌ ७ 
शिरसि स्त्रेहपिचुना प्राश्यं चास्य प्रयोजयेत्‌ 
हरेणुमात्रं मेधायुर्बलार्थमभिमन्त्रितम्‌ ८ 
एन्द्रीब्राह्मीवचाशङ्कपुष्पीकल्कं घृतं मधु 
चामीकरवचाब्राह्मीताप्यपथ्या रजीकृताः € 
लिद्यान्मधुघृतोपेता हेमधात्रीरजोऽथवा 
गर्भाम्भः सैन्धववता सर्पिषा वामयेत्ततः १० 
पाजापत्येन विधिना जातकर्माणि कारयेत्‌ 
सिराणां हृदयस्थानां विवृतत्वात्‌ प्रसूतितः ११ 
तृतीयेऽह्लि चतुर्थ वा स्त्रीणां स्तन्यं प्रवर्तते 
प्रथमे दिवसे तस्मात्त्रिकालं मधुसर्पिषी १२ 
अनन्तामिश्रिते मन्त्रपाविते प्राशयेच्छिशुम्‌ 

द्वितीये लक्तमणासिद्धं तृतीये च घृतं ततः १३ 
प्राङ्‌निषिद्धस्तनस्यास्य तत्पाणितलसम्मितम्‌ 
स्तन्यानुपानं द्वौ कालौ नवनीतं प्रयोजयेत्‌ १४ 
मातुरेव पिब्रेत्स्तन्यं तद्ध्यलं देहवृद्धये 
स्तन्यधात्र्यावृभे कार्ये तदसम्पदि वत्सले १५ 
अव्यङ्गे ब्रह्मचारिणयौ वर्णप्रकृतितः समे 

नीरुजे मध्यवयसौ जीवद्वत्से न लोलुपे १६ 
हिताहारविहारेण यल्लादुपचरेञ्च ते 
शुक्क्रोचलङ्घनायासाः स्तन्यनाशस्य हेतवः १७ 
स्तन्यस्य सीधुवर्ज्यानि मद्यान्यानूपजा रसाः 

क्षीरं क्षीरिएय ओषध्यः शोकादेश्च विपर्ययः १८ 
विरुद्धाहारभ॒क्तायाः क्षुधिताया विचेतसः 
प्रदुष्टवातोर्गर्भियाः स्तन्यं रोगकरं शिशोः १६ 
स्तन्याभावे पयश्छागं गठ्यं वा तद्गुणं पिबेत्‌ 
हृस्वेन पञ्चमूलेन स्थिराभ्यां वा सितायुतम्‌ २० 
षष्ठीं निशां विशेषेण कृतरक्षानलिक्रियाः 
जागुयुर्बान्धवास्तस्य दधतः परमां मुदम्‌ २१ 
दशमे दिवसे पूर्णे विधिभिः स्वकुलोचितैः 
कारयेत्सूतिकोत्थानं नाम बालस्य चार्चितम्‌ २२ 
विश्रतोऽङ्गैर्मनोह्वालरोचना गुरुचन्दनम्‌ 
नक्षत्रदेवतायुक्तं बान्धवं वा समाक्षरम्‌ २३ 

ततः प्रकृतिभेदोक्तरूपैरायुःपरीच्ञणम्‌ 
प्रागुदकशिरसः कुर्यात्‌ बालस्य ज्ञानवान्‌ भिषक्‌ २४ 
शुत्िधौतोपधानानि निर्वलीनि मृदूनि च 
शस्यास्तरणवासांसि रक्ञोप्नैर्जुपितानि च २५ 
काको विशस्तः शस्तश्च धूपने त्रिवृतान्वितः 
जीवत्खङ्गादिः्ृङ्गोत्थान्‌ सदा बालः शुभान्‌ मणीन्‌ २६ 
धारयेदौषधीः श्रेष्ठा ब्राह्मयैन्द्रीजीवकादिकाः 
हस्ताभ्यां ग्रीवया मूर्धा विशेषात्सततं वचाम्‌ २७ 
आयुर्मेधास्मृतिस्वास्थ्यकरीं रक्षोभिरक्षिणीम्‌ 

षट्सप्ताष्टममासेषु नीरुजस्य शुभेऽहनि २८ 

कर्णो हिमागमे विध्येद्धात्र्यङ्कस्थस्य सान्त्वयन्‌ 
प्राग्दक्तिणं कुमारस्य भिषग्वामं तु योषितः २६ 
दक्षिणेन दधत्सूचीं पालिमन्येन पाणिना 

मध्यतः कर्णपीठस्य किञ्चिद्णडाश्रयं प्रति ३० 
जरायुमात्रप्रच्छन्ने रविरश्म्यवभासिते 

घृतस्य निश्चलं सम्यगलर्तकरसाङ्किते ३१ 
विध्येदैवकृते छिद्रे सकृदेवर्जु लाघवात्‌ 

नोर्ध्वं न पार्थतो नाधः शिरास्तत्र हि संश्रिताः ३२ 
कालिकामर्मरीरक्ता स्तद्वयधाद्रागरुग्ज्वराः 
सशोफदाहसंरम्भमन्या स्तम्भापतानकाः ३३ 

तेषां यथामयं कुर्याद्विभज्याशु चिकित्सितम्‌ 
स्थाने ठ्यधान्न रुधिरं न रुग्रागादिसम्भवः ३४ 
स््रेहाक्तं सूच्यनुस्यूतं सूत्रं चानु निधापयेत्‌ 
आमतैलेन सिञ्चेज्च बहलां तड्टदारया ३५ 
विघ्येत्पालद्यं हितभुजः सञ्चार्याऽथ स्थवीयसी 
वर्तिंस्त्र्यहात्ततो रुढं वर्धयेत शनैः शनैः ३६ 
अथैनं जातदशनं क्रमेणापनयेत्स्तनात्‌ 

पूर्वोक्तं योजयेत्त्ीरमन्नं च लघु बृंहणम्‌ ३७ 
प्रियालमञ्जमधुक मधुलाजसितोपलैः 

अपस्तनस्य संयोज्यः प्रीणनो मोदकः शिशोः ३८ 
दीपनो बनालनिल्वैलाशर्करालाजसक्तुभिः 
सङ्ग्राही धातुकीपुष्पशर्करालाजतर्पणैः ३६ 
रोगांश्चास्य जयेत्सौम्यैर्भेषजैरविषादकैः 
अ्न्यत्रात्ययिकाद्ठ्याधेर्विरेकं सुतरां त्यजेत्‌ ४० 
त्रासयेन्नाविधेयं तं त्रस्तं गृह्णन्तिहि ग्रहाः 
वस्त्रवातात्‌ परस्पर्शात्‌ पालयेल्लङ्कनाञ्च तम्‌ ४१ 
ब्राह्मीसिद्धार्थकवचासारिवा कुष्ठसैन्धवैः 

सकणैः साधितं पीतं वाङ्मेधास्मृतिकृद्‌ घृतम्‌ ४२ 
आयुष्यं पाप्मरक्षोघ्नं भूतोन्मादनिनर्हणम्‌ 

वचेन्दुलेखामणडूकी शङ्खपुष्पीशतावरीः ४३ 

ब्रह्मसोमामृताब्राह्मीः कल्कीकृत्य पलांशिकाः 

अष्टाङ्गं विपचेत्सर्पिः प्रस्थं क्ञीरचतुर्गुणम्‌ ४४ 

तत्पीतं धन्यमायुष्यं वाङ्मेघास्मृतिबुद्धिकृत्‌ 

अजाक्ीराभयाठ्योषपाठोग्राशिग्रुसैन्धवैः ४५ 

सिद्धं सारस्वतं सपिर्वाङ्मेधास्मृतिवह्लिकृत्‌ 

वचामृताशठीपथ्याशङ्किनीवेल्लनागरेः ४६ 

अपामार्गेण च घृतं साधितं पूर्ववद्गुणेः 

हेम श्वेतवचा कुष्ठमर्कपुष्पी सकाञ्चना ४७ 

हेम मत्स्याक्षकः शङ्खः कैडर्यः कनकं वचा 

चत्वार एते पादोक्ताः प्राशा मधुघृतप्लुताः ४८ 

वर्षं लीढा वपुर्मेधाबलवर्णकराः शुभाः 

वचायष्ट्याहृसिन्धूत्थपथ्यानागरदीप्यकैः ४६ 

शुद्ध्यते वाग्घविर्लीढैः सकुष्ठकणजीरकैः ४६॥ १२ 

इति श्रीवैद्यपतिसिंहगुप्तसूनुश्रीमद्गाग्भगटविरचितायामष्टाड्हदयसंहितायां षष्ठे 
उत्तरस्थाने बालोपचरणीयो नाम प्रथमोड्थ्यायः १ 


द्वितीयोऽध्यायः 
अथातो बालामयप्रतिषेधं व्यारू्यास्यामः 
इति ह स्माहरात्रेयादयो महर्षयः 
त्रिविधः कथितो बालः चीरान्नोभयवर्तनः 
स्वास्थ्यं ताभ्यामदुष्टाभ्यां दुष्टाभ्यां रोगसम्भवः १ 
यदद्भिरिकतां याति न च दोषेरधिष्ठितम्‌ 
तड्विशुद्धं पयो वाताद्दुष्टं तु प्लवतेऽम्भसि २ 
कषायं फेनिलं रूक्षं वर्चोमूत्रविबन्धकृत्‌ 
पित्तादुष्णाम्लकटुकं पीतराज्यप्सु दाहकृत्‌ ३ 
कफात्सलवणं सान्द्रं जले मञ्जति पिच्छिलम्‌ 
संसृष्टलिङ्गं संसर्गात््रिलिङ्गं सान्निपातिकम्‌ ४ 
यथास्वलिङ्गांस्तदट्टयाचीन्‌ जनयत्युपयोजितम्‌ 
शिशोस्तीच्णमभीच्णं च रोदनाल्लक्ञयेद्रुजम्‌ ५ 

स यं स्पृशेद्भृशं देशं यत्र च स्पर्शनाक्तमः 

तत्र विद्याद्रुजं मूर्चि रुजं चाक्तिनिमीलनात्‌ ६ 
हदि जिह्वौष्ठदशनश्वासमुष्टिनिपीडनैः 

कोषे व्रिबन्धवम थुस्तनदंशान्त्रकूजनैः ७ 
आध्मानपृष्ठनमन जठरोन्नरमनैरपि 

बस्तौ गुह्ये च विरमूत्रसद्ठोत्त्रासदिगीक्षणैः ८ 
अथ धात्र्याः क्रियां कुर्याद्यथादोषं यथामयम्‌ 
तत्र वातात्मके स्तन्ये दशमूलं त्र्यहं पिबेत्‌ € 
अथवाऽम्रिवचापाठाकटुका कुष्ठदीप्यकम्‌ 
सभार्गीदारुसरलवुश्चि कालीकणोषणम्‌ १० 
ततः पिन्रेदन्यतमं वातव्याधिहरं घृतम्‌ 

अनु चाच्छसुरामेवं स्त्रिग्धां मृदु विरेचयेत्‌ ११ 
बस्तिकर्म ततः कुर्यात्स्वेदादींश्रानिलापहान्‌ 
रास््राजमोदासरल देवदारुरजोन्वितम्‌ १२ 
बालो लिह्याद्‌ घृतं तैर्वा विपक्वं ससितोपलम्‌ 
पित्तदुष्टेऽमृताभीरुपटोली निम्बचन्दनम्‌ १३ 
धात्री कुमारश्च पिबेत्‌ क्वाथयित्वा ससारिवम्‌ 
अथवा त्रिफलामुस्तभूनिम्नकट्रोहिणीः १४ 
सारिवादिं पटोलादिँ पद्मकादि तथा गणम्‌ 
घृतान्येभिश्च सिद्धानि पित्तघ्नं च विरेचनम्‌ १५ 
शीतांश्चाभ्यङ्गलेपादीन्‌ युञ्ज्याच्छ्लेष्मात्मके पुनः 
यष्ट्याहृसैन्धवयुतं कुमारं पाययेद्‌ घृतम्‌ १६ 
सिन्धूत्थपिप्पलीमद्वा पिष्टैः क्षौद्रयुतिरथ 
राठपुष्पेः स्तनौ लिम्पेच्छिशोश्च दशनच्छदौ १७ 
सुखमेवं वमेद्गालस्तीक्ष्णैर्धात्रीं तु वामयेत्‌ 
अथाचरितसंसर्गी मुस्तादिं क्वथितँ पिबेत्‌ १८ 
तद्वत्तगरपृथ्वीका सुरदारुकलिङ्गकान्‌ 
अथवाऽतिविषामुस्तषड्ग्रन्थापञ्चकोलकम्‌ १६ 
स्तन्ये त्रिदोषमलिने दुर्गन्ध्यामं जलोपमम्‌ 
विनद्धमच्छं विच्छिन्नं फेनिलं चोपवेश्यते २० 

शकृन्नानाव्यथावर्णं मूत्रं पीतं सितं घनम्‌ 
ज्वरारोचकतृट्छर्दि शुष्को द्वारविजुम्भिकाः २१ 
अङ्गभङ्गोऽङ्गविक्षेपः कूजनं वेपथुर्भ्रमः 
घाणाक्तिमुखपाकाद्या जायन्तेऽन्येऽपि तं गदम्‌ २२ 
्ीरालसकमित्याहरत्ययं चातिदारुणम्‌ 

तत्राशु धात्रीं बालं च वमनेनोपपादयेत्‌ २३ 
विहितायां च संसर्ग्या बचादिं योजयेदूणम्‌ 
निशादिं वाऽथवा माद्रीपाठातिक्ताघनामयान्‌ २४ 
पाठाशुण्ठयमृतातिक्ततिक्ता देवाह्सारिवाः 
समुस्तमूर्वेन्द्रयवाः स्तन्यदोषहराः परम्‌ २५ 
अनुबन्धे यथाव्याधि प्रतिकुर्वीत कालवित्‌ 
दन्तोद्भेदश्च रोगाणां सर्वेषामपि कारणम्‌ २६ 
विशेषाज्ञ्वरविड्भेद कासच्छर्दिशिरोरुजाम्‌ 
अभिष्यन्दस्य पोथक्या विसर्पस्य च जायते २७ 
पृष्ठभङ्गे विडालानां नर्हिणां च शिखोद्गमे 
दन्तोद्धेदे च बालानां न हि किञ्चिन्न दूयते २८ 
यथादोषं यथारोगं यथोद्रेकं यथाभयम्‌ 

विभज्य देशकालादींस्तत्र योज्यं भिषग्जितम्‌ २६ 
त एव दोषा दूष्याश्च ज्वराद्या व्याधयश्च यत्‌ 
अतस्तदेव भैषज्यं मात्रा त्वस्य कनीयसी ३० 
सौकुमार्याल्पकायत्वात्‌ सर्वान्नानुपसेवनात्‌ 
स्तिग्घा एव सदा बाला घृतक्तीरनिषेवणात्‌ ३१ 
सद्यस्तान्‌ वमनं तस्मात्‌ पाययेन्मतिमान्‌ मृदु 
स्तन्यस्य तृप्तं बमयेत्‌ क्षीरक्षीरानसेविनम्‌ ३२ 
पीतवन्तं तनुं पेयामन्नादं घृतसंयुताम्‌ 

बस्तिं साध्ये विरेकेण मर्शेन प्रतिमर्शनम्‌ ३३ 
युञ्ज्याद्विरिचनादींस्तु धात्र्या एव यथोदितान्‌ 
मूर्वाव्योषवराकोलजम्बूत्वकदारुसर्षपाः ३४ 
सपाठा मधुना लीळाः स्तन्यदोषहराः परम्‌ 
दन्तपालद्यं समधुना चूर्णेन प्रतिसारयेत्‌ ३५ 

पिप्पल्या घातकीपुष्पधात्रीफलकृतेन वा 
लावतित्तिरिवल्लूररजः पुष्परसद्रतम्‌ ३६ 

द्रुतं करोति बालानां दन्तकेसरवन्मुखम्‌ 
वचाड्रिबृहतीपाठाकटुकातिव्िषाघनैः ३७ 
मघुरैश्च घृतं सिद्धं सिद्धं दशनजन्मनि 
रजनीदारुसरलश्रेयसी बहतीद्वयम्‌ ३८ 
पृश्टिनपर्णी शताह्वा च लीढं माज्षिकसर्पिषा 
ग्रहणीदीपन श्रेष्ठं मारुतस्यानुलोमनम्‌ ३६ 
अतीसारज्वस्थासकामला पाण॒डकासनुत्‌ 
बालस्य सर्वरोगेषु पूजितं बलवर्गदम्‌ ४० 
समङ्गाधातकीरोश्रकुटन्नट बलाइयेः 
महासहाक्षुद्रसहामुदू निल्वशलाटुभिः ४१ 
सकार्पासीफलैस्तोये साधितैः साधितं घृतम्‌ 
-त्ीरमस्तुयुतं हन्ति शीघ्र दन्तोद्धवोद्धवान्‌ ४२ 
विविधानामयानेतद्वुद्ध काश्यपनिर्मितम्‌ 
दन्तोद्भवेषु रोगेषु न बालमतियन्त्रयेत्‌ ४३ 
स्वयमप्युपशाम्यन्ति जातदन्तस्य यढ्दाः 
अत्यहःस्वप्नशीताम्बुश्लैष्मिकस्तन्यसेविनः ४४ 
शिशोः कफेन रुद्धेषु स्त्रोतःसु रसवाहिषु 
अरोचकः प्रतिश्यायो ज्वरः कासश्च जायते ४५ 
कुमारः शुष्यति ततः स्त्रिगचशुक्लमुखेक्तणः 
सैन्धववठ्योषशारङ्गष्टापाठागिरिकदम्बकान्‌ ४६ 
शुष्यतो मधुसर्पिभ्यामरुच्यादिषु योजयेत्‌ 
अशोकरोहिणी युक्तं पञ्चकोलं च चूर्णितम्‌ ४७ 
नदरीघातकीधात्रीचूर्णं वा सपिंषा द्रुतम्‌ 
स्थिरावचाद्विबहतीकाकोलीपिप्पलीनतैः ४८ 
निचुलोत्पलवर्षाभूभार्गीमुस्तैश्च कार्षिकैः 

सिद्धं प्रस्थार्घमाज्यस्य स्त्रोतसां शोधनं परम्‌ ४६ 
सिंह्यश्वगन्धासुरसाकणागर्भ च तद्गुणम्‌ 
यष्ट्याहृपिप्पलीरोध्रपद्म कोत्पलचन्दनैः ५० 

तालीससारिवाभ्यां च साधितं शोषजिद्घृतम्‌ 
शृङ्गीमधूलिकाभार्गीपिप्पली देवदारुभिः ४१ 
अ्श्वगन्धाद्विकाकोलीरास्त्रर्षभ कजीवकैः 
शूर्पपर्णीविङङ्गैध्च कल्कितैः साधितं घृतम्‌ ५२ 
शशोत्तमाङ्गनिर्यूृहे शुष्यतः पुष्टिकृत्परम्‌ 
वबचावयःस्थातगरकायस्थाचोरकैः शृतम्‌ ५३ 
नस्तमूत्रसुरा भ्यां च तैलमभ्यञ्जने हितम्‌ 
लाक्ञारससमं तैलप्रस्थं मस्तु चतुर्गुणम्‌ ५४ 
अ्रश्चगन्धानिशादारुकौन्ती कुष्ठान्दचन्दनैः 
समूर्वारोहिणीरास्त्राशताह्वामधुकैः समैः ५% 
सिद्धं लाक्षादिकं नाम तैलमभ्यञ्जनादिदम्‌ 
बल्यं ज्वरक्ञयोन्मादश्वासापस्मारवातनुत्‌ ५६ 
यक्षराक्षसभूतघ्नं गर्भिणीनां च शस्यते 
मघुनाऽतिविषा्गृङ्गीपिप्पलीरलैहयेच्छिशुम्‌ ५७ 
एकां वाऽतिविषां कासञ्चरच्छर्दिरुपद्रुतम्‌ 

पीतं पीतं वमति यः स्तन्यं तं मधुसर्पिषा ५८ 
द्विवार्ताकीफलरसं पञ्चकोलं च लेहयेत्‌ 
पिप्पलीपञ्चलवणं कृमिजित्पारिभद्रकम्‌ ४६ 
तद्वल्लिद्यात्तथा व्योषं मषीं वा रोमचर्मणाम्‌ 
लाभतः शल्यकश्वाविद्रोधर्तेशिखिजन्मनाम्‌ ६० 
खदिराजुनतालीस कुष्ठचन्दनजे रसे 

सक्षीरं साधितं सर्पिर्वमथं विनियच्छति ६१ 
हनुमूलगतो वायुर्दन्तदेशास्थिगोचरः 

यदा शिशोः प्रकुपितो नोत्तिष्ठन्ति तदा द्विजाः १ 
रूच्ताशिनो वातिकस्य चालयत्यनिलः शिराः 
हन्वाश्रयाः प्रसुप्तस्य दन्तैः शब्दं करोत्यतः २ 
सदन्तो जायते यस्तु दन्ताः प्राग्यस्य चोत्तराः 
कुर्वीत तस्मिन्नुत्पाते शान्तिं तं च द्विजातये ६२ 
दद्यात्सदक्षिणं बालं नेगमेषं च पूजयेत्‌ 
तालुमांसे कफः क्रुद्धः कुरुते तालुकण्टकम्‌ ६३ 

तेन तालुप्रदेशस्य निम्नता मूर्थि जायते 
तालुपातः स्तनद्वेषः कृच्छात्पानं शकृद्द्रवम्‌ ६४ 
तृडास्यकराड्बक्तिरुजा ग्रीवादुर्घरता वमिः 
तत्रोत्क्तिप्य यवक्षारक्षोद्राभ्यां प्रतिसारयेत्‌ ६% 
तालु तड्टत्कणाशुणठीगोशकृद्रससैन्धवैः 
शृङ्गनेरनिशाभृङ्गं कल्कितं वटपल्लवैः ६६ 
बध्वा गोशकृता लिप्तं कुकूले स्वैदयेत्ततः 

रसेन लिम्पेत्ताल्वास्यं नेत्रे च परिषेचयेत्‌ ६७ 
हरीतकीवचाकुष्ठकल्कं माक्तिकसंयुतम्‌ 

पीत्वा कुमारः स्तन्येन मुच्यते तालुकण्टकात्‌ ६८ 
मलोपलेपात्स्वेदाद्वा गुदे रक्तकफोद्धवः 

ताम्रो व्रणोऽन्त करडूमान्‌ जायते भूर्युपद्रवः ६६ 
केचित्तं मातृकादोषं वदन्त्यन्येऽहिपूतनम्‌ 
पृष्टारर्गुदकुट्टं च केचिञ्च तमनामिकम्‌ ७० 

तत्र धात्र्याः पयः शोध्यं पित्तश्लेष्महरौषधैः 
शृतशीतं च शीताम्बुयुक्तमन्तरपानकम्‌ ७१ 
सक्षोद्रताक्त्यशैलेन व्रणं तेन च लेपयेत्‌ 
त्रिफलाबदरीप्लत्तत्वकक्वा थपरिषेचितम्‌ ७२ 
कासीसरोचनातुत्थमनोह्वालरसाञ्जनैः 
लेपयेदम्लषिष्टेर्वा चूर्णितेर्वाऽवचूर्णयेत्‌ ७३ 
सुश्लक्ष्णरथवा यष्टीशङ्कसौवीरकाञ्जनैः 
सारिवाशङ्खनाभिभ्यामसनस्य त्वचाऽथवा ७४ 
रागकरडूत्कटे कुर्याद्रक्तस्त्राबं जलौकसा 

सर्व॑ च पित्तत्रणजिच्छस्यते गुदकट्टके ७% 
पाठावेल्लड्टिरिजनीमुस्तभार्गी पुनर्नवैः 
सबिल्वत्र्यूषणैः सपिर्वृश्चिकाली युतैः शृतम्‌ ७६ 
लिहानो मात्रया रोगैर्मुच्यते मृत्तिकोद्भवैः 
ठ्याधेर्यद्यस्य भैषज्यं स्तनस्तेन प्रलेपितः 

स्थितो मुहूर्तं धौतोऽनु पीतस्तं तं जयेदृदम्‌ ७७ 
इति श्रीवैद्यपतिसिंहगुप्तसूनुश्रीमद्वाग्मटविरचितायामष्टाङ्गहदयसंहितायांषष्ठे 

तृतीयोऽध्यायः 
अथातो बालग्रहप्रतिषेघं व्यार्यास्यामः 
इति ह स्माहरात्रेयादयो महर्षयः 
पुरा गुहस्य रक्षार्थं निर्मिताः शूलपाणिना 
मनुष्यविग्रहाः पञ्च सप्त स्त्रीविग्रहा ग्रहाः १ 
स्कन्दो विशाखो मेषारूयः श्वग्रहः पितृसंज्ञितः 
शकुनिः पूतना शीतपूतनाऽदृष्टिपृतना २ 
मुखमरिडतिका तद्वद्रेवती शुष्करेवती 
तेषां ग्रहीष्यतां रूपं प्रततं रोदनं ज्वरः ३ 
सामान्यं रूपमुत्त्रासजुम्भाश्रूक्षेपदीनताः 
फेनस्त्रावोध्व॑दृष्टद्योष्ठ दन्तदंशप्रजागराः ४ 
रोदनं कूजनं स्तन्यविद्वेषः स्वरवैकृतम्‌ 
नखैरकस्मात्परितः स्वधात्र्यङ्गविलेखनम्‌ ५ 
तत्रैकनयनस्त्राबी शिरो विज्ञिपते मुहः 
हतेकपक्षः स्तब्धाङ्गः सस्वेदो नतकन्धरः ६ 
दन्तखादी स्तनद्वेषी त्रस्यन्‌ रोदिति विस्वरम्‌ 
वक्रवक्त्रो वमन्‌ लालां भृशमूध्वं निरीक्षते ७ 
वसासृग्गन्धिरुद्विम्रो बद्धमुष्टिशकृच्छिश॒ः 
चलितेकाक्तिगणडभ्रूः संरक्तोभयलोचनः ८ 
स्कन्दार्तस्तेन वैकल्यं मरणं वा भवेद्‌ ध्रुवम्‌ 
संज्ञानाशो मुहः केशलुञ्चनं कन्धरानतिः & 
विनम्य जुम्भमाणस्य शकृन्मूत्रप्रवर्तनम्‌ 
फेनोइ्मनमूर्ध्वेक्षा हस्तभ्रूपादनर्तनम्‌ १० 
स्तनस्वजिह्णासन्दंश संरम्भज्जरजागराः 
पूयशोणितगन्धश्च स्कन्दापस्मारलक्ञणम्‌ ११ 
आध्मानं पाणिपादस्य स्पन्दनं फेननिर्वमः 
तृणमुष्टिबन्धातीसारस्वरदैन्यविवर्णताः १२ 
कूजनं स्तननं छर्दिः कासहिध्माप्रजागराः 


389 


हर वाग्भट्टसंहिता पर MAHARISHI UNIVERSITY OF MANAGEMENT 
[Vagbhatta] वाग्भट्टसंहिता VEDIC LITERATURE COLLECTION 


ओष्ठदंशाङ्गसङ्गो चस्तम्भनस्ताभगन्धताः १३ 
ऊर्ध्वं निरीच्त्य हसनं मध्ये विनमनं ज्वरः 
मूच्छैकनेत्रशोफश्च नैगमेषग्रहाकृतिः १४ 

कम्पो हृषितरोमत्वं स्वेदश्चक्षु्निमीलनम्‌ 
बहिरायामनं जिह्वादंशोऽन्तकणठकूजनम्‌ १५ 
धावनं विट्सगन्घत्वं क्रोशनं च श्ववच्छुनि 
रोमहर्षो मुहस्त्रासः सहसा रोदनं ज्वरः १६ 
कासातिसारवमधथुजूम्भा तृट्‌शवगन्धताः 
अङ्गैष्वाक्षेपविक्षेपशोष स्तम्भविवर्णंताः १७ 
मुष्टिबन्धः स्त्रुतिश्चाच्त्णोर्नालस्य स्युः पितृग्रहे 
स्त्रस्ताङ्गत्वमतीसारो जिह्वातालुगले व्रणाः १८ 
स्फोटाः सदाहरुकृपाकाः सन्धिषु स्युः पुनः पुनः 
निश्यह्लि प्रविलीयन्ते पाको वक्त्रे गुदेऽपि वा १६ 
भयं शकुनिगन्धत्वं ज्वरश्च शकुनिग्रहे 
पृतनायां वमिः कम्पस्तन्द्रा रात्रौ प्रजागरः २० 
हिध्माऽध्मानं शकृद्भेदः पिपासा मूत्रनिग्रहः 
स्तरस्तहृष्टाङ्गरोमत्वं काकवत्पूतिगन्धिता २१ 
शीतपूतनया कम्पो रोदनं तिर्यगीक्षणम्‌ 
तृष्णाऽन्त्रकूजोऽतीसारो वसावद्विस्त्रगन्धता २२ 
पार्श्वस्यैकस्य शीतत्वमुष्णत्वमपरस्य च 
अन्धपूतनया छदिर्ज्चरः कासोऽल्पनिद्रता २३ 
वर्चसो भेदवैवरर्यदौर्गन्ध्यान्यङ्गशोषणम्‌ 

टृष्टेः सादातिरुक्कणडूपोथकीजन्मशूनताः २४ 
हिध्मोद्वेगस्तनद्वेषवैवरणर्य स्वरतीच्त्णताः 
वेपथुर्मत्स्यगन्धत्वमथवा साम्लगन्धता २% 
मुखमरिडतया पाणिपादास्यरमणीयता 
सिराभिरसिताभाभिराचितोदरता ज्वरः २६ 
अरोचकोऽङगग्लपनं गोमूत्रसमगन्धता 
रेवत्यां श्यावनीलत्वं कर्णनासाक्निमर्दनम्‌ २७ 
कासहिध्माक्तिविक्षेपवक्र वक्त्रत्वरक्तताः 


390 


MAHARISHI UNIVERSITY OF MANAGEMENT उत्तरस्थान स्थ 
VEDIC LITERATURE COLLECTION उ र्‌ गन 


बस्तगन्धो ज्वरः शोषः पुरीषं हरितं द्रवम्‌ २८ 
जायते शुष्करेवत्यां क्रमात्सर्वाङ्गसङ्गयः 
केशशातोऽन्नविद्वेषः स्वरदैन्यं विवर्णता २६ 
रोदनं गुश्रगन्धत्वं दीर्घकालानुवर्तनम्‌ 

उदरे ग्रन्थयो वृत्ता यस्य नानाविधं शकृत्‌ ३० 
जिह्वाया निम्नता मध्ये श्यावं तालु च तं त्यजेत्‌ 
भुञ्जानोऽन्न बहुविधं यो बालः परिहीयते ३१ 
तृष्णागृहीतः क्ञामाक्तो हन्ति तं शुष्करेवती 
हिंसारत्यर्चनाकाङ्का ग्रहग्रहणकारणम्‌ ३२ 

तत्र हिंसात्मके बालो महान्‌ वा खुतनासिकः 
च्ततजिह्वः क्वणेद्वाढमसुखी साश्रुलोचनः ३३ 
दुर्वर्णो हीनवचनः पूतिगन्धिश्च जायते 

क्षामो मूत्रपुरीषं स्वं मृद्राति न जुगुप्सते ३४ 
हस्तौ चोद्यम्य संरब्धो हन्त्यात्मानं तथा परम्‌ 
तद्वच्च शस्त्रकाष्ठाद्चैरम्रिं वा दीप्तमाविशेत्‌ ३५ 
अप्सु मञ्जेत्पतेत्कूपे कुर्यादन्यञ्च तद्विधम्‌ 
तृङड्दाहमोहान्‌ पूयस्य छर्दनं च प्रवर्तयेत्‌ ३६ 
रक्तं च सर्व॑मार्गेभ्यो रिष्टोत्पत्तिं च तं त्यजेत्‌ 
रहःस्त्रीरतिसंलाप गन्धस्त्रग्भूषणप्रियः ३७ 
हृष्टः शान्तश्च दुःसाध्यो रतिकामेन पीडितः 
दीनः परिमृशन्‌ वक्त्रं शुष्कौष्ठगलतालुकः ३८ 
शङ्कितं वीक्षते रौति ध्यायत्यायाति दीनताम्‌ 
अन्नमन्नाभिलाषेऽपि दत्तं नाति बुभुक्षते ३६ 
गुहीतं बलिकामेन तं विद्यात्सुखसाधनम्‌ 
हन्तुकामं जयेद्धोमैः सिद्धमन्त्रप्रवर्तितः ४० 
इतरौ तु यथाकामं रतिबल्यादिदानतः 

अथ साध्यग्रहं बालं विविक्ते शरण स्थितम्‌ ४१ 
त्रिरह्लः सिक्तसंमृष्टे सदा सन्निहितानले 
विकीर्णभूतिकुसुमपत्र बीजान्नसर्षपे ४२ 
रक्ोघ्नतैलज्चलित प्रदीपहतपाप्मनि 

व्यबायमद्यपिशित निवृत्तपरिचारके ४३ 
प॒राणसर्पिषाऽभ्यक्तं परिषित्तं सुखाम्बुना 
साधितेन बलानिम्बवैजयन्तीनृपद्रुमैः ४४ 
पारिभद्रककट्वङ्गजम्बू वरुण्कट्तृशैः 
कपोतवङ्कापामार्गपाटला मधुशिग्रुभिः ४५ 
काकजङ्घामहाश्वेताकपित्थ क्षीरिपादपेः 
सकदम्बकरञ्जैश्च धूपं स्वातस्य चाचरेत्‌ ४६ 
द्वीपिव्याघाहिसिंहर्तञचर्म भिर्घृतमिश्रितैः 
पतीदशाङ्गसिद्धार्थवचाभल्लात दीप्यकैः ४७ 
सकुष्ठेः सघुतैर्धृपः सर्वग्रहविमोक्षणः 

सर्षपा निम्बपत्राणि मूलमश्वखुरा वचा ४८ 
भूर्जपत्रं घृतं धूपः सर्वग्रहनिवारणः 
अनन्ताम्रासि्थितगरं मरिचं मधुरो गणः ४६ 
शुगालविन्ना मुस्ता च कल्कितैस्तैर्घृतं पचेत्‌ 
दशमूलरसक्षीरयुक्तं तद्‌ ग्रहजित्परम्‌ ५० 
रास्त्ा्टयंशुमतीवृद्धपञ्च मूलबलाघनात्‌ 

क्वाथे सर्पिः पचेत्पिष्टिः सारिवाव्योषचित्रकैः ५१ 
पाठाविङङ्गमधुक पयस्याहिङगुदारुभिः 
सग्रन्थिकैः सेन्द्रयवैः शिशोस्तत्सततं हितम्‌ ५२ 
सर्वरोगग्रहहरं दीपनं बलवर्णदम्‌ 
सारिवासुरभिब्राह्मीशङ्िनी कृष्ठसर्षपेः ५३ 
वचाश्वगन्धासुरसयुक्तैः सर्पिर्विपाचयेत्‌ 
तन्नाशयेद्ग्रहान्‌ सर्वान्‌ पानेनाभ्यञ्जनेन च ५४ 
गोशृङ्गचर्मवालाहिनिमोकं वृषदंशविट्‌ 
निम्बपत्राज्यकटुकामदनं बृहतीद्वयम्‌ ५% 
कार्पासास्थियवच्छाग रोमदेवाहूसर्षपम्‌ 
मयूरपत्रश्रीवासं तुषकेशं सरामठम्‌ ५६ 
मृद्धाणडे बस्तमूत्रेण भावितं श्लक्ष्णचूर्णितम्‌ 
धूपनं च हितं सर्वभूतेष॒ विषमज्वरे ५७ 
घृतानि भूतविद्यायां वच्च्यन्त यानि तानि च 

युञ्ज्यात्तथा बलि होमं स्त्रपनं मन्त्रतन्त्रवित्‌ ५८ 

पृतीकरञ्जज्जात्‌त्विकपत्रं क्षीरिभ्यो बर्नरादपि 

तुम्बीविशालारलुकशमीबिल्वकपित्थतः ५६ 

उत्क्वाथ्य तोयं तद्रात्रौ बालानां स्त्रपनं शिवम्‌ 

अनुबन्धान्‌ यथाकृच्छ्‌ं ग्रहापायेऽप्युपद्रवान्‌ ६० 

बालामयनिषेधोक्तभेषजैः समुपाचरेत्‌ ६०॥१२ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने बालग्रहप्रतिषेधो नाम तृतीयोऽध्यायः ३ 


चतुर्थोऽध्यायः 
अथातो भूतविज्ञानीयमध्यायं व्यार्यास्यामः 
इति ह स्माहरात्रेयादयो महर्षयः 
लनक्षयेज्ज्ञानविज्ञानवाकचेष्टा बलपौरुषम्‌ 
पुरुषेऽपौरुषं यत्र तत्र भूतग्रहं वदेत्‌ १ 
भूतस्य रूपप्रकृतिभाषागत्यादिचेष्टितैः 
यस्यानुकारं कुरुते तेनाविष्टं तमादिशेत्‌ २ 
सोऽष्टादशविधो देवदानवादिविभेदतः 
हेतुस्तदनुषक्तौ तु सद्यः पूर्वकृतोऽथवा ३ 
प्रज्ञापराधः सुतरां तेन कामादिजन्मना 
लुप्तधर्मब्रताचारः पूज्यानप्यतिवर्तते ४ 
तं तथा भिन्नमर्यादं पापमात्मोपघातिनम्‌ 
देवादयोऽप्यनुश्चन्ति ग्रहाश्छिद्रप्रहारिणः ५ 
छिद्रं पापक्रियारम्भः पाकोऽनिष्टस्य कर्मणः 
एकस्य शून्येऽवस्थानं श्मशानादिषु वा निशि ६ 
दिग्वासस्त्वं गुरोर्निन्दा रतेरविधिसेवनम्‌ 
अ्शुचेर्देवतार्चादि परसूतकसङ्करः ७ 
होममन्त्रबलीज्यानां विगुणं परिकर्म च 
समासादिनचरयांदिप्रोक्ता चारव्यतिक्रमः ८ 
गृह्णन्ति शुक्लप्रतिपत्त्रयोदश्योः सुरा नरम्‌ 
शुक्लत्रयोदशीकृष्णट्टादश्योर्दानवा ग्रहाः € 

गन्धर्वास्तु चतुर्दश्यां द्वादश्यां चोरगाः पुनः 
पञ्चम्यां शुक्लसप्तम्येकादश्योस्तु घनेश्वराः १० 
शुक्लाष्टपञ्चमीपौर्णमासीषु ब्रह्मराक्षसाः 

कृष्णे रक्ञःपिशाचाद्या नवड्टादशपर्वसु ११ 
दशामावास्ययोरष्टनवम्योः पितरोऽपरे 
गुरुवृद्धादयः प्रायः कालं सन्ध्यासु लक्षयेत्‌ १२ 
फुल्लपद्मोपममुखं सोम्यदृष्टिमकोपनम्‌ 
अल्पवाकस्वेदवियमूत्रं भोजनानभिलाषिणम्‌ १३ 
देवढ्रिजातिपरमं शुचिं संस्कृतवादिनम्‌ 
मीलयन्तं चिरान्नेत्रे सुरभिं वरदायिनम्‌ १४ 
शुक्लमाल्याम्बरसरिच्छलोञ्च भवनप्रियम्‌ 
अनिद्रमप्रधुष्यं च विद्याहेववशीकृतम्‌ १५ 
जिह्यटृष्टिं दुरात्मानं गुरुदेवद्विजद्विषम्‌ 

निर्भयं मानिनं शूरं क्रोधनं व्यवसायिनम्‌ १६ 
रुद्रः स्कन्दो विशाखोऽहमिन्द्रोऽहमिति वादिनम्‌ 
सुरामांसरुचिं विद्यात्‌ दैत्यग्रहगृहीतकम्‌ १७ 
स्वाचारं सुरभिं हृष्टं गीतनर्तनकारिणम्‌ 
स्त्रानोद्यानरुचिं रक्तवस्त्रमाल्यानुलेपनम्‌ १८ 
शृङ्गारलीलाभिरतं गन्धर्वाघ्युषितं वदेत्‌ 

रक्ताक्षं क्रोधनं स्तब्धटृष्टिं वक्रगतिं चलम्‌ १६ 
श्वसन्तमनिशां जिह्वालोलिनं सुक्किणीलिहम्‌ 
प्रियदुग्धगुडस्त्रान मघोवदनशायिनम्‌ २० 
उरगाधिष्ठितं विद्यात्रस्यन्तं चातपत्रतः 
विप्लुतत्रस्तरक्ताक्ञं शभगन्धं सतेजसम्‌ २१ 
प्रियनृत्यकथागीतस्त्रान माल्यानुलेपनम्‌ 
मत्स्यमांसरुचिं हृष्टं तुष्टं बलिनमव्यथम्‌ २२ 
चलिताग्रकरं कस्मै किं ददामीति वादिनम्‌ 
रहस्यभाषिणं वैद्यद्विजातिपरिभाविनम्‌ २३ 
अल्परोषं द्रुतगति विद्याद्यक्ञगृहीतकम्‌ 
हास्यनृत्यप्रियं रोद्रचेष्टं छिद्रप्रहारिणम्‌ २४ 


394 


MAHARISHI UNIVERSITY OF MANAGEMENT उत्तरस्थान ८ 
VEDIC LITERATURE COLLECTION उत्तरस्थान [Vagbhatta] 


आक्रोशिनं शीघ्रगतिं देबद्विजभिषग्द्विषम्‌ 
आत्मानं काष्ठशस्त्राद्यैर्घन्तं भोःशबन्दवादिनम्‌ २५ 
शास्त्रबेदपठं विद्याद्‌ गृहीतं ब्रह्मराक्षसैः 
सक्रोधदृष्टिं भृकुटिमुद्रहन्तं ससंभ्रमम्‌ २६ 
प्रहरन्तं प्रधावन्तं शब्दन्तं भैरवाननम्‌ 
अन्नाद्विनाऽपि बलिनं नष्टनिद्रं निशाचरम्‌ २७ 
निर्लजमशुचिं शूरं क्रूरं परुषभाषिणम्‌ 

रोषणं रक्तमाल्यस्त्रीरक्तमद्यामिषप्रियम्‌ २८ 
दृष्टा च रक्तं मांसं वाऽलिहानं दशनच्छदौ 
हसन्तमन्नकाले च राक्तसाधिष्ठितं वदेत्‌ २९ 
अस्वस्थचित्तं नेकत्र तिष्ठन्तं परिघाविनम्‌ 
उच्छिष्टनृत्यगान्धर्वहासमद्यामिषप्रियम्‌ ३० 
निर्भर्त्सनाद्दीनमुखं रुदन्तमनिमित्ततः 
नखैर्लिखन्तमात्मानं रूच्तघ्वस्तवपुःस्वरम्‌ ३१ 
आवेदयन्तं दुःखानि सम्बद्धाबद्धभाषिणम्‌ 
नष्टस्मृतिं शून्यरतिं लोलं नग्नं मलीमसम्‌ ३२ 
रथ्याचेलपरीधानं तृणमालाविभूषणम्‌ 
आरोहन्तं च काष्ठाश्वं तथा सङ्करकूटकम्‌ ३३ 
बह्वाशिनं पिशाचेन विजानीयादधिष्ठितम्‌ 
प्रताकृतिक्रियागन्धं भीतमाहारविद्विषम्‌ ३४ 
तृणच्छिदं च प्रेतेन गृहीतं नरमादिशेत्‌ 
बहप्रलापं कृष्णास्यं प्रविलम्बितयायिनम्‌ ३५ 
शूनप्रलम्बवृषणं कूष्माणडाधिष्ठितं वदेत्‌ 
गृहीत्वा काष्ठलोष्टादि भ्रमन्तं चीरवाससम्‌ ३६ 
नम्रं घावन्तमुत्त्रस्तटृष्टिं तृणविभूषणम्‌ 
श्मशानशून्यायतनरथ्यैकद्रुमसेविनम्‌ ३७ 
तिलान्नमद्यमांसेषु सततं सक्तलोचनम्‌ 
निषादाधिष्ठितं विद्याद्‌ वदन्तं परुषाणि च ३८ 
याचन्तमुदकं चान्नं त्रस्तलोहितलोचनम्‌ 
उग्रवाक्यं च जानीयान्नरमौकिरयार्दितम्‌ ३९ 

गन्धमाल्यरतिं सत्यवादिनं परिवेपिनम्‌ 

बहनिद्रं च जानीयाद्वेतालेन वशीकृतम्‌ ४० 

अ्रप्रसन्नटूशं दौनवदनं शुष्कतालुकम्‌ 

चलन्नयनपक्तमाणं निद्रालुं मन्दपावकम्‌ ४१ 

अपसव्यपरीधानं तिलमांसगुडप्रियम्‌ 

स्खलद्वाचं च जानीयात्‌ पितृग्रहवशीकृतम्‌ ४२ 

गुरुवृद्धर्षिसिद्धाभि शापचिन्तानुरूपतः 

व्याहाराहारचेष्टाभिर्यथास्वं तद्‌ग्रहं वदेत्‌ ४३ 

कुमारवृदानुगतं नम्रमुद्धतमूर्घजम्‌ 

अस्वस्थमनसं दैर्घ्यकालिकं सग्रहं त्यजेत्‌ ४४ 

इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां षष्ठे 
उत्तरस्थाने भूतविज्ञानीयो नाम चतुर्थोऽध्यायः ४ 


पञ्चमोऽध्यायः 
अथातो भूतप्रतिषेघं व्यार्यास्यामः 
इति ह स्माहरात्रेयादयो महर्षयः 
भूतं जयेदहिंसेच्छं जपहोमनलिब्रतैः 
तपःशीलसमाधान दानज्ञानदयादिभिः १ 
हिङ्गुठ्योषालनेपाली लशुनार्कजटाजटाः 
अजलोमी सगोलोमी भूतकेशी वचा लता २ 
कुक्कुटी सर्पगन्धार्या तिलाः काणविकाणिके 
वजप्रोक्ता वयःस्था च शृङ्गी मोहनवल्ल्यपि ३ 
सत्रोतोजाञ्जनरच्षोघ्रं रक्षोघ्नं चान्यदौषधम्‌ 
खराश्चश्वादि दुष्टर्नगोधानकुलशल्यकात्‌ ४ 
द्वीपिमार्जारगोसिंहव्याघ सामुद्रसत्त्वतः 
चर्मपित्तठ्रिजनखा वर्गेऽस्मिन्‌ साधयेद्घृतम्‌ £ 
पुराणमथवा तैलं नवं तत्पाननस्ययोः 
अभ्यङ्गे च प्रयोक्तव्यमेषां चूर्णं च धूपने ६ 
एभिश्च गुटिकां युञ्ज्यादञ्जने सावपीडने 
प्रलेपे कल्कमेतेषां क्वाथं च परिषेचने ७ 

प्रयोगोऽय ग्रहोन्मादान्‌ सापस्माराञ्शमं नयेत्‌ 
गजाह्वापिप्पलीमूलठ्योषा मलकसर्षपान्‌ ८ 
गोधानकुलमार्जारफष पित्तप्रपेषितान्‌ 
नावनाभ्यङ्गसेकेषु विदधीत ग्रहापहान्‌ & 
सिद्धार्थकवचाहिङगुप्रियङगु रजनीद्वयम्‌ 
मञ्जिष्ठा श्वेतकटभी वरा श्वेताऽद्रिकर्णिका १० 
निम्बस्य पत्रं बीजं तु नक्तमालशिरीषयोः 
सुराह्णं ञयूषणं सपिर्गोमूत्रे तैश्चतुर्गुशे ११ 

सिद्धं सिद्धार्थकं नाम पाने नस्ये च योजितम्‌ 


ग्रहान्‌ सर्वान्निहन्त्याशु विशेषादासुरान्‌ ग्रहान्‌ १२ 


कृत्यालच्मीविषोन्मादज्वरापस्मारपाप्म च 
एभिरेौषेर्बस्तवारिणा कल्पितोऽगदः १३ 
पाननस्याञ्जनालेपस्त्रानोद्‌ घर्षणयोजितः 

गुणैः पूर्ववदुद्दिष्टो राजद्वारे च सिद्धिकृत्‌ १४ 
सिद्धार्थकव्योष वचाश्चगन्धा 

निशाद्वयं हिङ्गुपलाण्डकन्दः 

बीजं करञ्जात्‌ कुसुमं शिरीषात्‌ 

फलं च वल्कं च कपित्थवृक्चात्‌ १% 
समाणिमन्थं सनतं सकुष्ठं 

स्योनाकमूलं किणिही सिता च 

नस्तस्य मूत्रेण सुभावितं तत्‌ 

पित्तेन गव्येन गुडान्‌ विदध्यात्‌ १६ 
दुष्ट्रणोन्माद तमोनिशान्धा 

नुद्वन्धकान्‌वारि निमग्मदेहान्‌ 

दिग्धाहतान्‌ दर्पितसर्पदष्टां 

स्तेसामधयन्त्यञ्जन नस्यलेपैः १७ 
कार्पासास्थिमयूरपत्रबुहती निर्माल्यपिणडीतक 
त्वङ्मांसीवूषदंशकिट्तुषवचाकेशाहिनिर्मोककैः 
नागेन्द्रट्विजशृङ्गहिङ्गुमरिचेस्तुल्यैः कृतं धूपनं 
स्कन्दोन्मादपिशाचराक्षससुरावेशज्वरघ्नंपरम्‌ १८ 

त्रिकटुकदलकुङ्कुम ग्रन्थिक क्षारसिंही 
निशादारुसिद्धार्थ युग्माम्नुशक्राह्वयैः 
सितलशुनफलत्रयो शीरतिक्तावचा 
तुत्थयष्टीबलालोहि तैलाशिलापञ्मकैः 
दधितगरमधूकसार प्रियाह्वाविषारूया 
विषातार्च्त्वशैलेः सचव्यामयैः 

कल्कितैर्घृत मनवमशेषमूत्रांशसिद्धं मतं 
भूतरावाह्वयं पानतस्तद्‌ ग्रहघ्नं परम्‌ १६ 
नतमधुकरञ्जलाक्षापटोली समङ्गावचा 
पाटलीहिङ्गुसिद्धार्थ सिंहीनिशायुग्लतारोहिणी 
बदरकटुफलत्रिका काण्डदारुकृ मिघ्राजगन्धा 
मराङ्कोल्लकोशातकी शिग्रुनिम्बाम्बुदेन्द्राह्वयैः 
गदशुकतरुपुष्पबीजोग्रयष्टयद्रि कर्णीनिकुम्भा 
म्रिबिल्वैः समैः कल्कितैमृत्रवर्गेण सिद्धं घृतं 
विधिविनिहितमाशु सर्वैः क्रमैर्योजितं हन्ति 
सर्वग्रहोन्मादकुष्ठञ्चरांस्तन्महाभूतरावंस्मृतम्‌ २० 
ग्रहा गृह्ून्ति ये येषु तेषां तेषु विशेषतः 

दिनेषु बलिहोमादीन्‌ प्रयुञ्जीत चिकित्सकः २१ 
स्त्रानवस्त्रवसा मांसमद्यक्षीरगुडादि च 

रोचते यद्यदा येभ्यस्तत्तेषामाहरेत्तदा २२ 

रल्लानि गन्धमाल्यानि बीजानि मधुसर्पिषी 
भक्त्याश्व सर्वे सर्वेषां सामान्यो विधिरित्ययम्‌ २३ 
सुरषिंगुरुवृद्धेभ्यः सिद्धेभ्यश्च सुरालये 
दिश्‍्युक्तरस्यां तत्रापि देवायोपहरेद्दलिम्‌ २४ 
पश्चिमायां यथाकालं दैत्यभूताय चत्वरे 
गन्धर्वाय गवां मार्गे सवस्त्राभरणं बलिम्‌ २% 
पितूनागग्रहे नद्यां नागेभ्यः पूर्वदक्तिणे 

यक्ञाय यक्ञायतने सरितोर्वा समागमे २६ 
चतुष्पथे राक्षसाय भीमेषु गहनेषु च 

र्सां दक्तिणस्यां तु पूर्वस्यां ब्रह्मरक्षसाम्‌ २७ 

शून्यालये पिशाचाय पश्चिमां दिशमास्थिते 
शुचिशुक्लानि माल्यानि गन्धाः क्षेरेयमोदनम्‌ २८ 
दघि छत्रं च घवलं देवानां नलिरिष्यते 
हिङ्गुसर्षपषड्ग्रन्थाव्योषैरर्धपलोन्मितैः २६ 
चतुर्गुणे गवां मूत्रे घृतप्रस्थं विपाचयेत्‌ 
तत्पाननावनाभ्यङ्गै्दैव ग्रहव्रिमोक्तणम्‌ ३० 
नस्याञ्जनं नचाहिङगुलशुनं नस्तवारिणा 
दैत्ये बलिर्बहफलः सोशीरकमलोत्पलः ३१ 
नागानां सुमनोलाजगुडापूपगुडौदनैः 
परमान्नमधुक्तीर कृष्णमृन्नागकेसंरैः ३२ 
बचापद्मपुरोशीररक्तोत्पल दलैर्बलि 

श्वेतपत्रं च रोध्रं च तगरं नागसर्षपाः ३३ 
शीतेन वारिणा पिष्टं नावनाञ्जनयोर्हितम्‌ 
यक्षाणां क्ञीरदध्याज्यमिश्रकौदनगुग्गुलु ३४ 
देवदारूत्पलं पद्ममुशीरं वस्त्रकाञ्चनम्‌ 
हिरणयं च बलिर्योज्यो मूत्राज्यक्ञीरमेकतः ३५ 
सिद्धं समोन्मितं पाननावनाभ्यञ्जने हितम्‌ 
हरितकी हरिद्रे द्वे लशुनो मरिचं वचा ३६ 
निम्बपत्रं च बस्ताम्बुकल्कितं नावनाञ्जनम्‌ 
ब्रह्मः ्तोजलि सिद्धं यवानां पूर्णमाढकम्‌ ३७ 
तोयस्य कुम्भः पललं छत्रं वस्त्रं विलेपनम्‌ 
गायत्रीविंशतिपलक्वाथेऽधपलिकैः पचेत्‌ ३८ 
>्यूषणत्रिफलाहिङ्गषङ्‌ ग्रन्थामिशिसर्षपैः 
सनिम्नपत्रलशुनैः कुडवान्‌ सप्त सर्पिषः ३९ 
गोमूत्रे त्रिगुशेपाननस्याभ्यङ्गैषु तद्धितम्‌ 
रक्षसां पललं शुक्लं कुसुमं मिश्रकौदनम्‌ ४० 
बलि पक्वाममांसानि निष्पावा रुधिरोक्षिताः 
नक्तमालशिरीषत्वङमूलपुष्पफलानि च ४९ 
तद्वञ्च कृष्णपाटल्या निल्चमूलं कटुत्रिकम्‌ 
हिंग्विन्द्रयबसिद्धार्थलशुनामलकीफलम्‌ ४२ 

नावनाञ्जनयोर्योज्यो बस्तमूत्रयुतोऽगदः 
एभिरेव घृतं सिद्धं गवां मूत्रे चतुर्गुणे ४३ 
रक्षोग्रहान्‌ वारयते पानाभ्यञ्जननावनैः 
पिशाचानां बलि सीधुः पिण्याकः पललं दघि ४४ 
मूलकं लवणं सर्पिः सभूतौदनयावकम्‌ 
हरिद्राद्वयमञ्जिष्ठामिशि सैन्धवनागरम्‌ ४५ 
हिङ्गुप्रियङ्गु त्रिकटुरसोनात्रिफला वचा 
पाटलीश्वेतकटभीशिरीष कुस॒मैर्घृतम्‌ ४६ 
गोमूत्रपादिकं सिद्धं पानाभ्यञ्जनयोर्हितम्‌ 
नस्ताम्नुपिष्टेस्तैरैब योज्यमञ्जननावनम्‌ ४७ 
देवर्षिपितृगन्धर्वै तीक्ष्णं नस्यादि वर्जयेत्‌ 
सर्पिष्पानादि मृद्वस्मिन्‌ भेषज्यमवचारयेत्‌ ४८ 
ऋते पिशाचात्सर्वैषु प्रतिकूलं च नाचरेत्‌ 
सवैद्यमातुरं घ्नन्ति क्रुद्धास्ते हि महौजसः ४६ 
ईश्वरं द्वादशभुजं नाथमार्यावलोकितम्‌ 
सर्वव्याधिचिकित्सां च जपन्‌ सर्वग्रहान्‌ जयेत्‌ ५० 
तथोन्मादानपस्मारानन्यं वा चित्तविप्लवम्‌ 
महाविद्यां च मायूरीं शुचिं तं श्रावयेत्सदा ५१ 
भूतेशां पूजयेत्‌ स्थाणं प्रमथारूयांश्च तदूणान्‌ 
जपन्‌ सिद्धांश्च तन्मन्त्रान्‌ ग्रहान्‌ सर्वानपोहति ५२ 
यञ्चानन्तरयोः किञ्चिद्वच्यतेऽध्याययोर्हितम्‌ 
यच्चोक्तमिह तत्सर्व प्रयुञ्जीत परस्परम्‌ ५३ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थानेभूतप्रतिषेधो नाम पञ्चमोऽध्यायः ५ 


षष्ठोऽध्यायः 
अथात उन्मादप्रतिषेघं व्याख्यास्यामः 
इति ह स्माहरात्रेयादयो महर्षयः 
उन्मादाः षट्‌ पृथग्दोषनिचयाधिविषोद्धवाः 
उन्मादो नाम मनसो दोषैरुन्मार्गगेर्मदः १ 

शारीरमानसैर्दष्टेर हितादन्नपानतः 
विकृतासात्म्यसमला ड्रिषमादुपयोगतः २ 
विषणणस्याल्पसत्त्वस्य व्याधिवेगसमुदूमात्‌ 
'क्षीणस्य चेष्टावैषम्यात्‌ पूञ्यपूजाव्यतिक्रमात्‌ ३ 
आधिभिश्चित्तविश्रंशाद्‌ विषेणोपविषेण च 
एभिर्हि हीनसत्त्वस्य हृदि दोषाः प्रदूषिताः ४ 
धियो विधाय कालुष्यं हत्वा मार्गान्‌ मनोवहान्‌ 
उन्मादं कुर्वते तेन घीविज्ञानस्मृतिश्रमात्‌ ५ 

देहो दुःखसुखभ्रष्टो भ्रष्टसारथिवद्रथः 
भ्रमत्यचिन्तितारम्भः तत्र वातात्कृशाङ्गता ६ 
अस्थाने रोदनाक्रोशहस्ितस्मितनर्तनम्‌ 
गीतवादित्रवागङ्गविक्षेपास्फोटनानि च ७ 
असाम्ना वेणुवीणादिशन्दानुकरणं मुहः 
आस्यात्फेनागमोऽजस्त्रमटनं बहभाषिता ८ 
अलङ्कारोऽन लङ्कारैरयानैर्गमनोद्यमः 
गुद्धिरभ्यबहार्येषु तल्लाभे चावमानता ६ 
उत्पिणिडतारुणाकित्वं जीर्णे चान्ने गदोद्धवः 
पित्तात्सन्तर्जनं क्रोधो मृष्टिलोष्टाद्यभिद्रवः १० 
शीतच्छायोदकाकाङ्का नग्नत्वं पीतवर्णंता 
असत्यञ्जलनञज्चालातारकादीपदर्शनम्‌ ११ 
कफादरोचकश्छर्दि रल्पेहाहारवाक्यता 
स्त्रीकामता रहःप्रीतिर्लालासिङ्घाणकस्तुतिः १२ 
ब्रैभत्स्यं शौचविद्वेषो निद्रा श्वयथुरानने 

उन्मादो बलवान्‌ रात्रो भुक्तमात्रे च जायते १३ 
सर्वायतनसंस्थानसन्निपाते तदात्मकम्‌ 

उन्मादं दारुणं विद्यात्‌ तं भिषक परिवर्जयेत्‌ १४ 
धनकान्तादिनाशेन दुःसहेनाभिषङ्गवान्‌ 
पाण्डर्दीनो मुह॒मुंह्यन्‌ हाहेति परिदेवते १५ 
रोदित्यकस्मान्म्रियते तद्गुणान्‌ बह मन्यते 
शोकक्लिष्टमना ध्यायन्‌ जागरूको विचेष्टते १६ 

विषेण श्याववदनो नष्टच्छायानलेन्द्रियः 
वेगान्तरे$पि सम्भ्रान्तो रक्ताक्तस्तं विवर्जयेत्‌ १७ 
अथानिलज उन्मादे स्त्रेहपानं प्रयोजयेत्‌ 
पूर्वमावृतमार्गे तु सस्त्रेहं मृदु शोधनम्‌ १८ 
कफपित्तभवेऽप्यादौ वमनं सविरेचनम्‌ 
स्तरिग्धस्बिन्नस्य बस्तिं च शिरसः सविरेचनम्‌ १६ 
तथाऽस्य शुद्धदेहस्य प्रसादं लभते मनः 
इत्थमप्यनुवृत्तौ तु तीच्तणं नावनमञ्जनम्‌ २० 
हर्षणाश्वासनोत्त्रास भयताडनतर्जनम्‌ 
अ्भ्यङ्गोद्वर्तनालेपधूपान्‌ पानं च सर्पिषः २१ 
युञ्ज्यात्तानि हि शुद्धस्य नयन्ति प्रकृतिं मनः 
हिङ्गुसौवर्चलब्स्र्द्विपलांशैर्घृताढकम्‌ २२ 
सिद्धं समूत्रमुन्मादभूतापस्मारनुत्परम्‌ 

द्वौ प्रस्थौ स्वरसाद्‌ ब्राह्मया घृतप्रस्थं च साधितम्‌ २३ 
व्योषश्यामात्रिवृद्दन्ती शङ्घपुष्पीनृपद्ुमेः 
ससप्रलाकृमिहरैः कल्कितैरक्षसम्मितैः २४ 
पलवृद्ध्या प्रयुञ्जीत परं मात्रा चतुष्पलम्‌ 
उन्मादकुष्ठापस्मारहरं वन्ध्यासुतप्रदम्‌ २५ 
वाकस्वरस्मृतिमेधाकृद्‌ न्यं ब्राह्मीघृतं स्मृतम्‌ 
वराव्रिशालाभद्रैला देवदार्वेलवालुकैः २६ 
द्विसारिवाद्विरजनी ड्रिस्थिराफलिनीनतैः 
बुहतीकुष्मञ्जिष्ठा नागकेसरदाडिमैः २७ 
वेल्लतालीसपत्रैलामालती मुकुलोत्पलैः 
सदन्तीपद्मकहिमैः कर्षाशेः सर्पिषः पचेत्‌ २८ 
प्रस्थं भूतग्रहोन्मादकासापस्मारपाप्मसु 
पाण्डकण्डूविषे शोषे मोहे मेहे गरे ज्वरे २६ 
अ्रेतस्यप्रजसि वा दैवोपहतचेतसि 

अमेधसि स्खलद्वाचि स्मृतिकामेऽल्पपावके ३० 
बल्यं मङ्गल्यमायुष्यं कान्तिसौभाग्यपुष्टिदम्‌ 
कल्याणकमिदं सर्पिः श्रेष्ठं पुंसवनेषु च ३१ 

एभ्यो द्विसारिवादीनि जले पक्त्वैकविंशतिम्‌ 
रसे तस्मिन्‌ पचेत्सपिरगृष्टित्तीरचतुर्गणम्‌ ३२ 
वीराद्विमेदाकाकोली कपिकच्छूविषाणिभिः 
शूर्पपर्णीयुतैरेतन्महाकल्याणकं परम्‌ ३३ 

बंहणं सन्निपातन्नं पूर्वस्मादधिकं गुणैः 

जटिला पूतना केशी चारटी मर्कटी वचा ३४ 
त्रायमाणा जया वीरा चोरकः कटुरोहिणी 
वयःस्था शूकरी छत्रा सातिच्छत्रा पलङ्कषा ३५ 
महापुरुषदन्ता च कायस्था नाकुलीद्वयम्‌ 
कटम्भरा बुश्चिकाली शालिपर्णी च तेर्घृतम्‌ ३६ 
सिद्धं चातुर्थिकोन्मादग्रहापस्मारनाशनम्‌ 
महापेशाचकं नाम घृतमेतद्यथाऽमृतम्‌ ३७ 
बुद्धिमेधास्मृतिकरं बालानां चाङ्गवर्धनम्‌ 
ब्राह्मीमैन्द्रीं विडङ्गानि व्योषं हिङ्गुजटां मुराम्‌ ३८ 
रास्नां विषच्नां लशुनं विशल्यां सुरसां वचाम्‌ 
ज्योतिष्मतीं नागविन्नामनन्तां सहरीतकीम्‌ ३६ 
काङ्ीं च हस्तिमूत्रेण पिष्ठा छायाविशोषिता 
वर्तिर्नस्याञ्जनालेप धूपैरुन्मादसूदनी ४० 
अवपीडाश्च विविधाः सर्षपाः स्त्रेहसंयुताः 
कटुतैलेन चाभ्यङ्गो घ्मापयेञ्चास्य तद्रजः ४१ 
सहिङगुस्तीच्णधूमश्च सूत्रस्थानोदितो हितः 
शृगालशल्यकोलूकजलौकावृषनस्तजैः ४२ 
मूत्रपित्तशकृल्लोम नखचर्मभिराचरेत्‌ 
धूपधूमाञ्जनाभ्यङ्गप्रदेह परिषेचनम्‌ ४३ 
धूपयेत्सततं चैनं श्वगोमत्स्यैः सुपृतिभिः 
वातश्लेष्मात्मके प्रायः पैत्तिके तु प्रशस्यते ४४ 
तिक्तकं जीवनीयं च सर्पिः स्रेहश्च मिश्रकः 
शीतानि चान्नपानानि मधुराणि लघूनि च ४५ 
विध्येच्छिरां यथोक्तां वा तृप्तं मेद्यामिषस्य वा 
निवाते शाययेदेवं मुच्यते मतिविभ्रमात्‌ ४६ 

प्रक्रिप्यासलिले कूपे शोषयेद्वा बुभुक्षया 
आश्वासयेत्सुहत्तं वा वाक्यैर्धमार्थसंहितेः ४७ 
ब्रूयादिष्टविनाशं वा दर्शयेदद्धतानि वा 

बद्धं सर्षपतैलाक्तं न्यसेद्रोत्तानमातपे ४८ 
कपिकच्छ्वाऽथवा तपैर्लोहतेलजलैः स्पृशेत्‌ 
कशाभिस्ताडयित्वा वा बद्धं श्वभ्रे विनिःच्तिपेत्‌ ४६ 
अथवा वीतशस्त्राइमजने संतमसे गृहे 
सर्पेणोद्धृतदंष्टेण दान्तैः सिंहेर्गजेश्च तम्‌ ५० 
त्रसयेच्छस्त्रहस्तैर्वा किरातारातितस्करैः 

अथवा राजपुरुषा बहिर्नीत्वा सुसंयतम्‌ 
भापयेयुर्वधेनैनं तर्जयन्तो नृपाज्ञया ५१ 

देहदुः भयेभ्यो हि परं प्राणभयं मतम्‌ 

तेन याति शमं तस्य सर्वतो विप्लुतं मनः ५२ 
सिद्धा क्रिया प्रयोज्येयं देशकालाद्यपेक्षया 
इष्टद्रग्यविनाशात्तु मनो यस्योपहन्यते ५३ 

तस्य तत्सटृशप्राप्तिसान्त्वाश्वासैः शमं नयेत्‌ 
कामशोकभयक्रोधहषेर्ष्यालोभसम्भवान्‌ ५४ 
परस्परप्रतिद्वन्द्रैरैभिरेव शमं नयेत्‌ 
भूतानुनन्धमौक्षेत प्रोक्तलिङ्गाधिकाकृतिम्‌ ५% 
यद्युन्मादे ततः कुर्याद््तनिर्दिष्टमौषधम्‌ 

बलि च दद्यात्पललं यावक सक्तुपिणिडकाम्‌ ५६ 
स्तिग्धं मघुरमाहारं तरडलान्‌ रुधिरोक्षितान्‌ 
पक्वामकानि मांसानि सुरां मैरेयमासवम्‌ ५७ 
अतिमृक्तस्य पुष्पाणि जात्याः सहचरस्य च 
चतुष्पथे गवां तीर्थे नदीनां सङ्गमेषु च ५८ 
निवृत्तामिषमद्यो यो हिताशी प्रयतः शुचिः 
निजागन्तुभिरुन्मादैः सत्ववान्न स युज्यते ५६ 
प्रसाद इन्द्रियार्थानां बुद्घ्यात्ममनसां तथा 
धातूनां प्रकृतिस्थत्वं विगतोन्मादलक्षणम्‌ ६० 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 

सप्रमोऽध्यायः 
अथातोऽपस्मारप्रतिषेघं व्यारू्यास्यामः 
इति ह स्माहरात्रेयादयो महर्षयः 
स्मृत्यपायो ह्यपस्मारः स घीसत्त्वाभिसंप्लवात्‌ 
जायतेऽभिहते चित्ते चिन्ताशोकभयादिभिः १ 
उन्मादवत्प्रकुपितैश्चित्त देहगतैर्मलैः 
हते सत्त्वे हृदि व्याप्ते संज्ञावाहिषु खेषु च २ 
तमो विशन्‌ मूढमतिर्बीभत्साः कुरुते क्रियाः 
दन्तान्‌ खादन्‌ वमन्‌ फेनं हस्तौ पादौ च विक्षिपन्‌ ३ 
पश्यन्नसन्ति रूपाणि प्रस्खलन्‌ पतति क्रतौ 
विजिह्माक्िभ्रुवो दोषवेगेऽतीते विबुध्यते ४ 
कालान्तरेण स पुनश्चेवमेव विचेष्टते 
अपस्मारश्चतुर्भेदो वाताद्चैर्निचयेन च ५ 
रूपमुत्पत्स्यमानेऽस्मिन्‌ हृत्कम्पः शून्यता भ्रमः 
तमसो दर्शनं घ्यानं भ्रूव्युदासोऽक्तिवैकृतम्‌ ६ 
अशब्दश्रवणं स्वेदो लालासिङ्घाणकस्त्ुतिः 
अव्िपाकोऽरुचिर्मूर्च्छा कुच्त्याटोपो बलक्षयः ७ 
निद्रानाशोऽङ्गमर्दस्तृट्‌ स्वप्रे गानं सनर्तनम्‌ 
पानं तैलस्य मद्यस्य तयोरेव च मेहनम्‌ ८ 
तत्र वातात्स्फुरत्सक्थिः प्रपतंश्च मुहर्मृहः 
अऋपस्मरति संज्ञां च लभते विस्वरं रुदन्‌ € 
उत्पिणिडताक्ञः श्वसिति फेनं बमति कम्पते 
आविध्यति शिरोदन्तान्‌ दशत्याध्मातकन्धरः १० 
परितो विक्तिपत्यङ्गं विषमं विनताङगुलि 
रूक्ञश्यावारुणाक्तित्वङ्नखास्यः कृष्णमीक्षते ११ 
चपलं परुषं रूपं विरूपं विकृताननम्‌ 
अपस्मरति पित्तेन मुहः संज्ञां च विन्दति १२ 
पीतफेनाक्षिवक्त्रत्वगास्फालयति मेदिनीम्‌ 

भेरवादीसरुषितरूपदर्शी तृषान्वितः १३ 
कफाच्चिरेण ग्रहणं चिरेणैव विबोधनम्‌ 
चेष्टाऽल्पा भूयसी लाला शुक्लनेत्रनखास्यता १४ 
शुक्लाभरूपदर्शित्वं सर्वलिङ्गं तु वर्जयेत्‌ 
अथाऽवृतानां घीचित्तहत्खानां प्राकप्रबोधनम्‌ १५ 
तीच्तैः कुर्यादपस्मारे कर्मभिर्वमनादिभिः 
वातिकं बस्तिभूयिष्ठेः पेत्तं प्रायो विरेचनैः १६ 
श्लैष्मिकं बमनप्रायैरपस्मारमुपाचरेत्‌ 

सर्वतः सुवरिशुद्धस्य सम्यगाश्वासितस्य च १७ 
अपस्मारविमोक्ञार्थं योगान्‌ संशमनान्‌ शुणु 
गोमयस्वरसक्षीरदधिमूत्रैः शृतं हविः १८ 
अऋपस्मारज्चरोन्मादकामलान्तकरं पिबेत्‌ 
द्विपञ्चमूलत्रिफलाङ्विनिशाकुटजत्वचः १६ 
सम्तपर्णमपामार्ग नीलिनीं कटुरोहिणीम्‌ 
शम्याकपुष्करजटाफल्गुमूलदुरालभाः २० 
द्विपलाः सलिलद्रोश पक्त्वा पादावशेषिते 
भार्गीपाठाढकीकुम्भनिकुम्भव्योषरोहिषेः २१ 
मूर्वाभूतीकभ्‌ निम्बश्रेयसीसारिवाद्वयैः 
मदयन्त्यग्रिनिचुलैरक्षांशेः सर्पिषः पचेत्‌ २२ 
प्रस्थं तद्वद्‌ द्रवैः पूर्वैः पञ्चाव्यमिदं महत्‌ 
ज्रापस्मारजठरभगन्दरहरं परम्‌ २३ 
शोफारशंःकामलापाणड॒गुल्मकासग्रहापहम्‌ 
ब्राह्मीरसवचाकुष्ठशङ्कपुष्पीश्व॒तं घृतम्‌ २४ 
पुराणं मेध्यमुन्मादालक्तम्यपस्मारपाप्मजित्‌ 
तैलप्रस्थं घृतप्रस्थं जीवनीयैः पलोन्मितैः २५ 
क्षीरद्रोणे पचेत्सिद्धमपस्मारविमोक्षणम्‌ 

कंसे क्षीरेक्ृुरसयोः काश्मर्येऽष्टगुणे रसे २६ 
कार्षिकैर्जीवनीयेश्च सर्पिःप्रस्थं विपाचयेत्‌ 
वातपित्तोद्भवं क्िप्रमपस्मारं निहन्ति तत्‌ २७ 
तद्वत्‌ काशविदारीक्नुकुशक्वाथश्॒तं पयः 

कूष्माणडस्वरसे सर्पिरष्टादशगुणे शृतम्‌ २८ 

यष्टीकल्कमपस्मारहरं घीवाकस्वरप्रदम्‌ 

कपिलानां गवां पित्तं नावने परमं हितम्‌ २६ 

श्ववृगालनिडालानां सिंहादीनां च पूरितम्‌ 

गोधानकुलनागानां पुषतर्तगवामपि ३० 

पित्तेषु साधितं तैलं नस्येऽभ्यङ्गे च शस्यते 

त्रिफलाव्योषपीतट्रुयवक्षारफणिजकेः ३१ 

श्याह्वापामार्गकारञ्जबीजैस्तैलं विपाचितम्‌ 

बस्तमूत्रे हितं नस्यं चूर्ण वा ध्मापयेद्धिषक ३२ 

नकुलोलूकमार्जारगृध्रकीटाहिकाकजैः 

तुण्डैः पक्षेः पुरीषैश्च ध्रृपमस्य प्रयोजयेत्‌ ३३ 

शीलयेत्तेललशुनं पयसा वा शतावरीम्‌ 

ब्राह्मीरसं कुष्ठरसं वचां वा मधसंयुताम्‌ ३४ 

समं क्रुद्धैरपस्मारो दोषैः शारीरमानसैः 

यज्जायते यतश्चैष महामर्मसमाश्रयः ३५ 

तस्माद्गसायनैरेनं दुश्चिकित्स्यमुपाचरेन्‌ 

तदार्त चाम्नितोयादेर्विषमात्पालयेत्सदा ३६ 

मुक्तं मनो व्रिकारेण त्वमित्थं कृतवानिति 

न ब्रूयाद्विषवेरिष्टे: क्लिष्टं चेतोऽस्य बुंहयेत्‌ ३७ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थानेऽपस्मारप्रतिषेधो नाम सप्तमोऽध्यायः ७ 

इत्यष्टाङ्गहदये भूततंत्रं तृतीयं समाप्तम्‌ 


अष्टमोऽध्यायः 
अथातो वर्त्मरोगविज्ञानीयमध्यायं व्यारूयास्यामः 
इति ह स्माहरात्रेयादयो महर्षयः 
सर्वरोगनिदानोक्तैरहितैः कुपिता मलाः 
ग्रचक्षुष्येविशेषेण प्रायः पित्तानुसारिणः १ 
शिराभिरूर्ध्व प्रसृता नेत्रावयवमाश्रिताः 
वर्त्म सन्धि सितं कृष्णं दृष्टि वा सर्वमत्ति वा २ 

रोगान्‌ कुर्युः चलस्तत्र प्राप्य वर्त्माश्रयाः सिराः 
सुप्तोत्थितस्य कुरुते वर्त्म॑स्तम्भं सवेदनम्‌ ३ 
पांशुपूर्णाभनेत्रत्वं कृच्छरोन्मीलनमश्रु च 

विमर्दनात्‌ स्याञ्च शमः कृच्छ्रोन्मीलं वदन्ति तत्‌ ४ 
चालयन्‌ वर्त्मनी वायुर्निमेषोन्मेषणं मुहः 
करोत्यरुङ्‌ निमेषोऽसौ वर्त्म यत्तु निमील्यते ५ 
विमुक्तसन्धि निश्चेष्टं हीनं वातहतं हि तत्‌ 

कृष्णाः पित्तेन नहव्योऽन्तर्वर्त्मं कुम्भीकबीजवत्‌ ६ 
आघध्मायन्ते पुनर्भिन्नाः पिटिकाः कुम्भिसंज्ञिताः 
सदाहक्लेदनिस्तोदं रक्ताभं स्पर्शनाक्ञमम्‌ ७ 

पित्तेन जायते वर्त्म पित्तोत्क्लिष्टमुशन्ति तत्‌ 
करोति कणडूं दाहं च पित्तं पक्त्मान्तमास्थितम्‌ ८ 
पच्त्मणाँ शातनं चानु पक्त्मशातं वदन्ति तम्‌ 
पोथक्यः पिटिकाः श्वेताः सर्षपाभा घनाः कफात्‌ € 
शोफोपदेहरुक्कणड्पिच्छिलाश्र समन्विताः 
कफोत्क्लिष्टं भवेद्वत्म स्तम्भक्लेदोपदेहवत्‌ १० 
ग्रन्थिः पारडररुक्पाकः कण्डूमान्‌ कठिनः कफात्‌ 
कोलमात्रः स लगणः किञ्चिदल्पस्ततोऽथ वा ११ 
रक्ता रक्तेन पिटिका तत्तुल्यपिटिकाचिता 
उत्सङ्गार्या तथोत्क्लिष्टं राजिमत्स्पर्शनाक्षमम्‌ १२ 
अ्र्शोऽधिमांसं वर्त्मान्तः स्तब्धं स्त्रिगचं सदाहरुक्‌ 
रक्तं रक्तेन तत्स्रावि छिन्नं छिन्नं च वर्घते १३ 

मध्ये वा वर्त्मनोऽन्ते वा कणडूषारुग्वती स्थिरा 
मुदूमात्रा$सृजा तामा पिटिकाऽञ्जननामिका १४ 
दोषैर्वर्त्म बहिः शूनं यदन्तः सूच्त्मखाचितम्‌ 
सस्त्रावमन्तरुदकं बिसाभं निसवर्त्मं तत्‌ १५ 
यद्वर्त्मोत्क्लिष्टमुत्क्लिष्टमकस्मान्म्लानतामियात्‌ 
रक्तदोषत्रयोत्क्लेशाद्भवत्युत्क्लिष्टवर्त्मं तत्‌ १६ 
श्याववर्त्म मलैः सास्रैः श्यावं रुकक्लेदशोफवत्‌ 
श्लिष्टाख्यं वर्त्मनी श्लिष्टे करडूश्रयथुरागिणी १७ 

वर्त्मनोऽन्त खरा रूक्षाः पिटिकाः सिकतोपमाः 
सिकतावर्त्म कृष्णं तु कर्दमं कर्दमोपमम्‌ १८ 
बहलं बहलैर्मांसैः सवर्णैश्चीयते समैः 
कुकूणकः शिशोरेव दन्तोत्पत्तिनिमित्तजः १६ 
स्यात्तेन शिशुरुच्छूनताम्राक्षो वीक्षणाक्षमः 
सवर्त्मशूलपैच्छिल्यः कर्णनासाज्ञिमर्दनः २० 
पच्त्मोपरोधे सङ्कोचो वर्त्मनां जायते तथा 
खरताऽन्तर्मुखत्वं च रोम्णामन्यानि वा पुनः २१ 
कण्टकैरिव तीच्त्णाग्रेर्घष्टं तैरक्षि शूयते 
उष्यते चानिलादिङ्विडल्पाहः शान्तिरुद्घृतेः २२ 
कनीनके बहिर्वत्म कठिनो ग्रन्थिरुन्नतः 
ताम्रः पक्वोञस्त्रपृयस्तुदलज्याध्मायते मुहः २३ 
वर्त्मान्तर्मांसपिणडाभः श्वयथुग्रेथितो$रुजः 
सास्रैः स्यादर्बदो दोषैर्विषमो बाह्यतश्चलः २४ 
चतुर्विशतिरित्येते व्याधयो वर्त्मसंश्रयाः 
आद्योञ्त्र भेषजैः साध्यो द्वौ ततोऽशश्च वर्जयेत्‌ २५ 
पच्मोपरोधो याप्यः स्याच्छेषाञ्छस्त्रेण साधयेत्‌ 
कुट्टयेत्पच्त्मसदनं छिन्द्यात्तेष्वपि चार्बुदम्‌ २६ 
भिन्द्याल्लगणकुम्भीका निसोत्सङ्गाञ्जनालजीः 
पोथकीश्यावसिकताड्लिष्टोत्क्लिष्टचतुष्टयम्‌ २७ 
सकर्दमं सबहलं विलिखेत्सकुकूणकम्‌ २७ १२ 
इति श्रीवैद्यपतिसिंहगुप्तसूनश्रीमद्वागमटव्रिरचितायामष्टाङ्गहदयसंहितायां षष्ठे 
उत्तरस्थाने वर्त्मरोगविज्ञानीयो नाम अष्टमोऽध्यायः ८ 


नवमोऽध्यायः 
अथातो वर्त्मरोगप्रतिषेघं व्याख्यास्यामः 
इति ह स्माहरात्रेयादयो महर्षयः 
कृच्छोन्मीले पुराणाज्यं द्रा्षाकल्काम्बुसाधितम्‌ 
ससितं योजयेत्स्निग्धं नस्यध्ूमाञ्जनादि च १ 
कुम्भीकावर्त्म लिखितं सैन्धवप्रतिसारतम्‌ 

सष्टीधात्रीपटोलीनां क्वाथेन परिषेचयेत्‌ २ 
निवातेऽधिष्ठितस्यापैः शुद्धस्योत्तानशायिनः 
बहिः कोष्णाम्बुतप्तेन स्वेदितं वर्त्म वाससा ३ 
निर्भुज्य वस्त्रान्तरितं वबामाडगुष्ठाडगुलीधृतम्‌ 

न स्त्रंसते चलति वा वर्त्मैंवं सर्वतस्ततः ४ 
मरडलाग्रेण तत्तिर्यक कृत्वा शस्त्रपदाङ्कितम्‌ 
लिखेत्तेनैव पत्रैर्वा शाकशेफालिकादिजैः ५ 
फेनेन तोयराशेर्वा पिचुना प्रमृजन्नसूक 

स्थिते रक्ते सुलिखितं सक्षोद्रेः प्रतिसारयेत्‌ ६ 
यथास्वमुक्तैरनु च प्रक्षाल्योष्शेन वारिणा 

घृतेन सिक्तमभ्यक्तं बञ्चीयान्मधुसरपिंषा ७ 
ऊर्ध्वाधः कर्णयोर्दत्त्ता पिरडीं च यवसक्तुभिः 
द्वितीयेऽहनि मुक्तस्य परिषेकं यथायथम्‌ ८ 
कुर्याच्चतुर्थ नस्यादीन्‌ मुञ्चेदेवाह्नि पञ्चमे 

समं नखनिभं शोफकरड्घर्षाद्यपीडितम्‌ € 
विद्यात्सुलिखितं वर्त्म लिखेद्‌ भूयो विपर्यये 
रुकूपक्म वर्त्मसदनस्त्रंसनान्यतिलेखनात्‌ १० 
स्त्रेहस्वेदादिकस्तस्मिन्निष्टो वातहरः क्रमः 
अभ्यज्य नवनीतेन श्वेतरोध्रं प्रलेपयेत्‌ ११ 
एरणडमूलकल्केन पुटपाके पचेत्ततः 

स्विन्नं प्रज्ञालितं शुष्कं चूर्णितं पोटलीकृतम्‌ १२ 
स्त्रियाः क्तीरे छगल्या वा मृदितं नेत्रसेचनम्‌ 
शालितन्दुलकल्केन लिप्तं तद्वत्‌ परिष्कृतम्‌ १३ 
कुयान्नेत्रेञतिलिखिते मृदितं दधिमस्तुना 
केवलेनापि वा सेकं मस्तुना जाङ्गलाशिनः १४ 
पिटिका ब्रीहिवक्त्रेश भित्त्वा तु कठिनोन्नताः 
निष्पीडयेदनु विधिः परिशेषस्तु पूर्ववत्‌ १५ 
लेखने भेदने चायं क्रमः सर्वत्र वर्त्मनि 
पित्तास्रोत्क्लिष्टयोः स्वादुस्कन्धसिद्धेन सपिंषा १६ 
सिराविमोक्षः स्त्रिग्चस्य त्रिवृच्छेष्ठं विरेचनम्‌ 

लिखिते स्रुतरक्ते च वर्त्मनि क्षालनं हितम्‌ १७ 
यष्टीकषायः सेकस्तु क्षीरं चन्दनसाधितम्‌ 

पक्त्मणां सदने सूच्या रोमकूपान्‌ विकुट्टयेत्‌ १८ 
ग्राहयेद्वा जलौकोभिः पयसेक्षुरसेन वा 

वमनं नावनं सर्पिः शृतं मधुरशीतलेः १६ 

सञ्चूजर्य पुष्पकासीसं भावयेत्सुरसारसैः 

ताम्रे दशाहं परमं पच्तमशाते तदञ्जनम्‌ २० 
पोथकीर्लिखिताः शुणठीसैन्धवप्रतिसारिताः 
उष्णाम्बु्तालिताः सिञ्चेत्‌ खदिराढकिशिग्रुभिः २१ 
अप्सिद्धै्विनि शाश्रेष्ठामघुक्ैर्वा समाक्तिकैः 
कफोत्क्लिष्टे विलिखिते सद्ौद्रैः प्रतिसारणम्‌ २२ 
सूच्त्मैः सैन्चधवकासीसमनोह्वाकणतार्च्यजैः 
वबमनाञ्जननस्यादि सर्वी च कफजिद्धितम्‌ २३ 
कर्तव्यं लगणेऽप्येतदशान्तावम्रिना दहेत्‌ 

स्विन्नां भित्त्वा विनिष्पीड्य भिषग डियोत्सङ्गां चाञ्जिन नामि काम्‌ 
शिलैलासैन्धवनतैः सक्षोद्रेः प्रतिसारयेत्‌ १ 
कुकूणे खदिरश्रेष्ठानिम्बपत्रश्वुतं घृतम्‌ २४ 

पीत्वा धात्री वमेत्कृष्णायष्टीसर्षपसैन्धवैः 
अभयापिप्पलीद्राक्षाक्वाथेनैनां विरेचयेत्‌ २५ 
मुस्ताद्विरजनीकृष्णा कल्केनालेपयेत्स्तनौ 
घूपयेत्सर्षपेः साज्यैः शुद्धां क्वाथं च पाययेत्‌ २६ 
पटोलमुस्तमृद्ीकागुड्ची त्रिफलोद्भवम्‌ 

शिशोस्तु लिखितं वर्त्म स्त्रुतासुग्वाऽम्बुजन्मभिः २७ 
धात्र्यश्मन्तकजम्बूत्थपत्रक्वाथेन सेचयेत्‌ 

प्रायः -क्षीरघृताशित्वाद्वालानां श्लेष्मजा गदाः २८ 
तस्माद्वमनमेवाग्रे सर्वव्याधिषु पूजितम्‌ 
सिन्धूत्थकृष्णापामार्गबीजाज्यस्तन्यमाक्तिकम्‌ २६ 
चूर्णो वचायाः सच्ौद्रो मदनं मधुकान्वितम्‌ 

क्षीरं क्षीरान्नमन्नं च भजतः क्रमतः शिशोः ३० 
वमनं सर्वरोगेषु विशेषेण कुकूणके 

सप्तलारससिद्धाज्यं योज्यं चोभयशोधनम्‌ ३१ 
ह्विनिशारोध्रयष्टयाहरोहिणी निम्बपल्लवैः 
कुकूणके हिता वर्तिः पिष्टेस्ताम्ररजोन्वितैः ३२ 
क्षीरक्षोद्रधृतोपेतं दग्धं जा लोहजं रजः 
एलारसोनकतक शङ्खोषणफणिज्जकैः ३३ 
वर्तिः कुकूणपोथक्योः सुरापिष्टे: सकट्फलैः 
पच्त्मरोधे प्रवृद्धेषु शुद्धदेहस्य रोमसु ३४ 
उत्सृज्य द्वौ भ्रुवोऽधस्ताद्धागौ भागं च पच्त्मतः 
यवमात्रं यवाकारं तिर्यक्‌ छित्वाऽद्रवाससा ३% 
अपनेयमसूक तस्मिन्नल्पीभवति शोणिते 
सीव्येत्कुटिलया सूच्या मुक्मात्रान्तरैः पदैः ३६ 
बध्वा ललाटे पट्टं च तत्र सीवनसूत्रकम्‌ 
नातिगाढश्लथं सूच्या नित्तिपेदथ योजयेत्‌ ३७ 
मधुसर्पिःकवलिकां न चास्मिन्‌ बन्धमाचरेत्‌ 
न्यग्रोधादिकषायैश्च सौरेः सेचयेद्वजि ३८ 
पञ्चमे दिवसे सूत्रमपनीयावचूर्णयेत्‌ 
गैरिकेण व्रणं युञ्ज्यात्तीच्तणं नस्याञ्जनादि च ३९ 
दहेदशान्तौ निर्भुज्य वर्त्मदोषाश्रयां बलीम्‌ 
संदंशेनाधिकं पच्तम हत्वा तस्याश्रयं दहेत्‌ ४० 
सूच्यम्रेणाम्रिवर्णैन दाहो बाह्यालजेः पुनः 
भिन्नस्य ज्ञारवह्लिभ्यां सुच्छिन्नस्यार्बुदस्य च ४१ 
इति श्रीवैद्यपतिसिंहगुप्तसूनुश्रीमद्वाग्मटविरचितायामष्टाङ्गहदयसंहितायां षष्ठे 
उत्तरस्थाने वर्त्मरोगप्रतिषेधो नाम नवमोऽध्यायः € 


दशमोऽध्यायः 
अथातः सन्धिसितासितरोगविज्ञानीयं व्यारूयास्यामः 
इति ह स्माहरात्रेयादयो महर्षयः 
वायुः क्रुद्धः सिराः प्राप्य जलाभं जलवाहिनीः 
अश्रु स्त्रावयते वर्त्मशुक्लसन्धे कनीनकात्‌ १ 
तेन नेत्रं सरुग्रागशोफं स्यात्स जलास्त्रवः 

कफात्‌ कफास्त्रवे श्वेतं पिच्छिलं बहलं स्त्रवेत्‌ २ 
कफेन शोफस्तीच्तणाग्रः क्षारब॒ुद्ददकोपमः 
प॒थुमूलबलः स्त्रिचः सवर्णो मृदुपिच्छिलः ३ 
महानपाकः करडूमानुपनाहः स नीरुजः 

रक्ताद्‌ रक्तास्त्रवे ताम्रं बहृष्णं चाश्र॒ संस्त्रवेत्‌ ४ 
वर्त्मसन्ध्याश्रया शुक्ले पिटिका दाहशूलिनी 
ताम्रा मुद्गोपमा भिन्ना रक्तं स्त्रवति पर्वणी ५ 
पूयास्त्रवे मलाः सास्त्रा वर्त्मसन्धे कनीनकात्‌ 
स्तरावयन्ति मुहः पूयं सास्त्रं त्ठङ्मांसपाकतः ६ 
पयालसो व्रणः सूच्त्मः शोफसंरम्भपुर्वकः 
कनीनसन्धावाध्मायी पूयासतरावी सवेदनः ७ 
कनीनस्यान्तरलजी शोफो रुकतोददाहवान्‌ 
अपाङ्गै वा कनीने वा कण्ड्षापच्मपोटवान्‌ ८ 
पूयास्तरावी कृमिग्रन्थिग्रन्थिः कुमियुतोऽतिमान्‌ 
उपनाहकृमिग्रन्थिपयालसकपर्वणीः ६ 

शस्त्रेण साधयेत्पञ्च सालजीनास्त्रवांस्त्यजेत्‌ 
पित्तं कुर्यात्सिते बिन्दूनसितश्यावपीतकान्‌ १० 
मलाक्तादर्शतुल्यं वा सर्वं शकलं सदाहरुक्‌ 
रोगोऽय शुक्तिकासंज्ञः सशकृद्भेदतृड्ञज्वरः ११ 
कफाच्छुक्ले समं श्वेतं चिरवृद्‌घ्यधिमांसकम्‌ 
शुक्लार्म शोफस्त्वरुजः सवर्णो नहलोऽमृदुः १२ 
गुरुः स्त्रिग्धोज्म्बुबिन्द्राभो नलासग्रथितं स्मृतम्‌ 
बिन्दुभिः पिष्टघवलैरुत्सन्नैः पिष्टकं वदेत्‌ १३ 
रक्तराजीततं शुक्लमुष्यते यत्सवेदनम्‌ 
अशोफाश्रूपदेहं च सिरोत्पातः स शोणितात्‌ १४ 
उपेक्ितः सिरोत्पातो राजीस्ता एव वर्धयन्‌ 
कुर्यात्सास्त्रं सिराहर्षं तेनाक्ष्युद्रीक्षणाक्षमम्‌ १५ 
सिराजाले सिराजालं बृहद्रक्तं घनोन्नतम्‌ 
शोणितार्म समं श्लक्ष्णं पद्माभमघधिमांसकम्‌ १६ 
नीरुक श्लच्तोऽजुनं बिन्दुः शशलोहितलोहितः 

मृद्वाशुवृद्ध्यरुङ्मांसं प्रस्तारि श्यावलोहितम्‌ १७ 
प्रस्तार्यर्म मलैः सास्रैः स्त्रावार्म स्राव सन्निभम्‌ 
शुष्कासुकपिणडवच्छ्यावं यन्मांसं नहलं पृथु ९८ 
अधिमांसार्म तद्‌ दाहघर्षवत्यः सिरावृताः 
कृष्णासन्नाः सिरासंज्ञाः पिटिकाः सर्षपोपमाः १६ 
शुक्तिहर्षसिरोत्पातपिष्टक ग्रथितार्जुनम्‌ 
साधयेदौषधेः षट्कं शेषं शस्त्रेण सप्तकम्‌ २० 
नवोत्थं तदपि द्रव्यैः अर्मोक्तं यञ्च पञ्चधा 
तच्छेद्यमसितप्राप्तं मांसस्त्रावसिरावृतम्‌ २१ 
चर्मोद्दालवदुच्छायि दृष्टिप्राप्तं च वर्जयेत्‌ 

पित्तं कृष्णेऽथवा दृष्टौ शुक्रं तोदाश्रुरागबत्‌ २२ 
छित्त्वा त्वचं जनयति तेन स्यात्कृष्णमणडलम्‌ 
पक्वजम्बूनिभं किञ्चिन्निन्नं च क्षतशुक्रकम्‌ २३ 
तत्कृच्छ्साध्यं याप्यं तु ड्वितीयपटलव्यधात्‌ 

तत्र तोदादिबाहल्यं सूचीविद्धाभकृष्णता २४ 
तृतीयपटलच्छेदादसाध्यं निचितं व्रणैः 

शङ्खशुक्लं कफात्साध्यं नातिरुक्‌ शुद्धशुक्रकम्‌ २५ 
आताम्रपिच्छिलास्त्रस्ुदाताम्र पिटिका5तिरुक 
अजाविट्सटृशोच्छ्रायकाष्णर्या बर्ज्याऽसृजाऽजका २६ 
सिराशुक्रं मलैः सास्त्रैस्तज्ञुष्टं कृष्णमराडलम्‌ 
सतोददाहताम्राभिः सिराभिरवतन्यते २७ 
अनिमित्तोष्णशीताच्छघनास्त्रस्ुच्च तत्त्यजेत्‌ 

दोषैः सास्रः सकृत्कृष्णं नीयते शुक्लरूपताम्‌ २८ 
घधवलाभ्रोपलिपाभं निष्पावार्घदलाकृति 
अतितीव्ररुजा रागदाहश्वयथुपीडितम्‌ २६ 
पाकात्ययेन तच्छुक्रं वर्जयेत्तीब्रवेदनम्‌ 

यस्य वा लिङ्गनाशोऽन्त श्यावं यद्वा सलोहितम्‌ ३० 
अत्युत्सेधावगाढं वा साश्र॒ नाडीव्रणावृतम्‌ 

पुराणं विषमं मध्ये विच्छिन्नं यञ्च शुक्रकम्‌ ३१ 
पञ्चेत्यृक्ता गदाः कृष्णे साध्यासाध्यविभागतः ३१-२ 

इति श्रीवैद्यपतिसिंहगुप्तसूनुश्रीम ्ठागमटविरचितायामष्टाङ्गहदयसंहितायां षष्ठे 
उत्तरस्थाने सन्धिसितासितरोगविज्ञानीयो नाम दशमोऽध्यायः १० 


एकादशोऽध्यायः 
अथातःसन्धिसितासितरोगप्रतिषेघं व्यार्यास्यामः 
इति ह स्माहरात्रेयादयो महर्षयः 
उपनाहं भिषक स्विन्नं भिन्नं व्रीहिमुखेन च 
लेखयेन्मरडलाग्रेण ततश्च प्रतिसारयेत्‌ १ 
पिप्पलीक्षौद्रसिन्धूत्थै ्बघ्नी यात्पूर्ववत्ततः 
पटोलपत्रामलकक्वाथेनाच्योतयेञ्च तम्‌ २ 
पर्वणी बडिशेनात्ता बाह्यसन्धित्रिभागतः 
वुद्धिपत्रेश वर्ध्याऽधे स्यादश्रुगतिरन्यथा ३ 
चिकित्सा चार्मवत्क्ौद्रसैन्धवप्रतिसारिता 
पूयालसे सिरां विध्येत्ततस्तमुपनाहयेत्‌ ४ 
कुर्वीत चाक्निपाकोक्तं सर्व कर्म यथाविधि 
सैन्धवार्द्रककासीसलोहताम्रैः सुचूर्णितिः ५ 
चूर्णाञ्जनं प्रयुञ्जीत सक्ञौद्रेर्वा रसक्रियाम 
कृमिग्रन्थिं करीषेण स्विन्नं भित्त्वा विलिख्य च ६ 
त्रिफलाचौद्रकासीससैन्धवैः प्रतिसारयेत्‌ 
पित्ताभिष्यन्दवच्छुक्ति बलासाहयपिष्टके ७ 
कफाभिष्यन्दवन्मुक्त्वा सिराव्यघमुपाचरेत्‌ 
बीजपुररसाक्तं च व्योषकट्फलमञ्जनम्‌ ८ 
जातीमुकुलसिन्धूत्थदेव दारुमहौषधैः 
पिष्टैः प्रसन्नया वर्तिः शोफकण्ड्घ्नमञ्जनम्‌ ६ 
रक्तस्यन्दवदुत्पातहर्षं जालार्जुनक्रिया 
सिरोत्पाते विशेषेण घृतमाक्तिकमञ्जनम्‌ १० 
सिराहर्षे तु मधुना श्लक्ष्णघृष्टं रसाञ्जनम्‌ 
अर्जुने शर्करामस्तुकतौद्रेराश्च्योतनं हितम्‌ ११ 
स्फटिकः कुङ्कुमं शङ्को मधुकं मधुनाऽञ्जनम्‌ 
मधुना चाञ्जनं शङ्खः फेनो वा सितया सह १२ 

अर्मोक्तं पञ्चधा तत्र तनु ध्रूमाविलं च यत्‌ 

रक्तं दधिनिभं यच्च शुक्रवत्तस्य भेषजम्‌ १३ 
उत्तानस्येतरत्‌ स्विन्नं ससिन्धूत्थेन चाञ्जितम्‌ 
रसेन नीजपूरस्य निमील्याक्ति विमर्दयेत्‌ १४ 
इत्थं संरोषिताक्तस्य प्रचलेऽमाघिमांसके 
धृतस्य निश्चलं मूर्थि वर्त्मनोश्च विशेषतः १५ 
अपाङ्गमीक्षमाणस्य वृद्धेऽमणि कनीनकात्‌ 
वली स्याद्यत्र तत्रार्म बडिशेनावलम्बितम्‌ १६ 
नात्यायतं मुचुणड्या वा सूच्या सूत्रेण वा ततः 
समन्तान्मण्डलाग्रेण मोचयेदथ मोक्तितम्‌ १७ 
कनीनकमुपानीय चतुर्भागावशेषितम्‌ 
छिन्द्यात्कनीनकं रक्षेद्ठाहिनीश्चाश्रुवाहिनीः १८ 
कनीनकब्यधादश्र नाडी चाच्त्णि प्रवर्तते 
वृद्धेऽमणिं तथाऽपाङ्गात्पश्यतोऽस्य कनीनकम्‌ १६ 
सम्यक्‌ छिन्नं मधुव्योषसैन्धवप्रतिसारितम्‌ 
उष्णेन सर्पिषा सिक्तमभ्यक्तं मधुसर्पिषा २० 
बञ्नीयात्सेचयेन्मुक्त्वा तृतीयादिदिनेषु च 
करञ्जबीजसिद्धेन क्षीरेण क्वथितैस्तथा २१ 
सक्षोद्रेड्रिनिशारोधर पटोलीयष्टिकिंशुकैः 
कुरण्टमुकुलोपेतैर्मुञ्चेदेवाह्वि सप्तमे २२ 
सम्यक छिन्ने भवेत्स्वास्थ्यं हीनातिच्छेदजान्‌ गदान्‌ 
सेकाञ्जनप्रभृति भिर्जयेल्लेखनबृंहणेः २३ 
सितामनः शिलैलेयलवणोत्तमनागरम्‌ 
अर्घकर्षोन्मितं ताच्त्य पलार्धं च मधुट्रतम्‌ २४ 
अञ्जनं श्लेष्मतिमिरपिल्लशुक्रार्मशेषजित्‌ 
त्रिफलैकतमद्रव्यत्वचं पानीयकल्किताम्‌ २% 
शरावपिहितां दग्ध्वा कपाले चूर्णयेत्ततः 
पृथकशेषौषधरसैः पृथगेव च भाविता २६ 
सा मषी शोषिता पेष्या भूयो द्विलवणान्विता 
त्रीययेतान्यञ्जनान्याह लेखनानि परं निमिः २७ 

सिराजाले सिरा यास्तु कठिना लेखनौषधैः 
न सिद्‌ध्यन्त्यर्मवत्तासां पिटिकानां च साधनम्‌ २८ 
दोषानुरोधाच्छुक्रेषु स्त्रिग्चरूक्ता वरा घृतम्‌ 
तिक्तमूर्ध्वमसूक्स्रावो रेकसेकादि चेष्यते २६ 
त्रिस्त्रिवृद्ठारिणा पक्वं ज्ञतशुक्रे घृतं पिबेत्‌ 
सिरयाऽनु हरेद्रक्तं जलौकोभिश्च लोचनात्‌ ३० 
सिद्धेनोत्पलकाकोलीद्राक्षा यष्टिविदारिभिः 
ससितेनाजपयसा सेचनं सलिलेन वा ३१ 
रागाश्रुवेदनाशान्तौ परं लेखनमञ्जनम्‌ 

वर्तयो जातिमुकुललाक्ञागैरिकचन्दनैः ३२ 
प्रसादयन्ति पित्तास्त्रं च्चन्ति च क्षतशुक्रकम्‌ 
दन्तैर्दन्तिवराहोष्टरगवाश्वाजखरोद्भवैः ३३ 
सशङ्कमौ क्तिकाम्भोधिफेनैर्मरिच पादिकैः 
क्षतशुक्रमपि व्यापि दन्तवर्तिर्निवर्तयेत्‌ ३४ 
तमालपत्रं गोदन्तशङ्कफेनोऽस्थि गार्दभम्‌ 
ताम्रं च वर्तिमृत्रेण सर्व शुक्रकनाशिनी ३५ 
रल्लानि दन्ताः शृङ्गाणि धातवस्त्र्यूषणं त्रुटिः 
करञ्जबीजं लशुनो व्रणसादि च भेषजम्‌ ३६ 
सब्रणाव्रणगम्भीरत्वक्स्थ शुक्रघमञ्जनम्‌ 
निम्नमुन्नमयेत्स्रेह पाननस्यरसाञ्जनैः ३७ 
सरुजं नीरुजं तृसिपुटपाकेन शुक्रकम्‌ 
शुद्धशुक्रे निशायष्टीसारिवाशानराम्भसा ३८ 
सेचनं रोश्रपोटल्या कोष्णाम्भोमग्याऽथवा 
बुहतीमूलयष्ट्याहृताम्र सैन्धवनागंरैः ३९ 
धात्रीफलाम्बुना पिष्टेलैपितं ताम्रभाजनम्‌ 
यवाज्यामलकीपंत्रैर्नहशो धूपयेत्ततः ४० 

तत्र कुर्वीत गुटिकास्ता जलक्षोद्रपेषिताः 
महानीला इति रूयाताः शुद्धशुक्रहराः परम्‌ ४१ 
स्थिरे श्रुके घने चास्य बहुशोऽपहरेदसुक 
शिरःकायविरेकांश्च पुटपाकांश्च भूरिशः ४२ 

कुर्यान्मरिचवैदेहीशिरीष फलसैन्धवैः 

हर्षणं त्रिफलाक्वाथपीतेन लवणेन वा ४३ 
कुर्याद्जनयोगौ वा श्लोकार्धगदिताविमौ 
शङ्खकोलास्थिकतकद्राक्ामधुकमाक्तिकेः ४४ 
सुरादन्तार्णवमलेः शिरीषकुसुमान्वितैः 
धात्रीफणिज्ञकरसे चारो लाङ्गलिकोद्धवः ४५ 
उषितः शोषितश्चूर्णः शुक्रहर्षणमञ्जनम्‌ 

मुद्गा वा निस्तुषाः पिष्टाः शङ्खक्नोद्रसमायुताः ४६ 
सारो मधूकान्मधुमान्‌ मज्जा वाऽच्ात्समाक्तिका 
गोखराश्वोष्ट्रदशनाः शङ्खः फेनः समुद्रजः ४७ 
वर्तिर्जुनतोयेन हृष्टशुक्रकनाशिनी 

उत्सन्नं वा सशल्यं वा शुक्रं वालादिभिरलिखेत्‌ ४८ 
सिराशुक्रे त्वटृष्टिधे चिकित्सा ब्रणशुक्रवत्‌ 
पुणड्रयष्ट्याहरकाकोलीसिंहीलोहनिशाञ्जनम्‌ ४६ 
कल्कितं छागदुग्धेन सघुतैर्धुपितं यवैः 
धात्रीपत्रैश्च पर्यायाद्वर्तिरत्राञ्जनं परम्‌ ५० 
अऋशान्तावर्मवच्छस्त्रमजकारूये च योजयेत्‌ 
अजकायामसाध्यायां शुक्रेऽन्यत्र च तद्विघे ५१ 
वेदनोपशमं स्त्रेहपानासकस्त्रावणादिभिः 
कुर्याङ्वीभत्सतां जेतुं शुक्रस्योत्सेधसाधनम्‌ ५२ 
नालिकेरास्थिभल्लातताल बंशकरीरजम्‌ 
भस्माद्द्रिः स्त्रावयेत्ताभिभांवयेत्करभास्थिजम्‌ ५३ 
चूर्ण शुक्रेष्वसाध्येषु तद्वेवणर्यघमञ्जनम्‌ 

साध्येषु साधनायालमिदमेव च शीलितम्‌ ५४ 
अजकां पार्श्वतो विध्वा सूच्या विस्त्राव्य चोदकम्‌ 
समं प्रपीड्याङ्गछेन वसाद्रेणानु प्रयेत्‌ ५५ 
व्रणं गोमांसचूर्णेन बद्धं बद्धं विमुच्य च 
सप्तरात्राद्‌ व्रणे रूढे कृष्णभागे समे स्थिरे ५६ 
स्त्रेहाञ्जनं च कर्तव्यं नस्यं च क्षीरसर्पिषा 
तथाऽपि पुनराध्माने भेदच्छेदादिकां क्रियाम्‌ ५७ 

युक्त्या कुर्याद्यथा नातिच्छेदेन स्यान्निम्जनम्‌ ५७॥१२ 
नित्यं च शुक्रेषु शृतं यथास्वं 
पाने च मर्श च घृतं विदध्यात्‌ 
न हीयते लब्धबला तथाऽन्त 
स्तीच्तणाञ्जनेदूक सततं प्रयुक्तैः ८-२ 
इति श्रीवैद्यपतिसिंहगुप्तसूनुश्रीमद्ठागमटविरचितायामष्टाङ्गहददयसंहितायां 
षष्ठे उत्तरस्थाने सन्धिसितासितरोगप्रतिषेधो नामैकादशोऽध्यायः ११ 


द्वादशोऽध्यायः 
अथातो दृष्टिरोगविज्ञानीयमध्यायं व्यारूयास्यामः 
इति ह स्माहरात्रेयादयो महर्षयः 
सिरानुसारिणि मले प्रथमं पटलं श्रिते 
ग्रव्यक्तमीक्षते रूपं व्यक्तमप्यनिमित्ततः १ 
प्राप्ते ड्रितीयं पटलमभूतमपि पश्यति 
भूतं तु यल्लादासन्नं दूरे सूच्त्मं च नेक्षते २ 
दूरान्तिकस्थं रूपं च विपर्यासेन मन्यते 
दोषे मणडलसंस्थाने मणडलानीव पश्यति ३ 
द्विधैकं टृष्टिमध्यस्थे बहुधा बहधास्थिते 
टृष्टेरभ्यन्तरगते हृस्ववुद्धविपर्ययम्‌ ४ 
नान्तिकस्थमधघःसंस्थे दूरगं नोपरि स्थिते 
पार्श्व पश्येन्नपार्श्वस्थे तिमिरार्योऽयमामयः ५ 
प्राप्रोति काचतां दोषे तृतीयपटलाश्रिते 
तेनोर्ध्व॑मी चते नाधस्तनुचेलावृतोपमम्‌ ६ 
यथा वर्ण च रज्येत दृष्टिहीर्येत च क्रमात्‌ 
तथाऽप्युपेक्षमाणस्य चतुर्थं पटलं गतः ७ 
लिङ्गनाशं मलः कुर्वन्‌ छादयेद्दृष्टिमणडलम्‌ 
तत्र वातेन तिमिरे व्याविद्धमिव पश्यति ८ 
चलाविलारुणाभासं प्रसन्नं चेक्षते मुहः 
जालानि केशान्‌ मशकान्‌ रश्मींश्चोपेक्नितेऽत्र च & 
काचीभूते टूगरुणा पश्यत्यास्यमनासिकम्‌ 


49 


हर वाग्भट्टसंहिता पर MAHARISHI UNIVERSITY OF MANAGEMENT 
[Vagbhatta] वाग्भट्टसंहिता VEDIC LITERATURE COLLECTION 


चचन्द्रदीपाद्यनेकत्वं वक्रमृज्वपि मन्यते १० 

वृद्धः काचो दृशं कुर्याद्रजोश्मावृतामिव 
स्पष्टारुणाभां विस्तीर्णां सूच्त्मां वा हतदर्शनाम्‌ ११ 
स लिङ्गनाशो वाते तु सङ्कोचयति दृक्सिराः 
दृग्मणडलं विशत्यन्तर्गम्भीरा टुगसौ स्मृता १२ 
पित्तजे तिमिरे बिद्युत्खद्योतद्योतदीपितम्‌ 
शिखितित्तिरिपत्राभं प्रायो नीलं च पश्यति १३ 
काचे दृक काचनीलाभा तादुगेब च पश्यति 
अर्केन्दुपरिवेषाम्रिमरीचीन्द्रघनूंषि च १४ 
भृङ्गनीला निरालोका दृक्‌ स्त्रिगचा लिङ्गनाशतः 
दृष्टिः पित्तेन हुस्वाख्या सा हृस्वा हस्वदर्शिनी १५% 
भवेत्पित्तविदग्धाख्या पीता पीताभदर्शना 
कफेन तिमिरे प्रायः स्निग्धं श्वेतं च पश्यति १६ 
शङ्केदुकुन्दकुसुमैः कुमुदैरिव चाचितम्‌ 

काचे तु निष्प्रभेन्द्रर्कप्रदीपाद्चैरिबाचितम्‌ १७ 
सिंताभा सा च दृष्टिः स्याल्लिङ्गनाशे तु लच्त्यते 
मूर्तः कफो टृष्टिगतः स्त्रिग्चो दर्शननाशनः १८ 
बिन्दुर्जलस्येव चलः पद्चिनीपुटसंस्थितः 

उष्णे सङ्गोचमायाति छायायां परिसर्पति १६ 
शङ्ककुन्देन्दुकुमुदस्फटि कोपमशुक्लिमा 

रक्तेन तिमिरे रक्तं तमोभूतं च पश्यति २० 
काचेन रक्ता कृष्णा वा दृष्टिस्ताटूक च पश्यति 
लिङ्गनाशेऽपि तादृग्‌ दूङ्‌ निष्प्रभा हतदर्शना २१ 
संसर्गसन्निपातेषु विद्यात्सङ्कीर्णलच्ञणान्‌ 
तिमिरादीनकस्माच्च तैः स्याद्वयक्ताकुलेत्तणः २२ 
तिमिरे शेषयोर्दुष्टो चित्रो रागः प्रजायते 

द्योत्यते नकुलस्येव यस्य दूङ्‌ निचिता मलैः २३ 
नकुलान्धः स तत्राह्नि चित्रं पश्यति नो निशि 
अर्केऽस्तमस्तकन्यस्तगभस्तौ स्तम्भमागताः २४ 
स्थगयन्ति दृशं दोषा दोषान्धः स गदोऽपरः 

दिवाकरकरस्पृष्टा भ्रष्टा टृष्टिपथान्मलाः २५ 

विलीनलीना यच्छन्ति व्यक्तमत्राह्रि दर्शनम्‌ 

उष्णतसतस्य सहसा शीतवारिंनिमज्जनात्‌ २६ 

त्रिदोषरक्तसंपुक्तो यात्युष्मोर्ध्वं ततोऽक्तिणि 

दाहोषे मलिनं शुक्लमहन्याविलदर्शनम्‌ २७ 

रात्रावान्ध्यं च जायेत विदग्धोष्शेन सा स्मृता 

भृशमम्लाशनाद्दोषेः सास्रैर्या टृष्टिराचिता २८ 

सक्लेदकण्डूकलुषा विदग्धाऽम्लेन सा स्मृता 

शोकञ्चरशिरोरोगसन्तप्तस्यानिलादयः २६ 

घूमाविलां धूमद्शं टूशं कुर्यृः स धूमरः 

सहसैवाल्पसत्त्वस्य पश्यतो रूपमद्धतम्‌ ३० 

भास्वरं भास्करादि वा वाताद्या नयनाश्र्रिताः 

कुर्वन्ति तेजः संशोष्य दृष्टिं मुषितदर्शनाम्‌ ३१ 

वैडूर्यवर्णा स्तिमितां प्रकृतिस्थामिवाव्यथाम्‌ 

अऔपसर्गिक इत्येष लिङ्गनाशो ऽत्र वर्जयेत्‌ ३२ 

विना कफाल्लिङ्गनाशान्‌ गम्भीरां हस्वजामपि 

षट्‌ काचा नकुलान्धश्च याप्याः शोषांस्तु साधयेत्‌ 

द्वादशेति गदा दृष्टौ निर्दिष्टाः सप्तविंशतिः ३३॥१२ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने टृष्टिरोगविज्ञानीयो नाम द्वादशोऽध्यायः १२ 


त्रयोदशोऽध्यायः 
अथातस्तिमिरप्रतिषेघं व्यारू्यास्यामः 
इति ह स्माहरात्रेयादयो महर्षयः 
तिमिरं काचतां याति काचोऽप्यान्ध्यमुपेक्ञया 
नेत्ररोगेष्वतो घोरं तिमिरं साधयेद्‌ द्रुतम्‌ १ 
तुलां पचेत जीवन्त्या द्रोणेऽपा पादशेषिते 
तत्क्वाथे ड्विगुणक्तीरं घृतप्रस्थं व्रिपाचयेत्‌ २ 
प्रपोणडरीककाकोली पिप्पलीरोघ्रसैन्धवैः 
शताह्ामधुकद्राक्षासिता दारुफलत्रयैः ३ 

काषिकैर्निशि तत्पीतं तिमिरापहरं परम्‌ 
द्रा्षाचन्दनमञ्जिष्ठाकाकोलीड्यजीवकैः ४ 
सिताशतावरीमेदापुण्ड्राह्र मधुकोत्पलैः 
पचेजीर्णघृतप्रस्थं समक्षीरं पिचून्मितैः ५ 

हन्ति तत्काचतिमिररक्तराजीशिरोरुजः 
पटोलनिम्बकट्ुकादार्वीसेव्यवरावृषम्‌ ६ 
सधन्बयासत्रायन्तीपर्पटं पालिकं पृथक्‌ 
प्रस्थमामलकानां च क्वाथयेन्नल्वणेऽम्भसि ७ 
तदाढकेऽघपलिकैः पिष्टैः प्रस्थं घृतात्पचेत्‌ 
मुस्तभूनिम्बयष्टयाह्न कुटजोदीच्यचन्दनैः ८ 
सपिप्पलीकैस्तत्सपिर्घाण कर्णास्यरोगजित्‌ 
विद्रधिज्वरदुष्टारुर्विसर्पा पचिकुष्ठनुत्‌ € 
विशेषाच्छुक्रतिमिरनक्तान्ध्योष्णाम्लदाहहृत्‌ 
त्रिफलाष्टपलं क्वाथ्यं पादशेषं जलाढके १० 
तेन तुल्यपयस्केन त्रिफलापलकल्कवान्‌ 
अर्घप्रस्थो घृतात्सिद्धः सितया माक्तिकेण वा ११ 
युक्तं पिबेत्तत्तिमिरी तद्युक्तं वा वरारसम्‌ 
यष्टीमधुङ्टिकाकोलीव्याघ्रीकृष्णामृतोत्पलेः १२ 
पालिकैः ससिताद्राक्नेर्घृतप्रस्थं पचेत्समैः 
अजाक्षीरवरावासामार्कवस्वरसैः पृथक १३ 
महात्रैफलमित्येतत्परं टृष्टिवरिकारजित्‌ 
त्रफलेनाथ हविषा लिहानस्त्रिफलां निशि १४ 
यष्टीमधुकसंयुक्तां मधुना च परिप्लुताम्‌ 
मासमेकं हिताहारः पिबन्नामलकोदकम्‌ १५ 
सौपर्ण लभते चक्षुरित्याह भगवान्निमिः 
ताप्यायोहेमयष्टयाहृसिताजीर्णाज्यमाक्षिकैः १६ 
संयोजिता यथाकामं तिमिरघ्री वरा वरा 
सघृतं वा वराक्वाथं शीलयेत्तिमिरामयी १७ 
अपुपसूपसक्तृन्‌ वा त्रिफलाचूर्णसंयुतान्‌ 
पायसं वा वरायुक्तं शीतं समधुशर्करम्‌ १८ 

प्रातर्भक्तस्य वा पूर्वमद्यात्पथ्यां पृथक पृथक्‌ 
मृद्ठीकाशर्कराक्षोद्रेः सततं तिमिरातुरः १६ 
स्त्रोतोजांशांश्चतुःषष्टिं ताम्रायोरूप्यकाञ्चनैः 

युक्तान्‌ प्रत्येकमेकांशैरन्धमूषोदरस्थितान्‌ २० 
ध्मापयित्वा समावृत्तं ततस्तञ्च निषेचयेत्‌ 
रसस्कन्चकषायेषु सप्तकृत्वः पृथक पृथक्‌ २१ 
वैर्र्यमक्ताशङ्कानां त्रिभिर्भागेर्यृतं ततः 

चूर्णाञ्जनं प्रयुञ्जीत तत्सर्वतिमिरापहम्‌ २२ 
मांसीत्रिजातकायःकुङ्कुमनीलोत्पलाभयातुत्थैः 
सितकाचशङ्कफेनकमरिचाञ्जनपिप्पलीमधुकैः २३ 
चन्द्रेऽश्चिनीसनाथे सुचूर्णितिरञ्जयेद्युगुलमच्त्णोः 
तिमिरार्मरक्तराजीकयड्काचादिशममिच्छन्‌ २४ 
मरिचवरलवणभागौ भागौ डौ कणसमुद्रफेनाभ्याम्‌ 
सौवीरभागनवकं चित्रायां चूर्णितं कफामयजित्‌ २५ 
मिनोह्वातुत्थकस्तुरी मांसीमलयरोचनाः 
दशकर्प्रसं युक्त मशीतिगुणमञ्जनम्‌ १ 

पिष्टं चित्राश्चिनीपुष्ये षडिवधे तिमिरे हितम्‌ 
प्रसादनं च दृष्टेः स्याज्चन्षषेणावभाषितम्‌ २ 
द्रा्ामृणालीस्वरसे क्षीरमद्यवसासु च 

पृथक्‌ दिव्याप्सु स्त्रोतोजं सप्तकृत्वो निषेचयेत्‌ २६ 
तञ्चूर्णितं स्थितं शङ्के टूकप्रसादनमञ्जनम्‌ 

शस्तं सर्वाक्तिरोगेषु विदेहपतिनिर्मितम्‌ २७ 
निर्दग्धं बादराङ्गारैस्तुत्थं चेत्थं निषेचितम्‌ 
क्रमादजापयः सर्पिः च्ोद्रे तस्मात्‌ पलद्वयम्‌ २८ 
कार्षिकैस्ताप्यमरिचस्त्रोतोज कटुकानतैः 
पट्रोध्रशिलापथ्याकणै लाञ्जनफेनकेः २६ 

युक्तं पलेन यष्टद्याश्च मूषान्तर्ध्मातचूर्णितम्‌ 

हन्ति काचार्मनक्तान्ध्यरक्तराजीः सुशीलितः ३० 
चूर्णो विशेषात्तिमिरं भास्करो भास्करो यथा 
त्रिंशद्धागा भुजङ्गस्य गन्धपाषाणपञ्चकम्‌ ३१ 

शुल्बतालकयोद्दों डो वङ्गस्यैकोऽञ्जनात्त्रयम्‌ 
अन्धमूषीकृतं ध्मातं पक्वं विमलमञ्जनम्‌ ३२ 
तिमिरान्तकरं लोके द्वितीयइव भास्करः 

गोमूत्रे छगणरसेऽम्लकाञ्जिके च 

स्त्रीस्तन्ये हविषि विषे च माक्तिके च 

यत्तुत्थं ज्वलितमनेकशो निषिक्तं 

तत्कुर्यादूरुडसमं नरस्य चक्षुः ३३ 

श्रेष्ठाजलं भृङ्गरसं सविषाज्यमजापयः 

यष्टीरसं च यत्सीसं सप्तकृत्वः पृथक पृथक ३४ 
तप्तं तप्तं पायितं तच्छलाका 

नेत्रे युक्ता साञ्जनाऽनञ्जना वा 

तैमिर्यार्मस्राव पेच्छिल्यपेल्लं 

कणडूं जाडयं रक्तराजीं च हन्ति ३५ 

रसेन्द्रमुजगौ तुल्यौ तयोस्तुल्यमथाञ्जनम्‌ 
ईषत्कर्प्रसं यृक्तमञ्जनं तिमिरापहम्‌ ३६ 

यो गृश्रस्तरुणरविप्रकाशगल्ल 

स्तस्यास्यं समयमृतस्य गोशकृद्धिः 

निर्दग्धं समघृतमञ्जनं च पेष्यं 

योगोऽय नयनबलं करोति गार्धम्‌ ३७ 
कृष्णसर्पवदने सहविष्कं दग्चमञ्जननिःसृतधूमम्‌ 
चूर्णितं नलदपत्रविमिश्र॑ भिन्नतारमपि रक्षति चक्षुः ३८ 
कृष्णसर्पं मृतं न्यस्य चतुरश्चापि वृश्चिकान्‌ 
क्षीरकुम्भे त्रिसप्ताहं क्लेदयित्वा प्रमन्थयेत्‌ ३९ 

तत्र यन्नवनीतं स्यात्पुष्णीयात्तेन कुक्कटम्‌ 
अ्न्धस्तस्य पुरीषेण प्रेते घ्ुवमञ्जनात्‌ ४० 
कृष्णसर्पवसा शङ्खः कतकात्‌ फलमञ्जनम्‌ 
रसक्रियेयमचिरादन्धानां दर्शनप्रदा ४१ 

मरिचानि दशार्धपिचुस्ताप्यात्तुत्थात्पलं पिचुर्यष्टयाः 
चीरार्द्रदगचमञ्जनमप्रतिसारारूयमुत्तमं तिमिरे ४२ 
अक्षबीज मरिचामलकत्वकतुत्थयष्टिमघु कैर्जलषिष्टेः 

छाययैव गुटिकाः परिशुष्कानाशयन्ति तिमिराणयचिरेण ४३ 
मरिचामलकजलोद्भव तुत्थाञ्जनताप्यधातुभिः क्रमवृद्धैः 
षरमाक्तिक इति योगस्तिमिरार्मक्लेदकाचकरङ्हन्ता ४४ 
रलानि रूप्यं स्फटिकं सुवर्णंस्रोतोञ्जनं ताप्रमयः सशङ्कम्‌ 
कुचन्दनं लोहितगैरिकं च चूर्णाञ्जनं सर्वदृगामयघ्रम्‌ ४५ 
तिलतेलमच्षतेलं भृङ्गस्वरसोऽसनाञ्च निर्यूहः 
अआयसपात्रवरिपक्चं करोति टृष्टेर्बलं नस्यम्‌ ४६ 
दोषानुरोधेन च नैकशस्तं स्त्रेहास्त्रविस्त्रावणरेकनस्येः 
उपाचरेदञ्जनमूर्घनस्ति नस्तिक्रियातर्पणलेपसेकैः ४७ 
सामान्यं साधनमिदम्‌ प्रतिदोषमतः श्वृणु ४८ 

वातजे तिमिरे तत्र दशमूलाम्भसा घृतम्‌ 

क्षीरे चतुर्गणे श्रेष्ठाकल्कपक्वं पिबेत्ततः ४६ 
त्रिफलापञ्चमूलानां कषायं क्ञीरसंयुतम्‌ 

एरणङतैलसं युक्तं योजयेज्च विरेचनम्‌ ५० 
समूलजालजीवन्तीतुलां द्रोणेऽम्भसः पचेत्‌ 
अष्टभागस्थिते तस्मिंस्तैलप्रस्थं पयःसमे ५१ 
बलात्रितयजीवन्तीवरीमूलैः पलोन्मितैः 
यष्टीपलैश्चतुर्भि्च लोहपात्रे व्रिपाचयेत्‌ ५२ 

लोह एव स्थितं मासं नावनादुर्ध्वजत्रुजान्‌ 
वातपित्तामयान्‌ हन्ति तद्विशेषाद्दृगाश्रयान्‌ ५३ 
केशास्यकन्धरास्कन्धपृष्टिलावणय कान्तिदम्‌ 
सितैरणडजटासिंहीफल दारुबचानतैः ५४ 

घोषया बिल्वमूलैश्च तैलं पक्वं पयोन्वितम्‌ 

नस्यं सरवौर्ध्वजत्रूत्थवातश्लेष्मामयार्तिजित्‌ ५% 
वसाऽञ्जने च वैयाघ्री वाराही वा प्रशस्यते 
गृध्राहिकुक्कटोत्था वा मधघुकेनान्विता पृथक ५६ 
प्रत्यञ्जने च स्त्रोतोजं रसक्तीरघृते क्रमात्‌ 

निषिक्तं पूर्ववद्योज्यं तिमिरघ्रमनुत्तमम्‌ ५७ 

न चेदेवं शमं याति ततस्तर्पणमाचरेत्‌ 

शताह्वाकुष्ठ नलदकाकोलीद्ययष्टिभिः ५८ 

प्रपौीणडरीकसरल पिप्पलीदेवदारुभिः 
सर्पिरष्टगुणक्षीरं पक्वं तर्पणमुत्तमम्‌ ५६ 
मेदसस्तद्वदैशयाददुग्धसिद्धात्‌ खजाहतात्‌ 
उदूधृतं साधितं तेजो मधुकोशीरचन्दनैः ६० 
श्वाविच्छल्यकगोधानां दक्षतित्तिरिनर्हिणाम्‌ 
पृथक्पृथगनेनैव विधिना कल्पयेद्वसाम्‌ ६१ 
प्रसादनं स्त्रेहनं च पुटपाकं प्रयोजयेत्‌ 
वातपीनसवच्चात्र निरूहं सानुवासनम्‌ ६२ 
पित्तजे तिमिरे सर्पिरजीवनीयफलत्रयैः 

विपाचितं पाययित्वा स्त्रिगघस्य व्यघयेत्सिराम्‌ ६३ 
शर्करेलात्रिवृच्जूरैर्मधुयुक्ते विरेचयेत्‌ 

सुशीतान्‌ सेकलेपादीन्‌ य॒ञ्ज्यान्नेत्रास्यमूर्घस्‌ ६४ 
सारिवापद्मकोशीरमुक्ता शाबरचन्दनैः 

वर्तिः शस्ताऽञ्जने चूर्णस्तथा पत्रोत्पलाञ्जनैः ६५ 
सनागपुष्पकर्प्रयष्ट्याह्न स्वर्णगेरिकैः 
सौवीराञ्जनतुत्थकशृङ्गी धात्रीफलस्फटिककर्प्रम्‌ ६६ 
पञ्चांशं पञ्चांशं तरयंशमथेकांशमञ्जनं तिमिरघ्रम्‌ 
नस्यं चाज्यं शृतं -क्ीरजीवनीयसितोत्पलैः ६७ 
श्लेष्मोद्भवेऽमृताक्ताथवराकणश्ृतं घृतम्‌ 
विध्येत्सिरां पीतवतो दद्याच्चानु विरेचनम्‌ ६८ 
क्वाथं पूगाभयाशुण्ठीकृष्णाकुम्भनिकुम्भजम्‌ 
हीबेरदारुद्विनिशाकृष्णाकल्कैः पयोन्वितैः ६६ 
ट्विपञ्चमूलनिर्युहे तैलं पक्वं च नावनम्‌ 
शङ्कप्रियङ्गुने पालीकट्त्रिकफलत्रिकैः ७० 
टूग्बैमल्याय विमला वर्तिः स्यात्‌ कोकिला पुनः 
कृष्णलोहरजोट्योषसैन्धवत्रिफलाञ्जनैः ७१ 
शशगोखरसिंहो्ट्द्रिजा लालाटमस्थि च 
श्वतगोवालमरिचशङ्कचन्दनफेनकम्‌ ७२ 

षिष्टं स्तन्याजदुग्धाभ्यां वर्तिस्तिमिरशुक्रजित्‌ 
रक्तजे पित्तवत्सिद्धिः शीतैश्चास्त्रं प्रसादयेत्‌ ७३ 

द्राक्षया नलदरोश्रयष्टिभिः शङ्खताम्रहिमपद्मपद्मकैः 
सोत्पलैश्छगलदुग्धवर्तितैरसत्रजंतिमिरमाशुनश्यति ७४ 
संसर्गसन्निपातोत्थे यथादोषोदयं क्रिया 

सिद्ध मधूककृमिजिन्मरिचामरदारुभिः ७% 
सक्षीरं नावनं तेलं पिष्टेलैपो मुखस्य च 
नतनीलोत्पलानन्तायष्टयाहृसुनिषणणकैः ७६ 
साधितं नावने तैलं शिरोबस्तौ च शस्यते 
दद्यादुशीरनिर्यूहे चूर्णितं कणसैन्धवम्‌ ७७ 
तत्स्त्रुत॑ सघृतं भूयः पचेत्नोद्रं घने क्षिपेत्‌ 

शीते चास्मिन्‌ हितमिदं सर्वजे तिमिरेऽञ्जनम्‌ ७८ 
अस्थीनि मञ्जपूर्णानि सत्त्वानां रात्रिचारिणाम्‌ 
स्रोतोजाञ्जनयुक्तानि वहत्यम्भसि वासयेत्‌ ७६ 
मासं विंशतिरात्रं वा ततश्चोद्‌घत्य शोषयेत्‌ 
समेषश्वृङ्गीपुष्पाणि सयष्टयाह्वानि तान्यनु ८० 
चूर्णितान्यञ्जनं श्रेष्ठं तिमिरे सान्निपातिके 
काचेऽप्येषा क्रिया मुक्त्वा सिरां यन्त्रनिपीडिताः ८१ 
आन्ध्याय स्युर्मला दद्यात्स्नाव्ये त्वस्रे जलौकसः 
गुडः फेनोऽञ्जनं कृष्णा मरिचं कुङ्कुमाद्रजः ८२ 
रसक्रियेयं सक्षोद्रा काचयापनमञ्जनम्‌ 

नकुलान्धे त्रिदोषोत्थे तैमिर्यविहितो विधिः ८३ 
रसक्रिया घृतक्षौद्रगोमयस्वरसद्रुतैः 
ताक्ष्यगैरिकतालीसैर्निशान्धे हितमञ्जनम्‌ ८४ 
दश्चा विघुष्टं मरिचं रात्र्यन्धेऽञ्जनमुत्तमम्‌ 
करञ्जिकोत्पलस्वर्णगेरिकाम्भोजकेसंरैः ८५ 
षिष्टेर्गोमयतोयेन वर्तिर्दोषान्धनाशिनी 

अजामूत्रेण वा कौन्तीकृष्णास्त्रोतोजसैन्धवैः ८६ 
कालानुसारीत्रिकटुत्रिफलालमनः शिलाः 
सफेनाश्छागदुग्धेन रात्र्यन्धे वर्तयो हिताः ८७ 
सन्निवेश्य यकृन्मध्ये पिप्पलीरदहन्पचेत्‌ 

ताः शुष्का मधुना घृष्टा निशान्धे श्रेष्ठमञ्जनम्‌ ८८ 

खादेच्च प्लीहयकृती माहिषे तैलसर्पिषा 
घृते सिद्धानि जीवन्त्याः पल्लवानि च भक्षयेत्‌ ८६ 
तथाऽतिमुक्तकैरणडशेफाल्यभीरुजानि च 
भृष्टं घृतं कुम्भयोनेः पत्रैः पाने च पूजितम्‌ ६० 
धूमरारूयाम्लपित्तोष्णक्रिदाहे जीर्णसर्पिषा 
स्त्रिग्धं विरेचयेच्छीतैः शीतेर्दिह्याच्च सर्वतः ६१ 
गोशकृद्रसदुग्धाज्यैर्विपक्वं शस्यतेऽञ्जनम्‌ 
स्वर्णगेरिकतालीसचूर्णावापा रसक्रिया ६२ 
मेदाशाबरकानन्ता मञ्जिष्ठादार्वियष्टिभिः 
चीराष्ट्रांशं घृतं पक्वं सतैलं नावनं हितम्‌ ६३ 
तर्पणं क्षीरसर्पिः स्यादशाम्यति सिराव्यधः 
चिन्ताभिघातभीशोकरौच्त्यात्‌ सोत्कटकासनात्‌ ६४ 
विरेकनस्यवमन पुटपाकादिविश्रमात्‌ 
विदग्धाहारवमनात्‌ ज्ञत्तुष्णादिविधारणात्‌ ६५ 
अक्िरोगावसानाच्च पश्येत्तिमिररोगिवत्‌ 
यथास्वं तत्र युञ्जीत दोषादीन्‌ वीच्त्य भेषजम्‌ ६६ 
सूर्योपरागानलविद्युदादि विलोकनेनोपहतेक्ञणस्य 
सन्तर्पणं स्तिग्धहिमादि कार्यं तथाञ्जनं हेम घृतेन घुष्टम्‌ ६७ 
चक्षूरक्षायां सर्वकालं मनुष्यैर्यलः 
कर्तव्यो जीविते यावदिच्छा 
व्यर्थो लोकोऽय तुल्यरात्रिंदिवानां 

पुंसामन्धानां विद्यमानेऽपि वित्ते €८ 
त्रिफला रुधिरस्त्रृतिर्विशुद्धिर्मनसो निर्वृतिरञ्जनं सनस्यम्‌ 
शकुनाशनता सपादपूजा घृतपानं च सदैव नेत्ररक्षा ६६ 
अहितादशनात्सदा निवृत्ति भशभास्वन्चलसूच्त्मवीक्षणाच्च 
मुनिना निमि नोपदिष्टमेतत्‌ परमं रक्षणमीक्षणस्य पुंसाम्‌ १०० 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 

उत्तरस्थाने तिमिरप्रतिषेधो नाम त्रयोदशोऽध्यायः १३ 

चतुर्दशोऽध्यायः 
अथातो लिङ्गनाशप्रतिषेघं व्याख्यास्यामः 
इति ह स्माहरात्रेयादयो महर्षयः 
विघध्येत्सुजातं निःप्रेक्यं लिङ्गनाशं कफोद्भवम्‌ 
आवर्तक्यादिभिः षड्भिर्विवर्जितमुपद्रवैः १ 
सोऽसञ्जातो हि विषमो दधिमस्तुनिभस्तनः 
शलाकयाऽवकृष्टोऽपि पुनरूर्ध्वं प्रपद्यते २ 
करोति वेदनां तीव्रां दृष्टिं च स्थगयेत्पुनः 
श्लेष्मलैः पुर्यते चाशु सोऽन्यै सोपद्रवश्चिरात्‌ ३ 
श्लैष्मिको लिङ्गनाशो हि सितत्वाच्छ्लेष्मणः सितः 
तस्यान्यदोषाभिभवाद्धवत्यानीलता गदः ४ 
तत्रावर्तचला दृष्टिरावर्तक्यरुणाऽसिता 
शर्कराऽकपयोलेशनिचितेव घनाति च ५ 
राजीमती दटूङनिचिता शालिशूकाभराजिभिः 
विषमच्छिन्नदग्धाभा सरुक्‌ छिन्नांशुका स्मृता ६ 
दृष्टिः कांस्यसमच्छाया चन्द्रकी चन्द्रकाकृतिः 
छत्राभा नेकवर्णा च छत्रकी नाम नीलिका ७ 
न विध्येदसिरार्हाणां न तृट्पीनसकासिनाम्‌ 
नाजीर्णिभीरुवमितशिरः कर्णाक्तिशूलिनाम्‌ ८ 
अथ साधारणे काले शुद्धसम्भोजितात्मनः 
देशे प्रकाशे पूर्वाह्ने भिषग्जानूञ्चपीठगः € 
यन्त्रितस्योपविष्टस्य स्विन्नाक्षस्य मुखानिलैः 
अङगुष्ठमृदिते नेत्रे दृष्टौ दृष्ट्रोत्प्ल॒तं मलम्‌ १० 
स्वां नासां प्रे्ञमाणस्य निष्कम्पं मूर्ध्निं धारिते 
कृष्णादर्धाङगुलं मुक्त्वा तथाऽधार्धमपाङ्गतः ११ 
तर्जनीमध्यमाङ्गुष्ठेः शलाकां निश्चलं घृताम्‌ 
दैवच्छिद्रं नयेत्पार्श्वादुर्ध्वमामन्थयन्निब १२ 
सठ्यं दक्तिणहस्तेन नेत्रं सव्येन चेतरत्‌ 
विध्येत्‌ सुविद्धे शब्दःस्यादरुकं चाम्बुलवस्त्रृतिः १३ 
सान्त्वयन्नातुरं चानु नेत्रं स्तन्येन सेचयेत्‌ 

शलाकायास्ततोऽग्रेण निर्लिखेन्नेत्रमणडलम्‌ १४ 
अबाधमानः शनकैर्नासां प्रति नुदंस्ततः 
उच्छिङ्कनाञ्चापहरेद्टृष्टिमणडलगं कफम्‌ १५ 
स्थिरे दोषे चले वा5ति स्वेदयेदक्षि बाह्यतः 
अथ दृष्टेषु रूपेषु शलाकामाहरेच्छनैः १६ 
घृताप्लुतं पिचुं दत्त्वा बद्धाक्ञं शाययेत्ततः 
विद्धादन्येन पार्श्वेन तमुत्तानं द्वयोरव्यधे १७ 
निवाते शयनेऽभ्यक्तशिरःपादं हिते रतम्‌ 
क्षवथुं कासमुद्भारं ष्ठीवनं पानमम्भसः १८ 
अधघोमुखस्थितिं स्त्रानं दन्तचावनभक्तणम्‌ 
सप्ताहं नाचारेत्स्रेहपीतवच्चात्र यन्त्रणा १६ 
शक्तितो लङ्घयेत्सेको रुजि कोष्णेन सर्पिषा 
सठ्योषामलकं वाटयमश्नीयात्सघृतं द्रवम्‌ २० 
विलेपीं वा त्र्यहाच्चास्य क्वा थेर्मुक्त्वाऽक्षि सेचयेत्‌ 
वातघ्नः सममे त्वह्नि सर्वथैवाक्षि मोचयेत्‌ २१ 
यन्त्रणामनुरुध्येत दृष्टेरास्थैर्यलाभतः 

रूपाणि सूच्त्मदीप्तानि सहसा नावलोकयेत्‌ २२ 
शोफरागरुजादीनामधिमन्थस्य चोद्भवः 
अहितैर्वेधदोषाञ्च यथास्वं तानुपाचरेत्‌ २३ 
कल्किताः सघृताः दूर्वायवगैरिकसारिवाः 
मुखालेपे प्रयोक्तव्या रुजारागोपशान्तये २४ 
ससर्षपास्तिलास्तद्टन्मातुलुङ्ग रसाप्लुताः 
पयस्यासारिवापत्रमञ्जिष्ठा मधघुयष्टिभिः २५ 
अजाक्ीरय॒तैर्लैपः सुखोष्णः शर्मकृत्परम्‌ 
रोध्रसैन्धवमृट्टीकामधुकैश्छागलं पयः २६ 
श्वुतमाश्च्योतनं योज्यं रुजारागविनाशनम्‌ 
मधुकोत्पलकुछेर्वा द्राक्षालाक्षासितान्वितेः २७ 
वातश्नसिद्धे पयसि शृतं सर्पिश्वतुर्गणे 
पद्मकादिप्रतीवापं सर्वकर्मसु शस्यते २८ 

सिरां तथाऽनुपशमे स्त्रिग्चस्विन्नस्य मोक्षयेत्‌ 

मन्थोक्तां च क्रियां कुर्याद्विधे रूढेऽञ्जनं मृदु २६ 

आढकीमूलमरिचहरि तालरसाञ्जनैः 

विद्धेऽक्त्णि सगुडा वर्तिर्योज्या दिव्याम्बुपेषिता ३० 

जातीशिरीषधव मेष व्रिषाणिपुष्प 

वैडूर्यमौक्तिकफलं पयसा सुपिष्टम्‌ 

आजेन ताम्रममुना प्रतनु प्रदिग्धं 

सप्ताहतः पुनरिदं पयसैव पिष्टम्‌ ३१ 

पिणडाञ्जनं हितमनातपशुष्कमच्त्ण 

विद्धे प्रसादजननं बलकृच्च दृष्टेः 

स्त्रोतोजविद्रुमशिलाम्बु धिफेनतीच्त्णै 

रस्यैव तुल्यमुदितं गुणकल्पनाभिः ३२ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने लिङ्गनाशप्रतिषेधोनाम चतुर्दशोऽध्यायः १४ 


पञ्चदशोऽध्यायः 
अथातः सर्वाक्तिरोगविज्ञानीयं व्यारूयास्यामः 
इति ह स्माहरात्रेयादयो महर्षयः 
वातेन नेत्रेऽभिष्यरणे नासानाहोऽल्पशोफता 
शङ्खाक्तिश्रललाटस्य तोदस्फुरणभेदनम्‌ १ 
शुष्काल्पा दूषिका शीतमच्छं चाश्रु चला रुजः 
निमेषोन्मेषणं कृच्छाजन्तूनामिव सर्पणम्‌ २ 
अच्त्याघ्मातमिवाभाति सूच्त्मैः शल्यैरिवाचितम्‌ 
स्त्रिग्धोष्णेश्चोपशमनं सोऽभिष्यन्दः उपेच्तितः ३ 
अधिमन्थो भवेत्तत्र कर्णयोर्नदनं भ्रमः 
अरण्येव च मथ्यन्ते ललाटाक्षिभ्रुवादयः ४ 
हताधिमन्थः सोऽपि स्यात्‌ प्रमादात्तेन वेदनाः 
अनेकरूपा जायन्ते व्रणो दृष्टौ च दृष्टिहा ५ 
मन्याक्तिशङ्खतो वायुरन्यतो वा प्रवर्तयन्‌ 
ठ्यथां तीब्रामपेच्छिल्यरागशोफं विलोचनम्‌ ६ 
सङ्कोचयति पर्यश्रु सोऽन्यतोवातसंज्ञितः 

तद्वजिहां भवेन्नेत्रमूनं वा वातपर्यये ७ 
दाहो धूमायनं शोफः श्यावता वर्त्मनो बहिः 
अ्न्तःक्लेदोऽश्रु पीतोष्णं रागः पीताभदर्शनम्‌ ८ 
-्ञारोक्तितक्षताक्ित्वं पित्ताभिष्यन्दलक्षणम्‌ 
ज्वलदङ्गारकीर्णाभं यकृत्पिणडसमप्रभम्‌ ६ 
अधिमन्थे भवेन्नेत्रं स्यन्दे तु कफसम्भवे 
जाडयं शोफो महान्‌ कराडूर्निद्राउच्नानभिनन्दनम्‌ १० 
सान्द्रस्निग्धबहश्वेतपिच्छावद्टूषिकाश्रुता 
अधिमन्थे नतं कृष्णमुन्नत॑ शुक्लमण्डलम्‌ ११ 
प्रसेको नासिकाध्मानं पांशुपूर्णमिवेत्तणम्‌ 
रक्ताश्रुराजीदूषीकारक्त मणडलदर्शनम्‌ १२ 
रक्तस्यन्देन नयनं सपित्तस्यन्दलक्षणम्‌ 

मन्थेऽक्ति ताम्रपर्यन्तमुत्पाटनसमानरुक्‌ १३ 
रागेण बन्धूकनिभं ताम्यति स्पर्शनाक्ञमम्‌ 
असूङ्निमग्रारिष्टाभं कृष्णमग्न्याभदर्शनम्‌ १४ 
अधिमन्था यथास्वं च सर्वे स्यन्दाधिकव्यथाः 
शङ्खदन्तकपोलेषु कपाले चातिरुक्कराः १५ 
वातपित्तातुरं घर्षतोदभेदोपदेहवत्‌ 
रूक्षदारुणवर्त्माज्षि कृच्छ्रोन्मीलनिमीलनम्‌ १६ 
विकूणनविशुष्कत्वशीतेच्छा शूलपाकवत्‌ 
उक्तः शुष्काक्तिपाकोऽय सशोफः स्यात्त्रिभिर्मलेः १७ 
सरक्तैस्तत्र शोफोऽतिरुग्दाहष्ठीवनादिमान्‌ 
पक्वोदुम्बरसङ्काशं जायते शुक्लमण्डलम्‌ १८ 
अश्रूष्णशीतविशदपिच्छिलाच्छघनं मुहः 
अल्पशोफेऽल्पशोफस्तु पाकोऽन्यैर्लक्षणैस्तथा १६ 
अक्तिपाकात्यये शोफः संरम्भः कलुषाश्र॒ता 
कफोपदिग्धमसितं सितं प्रक्लेदरागवत्‌ २० 
दाहो दर्शनसंरोधो वेदनाश्चानबस्थिताः 
अन्नसारोऽम्लतां नीतः पित्तरक्तोल्बणैर्मलैः २१ 
शिराभिर्नेत्रमारूढः करोति श्यावलोहितम्‌ 

सशोफदाहपाकाश्र भृशं चाविलदर्शनम्‌ २२ 

अम्लोषितोऽयमित्यक्ता गदाः षोडश सर्वगाः 

हताधिमन्थमेतेषु साक्तिपाकात्ययं त्यजेत्‌ २३ 

वातोद्धूतः पञ्चरात्रेण दृष्टिं 

सप्ताहेन श्लेष्मजातोऽधिमन्थः 

रक्तोत्पन्नो हन्ति तठ्ठत्त्रिरात्रात्‌ 

मिथ्याचारात्‌ पेत्तिकः सद्य एव २४ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने सर्वाक्षिरोगविज्ञानीयो नाम पञ्चदशोऽध्यायः १५ 


षोडशोऽध्यायः 
अथातः सर्वाक्तिरोगप्रतिषेघं व्यारूयास्यामः 
इति ह स्माहरात्रेयादयो महर्षयः 
प्राग्रूप एव स्यन्देषु तीळ्णं गरडूषनावनम्‌ 
कारयेदुपवासं च कोपादन्यत्र वातजात्‌ १ 
दाहोपदेहरागाश्रुशोफशान्त्यै बिडालकम्‌ 
कुर्यात्सर्वत्र पत्रैलामरिचस्वर्णगैरिकैः २ 
सरसाञ्जनयष्टयाहनत चन्दनसैन्धवैः 
सैन्धवं नागरं तार्च्त्य भृष्टं मण्डेन सर्पिषः ३ 
वातजे घृतभृष्टं वा योज्यं शबरदेशजम्‌ 
मांसीपद्मककालीययष्टयाह्लैः पित्तरक्तयोः ४ 
मनोह्लाफलिनीच्षौद्रेः कफे सर्वैस्तु सर्वजे 
सितमरिचभागमेकं चतुर्मनोह्णं द्विरष्टशाबरकम्‌ 
सञ्चूण्य वस्त्रबद्धं प्रकृपितमात्रेऽवगुरठनं नेत्रे ५ 
अआरणयाश्छगणरसे पटावबद्धाः 
सुस्विन्नानखवितुषी कृताः कुलत्थः 
तच्चूर्णं सकृदव चूर्णनान्निशी थेनेत्राणां 
विधमति सद्य एव कोपम्‌ ६ 
घोषाभयातुत्थ कयष्टिरोघ्रे 
मूती सुसूच्त्मैः श्लथवस्त्रबद्धैः 

ताम्रस्थधान्याम्ल निमम्रमूर्ति 

रर्ति जयत्यक्षिणि नैकरूपाम्‌ ७ 

षोडशभिः सलिलपलैःपलं तथैकं कटङ्कटेर्याः सिद्धम्‌ 
सेकोऽष्टभागशिष्टः चौद्रयृतः सर्वदोषकृपिते नेत्रे ८ 
वातपित्तकफसन्निपातजां नेत्रयोर्बहृविधामपि व्यथाम्‌ 
शीघमेव जयति प्रयोजितः शिग्रपल्लवरसः समाक्तिकः ६ 
तरुणमुरुबूकपत्रं मूलं च विभिद्य सिद्धमाजे चीरे 
वाताभिष्यन्दरुजं सद्यो विनिहन्ति सक्तुपिणिडका चोष्णा १० 
आश्च्योतनं मारुतजे क्वाथो विल्वादिभिर्हितः 

कोष्णः सहेरणडजटाबृहतीमधुशिग्रभिः ११ 

हीबेरवक्र शाङ्गैष्टोदुम्नरत्वक्ञु साधितम्‌ 

साम्भसा पयसाऽजेन शूलाश्च्योतनमुत्तमम्‌ १२ 
मञ्जिष्ठारजनीलाचाद्राचरद्धि मधुकोत्पलैः 

क्वाथः सशर्करः शीतः सेचनं रक्तपित्तजित्‌ १३ 
कसेरुयष्टयाह्ृरजस्तान्तवे शिथिलं स्थितम्‌ 

अप्सु दिव्यासु निहितं हितं स्यन्देऽस्त्रपित्तजे १४ 
पुणड्रयष्टीनिशामूती प्लुता स्तन्ये सशर्करे 
छागदुग्धेऽथवा दाहरुग्रागाश्रुनिवर्तनी १५ 

श्वेतरोश्रं समधुकं घृतभृष्टं सुचूर्णितम्‌ 

वस्त्रस्थं स्तन्यमृदितं पित्तरक्ताभिघातजित्‌ १६ 
नागरत्रिफलानिम्बवासारोश्ररसः कफे 
कोष्णमाइ्च्योतनं मिश्रैर्भेषजेः सान्निपातिके १७ 

सर्पिः पुराणं पवने पित्ते शर्करयाऽन्वितम्‌ 

ठ्योषसिद्धं कफे पीत्वा यवक्षारावचूर्णितम्‌ १८ 
स्तरावयेद्रुधिरं भूयस्ततः स्त्रिग्चं विरेचयेत्‌ 
आनूपवेसवारेण शिरोवदनलेपनम्‌ १६ 

उष्णेन शूले दाहे तु पयःसर्पिर्यतिर्हिमेः 

तिमिरप्रतिषेधं च वीच्त्य युञ्ज्याद्य॒थायथम्‌ २० 
अयमेव विधिः सर्वो मन्थादिष्वपि शस्यते 

अशान्तौ सर्वथा मन्थे भ्रुवोरुपरि दाहयेत्‌ २१ 

रूप्यं रूक्षेण गोदश्चा लिम्पेन्नीलत्वमागते 

शुष्के तु मस्तुना वर्तिर्वाताच्त्यामयनाशिनी २२ 
सुमनःकोरकाः शङ्कस्त्रिफला मधुकं बला 
पित्तरक्तापहा वर्तिः पिष्टा दिव्येन वारिणा २३ 
सैन्धवं त्रिफला व्योषं शङ्खनाभिः समुद्रजः 

फेन एलेयकं सर्जो वर्तिः श्लेष्माक्तिरोगनुत्‌ २४ 
प्रपौण्डरीकं यष्ट्याह्वं दार्वी चाष्टपलं पचेत्‌ 
जलद्रोणे रसे पृते पुनः पक्वे घने क्षिपेत्‌ २५ 
पुष्पाञ्जनादशपलं कर्षं च मरिचात्ततः 
कृतश्चू्णोऽथवा वर्तिः सर्वाभिष्यन्दसम्भवान्‌ २६ 
हन्ति रागरुजाघर्षान्‌ सद्यो दृष्टिं प्रसादयेत्‌ 

अयं पाशुपतो योगो रहस्यं भिषजां परम्‌ २७ 
शुष्काक्तिपाके हविषः पानमच्त्णोश्च तर्पणम्‌ 
घृतेन जीवनीयेन नस्यं तैलेन बाऽणुना २८ 
परिषेको हितश्चात्र पयः कोष्णं ससैन्धवम्‌ 
सपिर्युक्तं स्तन्यपिष्टमञ्जनं च महौषधम्‌ २६ 
वसा वाऽनूपसत्त्वोत्था किञ्चित्सैन्धबनागरा 
घृताक्तान्‌ दर्पणे घृष्टान्‌ केशान्‌ मल्लकसम्पुटे ३० 
दग्ध्वाऽज्यपिष्टा लोहस्था सा मषी श्रेष्ठमञ्जनम्‌ 


सशोफे वाऽल्पशोफे च स्त्रिग्धस्य व्यधयेत्सिराम्‌ ३१ 


रेकः स्त्रिग्धे पुनर्द्राक्तापथ्याक्ताथत्रिवृद्घृतैः 
श्वेतरोध्रं घृते भृष्टं चूर्णितं तान्तवस्थितम्‌ ३२ 
उष्णाम्बुना विमृदितं सेकः शूलहरः परम्‌ 


दार्वीप्रपौीणडरीकस्य क्वाथो वाऽश्च्योतने हितः ३३ 


सन्धावांश्च प्रयुञ्जीत घर्षरागाश्रुरुग्घरान्‌ ३३॥१२ 
ताम्रं लोहे मूत्रघृष्टं प्रयुक्तं 

नेत्रे सर्पिर्घुपितं वेदनाघ्नम्‌ 

ताम्रे घृष्टो गठ्यदश्चः सरो वा 

युक्तः कृष्णासैन्धवाभ्यां वरिष्ठः ३४-२ 

शङ्कं ताम्रे स्तन्यघुष्टं घृताक्तैः 

शम्याः पत्रेर्घूपितं तद्यवेश्व 

नेत्रे युक्तं हन्ति सन्धावसंज्ञं 

ज्ञिप्रं घर्ष वेदनां चातितीब्राम्‌ ३५-२ 
उदुम्बरफलं लोहे घृष्टं स्तन्येन धूपितम्‌ ३६ 
साज्यैः समीच्छदैर्दाहशूलरागाश्रुहर्षजित्‌ 
शिग्रुपल्लवनिर्यासः सुघृष्टस्ताप्रसम्पुटे ३७ 
घृतेन धूपितो हन्ति शोफघर्षाश्रुवेदनाः 
तिलाम्भसा मृत्कपालं कांस्ये घृष्टं सुधूपितम्‌ ३८ 
निम्नपत्रैर्घता भ्यक्तेर्घर्ष शूलाश्रुरागजित्‌ 
सन्धावेनाञ्जिते नेत्रे विगतौषधवेदने ३६ 
स्तन्येनाइ्च्योतनं कार्य त्रिः परं नाञ्जयेच्च तैः 
तालीसपत्र चपला नतलोहरजोञ्जनैः ४० 
जातीमुकुलकासीससैन्धवै मत्रपेषितेः 
ताम्रमालिप्य सप्ताहं धारयेत्पेषयेत्ततः ४१ 
मूत्रेशेवानु गुटिकाः कार्याश्छायाविशोषिताः 

ताः स्तन्यघृष्टा घर्षाश्रुशोफकरडूविनाशनाः ४२ 
ठ्याघ्रीत्वङ्मधुकं ताम्ररजोऽजाक्तीरकल्कितम्‌ 
शम्यामलकपत्राज्यध्ूपितं शोफरुक्प्रणुत्‌ ४३ 
अम्लोषिते प्रयुञ्जीत पित्ताभिष्यन्दसाधनम्‌ 
उत्क्लिष्टाः कफपित्तास्रनिचयोत्थाः कुकूणकः ४४ 
पच्त्मोपरोधः शुष्काक्तिपाकः पूयालसो विसः 
पोथक्यम्लोषितोऽल्पारूयः स्यन्दमन्था विनाऽनिलात्‌ ४५ 
एतेऽष्टादश पिल्लारूया दीर्घकालानुबन्धिनः 
चिकित्सा पृथगेतेषां स्वंस्वमुक्ताऽथ वच्त्यते ४६ 
पिल्लीभूतेषु सामान्यादथ पिल्लारू्यरोगिणः 
स्त्रिघस्य छर्दितवतः सिराव्यधहतासृजः ४७ 
विरिक्तस्य च वर्त्मानु निर्लिखेदाविशुद्धितः 
तुत्थकस्य पलं श्वेतमरिचानि च विंशतिः ४८ 
त्रिंशता काञ्जिकपलैः पिष्टा ताम्रे निधापयेत्‌ 
पिल्लानपिल्लान्‌ कुरुते बहवर्षोत्थितानपि ४६ 

तत्सेकेनोपदेहाश्रकणड्शोफांश्च नाशयेत्‌ 
करञ्जबीजं सुरसं सुमनःकोरकाणि च ५० 
संक्षुद्य साधयेत्क्वाथे पूते तत्र रसक्रिया 
अञ्जनं पिल्लभेषज्यं पक्त्मणां च प्ररोहणम्‌ ५९ 
रसाञ्जनं सर्जरसो रीतिपुष्पं मनःशिला 
समुद्रफेनो लवणं गैरिकं मरिचानि च ५२ 
अञ्जनं मधुना पिष्टं क्लेदकयड्घ्नमुत्तमम्‌ 
अभयारसपिष्टं वा तगरं पिल्लनाशनम्‌ ५३ 
भावितं नस्तमूत्रेण सस्त्रेहं देवदारु च 
सैन्धवत्रिफलाकृष्णाकटुकाशङ्कनाभयः ५४ 
सताम्ररजसो वर्तिः पिल्लशुक्रकनाशिनी 
पुष्पकासीसचूर्णो वा सुरसारसभावितः ५% 
ताम्रे दशाहं तत्‌ पेल्ल्यफ्क्मशातजिदञ्जनम्‌ ५५-२ 
अलं च सौवीरक मञ्जनं च 

ताभ्यां समं ताम्ररजः सुसूच्त्मम्‌ 

पिल्लेषु रोमाणि निषेवितोऽसौ 

चूर्णः करोत्येकशलाकयाऽपि ५६-२ 
लाक्षानिर्गण्डी भृङ्गदार्वीरसेन 

्रेष्ठं कार्पासं भावितं समकृत्वः 

दीपः प्रज्वाल्यः सर्पिषा तत्समुत्था 

श्रेष्ठा पिल्लानां रोपणार्थे मषी सा ५७-२ 
वर्त्मावलेखंनहशस्तड्टच्छोणितमो षणम्‌ ४८ 
पुनःपुनर्विरेकं च नित्यमाश्च्योतनाञ्जनम्‌ 
नावनं धूमपानं च पिल्लरोगातुरो भजेत्‌ ५६ 
पूयालसे त्वशान्तेऽन्ते दाहः सूच्मशलाकया 
चतुर्णवतिरित्यच्त्णो हेतुलक्षणसाधनैः ६० 
परस्परमसङ्कीर्णाः कार्स्न्येन गदिता गदाः 
सर्वदा च निषेवेत स्वस्थोऽपि नयनप्रियः ६१ 
पुराणयवगोधूमशालि षष्टिककोद्रवान्‌ 
मुद्भादीन्‌ कफपित्तघ्नान्‌ भूरिसपिः परिप्लुतान्‌ ६२ 

शाकं चेवंविघं मांसं जाङ्गलं दाडिमं सिताम्‌ 

सैन्धवं त्रिफलां द्राक्ता वारि पाने च नाभसम्‌ ६३ 

आतपत्रं पदत्राणं विधिवद्दोषशोधनम्‌ 

वर्जयेद्वेगसंरोधमजीर्णाध्यशनानि च ६४ 

क्रोधशोकदिवास्वप्र रात्रिजागरणातपान्‌ 

विदाहि विष्टम्भकरं यच्चेहाहारभेषजम्‌ ६५ 

ट्रे पादमध्ये प॒थुसंन्निबेशेशिरे गते ते बहधा च नेत्रे 

ता म्रक्षणोद्र्तनलेपनादीन्‌ पादप्रयृक्तान्नयने नयन्ति ६६ 

मलौष्णयसङ्घट्टनपीडनाय्चैस्ता दूषयन्ते नयनानि दुष्टाः 

भजेत्सदा दृष्टिहितानि तस्मादुपानदभ्यञ्जनधावनानि ६७ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने सर्वाक्षिरोगप्रतिषेधो नाम षोडशोऽध्यायः १६ 


सप्तदशोऽध्यायः 
अथातः कर्णरोगविज्ञानीयं व्याख्यास्यामः 
इति ह स्माहरात्रेयादयो महर्षयः 
प्रतिश्यायजलक्रीडाकर्णकणड्यनैर्मरुत्‌ 
मिथ्यायोगेन शब्दस्य कुपितोऽन्येश्च कोपनैः १ 
प्राप्य श्रोत्रसिराः कुर्याच्छूलं स्त्रोतसि वेगवत्‌ 
अर्धावभेदकं स्तम्भं शिशिरानभिनन्दनम्‌ २ 
चिराञ्च पाकं पक्वं तु लसीकामल्पशः स्त्रवेत्‌ 
श्रोत्रं शून्यमकस्माञ्च स्यात्सञ्चारचिचारवत्‌ ३ 
शूलं पित्तात्‌ सदाहोषाशीतेच्छाश्वयथुज्वरम्‌ 
आशुपाक प्रपक्वं च सपीतलसिकास्त्रुति ४ 
सा लसीका स्पृशेद्यद्यत्तत्तत्पाकमुपिति च 
कफाच्छिरोहनुग्रीबागौरवं मन्दता रुजः ५ 
करडू: श्वयथुरुष्णेच्छा पाकाच्छ्वेतघनस्तृतिः 
करोति श्रवणे शूलमभिघातादिदूषितम्‌ ६ 
रक्तं पित्तसमानातिं किञ्चिद्वाऽधिकलचक्नणम्‌ 
शूलं समुदितैदेषिः सशोफज्चरतीब्ररुक्‌ ७ 

पर्यायादुष्णशीतेच्छं जायते श्रुतिजाडयवत्‌ 

पक्वं सितासितारक्तघनपूयप्रवाहि च ऽ 
शब्दवाहिसिरासंस्थे शृणोति पवने मुहः 
नादानकस्माड्रिविधान्‌ कर्णनादं वदन्ति तम्‌ € 
श्लेष्मणाऽनुगतो वायुर्नादो वा समुपेक्तितः 

उच्चैः कृच्छाच्छुतिं कुर्याट्टधिरत्वं क्रमेण च १० 
वातेन शोषितः श्लेष्मा श्रोतो लिम्पेत्ततो भवेत्‌ 
रुग्गौरवं पिधानं च स प्रतीनाहसंज्ञितः ११ 
कण्ड्शोफौ कफाच्छोत्रे स्थिरौ तत्संज्ञया स्मृतौ 
कफो विदग्धः पित्तेन सरुजं नीरुजं त्वपि १२ 
घनपूतिनहक्लेदं कुरुते पृतिकर्णकम्‌ 
वातादिदूषितं श्रोत्रं मांसासूक्क्लेदजा रुजम्‌ १३ 
खादन्तो जन्तवः कुर्युस्तीब्रां स कृमिकर्णकः 
श्रोत्रकरडूयनाजाते चते स्यात्पूर्वलक्षणः १४ 
विद्रधिः पूर्ववञ्चान्यः शोफोऽशोऽबुदमीरितम्‌ 
तेषु रुक्‌ पूतिकर्णत्वं बधिरत्वं च बाधते १५ 
गर्भेऽनिलात्सङ्कुचिता शष्कुली कुचिकर्णकः 
एको नीरुगनेको वा गर्भे मांसाङकुरः स्थिरः १६ 
पिप्पली पिप्पलीमानः सन्निपाताङ्विदारिका 
सवर्णः सरुजः स्तब्धः श्वयथुः स उपेक्तितः १७ 
कटुतैलनिभं पक्वः स्त्रबेत्‌ कृच्छ्रेण रोहति 
सङ्कोचयति रूढा च सा धुवं कर्णशष्कुलीम्‌ १८ 
सिरास्थः कुरुते वायुः पालीशोषं तदाह्वयम्‌ 
कृशा टृढा च तन्त्रीबत्‌ पाली वातेन तन्त्रिका १६ 
सुकुमारे चिरोत्सर्गात्सहसैव प्रवर्धिति 

कर्णे शोफः सरुक्‌ पाल्यामरुणः परिपोटवान्‌ २० 
परिपोटः स पवनात्‌ उत्पातः पित्तशोणितात्‌ 
गुर्वाभरणभाराद्चैः श्यावो रुग्दाहपाकवान्‌ २१ 
श्वयथुः स्फोटपिटिकारागोषाक्लेदसंयुतः 

पाल्यां शोफोऽनिलकफात्सर्वतो निर्व्यथः स्थिरः २२ 

स्तब्धः सवर्णः कणड्मानुन्मन्थो गल्लिस्थ सः 

दुर्विद्धे वर्घिते कर्णे सकरडूदाहपाकरुक २३ 

श्वयथुः सन्निपातोत्थः स नाम्ना दुःखवर्घनः 

कफासूककृमिजाः सूक्त्माः सकयड्क्लेदवेदनाः २४ 

लेह्याख्याः पिटिकास्ता हि लिह्युः पालीमुपेक्तिताः 

पिप्पली सर्वजं शूलं विदारी कुचिकर्णकः २५ 

एषामसाध्याः याप्यैका तन्त्रिकाऽन्यास्तु साधयेत्‌ 

पञ्चविशतिरित्युक्ताः कर्णरोगा विभागतः २६ 

इति श्रीवैद्यपतिसिंहगुप्तसूनश्रीमद्ठागमटक्रिरचितायामष्टाङ्गहदयसंहितायां षष्ठे 
उत्तरस्थाने कर्णरोगविज्ञानीयो नाम सप्तदशोऽध्यायः १७ 


अष्टादशोऽध्यायः 
अथातः कर्ण्रोगप्रतिषेघं व्याख्यास्यामः 
इति ह स्माहरात्रेयादयो महर्षयः 
कर्णशूले पबनजे पिबेद्रात्रौ रसाशितः 
वातप्नसाधितं सर्पिः कर्ण स्विन्नं च पूरयेत्‌ १ 
पत्राणां पृथगश्वत्थनिल्वारकैरणडजन्मनाम्‌ 
तेलसिन्धूत्थदिग्धानां स्विन्नानां पुटपाकतः २ 
रसैः कवोष्णैस्तद्वञ्च मूलकस्यारलोरपि 
गणे वातहरेऽम्लेषु मूत्रेषु च विपाचितः ३ 
महास्त्रेहो द्रुतं हन्ति सुतीब्रामपि वेदनाम्‌ 
महतः पञ्चमूलस्य काष्ठात्तौमेण वेष्टितात्‌ ४ 
तैलसिक्तात्प्रदीपाग्रात्‌ स्त्रेहः सद्यो रुजापहः 
योज्यश्चैवं भद्रकाष्ठात्कुष्ठात्काष्ठा्च सारलात्‌ ५ 
वातव्याधिप्रतिश्यायकिहितं हितमत्र च 
बर्जयेच्छिरसा स्त्रानं शीताम्भःपानमहन्यपि ६ 
पित्तशूले सितायुक्तघृतस्त्रिग्धं विरेचयेत्‌ 
द्राक्तायष्टिशृतं स्तन्यं शस्यते कर्णप्रणम्‌ ७ 
यष्ट्यनन्ताहिमोशीर काकोलीरोध्रजीवकैः 
मृणालनिसमञ्जिष्ठासारिवाभिश्च साधयेत्‌ ८ 

यष्टीमधुरसप्रस्थक्तीरद्वि प्रस्थसंयुतम्‌ 

तैलस्य कुड़बं नस्यप्रणा भ्यञ्जनैरिदम्‌ ६ 
निहन्ति शूलदाहोषाः केवलं ज्ञौद्रमेव वा 
यष्ट्यादिभिश्च सघृतैः कर्णो दिह्यात्समन्ततः १० 
वामयेत्‌ पिप्पलीसिद्धसर्पिः स्निग्धं कफोद्भवे 
घूमनावनगरडूषस्वेदान्‌ कुर्यात्कफापहान्‌ ११ 
लशुनार्द्रंकशिग्रूणां मुरुङ्गथा मूलकस्य च 
कदल्याः स्वरसः श्रेष्ठः कदुष्णः कर्णप्रणे १२ 
्र्काङ्कुरानम्लपिष्टांस्तैलाक्तांल्लवणान्वितान्‌ 
सन्निधाय स्त्रुहीकाणडे कोरिते तच्छदावृतान्‌ १३ 
स्वेदयेत्पुटपाकेन स रसः शूलजित्परम्‌ 

रसेन बीजपूरस्य कपित्थस्य च पूरयेत्‌ १४ 
सुक्तेन प्रयित्वा वा फेनेनान्ववच्ूर्णयेत्‌ 
अजाविमूत्रवंशत्वकसिद्धं तैलं च पूरणम्‌ १५ 
सिद्धं वा सार्षपं तैलं हिङ्ग॒तुम्बुरुनागंरैः 
रक्तजे पित्तवत्कार्य सिरां चाशु विमोक्ञयेत्‌ १६ 
पक्वे पूयवहे कर्णे धूमगरडूषनावनम्‌ 
युञ्ज्यान्नाडीवरिधानं च दुष्टत्रणहरं च यत्‌ १७ 
स्त्रोतः प्रमृज्य दिग्धं तु द्वौ कालौ पिचुवर्तिभिः 
पुरेण धूपयित्वा तु माक्तिकेण प्रप्रयेत्‌ १८ 
सुरसादिगणक्वाथफाणिताक्तां च योजयेत्‌ 
पिचुवर्ति सुसूच्त्मैश्च तञ्चूशैरवचूर्णयेत्‌ १६ 
शूलक्लेदगुरुत्वानां विधिरेष निवर्तकः 
प्रियङ्गुमघुकाम्बष्ठाचातक्युत्पलपर्णिभिः २० 
मञ्जिष्ठालोध्रलाक्ञाभिः कपित्थस्य रसेन च 
पचेत्तैलं तदास्त्रावं निगृह्णात्याशु प्रणात्‌ २१ 
नादबाधिर्ययोः कुर्याद्‌ वातशूलोक्तमौषधम्‌ 
श्लेष्मानुबन्धे श्लेष्माणं प्राग्जयेद्वमनादिभिः २२ 
एरणङडशिग्रुवरुणमूलकात्पत्रजे रसे 

चतुर्गुणे पचेत्तेलं क्षीरे चाष्टगुणोन्मिते २३ 

यष्ट्याह्वा्तीरकाकोलीकल्क युक्तं निहन्ति तत्‌ 
नादबाधिर्यशूलानि नावनाभ्यङ्गप्रणैः २४ 

पक्वं प्रतिविषाहिङ्गुमिशित्वकस्वर्जिकोषणैः 
ससुक्तेः प्रणात्तेलं रुक्स्त्रावाश्रतिनादनुत्‌ २५ 
कर्णनादे हितं तैलं सर्षपोत्थं च पूरणे 
शुष्कमूलकखण्डानां च्ञारो हिङ्गु महौषधम्‌ २६ 
शतपुष्पावचाकुष्ठ दारुशिग्रुरसाञ्जनम्‌ 
सौवर्चलयवक्षारस्वर्जिकौद्द्रिदसैन्धवम्‌ २७ 
भर्जग्रन्थिबिडं मुस्ता मधुसुक्तं चतुर्गुणम्‌ 
मातुलुङ्गरसस्तद्ठत्‌ कदलीस्वरसश्च तेः २८ 

पक्वं तैलं जयत्याशु सुकृच्छ्ानपि पूरणात्‌ 
कणडूं क्लेदं च बाधिर्यपृतिकर्णत्वरुककृमीन्‌ २६ 
'क्षारतेलमिदं श्रेष्ठं मुखदन्तामयेषु च 

अथ सुप्ताविव स्यातां कर्णो रक्तं हरेत्ततः ३० 
सशोफक्लेदयोर्मन्द श्रृतेर्वमनमाचरेत्‌ 

बाधिर्यं वर्जयेह्ठालवृद्धयोश्चिरजं च यत्‌ ३१ 
प्रतीनाहे परिक्लेद्य स्रेहस्वेदैर्विशोधयेत्‌ 
कर्णशोधनकेनानु कर्ण तैलस्य पूरयेत्‌ ३२ 
ससुक्तसैन्धवमधोर्मातुलुङ्गरसस्य वा 
शोधनादूज्षतोत्पत्तो घृतमण्डस्य प्रणम्‌ ३३ 
क्रमोऽय मलपूर्णेऽपि कर्णे करड्वां कफापहम्‌ 
नस्यादि तद्वच्छोफेऽपि कटूष्णैश्चात्र लेपनम्‌ ३४ 
कर्णस्त्रावोदितं कुर्यात्पृतिकृमिणकर्णयोः 

प्रणं कटुतैलेन विशेषात्‌ कृमिकर्णके ३५ 
वमिपूर्वा हिता कर्णविद्र्धौ विद्रधिक्रिया 
पित्तोत्थकर्णशूलोक्तं कर्तव्यं ज्ञतविद्र्धौ ३६ 
अ्रशोर्बुदेषु नासावद्‌ आमा कर्णविदारिका 
कर्णविद्रधिवत्साघ्या यथादोषोदयेन च ३७ 
पालीशोषेऽनिलश्रोत्र शूलवन्नस्यलेपनम्‌ 

स्वेदं च कुर्यात्‌ स्विन्नां च पालीमुङ्क्तयित्तिलेः ३८ 

प्रियालबीजयष्टयाह्न हयगन्धायवान्तितैः 

ततः पुष्टिकरैः स्त्रेहेरभ्यङ्गं नित्यमाचरेत्‌ ३६ 
शतावरीवाजिगन्धा पयस्यैरण्डजीवकैः 

तैलं विपक्वं सक्षीरं पालीनां पुष्टिकृत्परम्‌ ४० 
कल्केन जीवनीयेन तैलं पयसि पाचितम्‌ 
आनूपमांसक्वाथे च पालीपोषणवर्धनम्‌ ४१ 
पालद्यं छित््वाऽतिसङ्गीणां शेषां सन्धाय पोषयेत्‌ 
याप्यैवं तन्त्रिकारूयाऽपि परिपोटेऽप्ययं विधिः ४२ 
उत्पाते शीतलैरलेपो जलौकोहतशोणिते 
जम्ब्वाम्रपल्लबनलायष्टीरोध्रतिलोत्पलैः ४३ 
सधान्याम्लैः समञ्जिेः सकदम्बैः ससारिवैः 
सिद्धमभ्यञ्जने तैलं विसर्पोक्तघृतानि च ४४ 
उन्मन्थेऽभ्यञ्जनं तैलं गोधाकर्कवसान्वितम्‌ 
तालपत्र्यश्वगन्धार्कबाकुचीफलसैन्धवैः ४% 
सुरसालाङ्गलीभ्यां च सिद्धं तीक्ष्णं च नावनम्‌ 
दुर्वि द्धेऽश्मन्तजम्ब्वाम्रपत्रक्वाथेन सेचिताम्‌ ४६ 
तैलेन पालय्यं स्वभ्यक्तां सुश्लच्त्णैरव चूर्णयेत्‌ 
चूर्णर्मघुकम झिष्ठा प्रप॒णड्राह्ननिशो द्धवैः ४७ 
लाक्ञाविङङ्गसिद्धं च तेलमभ्यञ्जने हितम्‌ 
स्विन्नां गोमयजैः पिणडैर्बहशः परिलेहिकाम्‌ ४८ 
विङङ्गसारैरालिम्पेदुरश्री मूत्रकल्कितेः 
कौटजेङ्गुदकारञ्जबीजशम्याकवल्कलैः ४६ 
अथवाऽभ्यञ्जनं तैर्वा कटुतैलं व्रिपाचयेत्‌ 
सनिम्नपत्रमरिचमदनैर्लैहिकाब्रणे ५० 

छिन्नं तु कर्णं शुद्धस्य बन्धमालोच्य यौगिकम्‌ 
शुद्धास्त्रं लागयेल्लग्ने सद्यङ्छिन्ने विशोधनम्‌ ५१ 
अथ ग्रथित्वा केशान्तं कृत्वा छेदनलेखनम्‌ 
निवेश्य सन्धि सुषमं न निम्नं न समुन्नतम्‌ ५२ 
अभ्यज्य मधुसर्पिभ्यां पिचुप्लोतावगुणिठतम्‌ 
सूत्रेणागाढशिथिलं बद्‌ध्वा चूर्णैरबाकिरेत्‌ ५३ 

शोणितस्थापनैर्ब्रंणयमाचारं चादिशेत्ततः 
सप्ताहादामतैलाक्तं शनैरपनयेत्‌ पिचुम्‌ ५४ 
सुरूढं जातरोमाणं श्लिष्टसन्धिं समं स्थिरम्‌ 
सुवर्ष्माणमरोगं च शनैः कर्णं विवर्धयेत्‌ ५% 
जलशूकः स्वयङ्गुसा रजन्यौ बृहतीफलम्‌ 
अ्रश्चगन्धानलाहस्तिपिप्पलीगौरसर्षपाः ५६ 
मूलं कोशातकाश्वघ्ररूपिकासप्तपर्णजम्‌ 
छुच्छुन्दरी कालमृता गृहं मधुकरीकृतम्‌ ५७ 
जतूका जलजन्मा च तथा शबरकन्दकम्‌ 
एभिः कल्कैः खरं पक्वं सतैलं माहिषं घृतम्‌ ८ 
हस्त्यश्वमूत्रेण परमभ्यङ्गात्कर्णवर्धनम्‌ 
अथ कुर्याट्टयस्थस्य छिन्नां शुद्धस्य नासिकाम्‌ ५६ 
छिन्द्यान्नासासमं पत्रं तत्तुल्यं च कपोलतः 
त्वङ्मांसं नासिकासन्ने रक्ञंस्तत्तनुतां नयेत्‌ ६० 
सीव्येद्‌ गरडं ततः सूच्या सेविन्या पिचुय॒क्तया 
नासाच्छेदेऽथ लिखिते परीवरत्योपरि त्वचम्‌ ६१ 
कपोलवध्रं सन्दध्यात्सीव्येन्नासां च यत्रतः 
नाड़ीभ्यामुत्किपेदन्तः सुखोच्छ्वासप्रवृत्तये ६२ 
आमतैलेन सिक्त्वाऽनु पत्तङ्गमधुकाञ्जनैः 
शोणितस्थापनैश्चान्यैः सुश्लच्त्णेरवच्ूर्णयेत्‌ ६३ 
ततो मधुघृताभ्यक्तं बध्वाऽचारिकमादिशेत्‌ 
ज्ञात्वाऽवस्थान्तरं कुर्यात्‌ सद्योत्रणविधिं ततः ६४ 
छिन्द्याद्रूढेऽधिकं मांसं नासोपान्ताञ्च चर्म तत्‌ 
सीव्येत्ततश्च सुश्लक्ष्णं हीनं संवर्घयेत्पुनः ६५ 
निवेशिते यथान्यासं सद्यश्च्छिन्नेऽप्ययं विधिः 
नाडीयोगाड्रिनोष्ठस्य नासासन्धानवद्विधिः ६६ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने कर्णरोगप्रतिषेधो नामाष्टादशोऽध्यायः १८ 

एकोनविंशोऽध्यायः 
अथातो नासारोगविज्ञानीयं व्यारू्यास्यामः 
इति ह स्माहरात्रेयादयो महर्षयः 
अवश्याया निलरजोभाष्यातिस्वप्रजागरेः 
नीचात्यु्चोपधानेन पीतेनान्येन वारिणा १ 
अ्त्यम्नुपानरमणच्छर्दि नाष्पग्रहादिभिः 


क्रुद्धा वातोल्बणा दोषा नासायां स्त्यानतां गताः २ 


जनयन्ति प्रतिश्यायं बर्घमानं क्ञयप्रदम्‌ 

तत्र वातात्प्रतिश्याये मुखशोषो भृशां क्वः ३ 
घ्राणोपरोधनिस्तोददन्तशङ्खशिरोव्यथाः 
कीटिका इव सर्पन्तीर्मन्यते परितो भ्रुवौ ४ 
स्वरसादश्चिरात्पाकः शिशिराच्छकफस्त्रुतिः 
पित्तात्तष्णाज्चरघाणपिटिकासम्भवश्रमाः ५ 
नासाग्रपाको रूच्तोष्णताम्रपीतकफस्त्रुतिः 
कफात्कासोऽरुचिः श्वासो वमथुर्गात्रगौरवम्‌ ६ 
माधुर्य वदने करडूः स्त्रिग्भशुक्लकफस्त्रुतिः 
सर्वजो लक्षणैः सर्वैरकस्माद्वुद्धिशान्तिमान्‌ ७ 
दुष्टं नासासिराः प्राप्य प्रतिश्यायं करोत्यसूक्‌ 
उरसः सुप्तता तामनेत्रत्वं श्वासपूतिता ८ 

करडू: श्रोत्राक्तनासासु पित्तोक्तं चात्र लक्षणम्‌ 
सर्व एव प्रतिश्याया दुष्टतां यान्त्युपेक्तिताः ६ 
यथोक्तोपद्रवाधिक्यात्स सर्वेन्द्रियतापनः 
साम्रिसादज्चरश्वासकासोरःपार्श्ववेदनः १० 
कुप्यत्यकस्माइहशो मुखदोर्गन्ध्यशोफकृत्‌ 
नासिकाक्लेदसंशोषशुद्धिरोचकरो मुहः ११ 
पृयोपमासितारक्तग्रथितश्लेष्मसंस््रतिः 
मूच्छन्ति चात्र कृमयो दीर्घस्त्रिघसिताणवः १२ 
पक्वलिङ्गानि तेष्वङ्गलाघवं क्षवथोः शमः 
श्लेष्मा सचिक्कणः पीतोऽज्ञानं च रसगन्धयोः १३ 
तीच्तणाघाणोपयोगार्करश्मि सूत्रतृणादिभिः 


445 


[Vagbhatta] 


हर वाग्भट्टसंहिता पर MAHARISHI UNIVERSITY OF MANAGEMENT 
[Vagbhatta] वाग्भट्टसंहिता VEDIC LITERATURE COLLECTION 


वातकोपिभिरन्यैर्वा नासिकातरुणास्थनि १४ 
विघडट्टितेऽनिलः क्रुद्धो रुद्धः शृङ्गाटकं ब्रजेत्‌ 
निवृत्तः कुरुतेऽत्यर्थं क्षवथुं स भृशक्तवः १५ 
शोषयन्नासिकास्त्रोतः कफं च कुरुतेऽनिलः 
शूकपूर्णाभनासात्वं कृच्छात्दुच्छवसनं ततः १६ 
स्मृतोऽसौ नासिकाशोषो नासानाहे तु जायते 
नद्धत्वमिव नासायाः श्लेष्मरुद्धेन वायुना १७ 
निःश्वासोच्छ्वाससंरोधात्‌ स्त्रोतसी संवृते इव 
पचेन्नासापुटे पित्तं त्वङ्मांसं दाहशूलवत्‌ १८ 
स घाणपाकः स्त्रावस्तु तत्संज्ञः श्लेष्मसम्भवः 
अच्छो जलोपमोऽजस्त्रं विशेषान्निशि जायते १६ 
कफः प्रवृद्धो नासायां रुद्द्धवा स्त्रोतांस्यपीनसम्‌ 
कुर्यात्सघुर्घृरश्वासं पीनसाधिकवेदनम्‌ २० 
अवेरिव स्त्रवत्यस्य प्रक्लिन्ना तेन नासिका 
अजस्त्रं पिच्छिलं पीतं पक्वं सिङ्घाणकं घनम्‌ २१ 
रक्तेन नासा दग्धेव बाह्यान्तः स्पर्शनासहा 
भवेद्धूमोपमोच्छ्वासा सा दीस्तिर्दहतीव च २२ 
तालुमूले मलेर्दुष्टेर्मारुतो मुखनासिकात्‌ 
श्लेष्मा च पूतिनिर्गच्छेत्‌ पृतिनासं वदन्ति तम्‌ २३ 
निचयादभिघाताद्वा पयासूङ्‌ नासिका स्त्रवेत्‌ 
तत्पूयरक्तमारू्यातं शिरोदाहरुजाकरम्‌ २४ 
पित्तश्लेष्मावरुद्धोऽन्तर्नासायां शोषयेन्मरुत्‌ 
कफं स शुष्कः पुटतां प्राप्रोति पुटकं तु तत्‌ २५ 
अ्रशौर्बुदानि व्िभजेद्दोषलिङ्गैर्यथायथम्‌ 
सर्वेषु कृच्छोच्छवसनं पीनसः प्रततं च्नुतिः २६ 
सानुनासिकवादित्वं पृतिनासः शिरोव्यथा 
अष्टादशानामित्येषां यापयेद्दुष्टपीनसम्‌ २७ 
इति श्रीवैद्यपतिसिंहगुप्तसूनश्रीमद्वागमटव्रिरचितायामष्टाङ्गहदयसंहितायां षष्ठे 
डत्तरस्थाने नासारोगविज्ञानीयो नामैकोनविंशोऽध्यायः १६ 

विंशोऽध्यायः 
अथातो नासारोगप्रतिषेधं व्यारूयास्यामः 
इति ह स्माहरात्रेयादयो महर्षयः 
सर्वेषु पीनसेष्वादौ निवातागारगो भजेत्‌ 
स्त्रेहनस्वेदवमनधूम गरडूषधारणम्‌ १ 
वासो गुरूष्णं शिरसः सुघनं परिवेष्टनम्‌ 
लघ्वम्ललवणं स्त्रिघमुष्णं भोजनमद्रवम्‌ २ 
धन्वमांसगुडक्ञीर चणकत्रिकटूत्कटम्‌ 
यवगोधूमभूयिष्ठं दधिदाडिमसारिकम्‌ ३ 
बालमूलकजो यूषः कुलत्थोत्थश्च पूजितः 
कोष्णंतु दशमूलाम्बु जीर्णां वा वारुणीं पिबेत्‌ ४ 
जिघेञ्चोरकतर्कारी वचाजाज्युपकुञ्चिकाः 
व्योषतालीसचविकातिन्तिडीकाम्लवेतसम्‌ ५ 
साग्न्यजाजि द्विपलिकं त्वगेलापत्रपादिकम्‌ 
जीर्णाद्गुडात्तुलार्धन पक्वेन वटकीकृतम्‌ ६ 
पीनसश्धासकासत्नं रुचिस्वरकरं परम्‌ 
शताह्वात्वगूनला मूलं स्योनाकैरण्डनिल्चजम्‌ ७ 
सारग्वघं पिबेद्धूमं वसाज्यमदनान्वितम्‌ 
अथवा सघृतान्‌ सक्तून कृत्वा मल्लकसम्पुटे ८ 
त्यजेत्खानं शुचं क्रोध भृशां शाय्यां हिमं जलम्‌ 
पिबेद्वातप्रतिश्याये सपिर्वातघ्साधितम्‌ € 
पट्पञ्चकसिद्धं वा विदार्यादिगणेन वा 
स्वेदनस्यादिकां कुर्यात्‌ चिकित्सामर्दितोदिताम्‌ १० 
पित्तरक्तोथयोः पेयं सर्पिर्ममधुरकैः शृतम्‌ 
परिषेकान्‌ प्रदेहाश्च शीतैः कुर्वीत शीतलान्‌ ११ 
धवत्वकत्रिफलाश्यामाश्रीपर्णीयष्टितिल्चकैः 
क्षीरे दशगुणे तैलं नावनं सनिशैः पचेत्‌ १२ 
कफजे लङ्घनं लेपः शिरसो गौरसर्षपैः 
सच्षारं वा घृतं पीत्वा वमेत्‌ पिष्टेस्तु नावनम्‌ १३ 
नस्ताम्बुना पटुव्योषवेल्लवत्सकजीरकैः 

कटुतीच्त्णैर्घतैर्नस्यैः कवलैः सर्वजं जयेत्‌ १४ 
यक्तमकृमिक्रमं कुर्वन्‌ यापयेद्दुष्टपीनसम्‌ 
ठ्योषोरुबूककृमिजिद्दारुमाद्रीगदेङ्गुदम्‌ १५ 
वार्ताकनीजं त्रिवृता सिद्धार्थः पूतिमत्स्यकः 
ग्रम्रिमन्थस्य पुष्पाणि पीलुशिग्रफलानि च १६ 
अ्रश्चवरिङ्रसमूत्रा भ्यां हस्तिमूत्रेश चेकतः 
क्ौमगर्भा कृतां वर्तिं धूमं घाणास्यतः पिन्नेत्‌ १७ 
शुणठौकुष्ठकणावेल्लद्राक्ताकल्ककषायवत्‌ १८ 
साधितं तैलमाज्यं वा नस्यं ज्ञवपुटप्रणुत्‌ 
नासाशोषे बलातैलं पानादौ भोजनं रसैः १६ 
स्तिग्घो धूमस्तथा स्वेदो नासानाहेऽप्ययं विधिः 
पाके दीप्तौ च पित्तघ्नं तीच्त्णं नस्यादि संस्त्रुतौ २० 
कफपीनसवत्पृतिनासापीनसयोः क्रिया 
लाच्ञाकरञ्जमरिचवेल्लहिङ्गु कणागुडेः २१ 
अविमूत्रद्रतैर्नस्यं कारयेद्वमने कृते 
शिग्रुसिंहीनिकुम्भानां बीजैः सळ्योषसैन्धवैः २२ 
सवेल्लसुरसैस्तैलं नावनं परमं हितम्‌ 
पूयरक्ते नवे कुर्याद्‌ रक्तपीनसवत्‌ क्रमम्‌ २३ 
अतिप्रवृद्धे नाडीवत्‌ दग्धेष्वर्शौर्नुदेषु च 
निकुम्भकुम्भसिन्धूत्थमनोह्णालकणाम्रिकैः २४ 
कल््कितैर्घृतमध्वक्तां घाणे वर्तिं प्रवेशयेत्‌ 
शिवादि नावनं चात्र पतिनासोदितं भजेत्‌ २५ 
इति श्रीवैद्यपतिसिंहगुप्तसूनुश्रीमद्वाग्मटविरचितायामष्टाङ्गहदयसंहितायां षष्ठे 
उत्तरस्थाने नासारोगप्रतिषेधोनाम विंशोऽध्यायः २० 


एकविंशो$ध्यायः 
अथातो मुखरोगविज्ञानीयं व्याख्यास्यामः 
इति ह स्माहरात्रेयादयो महर्षयः 
मात्स्यमाहिषवाराहपिशितामक मूलकम्‌ 
माषसूपदधिक्षीरसुक्ते ्ुरसफाणितम्‌ १ 


448 


MAHARISHI UNIVERSITY OF MANAGEMENT उत्तरस्थान ८ 
VEDIC LITERATURE ताला उत्तरस्थान [Vagbhatta] 


अवाकशण्यां च भजतो ड्रिषतो दन्तधावनम्‌ 
धूमच्छर्दनगयड्षानुचितं च सिराव्यधम्‌ २ 
क्रद्धाः श्लेष्मोल्बणा दोषाः कुर्वन्त्यन्तर्मुखं गदान्‌ 
तत्र खरडोष्ठ इत्युक्तो वातेनोष्ठो द्विधघा कृतः ३ 
ओष्ठकोपे तु पवनात्‌ स्तब्धावोष्ठौ महारुजौ 
दाल्येते परिपाटचेते परुषासितकर्कशौ ४ 
पित्तात्तीच्णासहौ पीतौ सर्षपाकृतिभिश्चितौ 
पिटिकाभिर्बहक्लेदावाशुपाकौ कफात्पुनः ५ 
शीतासहौ गुरू शूनौ सवर्णपिटिकाचितौ 
सन्निपातादनेकाभौ दुर्गन्धास्त्रावपिच्छिलौ ६ 
अकस्मान्म्लानसंशूनरुजौ विषमपाकिनौ 
रक्तोपसृष्टौ रुधिरं स्त्रवतः शोणितप्रभौ ७ 
खर्जूरसटृशां चात्र क्षीणे रक्तेऽबुदं भवेत्‌ 
मांसपिणडोपमो मांसात्स्यातां मूच्छत्कृमी क्रमात्‌ ८ 
तेलाभश्वयथुक्लेदौ सकरड्वौ मेदसा मृदू 
-त्तजाववदीर्येते पाटयेते चासकृत्पुनः ६ 

ग्रथितौ च पुनः स्यातां करडूलो दशनच्छदौ 
जलबुद्वदवद्वातकफादोष्ठे जलाबुंदम्‌ १० 
गण्डालजी स्थिरः शोफो गण्डे दाहज्चरान्वितः 
वातादुष्णसहादन्ताः शीतस्पर्शऽधिकव्यथाः ११ 
दाल्यन्त इव शूलेन शीतारूयो दालनश्च सः 
दन्तहर्षे प्रवाताम्लशीतभक्ञाक्ञमा द्विजाः १२ 
भवन्त्यम्लाशनेनेव सरुजाश्चलिता इव 

दन्तभेदे ड्विजास्तोदभेदरुक्स्फुटनान्विताः १३ 
चालश्वलद्दविर्दशनेर्भक्षणा दधिकव्यथेः 

करालस्तु करालानां दशनानां समुदूमः १४ 
दन्तोऽधिकोऽधिदन्तारूयः स चोक्तः खलु वर्धनः 
जायमानेऽतिरुग्‌ दन्ते जाते तत्र तु शाम्यति १% 
अधघावनान्मलो दन्ते कफो वा वातशोषितः 
पृतिगन्धिः स्थिरीभूतः शर्करा साऽप्युपेक्तिता १६ 

शातयत्यणुशो दन्तात्कपालानि कपालिका 
श्यावः श्यावत्वमायातो रक्तपित्तानिलेर्ट्रिंजः १७ 
समूलं दन्तमाश्रित्य दोषैरुल्बणमारुतैः 

शोषिते मज्ज्ञि सुषिरे दन्तेऽन्नमलपूरिते १८ 
पृतित्वात्कृमयः सूक्त्मा जायन्ते जायते ततः 
अहेतुतीव्रार्तिशमः ससंरम्भोऽसितश्चलः १६ 
प्रलूनः प्रयरक्तस्त्रुत्‌ स चोक्तः कृमिदन्तकः 
श्लेष्मरक्तेन पूतीनि वहन्त्यस्रमहेतुकम्‌ २० 
शीर्यन्ते दन्तमांसानि मृदुक्लिन्नासितानि च 
शीतादोऽसौ उपकुशः पाकः पित्तासृगुद्धवः २१ 
दन्तमांसानि दह्यन्ते रक्तान्युत्सेचवन्त्यतः 
करड्मन्ति स्त्रवन्त्यस्त्रमाध्मायन्तेऽसृजि स्थिते २२ 
चला मन्दरुजो दन्ता पूति वक्त्रं च जायते 
दन्तयोस्त्रिषु वा शोफो बदरास्थिनिभो घनः २३ 
कफास्त्रात्तीव्ररुक शीघ्र पच्यते दन्तपुप्पुटः 
दन्तमांसे मलेः सास्रैर्बाह्यान्तः श्वयथुर्गुरु २४ 
सरुग्दाहः स्त्रवेद्द्रन्नः पूयास्त्रं दन्तविद्रधिः 
श्वयथुर्दन्तमूलेषु रुजावान्‌ पित्तरक्तजः २५ 
लालास्रावी स सुषिरो दन्तमांसप्रशातनः 

स सन्निपाताज्ज्वरवान्‌ सप्यरुधिरस्तरृतिः २६ 
महासुषिर इत्युक्तो विशीर्णद्विजबन्धनः 

दन्तान्ते कीलवच्छोफो हनुकर्णरुजाकरः २७ 
प्रतिहन्त्यभ्यवहृतिं श्लेष्मणा सोऽधिमांसकः 
घृष्टेषु दन्तमांसेषु संरम्भो जायते महान्‌ २८ 
यस्मिंश्चलन्ति दन्ताश्च स विदर्भोऽभिघातजः 
दन्तमांसाश्रितान्‌ रोगान्‌ यः साध्यानप्युपेक्तते २६ 
अन्तस्तस्यासत्रवन्‌ दोषः सूक्तमां सञ्जनयेद्गतिम्‌ 
पूयं मुहः सा स्त्रवति त्वङ्मांसास्थिप्रभेदिनी ३० 
ताः पुनः पञ्च विज्ञेया लक्षणैः स्वैर्यथोदितैः 
शाकपत्रखरा सुप्ता स्फुटिता वातदूषिता ३१ 

जिल्ला पित्तात्‌ सदाहोषा रक्तैमांसाङकुरैश्चिता 
शाल्मलीकणटकाभेस्तु कफेन नहला गुरुः ३२ 
कफपित्तादधः शोफो जिह्वास्तम्भकृदुन्नतः 
मत्स्यगन्धिर्भवेत्पक्वः सोऽलसो मांसशातनः ३३ 
प्रबन्धनेऽधो जिह्वायाः शोफो जिह्वाग्रसन्निभः 
साङ्कुरः कफपित्तास्त्रैर्लालोषास्तम्भवान्‌ खरः ३४ 
अधिजिह्नः सरुक्कण्डूवांक्याहारविघातकृत्‌ 
ताट्गेवोपजिह्वस्तु जिह्वाया उपरि स्थितः ३५ 
तालुमांसेऽनिलाहुष्टे पिटिकाः सरुजः खराः 
बहठ्यो घनाः स्तरावयुतास्तास्तालुपिटिकाः स्मृताः ३६ 
तालुमूले कफात्सास्त्रात्‌ मत्स्यनस्तिनिभो मृदुः 
प्रलम्बः पिच्छिलः शोफो नासयाऽहारमीरयन्‌ ३७ 
कयठोपरोधतृटकासवमिकृत्‌ गलशुण्डिका 
तालुमध्ये निरुङ्मांसं संहतं तालुसंहतिः ३८ 
पद्माकृतिस्तालुमध्ये रक्ताच्छ्वयथुरर्नुदम्‌ 

कच्छपः कच्छपाकारश्चिरवृद्धिः कफादरुक्‌ ३६ 
कोलाभः श्लेष्ममेदोभ्यां पुप्पुरो नीरुजः स्थिरः 
पित्तेन पाकः पाकारूयः पूयासत्रावी महारुजः ४० 
वातपित्तञ्चरायासैस्तालुशोषस्तदाह्वयः 
जिह्वाप्रबन्धजाः कण्ठे दारुणा मार्गरोधिनः ४१ 
मांसाङ्कुराः शीघचया रोहिणी शीघकारिणी 
कयठास्यशोषकृद्वातात्‌ सा हनश्रोत्ररुक्करी ४२ 
पित्ताज्चरोषातृणमोहकरणठधूमायनान्विता 

चिप्रजा क्षिप्रपाकाऽतिरागिणी स्पर्शनासहा ४३ 
कफेन पिच्छिला पाणडः अ्रसूजा स्फोटकाचिता 
तप्ताङ्गारनिभा कर्णरुक्करी पित्तजाकृतिः ४४ 
गम्भीरपाका निचयात्‌ सर्वलिङ्गसमन्विता 

दोषैः कफोल्नणेः शोफः कोलवद्‌ ग्रथितोन्नतः ४५ 
शृककण्टकवत्कण्ठे शालूको मार्गरोधनः 

बुन्दो वृत्तोन्नतो दाहज्चरकृद्‌ गलपारश्वगः ४६ 

हनुसन्ध्याश्रितः कणठे कार्पासीफलसन्निभः 
पिच्छिलो मन्दरुक शोफः कठिनस्तुणिडकेरिका ४७ 
बाह्यान्तः श्वयथुर्घोरो गलमार्गार्गलोपमः 

गलौघो मूर्द्धगुरुतातन्द्रालालाज्चरप्रदः ४८ 

वलयं नातिरुक्‌ शोफस्तद्टदेवायतोन्नतः 
मांसकीलो गले दोषेरेकोऽनेकोऽथवाऽल्परुक ४९ 
कृच्छोच्छ्वासाभ्यवहृतिः पृथुमूलो गिलायुकः 
भूरिमांसाङ्कुरवृता तीव्रतृड्ज्वरमूरद्धरुक ४० 
शतची निचिता वर्तिः शतप्नीवातिरुक्करी 
ठ्याप्तसर्वगलः शीघजन्मपाको महारुजः ५१ 
पृतिपूयनिभस्त्रावी श्वयथुर्गलविद्रधिः 

जिह्वावसाने करठादावपाकं श्वयथुं मलाः ४२ 
जनयन्ति स्थिरं रक्तं नीरुजं तद्लार्नुदम्‌ 
पवनश्लेष्ममेदोभिर्गलगणडो भवेद्वहिः 

वर्धमानः स कालेन मुष्कवल्लम्बतेऽतिरुक ५३ 
कृष्णोऽरुणोवा तोदाढळयः स वातात्कृष्णराजिमान्‌ 
वुद्धस्तालुगले शोषं कुर्याच्च विरसास्यताम्‌ ५४ 
स्थिरः सवर्णः करडूमान्‌ शीतस्पर्शो गुरुः कफात्‌ 
वुद्धस्तालुगले लेपं कुर्याञ्च मधुरास्यताम्‌ ५% 
मेदसः श्लेष्मवद्धानिवृद्घ्योः सोऽनुविघीयते 
देहं वृद्धश्च कुरुते गले शब्दं स्वरेऽल्पताम्‌ ५६ 
श्लेष्मरुद्धाऽनिलगतिः शुष्ककण्ठो हतस्वरः 
ताम्यन्‌ प्रसक्तं श्वसिति येन स स्वरहाऽनिलात्‌ ५७ 
करोति वदनस्यान्तर्ब्रणान्‌ सर्वसरोऽनिलः 
सञ्चारिणोऽरुणान्‌ रूक्षानोष्ठौ ताम्रौ चलत्वचौ ५८ 
जिह्वा शीतासहा गुर्वी स्फुटिता कण्टकाचिता 
विवृणोति च कृच्छेण मुखं पाको मुखस्य सः ५६ 
अधः प्रतिहतो वायुरर्शोगुल्मकफादिभिः 

यात्यूध्व॑ वक्त्रदौर्गन्ध्यं कुर्वब्रूर््वगुदस्तु सः ६० 
मुखस्य पित्तजे पाके दाहोषे तिक्तवक्त्रता 

क्षारोक्षितक्षतसमा व्रणाः तद्वच्च रक्तजे ६१ 

कफजे मघुरास्यत्वं करडूमत्पिच्छिला व्रणाः 

अ्रन्तःकपोलमाश्रित्य श्यावपाणड कफोऽबुदम्‌ ६२ 

कुर्यात्तद्‌ घट्टितं छिन्नं मृदितं च विवर्धति 

मुखपाको भवेत्सास्तरैः सर्वैः सर्वाकृतिर्मलैः ६३ 

पृत्यास्यता च तैरेव दन्तकाष्ठादिविट्विषः 

ओष्ठे गण्डे द्विजे मूले जिह्वायां तालुके गले ६४ 

वक्त्रे सर्वत्र चेत्युक्ताः पञ्चसप्ततिरामयाः 

एकादशैको दश च त्रयोदश तथा च षट्‌ ६% 

अष्टावष्टादशाष्टो च क्रमात्तेष्वनुपक्रमाः 

करालो मांसरक्तोष्ठावर्बुदानि जलाद्विना ६६ 

कच्छपस्तालुपिटिका गलौघः सुषिरो महान्‌ 

स्वरष्नोध्वगुदश्यावशतघ्रीवलयालसाः ६७ 

नाडयोष्ठकोपौ निचयात्‌ रक्तात्सर्वैश्च रोहिणी 

दशने स्फुटिते दन्तभेदः पक्वोपजिह्लिका ६८ 

गलगण्डः स्वरश्रंशी कृच्छोच्छवासोडतिवत्सरः 

याप्यस्तु हर्षो भेदश्च शेषान्‌ शस्त्रौष धैर्जयेत्‌ ६६ 

इति श्रीवैद्यपतिसिंहगुस्तसूनश्रीमद्वागमटव्रिरचितायामष्टाङ्गहदयसंहितायां षष्ठे 
उत्तरस्थाने मुखरोगविज्ञानीयो नामैककिंशोऽघ्यायः २१ 


द्वावरिंशोऽघ्यायः 
अथातो मुखरोगप्रतिषेघं व्यारू्यास्यामः 
इति ह स्माहरात्रेयादयो महर्षयः 
खण्डौष्ठस्य विलिरू्यान्तौ स्यूत्वा ब्रणवदाचरेत्‌ 
यष्टीज्योतिष्मती रोध्रश्रावणीसारिवोत्पलैः १ 
पटोल्या काकमाच्या च तैलमभ्यञ्जनं पचेत्‌ 
नस्यं च तैलं वातन्नमधुरस्कन्धसाधितम्‌ २ 
महास्त्रेहेन वातोष्ठे सिद्धेनाक्तः पिचुर्हितः 
देवधूपमधूच्छिष्टगुग्गुल्व मरदारुभिः ३ 
यष्ट्याहृचूर्णय॒क्तेन तेनैव प्रतिसारणम्‌ 

नाडयोष्ठं स्वेदयेहुग्धसिद्धैररणडपल्लवैः ४ 
खरडोष्ठविहितं नस्यं तस्य मूर्ध्नि च तर्पणम्‌ 
पित्ताभिघातजावोष्ठौ जलौकोभिरुपाचरेत्‌ ५ 
रोध्रसर्जरसचौद्रमधुकैः प्रतिसारणम्‌ 
गुड्चीयष्टिपत्तङ्गसिद्धमभ्यञ्जने घृतम्‌ ६ 
पित्तविद्रधिबच्चात्र क्रिया शोणितजेऽपि च 
इदमेव नवे कार्य कर्म ओष्ठे तु कफातुरे ७ 
पाठाक्षारमधुळ्योषैर्हतास्त्रे प्रतिसारणम्‌ 
घूमनावनगरडूषाः प्रयोज्याश्च कफच्छिदः ८ 
स्विन्नं भिन्नं विमेदस्कं दहेन्मेदोजमम्रिना 
प्रियङ्गरोध्रत्रिफलामाक्तिकैः प्रतिसारयेत्‌ ६ 
सक्षोद्रा घर्षणं तीक्ष्णा भिन्नशुद्धे जलार्नुदे 
अवगाढेऽतिवुद्धे वा क्ञारोऽग्निर्वा प्रतिक्रिया १० 
आमाद्यवस्थास्वलजी गरडे शोफवदाचरेत्‌ 
स्विन्नस्य शीतदन्तस्य पालद्यं विलिखितां दहेत्‌ ११ 
तैलेन प्रतिसार्या च सचौद्रघनसैन्धवैः 
दाडिमत्वग्बराताच्तर्यकान्ताजम्ब्बस्थिनागरैः १२ 
कवलः क्षीरिणां क्वाथेरणुतैलं च नावनम्‌ 
दन्तहर्षे तथा भेदे सर्वा वातहरा क्रिया १३ 
तिलयष्टीमधुशृतं क्षीरं गण्डूषधारणम्‌ 

सस्त्रेहं दशमूलाम्बु गरडूषः प्रचलद्द्विजे १४ 
तुत्थरोश्रकणाश्रेष्ठापत्तङ्ग पटुघर्षणम्‌ 

स्त्रिगधाः शील्या यथावस्थं नस्यान्नकवलादयः १ 
अधिदन्तकमालिप्तं यदा क्षारेण जर्जरम्‌ 
कृमिदन्तमिवोत्पाटय तद्वञ्चोपचरेत्तदा १६ 
अनवस्थितरक्ते च दग्धे व्रण इव क्रिया 
अहिंसन्‌ दन्तमूलानि दन्तेभ्यः शर्करां हरेत्‌ १७ 
'क्षारच्रर्मधुयुतैस्ततश्व प्रतिसारयेत्‌ 
कपालिकायामप्येवं हर्षोक्तं च समाचरेत्‌ १८ 
जयेट्विस्रावणेः स्विन्नमचलं कुमिदन्तकम्‌ 

स्त्रिग्धैश्चालेपगरङड्ष नस्याहारेश्चलापहेः १६ 
गुडेन पूर्ण सुषिरं मधूच्छिष्टेन वा दहेत्‌ 
सप्तच्छदार्क॑क्तीराभ्यां प्रणं कृमिशूलजित्‌ २० 
हिङ्गुकट्फलकासीसस्वर्जिकाकुष्ठवेल्लजम्‌ 
रजो रुजं जयत्याशु वस्त्रस्थं दशने घृतम्‌ २१ 
गरडूषं ग्राहयेत्तेलमेभिरेव च साधितम्‌ 
क्वाथैर्वा युक्तमेरण्डद्विव्याप्रीभूकदम्बजैः २२ 
क्रियायोगैर्बहविधेरित्यशान्तरुजं भृशम्‌ 
टृशमप्युद्धरेदन्तं पूर्वं मूलाद्विमोक्तितम्‌ २३ 
सन्दंशकेन लघुना दन्तनिर्घातनेन वा 

तेलं सयष्ट्याहरजो गरडूषो मधु वा ततः २४ 
ततो विदारियष्टयाहृशृङ्गाटककसेरुभिः 

तेलं दशगुणक्तीरं सिद्धं युञ्जीत नावनम्‌ २५ 
कृशदुर्नलवृद्धानां वातार्तानां च नोद्धरेत्‌ 
नोद्धरेच्चोत्तर दन्तं बहूपद्रवकृद्धि सः २६ 
एषामप्युदधृतौ स्त्रिग्धस्वादुशीतक्रमो हितः 
विस्त्रावितास्त्रे शीतादे सक्षोद्रेः प्रतिसारणम्‌ २७ 
मुस्तार्जुनत्वक्‌ त्रिफलाफलिनीतार्च्त्यनागरै: 
तत्क्वाथः कवलो नस्यं तैलं मधुरसाधितम्‌ २८ 
दन्तमांसान्युपकुशे स्विन्नान्युष्णाम्बुघारणैः 
मणडलाग्रेण शाकादिपंत्रैर्वा बहशो लिखेत्‌ २६ 
ततश्च प्रतिसार्याणि घृतमण्डमधुद्वतैः 
लाक्षाप्रियङ्गुपत्तङ्ग लवणोत्तमगैरिकैः ३० 
सकुष्ठशुणठीमरिचयष्टी मधुरसाञ्जनैः 

सुखोष्णो घृतमण्डोऽनु तैलं वा कवलग्रहः ३१ 
घृतं च मधुरैः सिद्धं हितं कवलनस्ययोः 
दन्तपुप्पुटके स्विन्नछिन्नभिन्नविलेखिते ३२ 
यष्ट्याहृस्वर्जिकाशुणठीसैन्धवैः प्रतिसारणम्‌ 
विद्रधौ कटुतीच्त्णोष्णरूक्षेः कवललेपनम्‌ ३३ 
घर्षणं कटुकाकुष्ठवृश्चिकालीयवोद्भवैः 

रक्षेत्पाकं हिमैः पक्वः पाटयो दाह्योऽवगाढकः ३४ 
सुषिरे छिन्नलिखिते सक्षोद्रेः प्रतिसारणम्‌ 
रोश्रमुस्तमिशिश्रेष्ठातार्त्यपत्तङ्गकिंशुकेः ३५ 
सकट्फलैः कषायैश्च तेषां गण्डूष इष्यते 
यष्टीरोध्रोत्पलानन्तासारिवागुरुचन्दनैः ३६ 
सगैरिकसितापुरड्रेः सिद्धं तैलं च नावनम्‌ 
छित्त्वाऽधिमांसकं चूर्णैः सचौद्रैः प्रतिसारयेत्‌ ३७ 
वचातेजोवतीपाठा स्वर्जिकायवशूकजैः 
पटोलनिम्बत्रिफलाकषायः कवलो हितः ३८ 
विदर्भे दन्तमूलानि मणडलाग्रेण श्घयेत्‌ 

चार युञ्ज्यात्ततो नस्यं गरडूषादि च शीतलम्‌ ३९ 
संशोध्योभयतः कायं शिरश्चोपचरेत्ततः 

नाड़ीं दन्तानुगां दन्तं समुद्धृत्याग्रिना दहेत्‌ ४० 
कुन्जां नैकगतिं पूर्णां गुडेन मदनेन वा 

धावनं जातिमदनखदिरस्वादुकरटकैः ४१ 
'क्षीरिवृक्षाम्बुगणडूषो नस्यं तैलं च तत्कृतम्‌ 
कुर्याङ्वातौष्ठकोपोक्तं कणटकेष्वनिलात्मसु ४२ 
जिह्वायां पित्तजातेषु घृष्टेषु रुधिरे स्त्रृते 
प्रतिसारणगरडूषनावनं मघुरैर्हितम्‌ ४३ 

तीच्त्णैः कफोत्थेष्वेवं च सर्षपत्र्यूषणादिभिः 

नवे जिह्वालसेऽप्येवं तं तु शस्त्रेण न स्पृशेत्‌ ४४ 
उन्नम्य जिह्लामाकृष्टां बडिशेनाधिजिह्रिकाम्‌ 
छेदयेन्मणडलाग्रेण तीच्त्णोष्णैर्घर्षणादि च ४५ 
उपजिह्ां परिस्त्राव्य यवक्षारेण घर्षयेत्‌ 

कफन्नैः शुणिङका साध्या नस्यगरडूषघर्षणैः ४६ 
एर्वारुबीजप्रतिमं वृद्धायामसिराततम्‌ 

अग्रं निविष्टं जिह्वाया बडिशाद्यवलम्बितम्‌ ४७ 
छेदयेन्मण्डलाग्रेण नात्यग्रे न च मूलतः 
छेदेऽत्यसूक्क्षयान्मृत्युर्हीने व्याधिर्विवद्भते ४८ 
मरिचातिक्रिषापाठावचा कुष्ठकुटन्नटैः 

छिन्नायां सपटुक्षोद्वेर्घर्षणं कवलः पुनः ४६ 
कटुकातिविषापाठा निम्बरास््रावचाम्बुभिः 
सङ्घाते पुप्पुटे कूर्मे विलिख्येवं समाचरेत्‌ ५० 
अपक्वे तालुपाके तु कासीसक्षोद्रतार्च्त्यजेः 
घर्षणं कवलः शीतकषायमधुरौषचेः ५१ 
पक्वेञष्टापदवद्धिन्ने तीच्त्णोष्णेः प्रतिसारणम्‌ 
वुषनिम्बपटोलाय्चैस्तिक्तैः कबलधारणम्‌ ५२ 
तालुशोषे त्वतृष्णस्य सर्पिरुत्तरभक्तिकम्‌ 
कणाशुणठीशृतं पानमम्लैर्गणङ्षधारणम्‌ ५३ 
धन्वमांसरसाः स्त्रिग्धाः क्षीरसर्पिश्वच नावनम्‌ 
कणठोरोगेष्वसृङ्मो क्षस्तीच्त्णैर्नस्यादि कर्म च ५४ 
क्वाथः पानं च दार्वीत्वङ्‌्निम्बताच्त्यकलिङ्गजः 
हरीतकीकषायो वा पेयो माक्तिकसंयुतः ५% 
श्रेष्ठाग्योषयवन्ञारदार्वी ट्वीपिरसाञ्जनैः 
सपाठातेजिनीनिम्नैः सुक्तगोमूत्रसाधितैः ५६ 
कवलो गुटिका वाऽत्र कल्पिता प्रतिसारणम्‌ 
निचुलं कटभी मुस्तं देवदारु महौषधम्‌ ५७ 
वचा दन्ती च मूर्वा च लेपः कोष्णोऽतिशोफहा 
अथान्तर्बाह्यतः स्विन्नां वातरोहिणिकां लिखेत्‌ ५८ 
अङ्गुली शस्त्रकेणाशु पट्य॒क्तनखेन वा 
पञ्चमूलाम्नु कवलस्तैलं गरडूषनावनम्‌ ५६ 
विस्राव्य पित्तसम्भूतां सिताक्षोद्रप्रियङ्गुभिः 
घर्षेत्सरोध्रपत्तङ्गैः कवलः क्वथितैश्च तैः ६० 
द्रा्षापरूषकक्वाथो हितश्च कबलग्रहे 
उपाचरेदेबमेव प्रत्यारूयायास्त्रसम्भवाम्‌ ६१ 
सागारधूमैः कटुकैः कफजां प्रतिसारयेत्‌ 
नस्यगणङ्घयोस्तेलं साधितं च प्रशस्यते ६२ 
अपामार्गफलबश्वेतादन्ती जन्तुन्नसैन्धवैः 

तद्वच्च वून्दशालूकतुणिडकेरीगिलायुषु ६३ 
विद्रधी स्त्राविते श्रेष्ठारोचनाता्त्यगेरिकैः 

सरोध्रपटुपत्तङ्ग कणेर्गण्ड्षघर्षणे ६४ 

गलगण्डः पवनजः स्विन्नो निःस्त्रुतशोणितः 
तिलैर्बीजेश्च लट्वोमाप्रियालशणसम्भवैः ६४ 
उपनाह्योब्रणे रूढे प्रलेप्यश्च पुनः पुनः 
शिग्रुतिल्चकतर्कारीगजकृष्णापुनर्नवैः ६६ 
कालामृतार्कमूलैश्च पुष्पैश्च करहाटजैः 
एकैषिकान्ितैः पिष्टैः सुरया काञ्जिकेन वा ६७ 
गुड्चीनिम्बकुटज हंसपादीबलाइयेः 

साधितं पाययेत्तेलं सकृष्णादेवदारुभिः ६८ 
कर्तव्यं कफजेऽप्येतत्स्वेदविम्लापने त्वति 
लेपोऽजगन्धातिविषाविशल्याः सविषाणिकाः ६६ 
गुञ्जालाबुशुकाह्वाश्च पलाशक्ञारकल्किताः 
मृत्रस्त्रुत॑ हठक्षारं पक्त्वा कोद्रवभुक पिबेत्‌ ७० 
साधितं वत्सकादिर्वा तैलं सपट्पञ्चकैः 
कफक्नान्‌ धूमवमननावनादाँश्च शीलयेत्‌ ७१ 
मेदोभवे सिरां विध्येत्कफच्नं च विधिं भजेत्‌ 
असनादिरजश्चैनं प्रातर्मृत्रेण पाययेत्‌ ७२ 
अशान्तौ पाचयित्वा च सर्वान्‌ ब्रणवदाचरेत्‌ 
मुखपाकेषु सक्षोद्रा प्रयोज्या मुखधावनाः ७३ 
क्वथितास्त्रिफलापाठामृद्रीकाजातिपल्लवाः 
निष्ठेव्या भक्षयित्वा वा कुठेरादिर्गणोऽथवा ७४ 
मुखपाकेऽनिलात्‌ कृष्णापट्वेलाः प्रतिसारणम्‌ 
तेलं वातहरैः सिद्धं हितं कवलनस्ययोः ७५ 
पित्तास्त्रे पित्तरक्तघः कफञन्नश्च कफे विधिः 
लिखेच्छाकादिपंत्रैश्च पिटिकाः कठिनाः स्थिराः ७६ 
यथादोषोदयं कुर्यात्सन्निपाते चिकित्सितम्‌ 
नवेऽबु देत्वसंवृद्धे छेदिते प्रतिसारणम्‌ ७७ 
स्वर्जिकानागरच्ौद्रैः क्वाथो गरडूष इष्यते 
गुड्चीनिम्बकल्कोत्थो मघुतेलसमन्वितः ७८ 
यवान्नभुक तीच्णतैलनस्याभ्यङ्गांस्तथाऽचरेत्‌ 

वमिते पृतिवदने धूमस्तीच्तणः सनावनः ७६ 
समङ्गाधातकीरोध्र फलिनीपद्मकैर्जलम्‌ 

धावनं वदनस्यान्तश्चूर्णितेरवचूर्णितम्‌ ८० 

शीतादोपकुशोक्तं च नावनादि च शीलयेत्‌ 
फलत्रयङ्डीपिकिराततिक्तयष्ट्याह्ृसिद्धार्थं कट्त्रिकाणि 
मुस्ताहरिद्राद्वय यावशूक वूक्षाम्लकाम्लाग्रिमवेतसाश्च ८५१ 
अ्रश्वत्थजम्ब्वाम्रधनञ्जयत्वक त्वक्‌ चाहिमारात्खदिरस्यसारः 
क्वाथेन तेषां घनतां गतेनतच्चूर्णयुक्ता गुटिका विधेयाः ८२ 
ता धारिता घ्नन्ति मुखेन नित्यंकण्ठौष्ठताल्वादिगदान्‌ सुकृच्छान्‌ 
विशेषतो रोहिशिकास्यशोषगन्धान्‌ विदेहाधिपतिप्रणीताः ८३ 
खदिरतुलामम्बुघटे पक्त्वा तोयेन तेन पिष्टेश्च 
चन्दनजोङ्गककुङ्कुमपरिपेलववालकोशीरैः ८४ 
सुरतरुरोध्रद्रा्ामञ्जिछाचोचपद्मकविडङङ्गैः 
स्पुक्कानतनखकट्फलसूच्मैलाध्यामकैःसपत्तङ्गैः ८५ 
तैलप्रस्थं विपचेत्‌कर्षाशैः पाननस्यगरणङ्षेस्तत्‌ 

हत्वाऽस्ये सर्वगदान्‌ जनयति 

गांध्रींदृशं श्रुतिं च वाराहीम्‌ ८६ 

उद्वर्तितं च प्रपुनाटरोघ्रदार्वीभिरभ्यक्तमनेन वक्त्रम्‌ 

निर्व्यङ्गनी लीमुखदूषिकादिसञ्जायतेचन्द्रसमानकान्ति 5७ 
पलशतं नाणात्तोयघटे पक्त्वा रसेऽस्मिश्च पलार्धिकैः 
खदिरजम्ब्रयष्टयानन्ताम्रैरहिमारनीलोत्पलान्वितेः ८८ 
तैलप्रस्थं पाचयेच्छ्लच्त्णपिष्टेरे भिर्द्र॑व्यैर्धारितं तन्मुखेन 

रोगान्‌ सर्वान्‌ हन्ति वक्त्रे विशेषात्स्थैर्यं धत्ते दन्तपङक्तेश्चलायाः ८६ 
खदिरसाराद्‌ द्वे तुले पचेद्वल्कात्तुलां चारिमेदसः 

घटचतुष्के पादशेषेऽस्मिन्‌ पृते पुनः क्वथनाद्‌घने ६० 
आज्षिकं क्रिपेत्सुसूच्त्मं रजः सेव्याम्बुपत्तङ्गगेरिकम्‌ 
चन्दनद्वयश्यामारीध्रपुरड्राह्वयष्टयाह्णलाक्ञाञ्जनट्टयम्‌ ६१ 
धातकीकट्फलह्विनिशात्रिफला चतुर्जातजोङ्गकम्‌ 
मुस्तमञ्जिष्ठान्यग्रोधप्ररोहविर्चा मांसीयवासकम्‌ ६२ 
पद्मकैलासमङ्गाश्च शीते तस्मिंस्तथा पालिकां पृथक्‌ 

जातिपत्रिका सजातीफलां सहनिर्खा लवङ्गकङ्कोल्लकाम्‌ ६३ 
स्फटिकशुभ्रसुरभिकर्प्रकुडवं च तत्रावपेत्ततः 

कारयेद्गुटिकाः सदा चैता धार्या मुखे तढ्दापहाः ६४ 
क्ताथ्यौषधव्यत्यययोजनेन तैलं पचेत्कल्पनयाऽनयैव 
सर्वास्यरोगोद्घुतये तदाहर्दन्तस्थिरत्वे त्विदमेव मुरूयम्‌ ६% 
रखदिरेणेता गुटिकास्तैलमिदं चारिमेदसा प्रथितम्‌ 
अनुशीलयन्‌ प्रतिदिनं स्वस्थोऽपि दृढद्विजो भवति ६६ 
च्षुद्रागुडूचीसुमनःप्रवालदार्वीयवासत्रिफलाकषायः 

क्षौद्रेण युक्त: कवलग्रहोऽय सर्वामयान्‌ वक्त्रगतान्निहन्ति ६७ 
पाठादार्वीत्वककुष्ठमुस्तासमङ्गातिक्तापीताङ्गीरोध्वतेजोवतीनाम्‌ 
चूर्णः सक्षौद्रो दन्तमांसार्तिकण्डूपाकस्त्रावाणां नाशनो घर्षणेन €८ 
गृहधूमतार्च्त्यपाठाव्योष च्ञाराग्न्सयोवरातेजोह्वैः 
मुखदन्तगलविकारे सक्ञोद्र:ः कालको विधार्यक्ूर्णः ६६ 
दार्वीत्वकसिन्धूद्भवमनः शिलायावशूकहरितालैः 

धार्यः पीतकचूर्णो दन्तास्यगलामये समध्वाज्यः १०० 
द्विज्ञारधृमकवरापञ्चपटु व्योषवेल्लगिरितार्च्त्येः 

गोमूत्रेण विपक्वा गलामयघ्री रसक्रिया एषा १०१ 
गोमूत्रक्वथनविलीन विग्रहाणां 

पथ्यानां जलमिशिकुष्ठभावितानाम्‌ 

अत्तारं नरमणवोऽपि वक्त्ररोगाः 

श्रोतारं नृपमिव न स्पृशन्त्यनर्थाः १०२ 
सप्तच्छदोशीरपटोलमुस्त हरीतकीतिक्तकरोहिणीभिः 
यष्ट्याहरराजद्रुमचन्दनैश्च क्वाथं पिबेत्पाकहरं मुखस्य १०३ 
पटोलशुण्ठी त्रिफलाविशाला 

त्रायन्तितिक्ता द्विनिशामृतानाम्‌ 

पीतः कषायो मधुना निहन्ति 

मुखे स्थितश्चास्यगदानशेषान्‌ १०४ 

स्वरसः क्वथितो दार्व्या घनीभूतः सगैरिकः 

आस्यस्थः समघुर्वक्त्रपाकनाडीव्रणापहः १०५ 
पटोलनिम्बयष्टया हृवासाजात्यरिमेदसाम्‌ 

खदिरस्य वरायाश्च पृथगेवं प्रकल्पना १०६ 

रखदिरायोबरापार्थ मदयन्त्यहिमारकैः 

गरडूषो5म्बशतेर्धार्यो दुर्बलद्विजशान्तये १०७ 

मुखदन्तमूलगलजाः प्रायो रोगाः कफास्त्रभूयिष्ठाः 

तस्मात्तेषामसकृद्‌ रुधिरं विस्त्रावयेददष्टम्‌ १०८ 

कायशिरसोर्विरेको वमनं कवलग्रहाश्च कटुतिक्ताः 

प्रायः शस्तं तेषां कफरक्तहरं तथा कर्म १०६ 

यवतृणधान्यं भक्तं विदलैः च्ञारोषितैरपस्त्रेहाः 

यूषा भच्त्याश्च हिता यझ्चान्यच्छ्लेष्मनाशाय ११० 

प्राणानिलपथसंस्थाःश्वसितमपि निरुन्धते प्रमादवतः 

करठामयाश्चिकित्सितमतो द्रुतं तेषु कुर्वीत १११ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने मुखरोगप्रतिषेचो नाम द्वाविंशोऽध्यायः २२ 


त्रयोविंशोऽघ्यायः 
अथातः शिरोरोगविज्ञानीयं व्याख्यास्यामः 
इति ह स्माहरात्रेयादयो महर्षयः 
धूमातपतुषाराम्बु क्रीडातिस्वप्रजागरेः 
उत्स्वेदाधिपुरोवात बाष्पनिग्रहरोदनैः १ 
अ्त्यम्बुमद्यपानेन कृमिभिर्बेगधारणैः 
उपधानमृजाभ्यङ्गद्वेषाधः प्रततेक्षणः २ 
असात्म्यगन्धदुष्टामभाष्याद्यैश्च शिरोगताः 
जनयन्त्यामयान्‌ दोषाः तत्र मारुतकोपतः ३ 
निस्तुद्येते भृशं शङ्को घाटा सम्भिद्यते तथा 
भ्रुवोर्मध्यं ललाटं च पततीवातिवेदनम्‌ ४ 
बाध्येते स्वनतः श्रोत्रे निष्कृष्येत इवाक्तिणी 
घूर्णतीव शिरः सर्व सन्धिभ्य इव मुच्यते ५ 
स्फुरत्यति सिराजालं कन्धराहनुसङ्ग्रहः 
प्रकाशासहता घाणस्त्रावोऽकस्माझ्यथाशमौ ६ 
मार्दवं मर्दनस््रेहस्वेदबन्धेश्च जायते 

शिरस्तापोऽयम्‌ अर्ध तु मूः सोऽधावभेदकः ७ 
पक्षात्कृप्यति मासाद्वा स्वयमेव च शाम्यति 
अतिवृद्धस्तु नयनं श्रवणं वा विनाशयेत्‌ ८ 
शिरोभितापे पित्तोत्थे शिरोधूमायनं ज्वरः 
स्वेदो$च्तिदहनं मूर्च्छा निशि शीतिश्व मार्दवम्‌ & 
अरुचिः कफजे मूर्धो गरुस्तिमितशीतता 
शिरानिस्पन्दताऽलस्यं रुङमन्दाऽहन्यधिका निशि १० 
तन्द्रा शूनाक्तिकूटत्वं कर्णकरङ्यनं वमिः 

रक्तात्‌ पित्ताधिकरुजः सर्वैः स्यात्सर्वलक्षणः १९ 
सड़ीर्गैभोजनैर्मून्निं क्लेदिते रुधिरामिषे 

कोपिते सन्निपाते च जायन्ते मूधिं जन्तवः १२ 
शिरसस्ते पिनन्तोऽस्त्र घोराः कुर्वन्ति वेदनाः 
चित्तविश्रंशजननीर्ज्वरः कासो बलक्षयः १३ 
रौच्त्यशोफव्यधच्छेद दाहस्फुरणपूतिताः 

कपाले तालुशिरसोः करडूः शोषः प्रमीलकः १४ 
ताम्राच्छसिङ्घाणकता कर्णनादश्च जन्तुजे 
वातोल्बणाः शिरःकम्पं तत्संज्ञं कुर्वते मलाः १५ 
पित्तप्रधानैर्वाताद्येः शङ्के शोफः सशोणितैः 
तीब्रदाहरुजारागप्रलापज्चरतृड्भ्रमाः १६ 
तिक्तास्यः पीतवदनः च्िप्रकारी स शङ्खकः 
त्रिरात्रा्जीवितं हन्ति सिध्यत्यप्याशु साधितः १७ 
पित्तानुबद्धः शङ्काक्तिभ्रूललाटेषु मारुतः 

रुजं सस्मन्दनां कुर्यादनुसूर्योदयोदयाम्‌ १८ 
आमध्याह्णं विवर्धिष्णुः चुद्वतः सा विशेषतः 
अग्यवस्थितशीतोष्णसुखा शाम्यत्यतः परम्‌ १६ 
सूर्यावर्तः स इत्युक्ता दश रोगाः शिरोगताः 
शिरस्येव च वक्ष्यन्ते कपाले व्याधयो नव २० 
कपाले पवने दुष्टे गर्भस्थस्यापि जायते 

सवर्णो नीरुजः शोफस्तं व्रिद्यादुपशीर्षकम्‌ २१ 
यथादोषोदयं ब्रूयात्‌ पिटिकार्बुदविद्रघीन्‌ 

कपाले क्लेदबहलाः पित्तासृकश्लेष्मजन्तुभिः २२ 
कङ्गुसिद्धार्थकनिभाः पिटिकाः स्युररुंषिकाः 
करणङ्केशच्युतिस्वापरौच्त्यकृत्‌ स्फुटनं त्वचः २३ 
सुसूच्मं कफवाताभ्यां विद्याद्यारुणक तु तत्‌ 
रोमकूपानुगं पित्तं वातेन सह मूच्छितम्‌ २४ 
प्रच्यावयति रोमाणि ततः श्लेष्मा सशोणितः 
रोमकूपान्‌ रुणद्ध्यस्य तेनान्येषामसम्भवः २% 
तदिन्द्रलुप्तं रुज्यां च प्राहश्चाचेति चापरे 
रखलतेरपि जन्मैबं शातनं तत्र तु क्रमात्‌ २६ 
सा वाताद ग्रिदग्धाभा पित्तात्स्विन्नसिरावृता 
कफाद्घनत्वग्वर्णाश्च यथास्वं निर्दिशेत्‌ त्वचि २७ 
दोषेः सर्वाकृतिः सर्वैरसाध्या सा नखप्रभा 
दग्धाम्रिनेब निर्लोमा सदाहा या च जायते २८ 
शोकश्रमक्रोधकृतः शरीरोष्मा शिरोगतः 
केशान्‌ सदोषः पचति पलितं सम्भवत्यतः २६ 
तद्वातात्स्फुटितं श्यावं खरं रून्नं जलप्रभम्‌ 
पित्तात्सदाहं पीताभं कफात्‌ स्त्रिग्घं विवृद्धिमत्‌ ३० 
स्थूलं सुशुक्लं सर्वैस्तु विद्याट्यामिश्रलक्षणम्‌ 
शिरोरुजोद्भवं चान्यद्विवर्णं स्पर्शनासहम्‌ ३१ 
असाध्या सन्निपातेन खलतिः पलितानि च 
शरीरपरिणामोत्थान्यपेक्षन्ते रसायनम्‌ ३२ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने शिरोरोगविज्ञानीयो नाम त्रयोविंशोऽध्यायः २३ 


चतुर्विशोऽध्यायः 
अथातः शिरोरोगप्रतिषेघं व्याख्यास्यामः इति ह स्माहरात्रेयादयो महर्षयः 
शिरोभितापेऽनिलजे वातव्याधिविघिं चरेत्‌ 
घृतमक्तशिरा रात्रौ पिबेदुष्णपयोनुपः १ 
माषान्‌ कुलत्थान्‌ मुद्गान्‌ वा तद्वत्खादेद्घृतान्वितान्‌ 
तेलं तिलानां कल्कं वा क्षीरेण सह पाययेत्‌ २ 

पिणडोपनाहस्वेदाश्च मांसधान्यकृता हिताः 
वातघ्नदशमूलादिसिद्धक्तीरेण सेचनम्‌ ३ 
स्तरिग्चं नस्यं तथा ध्मः शिरःश्रवणतर्पणम्‌ 
वरणादौ गणे क्षुण्णे च्षीरमर्धोदकं पचेत्‌ ४ 
क्ीरावशिष्टं तच्छीतं मथित्वा सारमाहरेत्‌ 

ततो मधुरकैः सिद्धं नस्यं तत्‌ पूजितं हविः ५ 
वर्गेऽत्र पक्वं क्षीरे च पेयं सर्पिः सशर्करम्‌ 
कार्पासमञ्जा त्वड्मुस्ता सुमनःकोरकाणि च ६ 
नस्यमुष्णाम्बुपिष्टानि सर्वमूर्घरुजापहम्‌ 
शर्कराकुङ्कुमश्व॒तं घृतं पित्तासृगन्वये ७ 

प्रलेपः सघृतैः कुष्ठकुटिलोत्पलचन्दनैः 
वातोद्रेकभयाद्रक्तं न चास्मिन्नवसेचयेत्‌ ८ 
इत्यशान्तौ चले दाहः कफे चेष्टो यथोदितः 
अर्धावभेदकेऽप्येषा तथा दोषान्वयात्क्रिया ६ 
शिरीषनीजापामार्गमूलं नस्यं विडान्वितम्‌ 
स्थिरारसो वा लेपे तु प्रपुन्नाटोऽम्लकल्कितः १० 
सूर्यावर्तेऽपि तस्मिंस्तु सिरयाऽपहरेदसृक्‌ 
शिरोभितापे पित्तोत्थे स्त्रिघस्य व्यधयेत्सिराम्‌ ११ 
शीताः शिरोमुखालेपसेकशोधनबस्तयः 
जीवनीयशृते क्षीरसर्पिषी पाननस्ययोः १२ 
कर्तव्यं रक्तजेऽप्येतत्‌ प्रत्याख्याय च शङ्खके 
श्लेष्माभितापे जीर्णाज्यस्त्रेहितः कटुकैर्वमेत्‌ १३ 
स्वरेदप्रलेपनस्याद्या रूत्षतीक्ष्णोष्णभेषजैः 
शस्यन्ते चोपवासोऽत्र निचये मिश्रमाचरेत्‌ १४ 
कृमिजे शोणितं नस्यं येन मूच्छन्ति जन्तवः 
मत्ताः शोणितगन्धेन निर्यान्ति घाणवक्त्रयोः १५ 
सुतीच्त्णनस्यधूमाभ्यां कुर्यान्निर्हरणं ततः 
विडङ्गस्वर्जिकादन्तीहिङगुगोमूत्रसाधितम्‌ १६ 
कटुनिम्नेङ्गुदीपीलुतैलं नस्यं पृथक पृथक्‌ 
अजामूत्रद्रुतं नस्यं कृमिजित्‌ कृमिजित्परम्‌ १७ 

पृतिमत्स्ययुतैः कुर्याद्‌ ध्रमं नावनभेषजैः 
कृमिभिः पीतरक्तत्वाद्रक्तमत्र न निर्हरेत्‌ १८ 
वाताभितापविहितः कम्पे दाहाद्विना क्रमः 
नवे जन्मोत्तरं जाते योजयेदुपशीर्षके १६ 
वातव्याधिक्रियां पक्वे कर्म विद्रधिचोदितम्‌ 
अआमपक्वे यथायोग्यं विद्र्धीपिटिकार्नुदे २० 
अरुंषिका जलौकोभिर्हतास्त्रा निम्बवारिणा 
सिक्ता प्रभूतलवणैर्लिम्पेदश्वशकृद्रसैः २१ 
पटोलनिम्नपत्रैर्वा सहरिद्रेः सुकल्कितैः 
गोमूत्रजीर्णपिशयाककृकवाकुमलैरपि २२ 
कपालभृष्टं कुष्ठं वा चूर्णितं तैलसंयुतम्‌ 
रुंषिकालेपनं कणड्क्लेददाहार्तिनाशनम्‌ २३ 
मालतीचित्रकाश्वघ्ननक्तमालप्रसाधितम्‌ 
चाचारुंषिकयोस्तैलमभ्यङ्गः च्षुरघृष्टयोः २४ 
अशान्तौ शिरसः शुद्ध्यै यतेत बमनादिभिः 
विध्येच्छिरां दारुणके लालाटयां शीलयेन्मृजाम्‌ २५ 
नावनं मूर्द्धबस्तिं च लेपयेञ्च समाक्तिकैः 
प्रियालबीजमधुककुष्ठमाषैः ससर्षपेः २६ 
लाक्ञाशम्याकपत्रैडगजधात्री फलैस्तथा 
कोरदूषतृणक्षारवारिप्रज्ञालनं हितम्‌ २७ 
इन्द्रलुप्ते यथासन्नं सिरां विध्वा प्रलेपयेत्‌ 
प्रच्छाय गाढं कासीसमनोह्रातुत्थकोषणेः २८ 
वन्यामरतरुभ्यां वा गुञ्जामूलफलैस्तथा 

तथा लाङ्गलिकामूलैः करवीररसेन वा २६ 
सचौद्रल्नुद्रवार्ताकस्वरसेन रसेन वा 
धत्तूरकस्य पत्राणां भल्लातकरसेन वा ३० 
अथवा माक्तिकहक्रिस्तिलपुष्पत्रिकरटकैः 
तैलाक्ता हस्तिदन्तस्य मषी चाचौषधं परम्‌ ३१ 
शुक्लरोमोदूमे तद्वन्मषी मेषविषाणजा 
वर्जयेद्वारिणा सेकं यावद्रोमसमुद्धवः ३२ 

खलतौ पलिते वल्यां हरिल्लोम्ि च शोधितम्‌ 
नस्यवक्त्रशिरोभ्यङ्गप्रदेहेः समुपाचरेत्‌ ३३ 

सिद्धं तैलं बृहत्याद्यैर्जीवनीयैश्च नावनम्‌ 

मासं वा निम्बजं तैलं ज्ञीरभुडनावयेद्यतिः ३४ 
नीलीशिरीषकोरयटभुङ्गसवरसभावितम्‌ 
शेल्वत्ततिलरामाणां बीजं काकारडकीसमम्‌ ३५ 
पिष्ठाञज्जपयसा लोहाल्लिप्तादकांशुतापितात्‌ 
तेलं स्त्रुतं क्षीरभुजो नावनात्‌ पलितान्तकृत्‌ ३६ 
क्षीरात्साहचराद्‌ भूङ्गरजसः सौरसाद्रसात्‌ 
प्रस्थैस्तैलस्य कुडवः सिद्धो यष्टीपलान्वितः ३७ 
नस्यं शैलासने भाणडे शृङ्गे मेषस्य वा स्थितः 
तीरेण शलक्ष्णपिष्टो वा दुग्धिकाकरवीरकौ ३८ 
उत्पाट्य पलितं देयावाशये पलितापहौ 

क्षीरं प्रियालं यष्ट्याह्णं जीवनीयो गणस्तिलाः ३६ 
कृष्णाः प्रलेपो वक्त्रस्य हरिल्लोमबलीहितः 
तिलाः सामलकाः पद्मकिञ्जल्को मधुकं मधु ४० 
वृंहयेद्रञ्जयेच्चैतत्‌ केशान्‌ मूर्द्धप्रलेपनात्‌ 

मांसी कुष्ठं तिलाः कृष्णाः सारिवा नीलमुत्पलम्‌ ४१ 
क्षोद्रं च क्षीरपिष्टानि केशसंवर्धनं परम्‌ 

अयोरजो भृङ्गरजस्त्रिफला कृष्णमृत्तिका ४२ 
स्थितमिक्षुरसे मासं समूलं पलितं रजेत्‌ 
माषकोद्रवधान्याम्लैर्यबागूस्त्रिदिनोषिता ४३ 
लोहशुक्लोत्कटा पिष्टा बलाकामपि रञ्जयेत्‌ 
प्रपोणएडरीकमधुकपिप्पलीचन्दनोत्पलैः ४४ 

सिद्धं धात्रीरसे तैलं नस्येनाभ्यञ्जनेन च 

सर्वान्‌ मूर्धगदान्‌ हन्ति पलितानि च शीलितम्‌ ४५ 
वरीजीवन्तिनिर्यासपयोभिर्यमकं पचेत्‌ 
जीवनीयैश्च तन्नस्यं सर्व जन्रूर्ध्वरोगजित्‌ ४६ 

मयूरं पक्षपित्तान्त्रपादविट्तुडवर्जितम्‌ 
दशमूलबलारास्त्राम घुकै स्त्रिपलेर्युतम्‌ ४७ 

जले पक्त्वा घृतप्रस्थं तस्मिन्‌ क्षीरसमं पचेत्‌ 

कल्कितैर्मधुरद्रव्यैः सर्वजत्रृध्वरोगजित्‌ ४८ 

तदभ्यासीकृतं पानबस्त्यभ्यञ्जननावनैः 

एतेनैव कषायेण घृतप्रस्थं विपाचयेत्‌ ४९ 

चतुर्गुणेन पयसा कल्कैरेभिश्च कार्षिकैः 

जीवन्तीत्रिफलामेदामृद्वीकर्द्धिपरूषकैः ५० 

समङ्गाचविकाभार्गी काश्मरीकर्कटाह्वयैः 

आत्मगुपस्तामहामेदाताल खर्जूरमस्तकैः ५१ 

मृणालनिसखर्ज्रयष्टी मधुकजीवकैः 

शतावरीविदारीज्ञु बृहतीसारिवायुगैः ५२ 

मूर्वाश्चदष्टर्षभकशुङ्गाटक कसेरुकैः 

रास्त्रास्थिरातामलकी सूच्मैलाशठिपौष्करैः ५३ 

पुनर्नबातवक्जीरीकाकोली धन्वयासकैः 

मधूकाक्षोटवाताम मुञ्जाताभिषुकैरपि ५४ 

महामायूरमित्येतन्मायूरादधिकं गुणैः 

धात्विन्द्रियस्वरभ्रंशश्वासकासार्दितापहम्‌ ५% 

योन्यसृकशुक्रदोषेषु शस्तं वन्ध्यासुतप्रदम्‌ 

आखुभिः कुक्कुटैर्हसैः शशैश्वेति प्रकल्पयेत्‌ ५६ 

जन्रूर्ध्व॑जानां ठ्याघीनामेकत्रिंशच्छतद्वयम्‌ 

परस्परमसङ्कीर्णं विस्तरेण प्रकाशितम्‌ ५७ 

ऊर्ध्वमूलमधः शाखमृषयः पुरुषं विदुः 

मूलप्रहारिणस्तस्माद्‌ रोगान्‌ शीघ्रतरं जयेत्‌ ५८ 

सर्वैन्द्रियाणि येनास्मिन्‌ प्राणा येन च संश्रिताः 

तेन तस्योत्तमाङ्गस्य रक्ायामादूतो भवेत्‌ ५६ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने शिरोरोगप्रतिषेचोनाम चतुर्विशोऽध्यायः २४ 

इति शालाक्यं नाम चतुर्थमूर्ध्वाङ्गमङ्गं सम्पूर्णम्‌ 


पञ्चविंशोऽध्यायः 
अथातो ब्रणप्रतिषेधं व्यारूयास्यामः 

इति ह स्माहरात्रेयादयो महर्षयः 

व्रणो द्विधा निजागन्तुदुष्टशुद्धविभेदतः 

निजो दोषेः शरीरोत्थैरागन्तुर्बाह्महेतुजः १ 
दोषेरधिष्ठितो दुष्टः शुद्धस्तैरनधिष्ठितः 

संवृतत्वं विवृतता काठिन्यं मुदुताऽति वा २ 
अ्रत्युत्सन्नावसन्नत्वमत्यौष्णयमतिशीतता 

रक्तत्वं पारडता काष्णर्यं पूतिपूयपरिस्तुतिः ३ 
पतिमांससिरास्त्रायुच्छन्नतोत्स ङ्गिताऽतिरुक्‌ 
संसम्भदाहः्वयथुकण्ड्वादिभिरुपद्रुतः ४ 
दीर्घकालानुबन्धश्च विद्याहुष्टब्रणाकृतिम्‌ 

स पञ्चदशधा दोषेः सरक्तैः तत्र मारुतात्‌ ५ 
श्यावः कृष्णोऽरुणो भस्मकपोतास्थिनिभोऽपि वा 
मस्तुमांसपुलाकाम्बुतुल्यतन्वल्पसंस्त्रुतिः ६ 
निर्मांसस्तोदभेदाढयो रूक्षश्चटचटायते 

पित्तेन ज्षिप्रजः पीतो नीलः कपिलपिङ्गलः ७ 
मूत्रकिंशुकभस्माम्ब॒तैला भोष्णनहस्त्रुतिः 
ज्ञारोक्तितक्षतसमव्यथो रागोष्मपाकवान्‌ ८ 
कफेन पाणः करडूमान्‌ बहश्वेतघनस्त्रुतिः 
स्थूलौष्ठः कठिनः स्त्रायुसिराजालततोऽल्परुक्‌ ६ 
प्रबालरक्तो रक्तेन सरक्तं पूयमुद्धिरेत्‌ 
वाजिस्थानसमो गन्धे युक्तो लिङ्गैश्च पैत्तिकैः १० 
द्वाभ्यां त्रिभिश्च सर्वैश्च विद्याल्लक्तणसङ्करात्‌ 
जिह्वाप्रभो मृदुः श्लक्ष्णः श्याबौष्ठपिटिकः समः ११ 
किञ्चिदुन्नतमध्यो वा व्रणः शुद्धोऽनुपद्रवः 
त्वगामिषसिरास्त्रायुसन्ध्यस्थीनि व्रणाशयाः १२ 
कोष्ठो मर्म च तान्यष्टौ दुःसाध्यान्युत्तरोत्तरम्‌ 
सुसाध्यः सत्त्वमांसाम्रिवयोनलवति ब्रणः १३ 
वृत्तो दीर्घस्त्रिपुटकश्चतुरस्त्राकृतिश्च यः 

तथा स्फिक्पायुमेट्ोष्ठपृष्ठान्तवंक्त्रगणडगः १४ 
कृच्छ्साध्योऽक्तिदशननासिकापाङ्गनाभिषु 

सेवनीजठरश्रोत्रपाश्चक ्ञास्तनेषु च १५ 
फेनपूयानिलवहः शल्यवानूर्ध्वनिर्वमी 
भगन्दरोऽन्तर्वदनस्तथा कट्यस्थिसंश्रितः १६ 
कुष्ठिनां विषजुष्टानां शोषिणां मधुमेहिनाम्‌ 
व्रणाः कृच्छेण सिद्ध्यन्ति येषां च स्युर्बणे व्रणाः १७ 
नेव सिद्ध्यन्ति बीसर्पज्चरातीसारकासिनाम्‌ 
पिपासूनामनिद्राणां श्ासिनामविपाकिनाम्‌ १८ 
भिन्ने शिरःकपाले वा मस्तुलुङ्गस्य दर्शने 
स्त्रायक्लेदात्सिराच्छेदा दवाम्भीर्यात्कृमिभक्तणात्‌ १६ 
अ्स्थिभेदात्सशल्यत्वात्सकविषत्वादतर्किंतात्‌ 
मिथ्याबन्धादतिस्त्रेहाद्रौच््याद्रोमादिघट्टनात्‌ २० 
ज्ञोभादशुद्ध कोष्ठत्वात्सौहित्यादतिकर्शनात्‌ 
मद्यपानाहिवास्वप्राट्टयवायाद्रात्रिजागरात्‌ २१ 
व्रणो मिथ्योपचाराज्च नैव साध्योऽपि सिध्यति 
कपोतवर्णप्रतिमा यस्यान्ताः क्लेदवर्जिताः २२ 
स्थिराश्चिपिटिकावन्तो रोहतीति तमादिशेत्‌ 
अथात्र शोफावस्थायां यथासन्नं विशोधनम्‌ २३ 
योज्यं शोफो हि शुद्धानां व्रण्श्चाशु प्रशाम्यति 
कुर्याच्छीतोपचारं च शोफावस्थस्य सन्ततम्‌ २४ 
दोषाम्रिरम्रिवत्तेन प्रयाति सहसा समम्‌ 

शोफे व्रणे च कठिने विवर्णे वेदनान्विते २५ 
विषयुक्ते विशेषेण जलजाद्यैहरेदस्‌क 
दुष्टास्तरेऽपगते सद्यः शोफरागरुजां शमः २६ 

हते हृते च रुधिरे सुशीतेः स्पर्शवीर्ययोः 
सुश्लच्तैस्तदहःपिष्टेः क्तीरेक्षुस्वरसद्रवेः २७ 
शतध्यौतघुतोपेतैर्मुहरन्यै रशोषिभिः 

प्रतिलोमं हितो लेपः सेकाभ्यङ्गाश्च तत्कृताः २८ 
न्यग्रोघोदुम्बराश्वत्थ प्लक्षवेतसवल्कलैः 

प्रदेहो भूरिसर्पिभिः शोफनिर्वापणः परम्‌ २६ 
वातोल्बयानां स्तब्धानां कठिनानां महारुजाम्‌ 

स्रुतासृजां च शोफानां व्रणानामपि चेदृशाम्‌ ३० 
आनूपवेसवाराद्यैः स्वेदः सोमास्तिलाः पुनः 

भृष्टा निर्वापिताः क्षीरे तत्पिष्टा दाहरुग्घराः ३१ 
स्थिरान्‌ मन्दरुजः शोफान्‌ स्त्रेहैर्वातकफापहैः 
अभ्यज्य स्वेदयित्वा च बेणुनाडया शनैः शनैः ३२ 
विम्लापनार्थ मृद्गीयात्‌ तलेनाङ्गुष्ठकेन वा 
यवगोधूममुक्गे्च सिद्धपिष्टेः प्रलेपयेत्‌ ३३ 
विलीयते स चेच्नैबं ततस्तमुपनाहयेत्‌ 
अविदग्धस्तथा शान्तिं विदग्धः पाकमश्नुते ३४ 
सकोलतिलवल्लोमा दध्यम्ला सक्तुपिणिडका 
सकिणवकुष्ठलवणा कोष्णा शस्तोपनाहने ३५ 
सुपक्वे पिणिडते शोफे पीडनैरुपीडिते 

दारणं दारणार्हस्य सुकुमारस्य चेष्यते ३६ 
गुग्गुल्वतसि गोदन्तस्वर्णक्तीरीकपोतव्िट्‌ 
क्षारौषधानि च्ञाराश्च पक्तशोफविदारणम्‌ ३७ 
पूयगर्भानणुद्वारान्‌ सोत्सङ्गान्मर्म॑गानपि 

निःस्तरेहैः पीडनद्रव्यैः समन्तात्प्रतिपीडयेत्‌ ३८ 
शुष्यन्तं समुपेक्षेत प्रलेपं पीडनं प्रति 

न मुखे चेनमालिम्पेत्‌ तथा दोषः प्रसिच्यते ३६ 
कलाययवगोधूम माषमुद्हरेणवः 

द्रव्याणां पिच्छिलानां च त्वङमूलानि प्रपीडनम्‌ ४० 
सपसु क्षालनाद्येषु सुरसारग्वधादिकौ 

भृशां दुष्टे ्रणे योज्यौ मेहकुष्ठव्रणेषु च ४१ 

अथवा क्ञालनं क्वाथः पटोलीनिम्बपत्रजः 
अविशुद्धे विशुद्धे तु न्यग्रोधादित्वगुद्भवः ४२ 
पटोलीतिलयष्ट्याह्न त्रिवृहन्तीनिशाद्वयम्‌ 
निम्बपत्राणि चालेपः सपटुर्वणशोधनः ४३ 
व्रणान्‌ विशोधयेद्ठर्त्या सूच्त्मास्यान्‌ सन्धिमर्मगान्‌ 
कृतया त्रिवृतादन्तीलाङ्गलीमधुसैन्धवैः ४४ 
वाताभिभूतान्‌ सास्त्रावान्‌ धूपयेदुग्रवेदनान्‌ 

यवाज्यभूर्जमदन श्रीवेष्टकसुराह्वयैः ४५४ 
निर्वापयेद्‌ भृशं शीतैः पित्तरक्तविषोल्बणान्‌ 
शुष्काल्पमांसे गम्भीरे त्रण उत्सादनं हितम्‌ ४६ 
न्यग्रोधपद्मकादिभ्यामश्च गन्धानलातिलैः 
अ्द्यान्मांसादमांसानि विधिनोपहितानि च ४७ 
मांसं मांसादमांसेन वर्घते शुद्धचेतसः 
उत्सन्नमृदुमांसानां व्रणानामनसादनम्‌ ४८ 
जातीमुकुलकासीसमनोह्वाल पुराम्रिकैः 
उत्सन्नमांसान्‌ कठिनान्‌ कणङड्य॒क्तांश्चिरोत्थितान्‌ ४६ 
व्रणान्‌ सुदुःखशोध्यांश्च शोधयेत्‌ ज्ञारकर्मणा 
स्त्रवन्तोऽश्मरिजा मूत्रं ये चान्ये रक्तवाहिनः ५० 
छिन्नाश्च सन्धयो येषां यथोक्तैर्ये च शोधनैः 
शोध्यमाना न शुद्ध्यन्ति शोध्याः स्युस्तेऽ्चिकर्मणा ५१ 
शुद्धानां रोपणं योज्यमुत्सादाय यदीरितम्‌ 
अश्वगन्धा रुहा रोघ्रं कट्फलं मधुयष्टिका ५२ 
समङ्गा धातकीपुष्पं परमं व्रणरोपणम्‌ 
अपेतपुतिमांसानां मांसस्थानामरोहताम्‌ ५३ 
कल्कं संरोहणं कुर्यात्‌ तिलानां मधुकान्वितम्‌ 
स्त्रिग्घोष्णतिक्तमधुरकषायत्वैः स सर्वजित्‌ ५४ 
स क्षौद्रनिम्बपत्राभ्यां युक्तः संशोधनं परम्‌ 
पूर्वाभ्यां सर्पिषा चासौ युक्तः स्यादाशु रोपणः ५% 
तिलवद्यवकल्क तु केचिदिच्छन्ति तद्विदः 
सास्त्रपित्तव्रिषागन्तुगम्भीरान्‌ सोष्मणो व्रणान्‌ ५६ 
क्षीररोपणभैषज्यश्वुतेनाज्येन रोपयेत्‌ 
रोपणौषधसिद्धेन तैलेन कफवातजान्‌ ५७ 
काच्छीरोश्राभयासर्जसिन्द्राञ्जनतुत्थकम्‌ 

चूर्णितं तैलमदनैर्युक्तं रोपणमुत्तमम्‌ £८ 

समानां स्थिरमांसानां त्वक्स्थानां चूर्ण इष्यते 
कुकुभोदुम्बराश्वत्थ जम्बूकट्फलरोध्रजैः ५६ 
त्वचमाशु निगुह्ून्ति त्वकच्रोश्चूर्गिता व्रणाः 

लाच्ामनोह्वामञ्जिष्ठाहरितालनिशाद्टयैः ६० 

प्रलेपः सघृतच्षौद्रस्त्वग्विशुद्धिकरः परम्‌ 

कालीयकलताम्रास्थिहेमकालारसोत्तमैः ६१ 

लेपः सगोमयरसः सवर्णकरणः परम्‌ 

दग्धो वारणदन्तोऽन्तर्धमं तैलं रसाञ्जनम्‌ ६२ 

रोमसञ्जननो लेपस्तद्वत्तैलपरिप्लुता 

चतुष्पान्नरखरोमास्थित्वकशृङ्गखुरजा मषी ६३ 

व्रणिनः शस्त्रकर्मोक्तं पथ्यापथ्यान्नमादिशेत्‌ 

द्वे पञ्चमूले वर्गश्च वातश्चो वातिके हितः ६४ 

न्यग्रोधपद्मकाद्यौ तु तद्कत्पित्तप्रदूषिते 

आरग्वघादिः श्लेष्मघ्नः कफे मिश्रास्तु मिश्रजे ६५ 

एभिः प्रक्षालनं लेपो घृतं तैलं रसक्रिया 

चूर्णो वर्तिश्च संयोज्या व्रणे सप्त यथायथम्‌ ६६ 

जातीनिम्बपटोलपत्रकटुका दार्वीनिशासारिवा 

मञ्जिष्ठाभयसिक्थतुत्थमधुकै नैक्ताह्नबीजान्वितैः 

सर्पिः साध्यमनेन सूच्त्मबदना मर्माश्रिताः क्लेदिनो 

गम्भीराः सरुजो व्रणाः सगतयः शुद्ध्यन्ति रोहन्ति च ६७ 

इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां षष्ठे 
उत्तरस्थाने व्रणप्रतिषेधो नाम पञ्चविंशोऽध्यायः २५ 


षडिबंशोऽध्यायः 
अथातः सद्योत्रणप्रतिषेघं व्याख्यास्यामः 
इति ह स्माहरात्रेयादयो महर्षयः 
सद्यो्रणा ये सहसा सम्भवन्त्यभिघाततः 
अनन्तैरपि तैरङ्गमुच्यते जुष्टमष्टघा १ 
घृष्टावकुत्तविच्छिन्न प्रविलम्बितपातितम्‌ 
विद्धं भिन्नं विदलितं तत्र घृष्टं लसीकया २ 
रक्तलेशेन वा युक्तं सप्लोषं छेदनात्‌ स्त्रवेत्‌ 
अवगाढं ततः कृत्तं विच्छिन्नं स्यात्ततोऽपि च ३ 
प्रविलम्बि सशेषेऽन्स्थि पतितं पातितं तनोः 

सूच्त्मास्यशल्यविद्ध तु विद्धं कोष्ठविवर्जितम्‌ ४ 
भिन्नमन्यद्विदलितं मञज्जरक्तपरिप्लुतम्‌ 
प्रहारपीडनोत्पेषात्‌ सहान्स्था प॒थुतां गतम्‌ ५ 
सद्यः सद्योब्रणं सिञ्चेदथ यष्ट्याहृसर्पिषा 
तीब्रव्यथं कवोष्णेन बलातैलेन वा पुनः ६ 
ज्षतोष्मणो निग्रहार्थं तत्कालं विसृतस्य च 
कषायशीतमधुरस्त्रिगधा लेपादयो हिताः ७ 
सद्योव्रणेष्वायतेषु सन्धानार्थं विशेषतः 
मधुसर्पिश्च युञ्जीत पित्तन्रीश्च हिमाः क्रियाः ऽ 
ससंरम्भेषु कर्तठ्यमूर्ध्वं चाधश्च शोधनम्‌ 
उपवासो हितं भुक्तं प्रततं रक्तमोक्तणम्‌ & 

घृष्टे विदलिते चैष सुतरामिष्यते विधिः 
तयोह्य॑ल्पं स्त्रवत्यस्त्रं पाकस्तेनाशु जायते १० 
अ्त्यर्थमस्त्रं स्त्रवति प्रायशोऽन्यत्र विकते 

ततो रक्तक्षयाद्वायौ कुपितेऽतिरुजाकरे ११ 
स्रेहपानपरीषेकस्वेद लेपोपनाहनम्‌ 
स्त्रेहनस्तिं च कुर्वीत वातन्नौषधसाधितम्‌ १२ 
इति साप्ताहिक प्रोक्तः सद्योत्रणहितो विधिः 
सप्ताहादूतवेगे तु पूर्वोक्तं विधिमाचरेत्‌ १३ 
प्रायः सामान्यकर्मेदं वच्त्यते तु पृथक्पृथक्‌ 
घृष्टे रुजं निगृह्याशु व्रणे चूर्णानि योजयेत्‌ १४ 
कल्कादीन्यवकृत्ते तु विच्छिन्नप्रविलम्बिनोः 
सीवनं विधिनोक्तेन बन्धनं चानु पीडनम्‌ १५ 
असाध्यं स्फुटितं नेत्रमदीर्ण लम्बते तु यत्‌ 
सन्निवेश्य यथास्थानमव्याविद्धसिरं भिषक्‌ १६ 
पीडयेत्‌ पाणिना पद्मपलाशान्तरितेन तत्‌ 
ततोऽस्य सेचने नस्ये तर्पणे च हितं हविः १७ 
व्रिपक्वमाजं यष्टयाह्जीवकर्षभको त्पलैः 
सपयस्कैः परं तद्धि सर्वनेत्राभिघातजित्‌ १८ 
गलपीडाऽवसन्नेऽक्त्णि वमनोत्कासनज्ञवाः 

प्राणायामोऽथवा कार्यः क्रिया च ज्ञतनेत्रवत्‌ १६ 
कर्णे स्थानाच्च्युते स्यूते श्रोतस्तैलेन पूरयेत्‌ 
कृकाटिकायां छिन्नायां निर्गच्छत्यपि मारुते २० 
समं निवेश्य बश्नीयात्‌ स्यूत्वा शीघं निरन्तरम्‌ 
आजेन सर्पिषा चात्र परिषेकः प्रशस्यते २१ 
उत्तानोऽन्नानि भुञ्जीत शयीत च सुयन्त्रितः 

घातं शाखासु तिर्यक्स्थं गात्रे सम्यङ्निवेशिते २२ 
स्यूत्वा वेल्लितबन्धेन बश्नीयाद्घनवाससा 
चर्म॑णा गोष्फणाबन्धः कार्यश्चासङ्गते व्रणे २३ 
पादौ विलम्बिमुष्कस्य प्रोच्त्य नेत्रे च वारिणा 
प्रवेश्य वृषणौ सीव्येत्‌ सेवन्या तुन्नसंज्ञया २४ 
कार्यश्च गोष्फणानन्धः कटयामावेश्य पट्टकम्‌ 
स्त्रेहसेकं न कुर्वीत तत्र क्लिद्यति हि व्रणः २५ 
कालानुसार्यगुर्वेलाजाती चन्दनपर्पटैः 
शिलादार्व्यमृतातुत्थैः सिद्धं तैलं च रोपणम्‌ २६ 
छिन्नां निःशेषतः शाखां दग्ध्वा तैलेन युक्तितः 
बश्चीयात्‌ कोशबन्धेन ततो ब्रणवदाचरेत्‌ २७ 
कार्या शल्याहृते विद्धे भङ्गाद्विदलिते क्रिया 
शिरसोऽपहते शल्ये वालवर्ति प्रवेशयेत्‌ २८ 
मस्तुलुङ्गस्रृतेः क्रुद्धो हन्यादेनं चलोऽन्यथा 

व्रणे रोहति चैकैकं शनेरपनयेत्कचम्‌ २९ 
मस्तुलुङ्गस्रुतौ खादेन्मस्तिष्कानन्यजीवजान्‌ 
शल्ये हतेऽङ्गादन्यस्मात्स्रेहवर्तिं निधापयेत्‌ ३० 
दूरावगाढाः सूच्त्मास्या ये व्रणाः स्रुतशोणिताः 
सेचयेञ्चक्रतैलेन सूच्त्मनेत्रार्पितेन तान्‌ ३१ 

भिन्ने कोष्ठेऽसृजा पूर्णे मूच्छाहत्पाश्ववेदनाः 

ज्वरो दाहस्तृडाघ्मानं भक्तस्यानभिनन्दनम्‌ ३२ 
सङ्गो विरमूत्रमरुतां श्वासः स्वेदोऽक्रिरक्तता 
लोहगन्धित्वमास्यस्य स्याद्‌ गात्रे च विगन्धता ३३ 
अआमाशयस्थे रुधिरे रुधिरं छर्दयत्यपि 

आध्मानेनातिमात्रेण शूलेन च विशस्यते ३४ 
पक्वाशयस्थे रुधिरे सशूलं गौरवं भवेत्‌ 
नामेरघस्ताच्छीतत्वं खेम्यो रक्तस्य चागमः ३५ 
अभिन्नोऽप्याशयः सूक्त्मैः स्तरोतोभिरभिपूर्यते 
असृजा स्यन्दमानेन पाश्चे मूत्रेण नस्तिवत्‌ ३६ 
तत्रान्तलौहितं शीतपादोच्छ्वासकराननम्‌ 
रक्ताक्नं पारडवदनमानद्ध॑ च विवर्जयेत्‌ ३७ 
अमाशयस्थे वमनं हितं पक्वाशयाश्रिते 
विरेचनं निरूहं च निःस््रेहोष्णैर्विशोधनैः ३८ 
यवकोलकुलत्थानां रसैः स्त्रेहविवर्जितेः 
भुञ्जीतान्नं यवागूं वा पिब्रेत्सैन्धवसंयुताम्‌ ३६ 
अतिनिःस्ुतरक्तस्तु भिन्नकोष्ठः पिबेदसूक 
क्लिष्टच्छिन्नान्त्रभेदेन कोष्ठभेदो द्विधा स्मृतः ४० 
मूर्च्छांदयोऽल्पा प्रथमे द्वितीये त्वति बाधकाः 
क्लिष्टान्त्रः संशयी देही छिन्नान्त्रो नेव जीवति ४१ 
यथास्वं मार्गमापन्ना यस्य विसमूत्रमारुताः 
ठ्युपद्रवः स भिन्नेऽपि कोष्ठे जीवत्यसंशयम्‌ ४२ 
अभिन्नमन्त्रं निष्क्रान्तं प्रवेश्यं न त्वतोऽन्यथा 
उत्पङ्गिलशिरोग्रस्तं तदप्येके वदन्ति तु ४३ 
प्रज्ञाल्य पयसा दिग्धं तृणशोणितपांसुभिः 
प्रबेशयेत्क्लुसनखो घृतेनाक्तं शनैः शनैः ४४ 
क्षरिणार्दीकृतं शुष्कं भूरिसर्पिः परिप्लुतम्‌ 
अङ्गुल्या प्रमृशेत्कणठं जलेनोद्वेजयेदपि ४५ 
तथाऽन्त्राणि वरिशन्त्यन्तस्तत्कालं पीडयन्ति च 
व्रणसौच्म्याद्हत्वाद्वा कोष्ठमन्त्रमनाविशत्‌ ४६ 
तत्प्रमाणेन जठरं पाटयित्वा प्रवेशयेत्‌ 
यथास्थानं स्थिते सम्यगन्त्रे सीव्येदनु व्रणम्‌ ४७ 
स्थानादपेतमादत्ते जीवितं कुपितं च तत्‌ 
वेष्टयित्वाऽनु पट्टेन घृतेन परिषेचयेत्‌ ४८ 
पाययेत ततः कोष्णं चित्रातैलयुतं पयः 

मृदुक्रियार्थं शकृतो वायोश्चाधः प्रवृत्तये ४६ 

अनुवर्तेत वर्ष च यथोक्तां व्रणयन्त्रणाम्‌ 

उदरान्मेदसो वर्तिं निर्गतां भस्मना मृदा ५० 

अवकीर्य कषायैर्वा श्लक्ष्णैर्मुलैस्ततः समम्‌ 

टूढं बघ्वा च सूत्रेण वद्धयेत्कुशलो भिषक ५१ 

तीच्णेनाम्निप्रतप्तेन शस्त्रेण सकृदेव तु 

स्यादन्यथा रुगाटोपो मृत्युर्वा छिद्यमानया ५२ 

सचोौद्रे च व्रणे बद्धे सुजीर्णे$ने घृतं पिबेत्‌ 

क्षीरं वा शर्कराचित्रालाच्षागोक्रकेः शृतम्‌ ५३ 

रुग्दाहजित्सयष्टयाह्वैः परं पूर्वोदितो विधिः 

मेदोग्रन्थ्युदितं तत्र तैलमभ्यञ्जने हितम्‌ ५४ 

तालीसं पद्मकं मांसीहरेणवगुरुचन्दनम्‌ 

हरिद्रे पद्मबीजानि सोशीरं मधुकं च तैः ५% 

पक्वं सद्योब्रणेषूक्तं तैलं रोपणमुत्तमम्‌ 

गूढप्रहाराभिहते पतिते वरिषमोञ्चकैः ५६ 

कार्य वातास्त्रजित्‌ तृसिमर्दनाभ्यञ्जनादिकम्‌ 

विश्लिष्टदेहं मथितं ज्ञीणं मर्माहतं हतम्‌ ५७ 

वासयेत्तेलपूर्णायां द्रोणयां मांसरसाशिनम्‌ ५७ १२ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने सद्योब्रण्प्रतिषेधोनाम षडिवंशोऽध्यायः २६ 


सप्तविंशोऽध्यायः 
अथातो भङ्गप्रतिषेघं व्यार्यास्यामः 
इति ह स्माहरात्रेयादयो महर्षयः 
पातघातादिभिद्वँघा भङ्गोऽन्स्था सन्ध्यसन्धितः 
प्रसारणाकुञ्चनयोरशक्तिः सन्धिमुक्तता १ 
इतरस्मिन्‌ भृशां शोफः सर्वावस्थास््रतिव्यथा 
अशक्तिश्चेष्टितेऽल्पेऽपि पीडयमाने सशन्दता २ 
समासादिति भङ्गस्य लक्षणंबह॒धा तु तत्‌ 
भिद्यते भङ्गभेदेन तस्य सर्व॑स्य साधनम्‌ ३ 

यथा स्यादुपयोगाय तथा तदुपदेच्यते 
प्राज्याणुदारि यत्त्वस्थि स्पर्श शब्दं करोति यत्‌ ४ 
यत्रास्थिलेशः प्रविशेन्मघ्यमस्थ्नो विदारितः 
भग्नं यज्चाभिघातेन किञ्चिदेवावशेषितम्‌ ५ 
उन्नम्यमानं ज्ञतवद्यद्ध मज्जनि मञ्जति 

तहुःसाध्यं कृशाशक्तवातलाल्पाशिनामपि ६ 
भिन्नं कपालं यत्‌ कट्यां सन्धिमुक्तं च्युतं च यत्‌ 
जघनं प्रति पिष्टं च भग्नं यत्तद्विवर्जयेत्‌ ७ 
असंश्लिष्टकपालं च ललाटं चूर्णितं तथा 

यच्च भग्नं भवेच्छङ्कशिरः पृष्ठस्तनान्तरे ऽ 
सम्यग्यमितमप्यस्थि दुर्न्यासाहुर्निबन्धनात्‌ 
सङ्क्ञोभादपि यदूच्छेद्विक्रियां तद्विवर्जयेत्‌ € 
आदितो यच्च दुर्जातमस्थिसन्धिरथापि वा 
तरुणास्थीनि भुज्यन्ते भज्यन्ते नलकानि तु १० 
कपालानि विभिद्यन्ते स्फुटन्त्यन्यानि भूयसा 
अथावनतमुन्नम्यमुन्नतं चावपीडयेत्‌ ११ 
आउ्छेदतिक्निसमध्ोगतं चोपरि वतयेत्‌ 
आञ्छनोत्पीडनोन्नामचर्मसङ्गपबन्धनेः १२ 
सन्धीन्‌ शरीरगान्‌ सर्वान्‌ चलानप्यचलानपि 
इत्येतैः स्थापनोपायैः सम्यक संस्थाप्य निश्चलम्‌ १३ 
पट्टैः प्रभूतसर्पिभिर्वेष्टयित्वा सुखैस्ततः 
कदम्नोदुम्बराश्वत्थसर्जार्जुनपलाशजैः १४ 
बंशोद्भवैर्वा पृथुभिस्तनुभिः सुनिबेशितैः 
सुश्लक्ष्णः सप्रतिस्तम्भेर्वल्कलैः शकलैरपि १५ 
कुशाह्णयैः समं बन्धं पट्टस्योपरि योजयेत्‌ 
शिथिलेन हि बन्धेन सन्धिस्थेर्य न जायते १६ 
गाढेनाति रुजादाहपाकश्वयथुसम्भवः 
त्र्यहात्त्यहाटुतौ घर्मे सप्ताहान्मोक्ञयेद्धिमे १७ 
साधारणे तु पञ्चाहाद्‌ भङ्गदोषवशेन वा 
न्यग्रोधादिकषायेण ततः शीतेन सेचयेत्‌ १८ 

तं पञ्चमूलपक्वेन पयसा तु सवेदनम्‌ 

सुखोष्णं वा5वचार्य स्याञ्चक्रतेलं विजानता १६ 
विभज्य देशं कालं च वातघ्रौषधसंयुतम्‌ 

प्रततं सेकलेपांश्च विदध्याद्‌ भृशशीतलान्‌ २० 
गृष्टिक्षीरं ससर्पिष्कं मधुरौषधसाधितम्‌ 

प्रातः प्रातः पिबेद्ध्रः शीतलं लाक्षया युतम्‌ २१ 
सब्रणस्य तु भम्नस्य व्रणो मधुघृतोत्तरेः 

कषायैः प्रतिसार्योऽथ शेषो भङ्गोदितः क्रमः २२ 
लम्बानि व्रणमांसानि प्रलिप्य मधुसर्पिषा 
सन्दधीत व्रणान्‌ वैद्यो बन्धनैश्चोपपादयेत्‌ २३ 
तान्‌ समान्‌ सुस्थिताञ्ज्ञात्वा फलिनीरोध्रकट्फल्नैः 
समङ्गाधातकीयुक्तैश्चूर्णितेरवचूर्णयेत्‌ २४ 
घातकीरोश्रचूणैर्वारोहन्त्याशु तथा व्रणाः 

इति भङ्ग उपक्रान्तः स्थिरघातोृतौ हिमे २५ 
मांसलस्याल्पदोषस्य सुसाध्यो दारुणोऽन्यथा 
पूर्वमध्यान्तवयसामेकह्रित्रिगुणैः क्रमात्‌ २६ 
मासैः स्थैर्यं भवेत्सन्धेर्यथोक्तं भजतां विधिम्‌ 
कटीजङ्घोरुभग्रानां कपाटशयनं हितम्‌ २७ 
यन्त्रणार्थं तथा कीलाः पञ्च कार्या निबन्धनाः 
जङ्घोर्वोः पार्थवयोर्डो द्वौ तल एकश्च कीलकः २८ 
श्रोण्यां वा पृष्ठवंशे वा वक्षस्यक्षकयोस्तथा 
विमोक्षे भम्रसन्धीनां विधिमेवं समाचरेत्‌ २६ 
सन्धींश्चिरविमुक्तांस्तु स्त्रिग्चस्विन्नान्‌ मृदूकृतान्‌ 
उक्तैर्विधानैर्बुद्‌घ्या च यथास्वं स्थानमानयेत्‌ ३० 
असन्धिभग्ने रूढे तु व्रिषमोल्नणसाधिते 
आपोथ्य भङ्गं यमयेत्ततो भग्रवदाचरेत्‌ ३१ 

भग्नं नेति यथा पाकं प्रयतेत तथा भिषक्‌ 
पक्वमांससिरास्त्रायुः सन्धिः श्लेषं न गच्छति ३२ 
वातव्याधिविनिर्दिष्टान्‌ स्त्रेहान्‌ भग्नस्य योजयेत्‌ 
चतुष्प्रयोगान्‌ बल्याश्च बस्तिकर्म च शीलयेत्‌ ३३ 

शाल्याज्यरसदुगधाद्चैः पोष्टिकैरविदाहिभिः 

मात्रयोपचरेद्भय्रं सन्धिसंश्लेषकारिभिः ३४ 

ग्लानिर्न शस्यते तस्य सन्धिविश्लेषकृद्भि सा 

लवणं कटुकं क्षारमम्लं मैथुनमातपम्‌ 

व्यायामं च न सेवेत भग्नो रूक्षं च भोजनम्‌ ३% 

कृष्णांस्तिलान्‌ विरजसो दृढवस्त्रबद्धान्‌ 

सप्त क्षपा बहति वारिणि वासयेत 

संशोषयेदनुदिनं प्रविसार्य चैतान्‌ 

तीरे तथेव मधुकक्वथिते च तोये ३६ 

पुनरपि पीतपयस्कांस्तान्‌ पूर्ववदेव शोषितान्‌ बाढम्‌ 

विगततुषानरजस्कान्‌ सङ्घूणर्य सुचूर्णितेर्युञ्ज्यात्‌ ३७ 

नलदवालकलोहितयष्टिकानखमिशिप्लवकुष्ठनलात्रयैः 

अगुरुकुङ्कुमचन्दनसारिवासरलसर्जरसामरदारुभिः ३८ 

पद्मकादिगणोपेतेस्तिलपिष्टं ततश्च तत्‌ 

समस्तगन्धभैषज्यसिद्धदुग्धेन पीडयेत्‌ ३६ 

शैलेयरास्त्रांशुमतीकसेरुकालानु सारीनतपत्ररोध्रेः 

सक्तीरशुक्लैः सपयः सरटूर्वेस्तेलं पचेत्तन्नलदादिभिश्च ४० 

गन्धतैलमिदमुत्तममस्थि स्थैर्यकृज्जयति चाशु विकारान्‌ 

वातपित्तजनितानतिवीर्यान्‌व्यापिनोऽपिविठरुपयोगेः ४१ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने भङ्गप्रतिषेघो नाम सप्तविंशोऽध्यायः २७ 


अष्टाविंशोऽध्यायः 
अथातो भगन्दरप्रतिषेघं व्यारूयास्यामः 
इति ह स्माहरात्रेयादयो महर्षयः 
हस्त्यश्चपृष्ठगमन कठिनोत्कटकासनैः 
अर्शोनिदानाभिहितैरपंरैश्च निषेवितैः १ 
अनिष्टाद्दृष्टपाकेन सद्यो वा साधुगर्हणैः 
प्रायेण पिटिकापूर्वो योऽङगुले डयश्चङ्गुलेऽपि वा २ 
पायोर्व्रणो$न्तर्बाह्यो वा दुष्टासूङ्मांसगो भवेत्‌ 

बस्तिमूत्राशयाभ्यासगतत्वात्स्यन्दनात्मकः ३ 
भगन्दरः स सर्वाश्च दारयत्यक्रियावतः 
भगवस्तिगुदांस्तेषु दीर्यमाणेषु भूरिभिः ४ 
वातमूत्रशकृच्छुक्रं खैः सूच्मैर्वमति क्रमात्‌ 
दोषेः पृथग्युतैः सर्वैरागन्तुः सोऽष्टमः स्मृतः ५ 
अपक्वं पिटिकामाहः पाकप्राप्तं भगन्दरम्‌ 
गुढमूलां ससंरम्भांरुगाढयां रूढकोपिनीम्‌ ६ 
भगन्दरकरीं विद्यात्‌ पिटिकां न त्वतोऽन्यथा 
तत्र श्यावाऽरुणा तोदभेदस्फुरणरुक्करी ७ 
पिटिका मारुतात्‌ पित्तादुष्टग्रीवावदुच्छिता 
रागिणी तनुरूष्माढया ज्वरधूमायनान्विता ८ 
स्थिरा स्त्रिग्धा महामूला पाणडः कण्डमती कफात्‌ 
श्यावा ताम्रा सदाहोषा घोररुग्‌ वातपित्तजा & 
पाण्डरा किञ्चिदाश्यावा कृच्छ्ूपाका कफानिलात्‌ 
पादाङ्गुष्ठसमा सर्वैदेषिर्नानाविधव्यथा १० 
शूलारोचकतृड्दाह ज्वरछर्दिरुपद्रुता 

व्रणतां यांति ताः पक्वाः प्रमादात्तत्र वातजा ११ 
-चीयतेऽणुमुखेङ्छिद्रेः शतपोनकवत्‌ क्रमात्‌ 
अच्छं स्त्रवद्दिरास्त्रावमजस्त्रं फेनसंयुतम्‌ १२ 
शतपोनकसंज्ञोऽयमुष्टरग्री वस्तु पित्तज: 
बहुपिच्छापरिस्त्राबी परिस्त्रावी कफोद्धवः १३ 
वातपित्तात्परिक्षेपी परिक्निप्य गुदं गतिः 

जायते परितस्तत्र प्राकारं परिखेव च १४ 
ऋजुर्वातकफादृज्व्या गुदो गत्याऽत्र दीर्यते 
कफपित्ते तु पूर्वोत्थं दुर्नामाश्रित्य कुप्यतः १% 
अ्र्शोमूले ततः शोफः करडूदाहादिमान्‌ भवेत्‌ 
स शीघं पक्वभिन्नोऽस्य क्लेदयन्मूलमर्शसः १६ 
सत्रवत्यजस्त्रं गतिभिरयमर्शोभगन्दरः 

सर्वजः शम्नुकावर्तः शम्बुकावर्तसन्निभः १७ 
गतयो दारयन्त्यस्मिन्‌ रुग्वेगेर्दारुणेर्गुदम्‌ 

अस्थिलेशोऽभ्यवहृतो मांसगृद्ध्या यदा गुदम्‌ ९८ 
क्तिणोति तिर्यङ्निर्गच्छन्नुन्मार्ग क्षततो गतिः 
स्यात्ततः पूयदीर्णायां मांसकोथेन तत्र च १६ 
जायन्ते कृमयस्तस्य खादन्तः परितो गुदम्‌ 
विदारयन्ति नचिरादुन्मार्गी क्षतजश्चव सः २० 

तेषु रुग्दाहकण्ड्वादीन्‌ विद्याद्‌ व्रणनिषेधतः 
षट्‌ कृच्छुसाधनास्तेषां निचयक्षतजौ त्यजेत्‌ २१ 
प्रबाहिणीं वलद्य॑ प्रास्तं सेबनी वा समाश्रितम्‌ 
अथास्य पिटिकामेव तथा यब्रादुपाचरेत्‌ २२ 
शुद्ध्यसूक्स्तुतिसेकाद्ैर्यथा पाकं न गच्छति 
पाके पुनरुपस्त्रिग्धं स्वेदितं चावगाहतः २३ 
यन्त्रयित्वाऽशसमिव पश्येत्सम्यग्भगन्दरम्‌ 
अर्वाचीनं पराचीनमन्तर्मुखनहिर्मुखम्‌ २४ 
अथान्तर्मुखमेषित्वा सम्यक्‌ शास्त्रेण पाटयेत्‌ 
बहिर्मुखं च निःशेषं ततः क्षारेण साधयेत्‌ २५ 
अग्रिना वा भिषक्‌ साधु क्षारेणैवोष्टकन्धरम्‌ 
नाडीरेकान्तराः कृत्वा पाटयेच्छतपोनकम्‌ २६ 
तासु रूढास शेषाश्च मृत्युदीर्णे गुदे$न्यथा 
परिक्षेपिणि चाप्येवं नाड्युक्तेः क्षारसूत्रकेः २७ 
अ्रर्शोभगन्दरैः पूर्वमर्शासि प्रतिसाधयेत्‌ 
त्यक्त्वोपचर्यः क्षतजः शल्यं शल्यवतस्ततः २८ 
आहरेच्च तथा दद्यात्‌ कृमिघ्नं लेपभोजनम्‌ 
पिणडनाडयादयः स्वेदाः सुस्तिग्धा रुजि पूजिताः २६ 
सर्वत्र च बहुच्छिद्रे छेदानालोच्य योजयेत्‌ 
गोतीर्थसर्वतोभद्रदललाङ्गललाङ्गलान्‌ ३० 

पार्श्वं गतेन शस्त्रेण छेदो गोतीर्थको मतः 

सर्वतः सर्वतोभद्रः पार्श्वच्छेदोऽघलाङ्गलः ३१ 
पार्श्वद्वये लाङ्गलकः समस्तांश्चाम्रिना दहेत्‌ 
आस्त्रावमार्गान्निः शेषं नेवं व्रिकुरुते पुनः ३२ 
यतेत कोष्ठशुद्धौ च भिषक्‌ तस्यान्तराऽन्तरा 

लेपो व्रणे निडालास्थि त्रिफलारसकल्कितम्‌ ३३ 

ज्योतिष्मतीमलयुलाङ्ग लिशेलुपाठा 

कुम्भाम्रिसर्जर्जिकिरीरवचास॒धार्कैः 

अभ्यञ्जनाय व्रिपचेत भगन्दराणां 

तैलंवदन्ति परमं हितमेतदेषाम्‌ ३४ 

मधघुकरोध्रकणात्रुटिरेणुकाड्टिरजनी फलिनीपट्ुसारिवाः 

कमलकेसरपद्मकधातकीमदन सर्जरसामयरोदिकाः ३५ 

सबीजपूरच्छदनैरेभिस्तैलं व्रिपाितम्‌ 

भगन्दरापची कुष्ठमधुमेहब्रणापहम्‌ ३६ 

मधुतैलयुता विङङ्गसारत्रिफलामागधिकाकणाश्च लीढाः 

कृमिकृष्ठभगन्दरप्रमेहक्ततनाडीव्रणरोपणा भवन्ति ३७ 

अमृतात्रुटिवेल्लवत्सकंकलिपथ्यामलकानि गुग्गुलुः 

क्रमवृद्धमिदं मघुद्रुतंपिटिकास्थौल्यभगन्दरान्‌ जयेत्‌ ३८ 

मागधिकाम्रिकलिङ्गविङङ्गैर्बिल्वधतैः सवरापलषटकैः 

गुग्गुलुना सदृशेन समेतैः चौद्रयुतेः सकलामयनाशः ३६ 

गुग्गुलुपञ्चपलं पलिकांशा मागधिका त्रिफला च पृथक्स्यात्‌ 

त्वक्‌त्रुटिकर्षयुतं मधुलीढंकुष्ठभगन्दरगुल्मगतिश्नम्‌ ४० 

शुङ्गबेररजोयुक्तं तदेव च सुभावितम्‌ 

क्वाथेन दशमूलस्य विशेषाद्वातरोगजित्‌ ४१ 

उत्तमाखदिरसारजं रजः शीलयन्नसनवारिभावितम्‌ 

हन्ति तुल्यमहिषाक्षमाक्तिकं कृष्ठमेहपिटिकाभगन्दरान्‌ ४२ 

भगन्दरेष्वेष विशेष उक्तः शेषाणि तु व्यञ्जनसाधनानि 

व्रणाधिकारात्‌ परिशीलनाञ्च सम्यग्विदित्वौपयिकं विदध्यात्‌ ४३ 

अ्रश्चपृष्ठगमनं चलरोध्रं मद्यमैथुनमजीर्णमसात्म्यम्‌ 

साहसानि विविधानि च रूढे वत्सरं परिहरेदधिकं वा ४४ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने भगन्दरप्रतिषेधोनामाष्टाविंशोऽघ्यायः २८ 


एकोनत्रिंशोऽध्यायः 
अथातो ग्रथ्यर्बुद श्लीपदापचीनाडी 

विज्ञानीयं व्याख्यास्यामः 

इति ह स्माहरात्रेयादयो महर्षयः 

कफप्रधानाः कुर्वन्ति मेदोमांसास्त्रगा मलाः 
वृत्तोन्नतं यं श्वयथुं स ग्रन्धिर्ग्र॑थनात्स्मृतः १ 
दोषास्त्रमांसमेदोस्थिसिराब्रणभवा नव 

ते तत्र वातादायामतोदमेदान्वितोऽसितः २ 
स्थानात्स्थानान्तरगति रकस्माद्धानिवृद्धिमान्‌ 
मृदुर्बस्तिरिवानद्धो विभिन्नोऽच्छ स्त्रवत्यसृक ३ 
पित्तात्सदाहः पीताभो रक्तो वा पच्यते द्रुतम्‌ 
भिन्नोऽस्त्रमुष्णं स्त्रवति श्लेष्मणा नीरुजो घनः ४ 
शीतः सवर्णः करडूमान्‌ पक्वः पूयं स्त्रवेद्घनम्‌ 
दोषै्दुष्टेऽसृजि ग्रन्थिर्भवेन्मूच्छ॑त्सु जन्तुष॒ ५ 
सिरामांसं च संश्रित्य सस्वापः पित्तलक्षणः 
मांसलैर्दूषितं मांसमाहारिग्रन्थिमाबहेत्‌ ६ 
स्त्रियं महान्तं कठिनं सिरानद्धं कफाकृतिम्‌ 
प्रबुद्धं मेदुरैर्मेदो नीतं मांसेऽथवा त्वचि ७ 
वायुना कुरुते ग्रन्थिं भृशं स्त्रिग्चं मृदुं चलम्‌ 
श्लेष्मतुल्याकृतिं देहक्तयवृद्धिक्तयोदयम्‌ ८ 

स विभिन्नो घनं मेदस्ताख्रासितसितं स्त्रवेत्‌ 
अस्थिभङ्गाभिघाताभ्यामुन्नतावनतं तु यत्‌ ६ 
सोऽस्थिग्रन्थिः पदातेस्तु सहसाऽम्भोबगाहनात्‌ 
व्यायामाद्रा प्रतान्तस्य सिराजालं सशोणितम्‌ १० 
वायुः सम्पीड्य सङ्कोच्य वक्रीकृत्य विशोष्य च 
निःष्फुरं नीरुजं ग्रन्थिं कुरुते स सिराह्णयः ११ 
अरूळे रूळमात्रे वा व्रणे सर्वरसाशिनः 

साद्रै वा बन्धरहिते गात्रेऽश्माभिहतेऽथवा १२ 
वातोऽस्त्रमस्तुतं दुष्टं संशोष्य ग्रथितं व्रणम्‌ 
कुर्यात्सदाहः करडूमान्‌ व्रणग्रन्थिरयं स्मृतः १३ 
साध्या दोषास्त्रमेदोजाः न तु स्थूलखराश्चलाः 
मर्मकणठोदरस्थाश्च महत्तु ग्रन्थितोऽबुदम्‌ १४ 

तल्लक्षणं च मेदोन्तैः षोढा दोषादिभिस्तु तत्‌ 
प्रायो मेदःकफाढयत्वात्स्थिरत्वाञ्च न पच्यते १% 
सिरास्थं शोणितं दोषः सङ्कोच्यान्तः प्रपीड्य च 
पाचयेत तदानद्धं सास्त्रावं मांसपिरणिडतम्‌ १६ 
मांसाङकुरेश्चितं याति वृद्धिं चाशु स्त्रवेत्ततः 
अस्त्रं दुष्टरुधिरं भूरि तच्छोणितार्बुदम्‌ १७ 
तेष्वसृङ्मांसजे वर्ज्ये चत्वार्यन्यानि साधयेत्‌ 
प्रस्थिता बङ्गणोर्वादिमधःकायं कफोल्बणाः १८ 
दोषा मांसास्त्रगाः पादौ कालेनाश्रित्य कुर्वते 
शनैः शनैर्घनं शोफं श्लीपदं तत्प्रचक्षते १६ 
परिपोटयुतं कृष्शमनिमित्तरुजं खरम्‌ 

रूक्षं च वातात्‌ पित्तात्त॒ पीतं दाहज्वरान्वितम्‌ २० 
कफाद्गुरु स्त्रिगधमरुक चितं मांसाङकुरैबहत्‌ 
तत्त्यजेट्टत्सरातीतं सुमहत्‌ सुपरिस्त्रुति २१ 
पाणिनासोष्ठकर्णेषु वदन्त्येके तु पादवत्‌ 

श्लीपदं जायते तच्च देशेऽनूपे भृशं भृशम्‌ २२ 
मेदः स्थाः कणठमन्याऽक्षकक्षावङ्गणगा मलाः 
सवर्णान्‌ कठिनान्‌ स्निग्धान्‌ वार्ताकामलकाकृतीन्‌ २३ 
अवगाढान्‌ बहून्‌ गणडांश्चिरपाकांश्च कुर्वते 
पच्यन्तेऽल्परुजस्तेऽन्ये स्रवन्त्यन्येऽतिकणडराः २४ 
नश्यन्त्यन्ये भवन्त्यन्येदीर्घकालानुबन्धिनः 
गण्डमाला5पची चेयं टूर्वेव क्षयवृद्धिभाक २५ 
तां त्यजेत्सज्चरच्छदिपार््वरुककासपीनसाम्‌ 
अभेदात्पक्तशोफस्य व्रणे चापथ्यसेविनः २६ 
अनुप्रविश्य मांसादीन्‌ दूरं पयोऽभिधावति 

गतिः सा दूरगमनान्नाडी नाडीव संस्त्रुतेः २७ 
नाडयेकाऽनृजुरन्येषां सैवानेकगतिर्गतिः 

सा दोषैः पृथगेकस्थैः शल्यहेतुश्च पञ्चमी २८ 
वातात्‌ सरुक्सूच्त्ममुखी विवर्णा फेनिलोद्वमा 
सत्रवत्यभ्यधिकं रात्रौ पित्तात्तड्ञ्चरदाहकृत्‌ २६ 

पीतोष्णपूतिपूयस्त्रुदिवा चाति निषिञ्चति 

घनपिच्छिलसंस्राचा करडूला कठिना कफात्‌ ३० 

निशि चाभ्यधिकक्लेदा सर्वैः सर्वाकृतिं त्यजेत्‌ 

अन्तःस्थितं शल्यमनाहृतं तु 

करोति नाडीं वहते च साऽस्य 

फेनानुबिद्धं तनुमल्पमुष्णं 

सास्त्रं च पूयं सरुजं च नित्यम्‌ ३१ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने ग्रन्थ्यर्नुदश्लीपदापचीनाडीविज्ञानीयं नामैकोनत्रिंशोऽघ्यायः २६ 


त्रिंशोऽध्यायः 
अथातो ग्रन्थ्यर्बृदश्लीपदापचीनाडीप्रतिषेघं व्याख्यास्यामः 
इति ह स्माहरात्रेयादयो महर्षयः 
ग्रन्थिष्वामेषु कर्तव्या यथास्वं शोफवत्‌ क्रिया 
बृहतीचित्रकव्याघीकणासिद्धेन सर्पिषा १ 
स्तरेहयेच्छुद्धिकामं च तीच्त्णैः शुद्धस्य लेपनम्‌ 
संस्वेद्य बहुशो ग्रन्थिं विमृदनीयात्‌ पुनः पुनः २ 
एष वाते विशेषेण क्रमः पित्तास्त्रजे पुनः 
जलौकसो हिमं सर्व कफजे वातिको विधिः ३ 
तथाऽप्यपक्वं छित्त्वैनं स्थिते रक्तेडप्रिना दहेत्‌ 
साध्वशेषं सशेषो हि पुनराप्यायते श्रुवम्‌ ४ 
मांसब्रणोद्भवौ ग्रन्थी यापयेदेवमेव च 
कार्य मेदोभवेऽप्येतत्तमैः फालादिभिश्च तम्‌ ५ 
प्रमृद्यात्तिलदिग्धेन छन्नं ड्विगुशवाससा 
शस्त्रेश पाटयित्वा वा दहेन्मेदसि सूद्धृते ६ 
सिराग्रन्थौ नवे पेयं तैलं साहचरंतथा 
उपनाहोऽनिलहरैर्बस्तिकर्म सिराव्यधः ७ 
अर्बुदे ग्रन्थिवत्‌ कुर्यात्‌ यथास्वं सुतरां हितम्‌ 
अजाशकृच्छिग्र मूललाक्षासुरस लिवणचार्रा काञ्जिकैः 
वस्त्रबद्धैरुपस्वेद्य मर्दयित्वा प्रलेपयेत्‌ १ 

उपोदकापत्रपिणडया छदैराच्छादितं घनम्‌ 
निवेश्य पट्टं बश्लीयाच्छाम्यत्येवं नवार्बुदम्‌ २ 
जीर्णे चार्कच्छदसुधासामुद्रगुडकाञ्जिकैः 
प्रच्छाने पिणिडका बद्धा ग्रन्थ्यर्बुदविलायनी ३ 
श्लीपदेऽनिलजे विध्येत्‌ स्त्रिगघस्विन्नोपनाहिते ८ 
सिंरामुपरि गुल्फस्य इथडगुले पाययेच्च तम्‌ 
मासमेरण्डजं तैलं गोमूत्रेण समन्वितम्‌ & 

जीर्णे जीर्णान्नमश्नीयाच्छुठीश॒तपयोऽन्वितम्‌ 
त्रेबृतं वा पिबेदेवमशान्तावग्रिना दहेत्‌ १० 
गुल्फस्याधः सिरामोक्षः पैत्ते सर्व च पित्तजित्‌ 
सिरामङ्गुष्ठके विध्वा कफजे शीलयेद्यवान्‌ ११ 
सक्षौद्राणि कषायाणि वरद्धमानास्तथाऽभयाः 
लिम्पेत्सर्षपवार्ताकीमूलाभ्यां घन्वयाऽथवा १२ 
ऊर्ध्वाचः शोधनं पेयमपच्यां साधितं घृतम्‌ 
दन्तीद्रवन्तीत्रिबृताजालिनीदेबदालिभिः १३ 
शीलयेत्कफमेदो्नं धूमगरडूषनावनम्‌ 
सिरयाऽपहरेद्रक्तं पिबेन्मूत्रेश ताच्त्यजम्‌ १४ 
पिलमरद्धपलं वाऽपि कर्ष वाऽप्युष्णवारिणा 
काञ्चनारत्वचं पीत्वा गण्डमालां व्यपोहति श 
ग्रन्थीनपक्वानालिम्पे न्नाकुलीपटुनागरैः 
स्विन्नान्‌ लवणपोटल्या कठिनाननु मर्दयेत्‌ १५ 
शमीमूलकशिग्रूणां बीजैः सयवसर्षपेः 

लेपः पिष्टोऽम्लतक्रेण ग्रन्थिगएडविलायनः १६ 
च्षिरणानि निम्बपत्राणि क्लृमैर्भल्लातकैः सह 
शरावसम्पुटे दग्ध्वा सार्ध सिद्धार्थकैः समैः १ 
एतच्छागाम्बुना पिष्टं गणडमालाप्रलेपनम्‌ 
पाकोन्मुखान्‌ स्रुतास्त्रस्य पित्तश्लेष्महरेर्जयेत्‌ 
अपक्वानेव वोदधृत्य च्ञाराम्रिभ्यामुपाचरेत्‌ १७ 
काकादनीलाङ्गलिका नहिकोत्तुणिडकीफलैः 
जीमूतबीजकर्कोटीविशालाकृतवेधनैः १८ 

पाठान्वितैः पलार्धशिर्विषकर्षयुतैः पचेत्‌ 
प्रस्थं करञ्जतेलस्य निर्गुण्डीस्वरसाढके १६ 
अनेन माला गरडानां चिरजा पूयवाहिनी 
सिध्यत्यसाध्यकल्पाऽपि पानाभ्यञ्जननावैः २० 
तेलं लाङ्गलिकीकन्दकल्कपादं चतुर्गुशे 
निर्गुण्डीस्वरसे पक्वं नस्याच्चैरपची प्रणुत्‌ २१ 
भद्रश्रीदारुमरिचद्विहरिद्रा त्रिवृद्घनैः 

मनः शिलालनलदव्िशालाकरवीरकैः २२ 
गोमूत्रपिष्टेः पलिकैर्विषस्यार्घपलेन च 
ब्राह्मीरसार्कजक्तीरगोशकृद्रससंयुतम्‌ २३ 
प्रस्थं सर्षपतैलस्य सिद्धमाशु व्यपोहति 
पानाद्यैः शीलितं कुष्ठदुष्टनाडीव्रणापचीः २४ 
वचाहरीतकीलाज्ञाकटु रोहिणिचन्दनैः 

तेलं प्रसाधितं पीतं समूलामपचीं जयेत्‌ २५ 
शरपुङ्घोद्भवं मूलं पिष्टं तन्दुलवारिणा 
नस्याल्लेपाच्च दुष्टारुरपचीविषजन्तुजित्‌ २६ 
मूलैरुत्तमकारण्याः पीलुपणर्याः सहाचरात्‌ 
सरोधाभययष्ट्याहृशताह्वाट्टीपिदारुभिः २७ 
तेलं क्ीरसमं सिद्धं नस्येऽभ्यङ्गे च पूजितम्‌ 
गोव्यजाश्वखुरा दग्धाः कटुतैलेन लेपनम्‌ २८ 
एङ्गुदेन तु कृष्णाहिर्वायसो वा स्वयं मृतः 
इत्यशान्तौ गदस्यान्यपार्श्वजङ्घासमाश्रितम्‌ २६ 
बस्तेरूध्वमधस्ताद्वा मेदो हृत्वाऽम्रिना दहेत्‌ 
स्थितस्योर्ध्वं पदं मित्वा तन्मानेन च पार्ष्णितः ३० 
तत ऊर्ध्वं हरेद्‌ ग्रन्थीनित्याह भगवान्निमिः 
पार्ष्णि प्रति द्वादश चाङगुलानि 
मुक्त्वेन्द्रबस्तिं च गदान्यपाश्च 

विदार्य मत्स्यारडनिभानि मध्या 

जालानि कर्षेदिति सुश्रुतोक्तिः ३१ 

आ गुल्फकर्णात्सुमितस्य जन्तो 

स्तस्याष्टभागं खुडकाद्विभज्य 

घाणार्जवेऽध सुरराजनस्ते 

भित््वाऽक्ञमात्रं त्वपरे वदन्ति ३२ 

उपनाह्यानिलान्नाडीं पाटितां साधु लेपयेत्‌ 

प्रत्यकपुष्पीफलयुतेस्तिलैः पिष्टः ससैन्धवैः ३३ 

पेत्तीं तु तिलमञ्जिष्ठानागदन्तीनिशाङ्कयैः 

श्लैष्मिकीं तिलसौराष्ट्रीनिकुम्भारिष्टसैन्धवैः ३४ 

शल्यजां तिलमध्वाज्यैरलेपयेच्छिन्नशोधिताम्‌ 

अ्शस्त्रकृत्यामेषिणया भित्त्वाऽन्ते सम्यगेषिताम्‌ ३५ 

-ज्ञारपीतेन सूत्रेण बहुशो दारयेद्‌ गतिम्‌ 

व्रणेषु दुष्टसूच्तमास्यगम्भीरादिषु साधनम्‌ ३६ 

या वर्त्यो यानि तैलानि तन्नाडीष्वपि शस्यते 

पिष्टं चञ्चफलं लेपान्नाडीब्रणहरं परम्‌ ३७ 

घोण्टाफलत्वक लवणं सलाल्षं 

बूकस्य पत्रं वनितापयश्च 

स्नुगर्कदुर्धान्वित एष कल्को 

वर्तीकृतो हन्त्यचिरेण नाडीम्‌ ३८ 

सामुद्रसौवर्चलसिन्धुजन्मसुपक्वघोणटाफलवेश्मधूमाः 

आम्रातगायत्रिजपल्लवाश्चकटंकटेर्यावथ चेतकी च ३६ 

कल्केऽभ्यङ्गे चूर्शै वर्त्या चेतेषु शील्यमानेषु 

अगतिरिव नश्यति गतिश्चपला चपलेषु भूतिरिव ४० 

इति श्रीवैद्यपतिसिंहगुप्तसूनुश्रीमद्ठाग्भटविर चितायामष्टाङ्गहदयसंहितायांषष्ठे 
उत्तरस्थाने ग्रन्थ्यर्नुदश्लीपदापचीनाडीप्रतिषेधोनाम त्रिंशोऽध्यायः ३० 


एकत्रिंशोऽध्यायः 
अथातः ज्ञुद्ररोगविज्ञानीयं व्यारूयास्यामः 
इति ह स्माहरात्रेयादयो महर्षयः 
स्त्रिग्धा सवर्णा ग्रथिता नीरुजा मुदूसंन्निभा 
पिटिका कफवाताभ्यां बालानामजगल्लिका १ 
यवप्ररूया यवप्रर्या ताभ्यां मांसाश्रिता घना 

अवक्त्रा चालजी वृत्ता स्तोकपूया घनोन्नता २ 
ग्रन्थयः पञ्च वा षड्वा कच्छपी कच्छपोन्नताः 
कर्णस्योर्ध्वं समन्ताद्वा पिटिका कठिनोग्ररुक ३ 
शालूकाभा पनसिका शोफस्त्वल्परुजः स्थिरः 
हनुसन्धिसमुद्भतस्ताभ्यां पाषाणगर्दभः ४ 
शाल्मलीकयटकाकाराः पिटिकाः सरुजो घनाः 
मेदोगर्भा मुखे यूनां ताभ्यां च मुखदूषिकाः ५ 
ते पद्यकण्टका ज्ञेया यैः पद्ममिव कणटकैः 
चीयते नीरुजैः श्वेतैः शरीरं कफवातजैः ६ 
पित्तेन पिटिका वृत्ता पक्वोदुम्बरसन्निभा 
महादाहज्चरकरी विवृता विवृतानना ७ 
गात्रेष्वन्तश्च वक्त्रस्य दाहज्चररुजान्विताः 
मसूरमात्रास्तद्वर्णास्तत्संज्ञाः पिटिका घनाः ८ 
ततः कष्टतराः स्फोटा विस्फोटाख्या महारुजाः 
या पद्मकर्णिकाकारा पिटिका पिटिकाचिता & 
सा विद्धा वातपित्ताभ्यां ताभ्यामेव च गर्दभी 
मण्डला विपुलोत्सन्ना सरागपिटिकाचिता १० 
कक्षेति कक्षासन्नेषु प्रायो देशेषु साऽनिलात्‌ 


पित्ताद्धवन्ति पिटिकाः सूच्त्मा लाजोपमा घनाः ११ 


तादृशी महती त्वेका गन्धनामेति कीर्तिता 
घर्मस्वेदपरीतेऽङ्गे पिटिकाः सरुजो घनाः १२ 
राजिकावर्णसंस्थानप्रमाणा राजिकाह्वयाः 
दोषैः पित्तोल्नणैर्मन्दैर्विसर्पति विसर्पवत्‌ १३ 
शोफोऽपाकस्तनुस्ताम्रो ज्वरकृज्जालगर्दभः 


मलैः पित्तोल्बणेः स्फोटा ज्चरिणो मांसदारणाः १४ 


कक्ञाभागेषु जायन्ते येऽग्न्याभाः साऽम्निरोहिणी 
पञ्चाहात्सपरात्राद्वा पक्षाद्ठा हन्ति जीवितम्‌ १५ 
त्रिलिङ्गा पिटिका वृत्ता जत्रूर्ध्वमिरिवेल्लिका 
विदारीकन्दकठिना विदारी कक्षवङ्खणे १६ 
मेदोनिलकफैर्ग्रन्थिः स्त्रायुमांससिराश्रयैः 

भिन्नो वसाज्यमध्वाभं स्त्रवेत्तत्रोल्बणोऽनिलः १७ 
मांसं विशोष्य ग्रथितां शर्करामुपपादयेत्‌ 

दुर्गन्धं रुधिरं क्लिन्नं नानावर्णं ततो मलाः १८ 

तां सत्रावयन्ति निचितां बिद्यात्तच्छर्करार्बुदम्‌ 
पाणिपादतले सन्धौ जत्रूध्वं बोपचीयते १६ 
बल्मीकवच्छने ग्रॅन्थिस्तट्टद्बह्वणुभिर्मुरवैः 
रुगृदाहकराड्क्लेदाढचैर्बल्मीकोऽसौ समस्तजः २० 
शर्करोन्मथिते पादे चते वा करटकादिभिः 

ग्रन्थिः कीलवदुत्सन्नो जायते कदरं तु तत्‌ २१ 
वेगसन्धारणाङ्टायु रपानोऽपानसंश्रयम्‌ 

अणूकरोति बाह्यान्तर्मार्गमस्य ततः शकृत्‌ २२ 
कृच्छ्रान्निर्गच्छति व्याधिरयं रुद्धगुदो मतः 
कुर्यात्पित्तानिलं पाकं नखमांसे सरुग्ज्वरम्‌ २३ 
चिप्यमक्षतरोगं च विद्यादुपनखं च तम्‌ 
कृष्णोऽभिघाताद्रक्ञश्च खरश्च कुनखो नखः २४ 
दुष्टकर्दमसंस्पर्शात्‌ कणड्क्लेदान्वितान्तराः 
अङ्गुल्योऽलसमित्याहस्तिलाभांस्तिलकालकान्‌ २५ 
कृष्णानवेदनांस्त्वक्स्थान्‌ मषांस्तानेब चोन्नतान्‌ 
मषेभ्यस्तून्नततरांश्चर्मकीलान्‌ सितासिरान्‌ २६ 
तथाविधो जतुमणिः सहजो लोहितस्तु सः 

कृष्णं सितं वा सहजं मणडलं लाञ्छनं समम्‌ २७ 
शोकक्रोधादिकृपिताद्वातपित्तान्मुखे तनु 

श्यामलं मण्डले व्यङ्गं वक्त्रादन्यत्र नीलिका २८ 
परुषं परुषस्पर्श व्यङ्गं श्यावं च मारुतात्‌ 
पित्तात्तामान्तमानीलं श्वेतान्तं कण्डमत्कफात्‌ २६ 
रक्ताद्रक्तान्तमाताम्रं सौषं चिमिचिमायते 
वायुनोदीरितः श्लेष्मा त्वचं प्राप्य विशुष्यति ३० 
ततस्त्वग्जायते पाडः क्रमेण च विचेतना 
अल्पकराडूरविक्लेदा सा प्रसुप्तिः प्रसु्तितः ३१ 
असम्यग्बमनोदीर्ण पित्तश्लेष्मान्ननि ग्रहैः 

मरडलान्यतिकरडूनि रागवन्ति बहूनि च ३२ 

उत्कोठः सोऽनुबद्धस्तु कोठ इत्यभिधीयते 

प्रोक्ताः षट्त्रिंशदित्येते क्षुद्ररोगा विभागशः ३३ 

यानविज्ञाय मुह्येत चिकित्सायां चिकित्सकः 

इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां षष्ठे 
उत्तरस्थाने क्षुद्ररोगविज्ञानीयं नामैकत्रिंशोऽध्यायः ३१ 


द्वात्रिंशोऽध्यायः 
अथातः ज्नुद्ररोगप्रतिषेघं व्याख्यास्यामः 
इति ह स्माहरात्रेयादयो महर्षयः 
विस्त्रावयेजलौकोभिरपक्वा मजगल्लिकाम्‌ 
स्वेदयित्वा यवप्रर्यां विलयाय प्रलेपयेत्‌ १ 
दारुकुष्ठमनोह्वालैरित्या पाषाणगर्दभात्‌ 
विधिस्तांश्चाचरेत्पक्वान्‌ ब्रणवत्साजगल्लिकान्‌ २ 
रोश्रकुस्तुम्बुरुकचाः प्रलेपो मुखदूषिके 
वटपल्लवयुक्ता वा नारिकेलोत्थशुक्तयः ३ 
अशान्तौ वमनं नस्यं ललाटे च सिराव्यधः 
निम्बाम्बवान्तो निम्बाम्बुसाधितं पद्मकण्टके ४ 
पिबेत्क्षोद्रान्वितं सर्पिर्निम्बारग्वघलेपनम्‌ 
विवृतादीँस्तु जालान्तांश्चिकित्सेत्सेरिवेल्लिकान्‌ 
पित्तवीसर्पवत्तद्वत्‌ प्रत्यार्यायाम्रिरोहिणीम्‌ ५ 
विलङ्कनं रक्तविमोक्षणं च विरूक्षणं कायविशोधनं च 
धात्रीप्रयोगान्‌ शिशिरप्रदेहान्‌ कुर्यात्सदाजालकगर्दभस्य ६ 
विदारिंकां हते रक्ते श्लेष्मग्रन्थि बदाचरेत्‌ 
मेदोर्नुदक्रियां कुर्यात्सुतरां शार्करार्बुदे ७ 
प्रवृद्धं सुनहच्छिद्रं सशोफं मर्मणि स्थितम्‌ 
वल्मीकं हस्तपादे च वर्जयेदितरत्पुनः ८ 
शुद्धस्यास्त्रे हते लिम्पेत्‌ सपट्वारेवतामृतैः 
श्यामाकुलत्थिकामूलदन्तीपललसक्तुभिः € 
पक्वे तु दुष्टमांसानि गतीः सर्वाश्च शोधयेत्‌ 

शस्त्रेण सम्यगनु च चारेण ज्वलनेन वा १० 
शस्त्रेणोत्कृत्य निःशेषं स्त्रेहेन कदरं दहेत्‌ 
निरुद्धमणिवत्कार्यं रुद्धपायोश्चिकित्सितम्‌ ११ 
चिप्यं शुद्ध्या जितोष्माणं साधयेच्छस्त्रकर्मणा 
दुष्टं कुनखमप्येवं चरणावलसे पुनः १२ 
घान्याम्लसिक्तौ कासीसपटोलीरोचनातिलैः 
सनिम्बपंत्रैरालिम्पेद्‌ दहेत्तुतिलकालकान्‌ १३ 
मषांश्च सूर्यकान्तेन क्षारेण यदि वाऽम्निना 
तद्वदुत्कृत्य शस्त्रेण चर्मकीलजतूमणी १४ 
लाउ्छनादित्रये कुर्याद्य॒थासन्नं सिराव्यधम्‌ 
लेपयेत्न्लीरपिष्टेश्च जीरिवृक्तत्वगङ्कुरेः १५ 
व्यङ्गेषु चार्जुनत्वग्वा मञ्जिष्ठा वा समाक्तिका 
लेपः सनवनीता वा श्वैताश्वखुरजा मषी १६ 
रक्तचन्दनमञङ्जष्ठा कुष्ठरोश्रप्रियङ्गवः 

वटाङकुरा मसूराश्च व्यङ्गा मुखकान्तिदाः १७ 
द्रे जीरके कृष्णतिलाः सर्षपाः पयसा सह 

षिष्टाः कुर्वन्ति वक्त्रेन्दुमपास्तव्यङ्गलाञ्छनम्‌ १८ 
क्षीरपिष्टा घृतक्षोद्रयुक्ता वा भृष्टनिस्तुषाः 

मसूराः क्षीरपिष्टा वा तीच्तणाःशाल्मलिकयटकाः १६ 
सगुडः कोलमजा वा शशासृक्वषौद्रकल्कितः 
सपाहं मातुलुङ्गस्थं कुष्ठं वा मघुनाऽन्वितम्‌ २० 
पिष्टा वा छागपयसा सक्षौद्रामोशली जटा 
गोरस्थि मुशलीमूलयुक्तं वा साज्यमाक्तिकम्‌ २१ 
जम्ब्वाम्रपल्लवा मस्तु हरिद्रे द्वे नवो गुडः 

लेपः सवर्णकृत्‌ पिष्टं स्वरसेन च तिन्दुकम्‌ २२ 
उत्पलमुत्पलकृष्ठं प्रियङगुकालीयकं नदरमञ्जा 
इदमुद्रर्तनमास्यं करोति शतपत्रसंकाशम्‌ २३ 
एभिरेवौषधेः षिष्टेर्मुखाभ्यङ्गाय साधयेत्‌ 
यथादोषर्तुकान्‌ स्त्रेहान्‌ मधुकक्वा थसंयुतैः २४ 
यवान्‌ सर्जरसं रोध्रमुशीरं मदनं मधु 

घृतं गुडं च गोमूत्रे पचेदादर्विलेपनात्‌ २५ 

तदभ्यङ्गान्निहन्त्याशु नीलिकाव्यङ्गदूषिकान्‌ 

मुखं करोति पद्माभं पादौ पद्मदलोपमौ २६ 

कुङ्कुमोशीरकालीयलाचायष्टयाहृचन्दनम्‌ 

न्यग्रोधपादांस्तरुणान्‌ पद्मकं पद्मकेसरम्‌ २७ 

सनीलोत्पलमञ्जिष्ठं पालिकं ससिलाढके 

पक्त्वा पादावशेषेण तेन पिष्टेश्च कार्षिकैः २८ 

लाक्ञापत्तङ्गमञ्जिष्ठायष्टी मधुककुङ्कुमैः 

अजाचीरं द्विगुणितं तैलस्य कुडवं पचेत्‌ २६ 

नीलिकापलितव्यङ्गवलीतिलक दूषिकान्‌ 

हन्ति तन्नस्यमभ्यस्तं मुखोपचयवर्णकृत्‌ ३० 

मञ्जिष्ठा शनरोद्भवस्तुवरिका लाक्षा हरिद्राङ्टयं 

नेपाली हरितालकुङ्कुमगदा गोरोचना गैरिकम्‌ 

पत्रं पाण्ड वटस्य चन्दनयुगं कालीयकं पारदं 

पत्तङ्गं कनकत्वचं कमलजं बीजं तथा केसरम्‌ ३१ 

सिक्थं तुत्थं पद्मकाद्यो वसाञ्ज्य 

मज्जा चीरं चीरिवृक्षाम्बु चाम्र 

सिद्ध सिद्धं व्यङ्गनील्यादिनाशे 

वक्त्रे छायामैन्दवीं चाशु धत्ते ३२ 

मार्कवस्वरसक्षीरतोयानीष्टानि नावने 

प्रसुप्तौ वातकुष्ठोक्तं कुर्याद्दाहं च वह्लिना ३३ 

उत्कोडे कफपित्तोक्तं कोठे सर्व च कौष्ठिकम्‌ ३३-२ 

इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां षष्ठे 
उत्तरस्थाने क्षुद्ररोगप्रतिषेधो नाम द्वात्रिंशोड्थ्यायः ३२ 


त्रयस्त्रंशोऽघ्यायः 
अथातो गृह्यरोगविज्ञानीयं व्याख्यास्यामः 
इति ह स्माहरात्रेयादयो महर्षयः 
स्त्रीठयवायनिवृत्तस्य सहसा भजतोऽथवा 
दोषाध्युषितसङ्कीर्ण मलिनाणुरजःपथाम्‌ १ 

अन्ययोनिमनिच्छन्तीमगम्यां नवसूतिकाम्‌ 

दूषितं स्पृशतस्तोयं रतान्तेष्वपि नैव वा २ 
विवर्धयिषया तीक्ष्णान्‌ प्रलेपादीन्‌ प्रयच्छतः 
मृष्टिदन्तनखोत्पीडा विषवच्छूकपातनेः ३ 
बेगनिग्रहदीर्घातिखर स्पर्शविघट्टनेः 

दोषा दुष्टा गता गुह्यं त्रयोविंशतिमामयान्‌ ४ 
जनयन्त्युपदंशादीनुपदंशोऽत्र पञ्चधा 

पृथग्दोषैः सरुधिरैः समस्तैश्चात्र मारुतात्‌ ५ 

मेढे शोफो रुजझ्चित्राः स्तम्भस्त्वक्परिपोटनम्‌ 
पक्वोदुम्बरसङ्काशः पित्तेन श्वयथुर्जर्वरः ६ 
श्लेष्मणा कठिनः स्त्रिग्चः करडूमान्‌ शीतलो गुरुः 
शोणितेनासितस्फोटसम्भवोऽस्त्रस्तृतिर्ज्वरः ७ 
सर्वजे सर्वलिङ्गत्वं श्वयथुर्मृष्क योरपि 

तीव्रा रुगाशुपचनं दरणं कुमिसम्भवः ८ 

याप्यो रक्तोद्धवस्तेषां मृत्यवे सन्निपातजः 

जायन्ते कुपितिर्दोषिर्गुद्यासृकपिशिताश्रयैः & 
अन्तर्बहिर्वा मेढ्स्य करडूला मांसकीलकाः 
पिच्छिलास्त्रस्त्रवा योनौ तद्वञ्च च्छत्रसन्निभाः १० 
तेऽशास्युपेक्तया घ्नन्ति मेढ्पुंस्त्वं भगार्तवम्‌ 
गुह्यस्य नहिरन्तर्वा पिटिकाः कफरक्तजाः ११ 
सर्षपामानसंस्थाना घनाः सर्षपिकाः स्मृताः 
पिटिका बहवो दीर्घो दीर्यन्ते मध्यतश्च याः १२ 
सोऽवमन्थः कफासृग्भ्यां वेदनारोमहर्षवान्‌ 
कुम्भीका रक्तपित्तोत्था जाम्बवास्थिनिभाऽशुजा १३ 
अलजीं मेहवडह्रिद्यादुत्तमां पित्तरक्तजाम्‌ 

पिटिकां माषमुद्गाभां पिटिका पिटिकाचिता १४ 
कर्णिका पुष्करस्येव ज्ञेया पुष्करिकेति सा 
पाणिभ्यां भृशसंव्यूढे संव्यूढपिटिका भवेत्‌ १५ 
मृदितं मृदितं वस्त्रसंरब्धं वातकोपतः 

विषमा कठिना भुग्ना वायुनाऽष्टीलिका स्मृता १६ 

विमर्दनादिदुष्टेन वायुना चर्म मेढ़जम्‌ 

निवर्तते सरुग्दाहं क्वचित्पाकं च गच्छति १७ 
पिणिडतं ग्रन्थितं चर्म तत्प्रलम्बमधघो मणेः 
निवृत्तसंज्ञं सकफं करडूकाठिन्यवत्तु तत्‌ १८ 
दुरूढं स्फुटितं चर्म निर्दिष्टमवपाटिका 

वातेन दूषितं चर्म मणौ सक्तं रुणद्धि चेत्‌ १६ 
स्त्रोतो मूत्रं ततोऽभ्येति मन्दधारमवेदनम्‌ 
मणेर्विकाशरोधश्च स निरुद्धमणिर्गदः २० 

लिङ्गं शूकैरिवापूर्णं ग्रथितार्यं कफोद्भवम्‌ 
शूकदूषितरक्तोत्था स्पर्शहानिस्तदाह्ूणया २१ 
छिद्रेरणुमुरैर्यत्तु मेहनं सर्व॑तश्चितम्‌ 
वातशोणिंतकोपेन तं विद्याच्छतपोनकम्‌ २२ 
पित्तासुग्भ्यां त्वचः पाकस्त्वक्पाको ज्चरदाहवान्‌ 
मांस्पाकः सर्वजः सर्ववेदनो मांसशातनः २३ 
सरागेरसितैः स्फोटे: पिटिकाभिश्च पीडितम्‌ 
मेहनं वेदना चोग्रा तं विद्यादसुगर्बुदम्‌ २४ 
मांसार्नुदं प्रागुदितं विद्रधिश्च त्रिदोषजः 

कृष्णानि भूत्वा मांसानि विशीर्यन्ते समन्ततः २५ 
पक्वानि सन्निपातेन तान्‌ विद्यात्तिलकालकान्‌ 
मांसोत्थमर्बुदं पाकं विद्रधिं तिलकालकान्‌ २६ 
चतुरो वर्जयेदेषां शेषांश्छीघमुपाचरेत्‌ 
विंशतिर्व्यापदो योनेर्जायन्ते दुष्टभोजनात्‌ २७ 
विषमस्थाङ्गशयन भृशमैथुनसेवनैः 
दुष्टार्तवादपद्रव्यैर्नीजदोषेण दैवतः २५ 

योनौ क्रुद्धोऽनिलः कुर्याद्‌ रुकतोदायामसुप्तताः 
पिपीलिकासूप्तिमिव स्तम्भं कर्कशतां स्वनम्‌ २६ 
फेनिलारुणकृष्णाल्पतनु रूत्षार्तवस्त्रुतिम्‌ 

स्त्रंसं वङ्गणपार्श्वादौ व्यथां गुल्मं क्रमेण च ३० 
तांस्तांश्च स्वान्‌ गदान्‌ व्यापद्ठातिकी नाम सा स्मृता 
सैबातिचरणा शोफसंयुक्ताऽतिव्यबायतः ३१ 

मैथुनादतिबालायाः पृष्ठजङ्गोरुवङ्कणम्‌ 

रुजन्‌ सन्दूषयेद्योनिं वायुः प्राक्चरशेति सा ३२ 
वेगोदावर्तनाद्योनिं प्रपीडयति मारुतः 

सा फेनिलं रजः कृच्छादुदावृत्तं विमुञ्चति ३३ 

इयं ठ्यापदुदावृत्ता जातघ्नी तु यदाऽनिलः 

जातं जातं सुतं हन्ति रौच्त्याहुष्टार्तवोद्धवम्‌ ३४ 
अत्याशिताया विषमं स्थितायाः सुरते मरुत्‌ 
अन्नेनोत्पीडितो योनेः स्थितः स्त्रोतसि वक्रयेत्‌ ३५ 
सास्थिमांसं मुखं तीब्ररुजमन्तर्मुखीति सा 
वातलाहारसेविन्यां जनन्यां कुपितोऽनिलः ३६ 
स्त्रियो योनिमणुद्वारां कुर्यात्सूचीमुखीति सा 
वेगरोधादृतो वायुर्दुष्टो विण्मूत्रसङ्ग्रहम्‌ ३७ 
करोति योनेः शोषं च शुष्काख्या साऽतिवेदना 
षड़हात्‌ सप्तरात्राद्वा शुक्रं गर्भाशयान्मरुत्‌ ३८ 
वमेत्सरुङ्‌ नीरुजो वा यस्याः सा वामिनी मता 
योनौ वातोपततप्तायां स्त्री गर्भे बीजदोषतः ३९ 
नृङ्वेषिणयस्तनी च स्यात्‌ षणढसंज्ञाऽनुपक्रमा 
दुष्टो विष्टभ्य योन्यास्यं गर्भकोष्ठं च मारुतः ४० 
कुरुते विवृतां स्त्रस्तां वातिकीमिव दुःखिताम्‌ 
उत्सन्नमांसां तामाहर्महायोनिं महारुजाम्‌ ४१ 
यथास्वैदूंषणैर्दुष्टं पित्तं योनिमुपाश्रितम्‌ 

करोति दाहपाकोषापूतिगन्धिज्चरान्विताम्‌ ४२ 
भृशोष्णभूरिकुणप नीलपीतासितार्तवाम्‌ 

सा ठ्यापत्‌ पैत्तिकी रक्तयोन्यारूयाऽसृगतिस्त्रुतेः ४३ 
कफोऽभिष्यन्दिभिः क्रुद्धः कुर्याद्योनिमवेदनाम्‌ 
शीतलां करडलां पाण्डपिच्छिलां तद्विघस्तुतिम्‌ ४४ 
सा व्यपच्छलैष्मिकी वातपित्ताभ्यां ज्ञीयते रजः 
सदाहकार्श्यवैवरर्य यस्याः सा लोहितक्षया ४४ 
पित्तलाया नृसंवासे क्षवथ्‌दारधारणात्‌ 
पित्तयुक्तेन मरुता योनिर्भवति टूषिता ४६ 

शूना स्पर्शासहा सार्तिरनीलपीतास्त्रवाहिनी 

बस्तिकुक्तिगुरुत्वातिसारारोचककारिणी ४७ 

श्रोणिवङ्गणरुकतोदज्वरकृत्‌ सा परिप्लुता 

वातश्लेष्मामयव्याप्ता श्वेतपिच्छिलवाहिनी ४८ 

उपप्लुता स्मृता योर्निप्ल्तारूया त्वघावनात्‌ 

सञ्जातजन्तुः करडूला करड्वा चातिरतिप्रिया ४६ 

अ्रकालवाहनाद्वायुः श्लेष्मरक्तविमूच्छितः 

कर्णिकां जनयेद्योनो रजोमार्गनिरोधिनीम्‌ ५० 

सा कर्णिनी त्रिभिर्दोषेर्योनिगर्भाशयाश्रितेः 

यथास्वोपद्रवकरैरव्यापत्सा सान्निपातिकी ५१ 

इति योनिगदा नारी यैः शुक्रं न प्रतीच्छति 

ततो गर्भ न गृह्णाति रोगांश्चाप्रोति दारुणान्‌ ५२ 

असृग्दरार्शोगुल्मादीनाबाघांश्चानिलादिभिः५२-२ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहृदयसंहितायां षष्ठे 
उत्तरस्थाने गृह्यरोगविज्ञानीयोनाम त्रयस्त्रंशोऽघ्यायः ३३ 


चतुस्त्रंशोऽघ्यायः 
अथातो गुह्यरोगप्रतिषेघं व्यारू्यास्यामः 
इति ह स्माहरात्रेयादयो महर्षयः 
मेढ्मध्ये सिरां विध्येदुपदंशे नवोत्थिते 
शीतां कुर्यात्‌ क्रियां शुद्धिं विरेकेण विशेषतः १ 
तिलकल्कघृतच्षौद्रैलैपः पक्वे तु पाटिते 
जम्ब्वाम्रसुमनोनीपश्वेतकाम्बोजिकाङकुरान्‌ २ 
शल्लकीबदरीबिल्व पलाशतिनिशोद्धवाः 
त्वचः च्षीरिद्रुमाणां च त्रिफलां च पचेजले ३ 
स क्वाथः क्षालनं तेन पक्वं तैलं च रोपणम्‌ 
तुत्थगैरिकलोध्रैला मनोह्वालरसाञ्जनैः ४ 
हरेणुपुष्पकासीससोराष्ट्री लवणोत्तमैः 
लेपः च्षौद्रयुतेः सूच्त्मैरुपदंशब्रणापहः ५ 
कपाले त्रिफला दग्धा सघृता रोपणं परम्‌ 

सामान्यं साधनमिदं प्रतिदोषं तु शोफवत्‌ ६ 

न च याति यथा पाकं प्रयतेत तथा भृशम्‌ 

पक्वैः स्त्रायुसिरामांसैः प्रायो नश्यति हि ध्वजः ७ 
अर्शसां छिन्नदग्धानां क्रिया कार्योपदंशवत्‌ 
सर्षपा लिखिताः सूक्ष्म: कषायेरवचूर्णयेत्‌ ८ 
तैरेवाभ्यञ्जनं तैलं साधयेद्‌ व्रणरोपणम्‌ 
क्रियेयमवमन्थेऽपि रक्तं स्त्राव्यं तथोभयोः € 
कुम्भीकायां हरेद्रक्तं पक्वायां शोधिते व्रणे 
तिन्दुकत्रिफलारोघ्रैलैपस्तैलं च रोपणम्‌ १० 
अलज्यां स्रुतरक्तायामयमेव क्रियाक्रमः 
उत्तमार्यां तु पिटिकां सञ्च्छ्द्य बडिशोद्धृताम्‌ ११ 
कल्कैश्चूर्णे: कषायाणां चौद्रयुक्तेरुपाचरेत्‌ 

क्रमः पित्तविसर्पोक्तः पुष्करव्यूढयोर्हितः १२ 
त्वक्‌पाके स्पर्शहान्यां च सेचयेन्मृदितं पुनः 
बलातैलेन कोष्णेन मधुरेश्चोपनाहयेत्‌ १३ 
अ्रष्ठीलिकां हते रक्ते श्लेष्मग्रन्थिवदाचरेत्‌ 

निवृत्तं सर्पिषाऽभ्यज्य स्वेदयित्वोपनाहयेत्‌ १४ 
त्रिरात्रं पञ्चरात्रं वा सुस्त्रिग्धैः शाल्वलादिभिः 
स्वेदयित्वा ततो भूयः स्त्रिग्धं चर्म समानयेत्‌ १५ 
मणिं प्रपीडय शनकैः प्रविष्टे चोपनाहनम्‌ 

मणौ पुनः पुनः स्त्रिग्धं भोजनं चात्र शस्यते १६ 
अयमेव प्रयोज्यः स्यादवपाट्यामपि क्रमः 
नाडीमुभयतोद्वारां निरुद्धे जतुना सृताम्‌ १७ 
सन्नेहाक्तां स्त्रोतसि न्यस्य सिञ्चेत्स्रेहैश्चलापहेः 
त्र्यहात्त्यहात्स्थूलतरां न्यस्य नाडीं विवर्धयेत्‌ १८ 
स्त्रोतोड्ारमसिद्धौ तु विद्वान्‌ शस्त्रेण पाटयेत्‌ 
सेवनीं वर्जयन्‌ युञ्ज्यात्‌ सद्यः क्तविधिं ततः १६ 
ग्रन्थितं स्वेदितं नाडया स्त्रिग्घोष्णेरुपनाहयेत्‌ 
लिम्पेत्कषायैः सच्चौद्रेर्लिखित्वा शतपोनकम्‌ २० 
रक्तविद्रधिवत्कार्या चिकित्सा शोणितार्बुदे 

व्रणोपचारं सर्वेषु यथावस्थं प्रयोजयेत्‌ २१ 
योनिव्यापत्सु भूयिष्ठं शस्यते कर्म वातजित्‌ 
स्त्रेहनस्वैदबस्त्यादि वातजासु विशेषतः २२ 

न हि वातादूते योनिर्वनितानां प्रदुष्यति 

अतो जित्वा तमन्यस्य कुर्याद्दोषस्य भेषजम्‌ २३ 
पाययेतत्ताँ बलातैलं मिश्रकं सुकुमारकम्‌ 
स्त्रिगचस्विन्नां तथा योनिं दुःस्थितां स्थापयेत्समां २४ 
पाणिना नमयेज्जिह्यां संवृतां व्यघयेत्‌ पुनः 
प्रवेशयेन्निःसृतां च विवृतां परिवर्तयेत्‌ २५ 
स्थानापवृत्ता योनिर्हि शल्यभूता स्त्रियो मता 
कर्मभिर्वमनादैश्व मृदुभिर्योजयेत्स्त्रियम्‌ २६ 
सर्वतः सुविशुद्धायाः शेषं कर्म विधीयते 
बस्त्यभ्यङ्गपरीषेक प्रलेपपिचुधारणम्‌ २७ 
काश्मर्यत्रिफला द्राक्ताकासमर्दनिशाङ्टयैः 
गुड्चीसैर्यकाभीरुशुकनासा पुनर्नवैः २८ 
परूषकैश्च व्रिपचेत्प्रस्थमक्षसमैर्घृतात्‌ 
योनिवातविकारघ्ं तत्पीतं गर्भदं परम्‌ २६ 
वचोपकुञ्चिकाजाजीकृष्णा वूषकसैन्धवम्‌ 
अजमोदायवक्षारशर्करा चित्रकान्वितम्‌ ३० 
पिष्टा प्रसन्नयाऽलोडय खादित्तद्घृतभर्जितम्‌ 
योनिपार्श्वार्तिहद्रोगग॒ल्मार्शोविनिवृत्तये ३१ 
वृषकं मातुलुङ्गस्य मूलानि मदयन्तिकाम्‌ 
पिबेन्मद्यैः सलवणैस्तथा कृष्णोपकुञ्चिके ३२ 
रासख्त्राश्वदंष्टावृषकैः शृतं शूलहरं पयः 
गुड्चीत्रिफलादन्तीक्वा थेश्च परिषेचनम्‌ ३३ 
नतवार्ताकिनीकुष्ठ सैन्धवामरदारुभिः 
तैलात्प्रसाधिताद्धार्यः पिचुर्योनौ रुजापहः ३४ 
पित्तलानां तु योनीनां सेकाभ्यङ्गपिचुक्रियाः 
शीताः पित्तजितः कार्याः स्त्रेहनार्थ घृतानि च ३५ 
शतावरीमूलतुलाचतुष्कात्‌ ज्ञुगणपीडितात्‌ 

रसेन क्षीरतुल्येन पाचयेत घृताढकम्‌ ३६ 
जीवनीयैः शतावर्या मृद्वीकाभिः परूषकैः 
पिष्टैः प्रियालेश्वाक्षांशैर्द्रिबलामधुकान्वितेः ३७ 
सिद्धशीते तु मधुनः पिप्पल्याश्च पलाष्टकम्‌ 
शर्कराया दशपलं क्िपेल्लिद्यात्पिंचु ततः ३८ 
योन्यसृकशुक्रदोषन्नं वृष्यं पुंसवनं परम्‌ 

क्षतं -्ञयमसृकपित्तं कासं श्वासं हलीमकम्‌ ३६ 
कामलां वातरुधिरं विसर्प हृच्छिरोग्रहम्‌ 
अपस्मारार्दितायाममदोन्मादांश्च नाशयेत्‌ ४० 
एवमेव पयः सपिर्जीवनीयोपसाधितम्‌ 

गर्भदं पित्तजानां च रोगाणां परमं हितम्‌ ४१ 
बलाद्रोणद्वयक्वाथे घृततेलाढकं पचेत्‌ 

क्षीरे चतुर्गुणे कृष्णाकाकनासासितान्ितैः ४२ 
जीवन्तीक्तीरकाकोली स्थिरावीरर्धिजीवकैः 
पयस्याश्रावणीमुद्ूपीलु माषारूयपर्णिभिः ४३ 
बातपित्तामयान्‌ हत्वा पानाद्‌ गर्भ दधाति तत्‌ 
रक्तयोन्यामसुग्वर्शैरनुनन्धमवेच्त्य च ४४ 
यथादोषोदयं युञ्ज्याद्‌ रक्तस्थापनमौषधम्‌ 
पाठां जम्ब्वाम्रयोरस्थि शिलोद्भेदं रसाञ्जनम्‌ ४५ 
अम्बष्ठं शाल्मलीपिच्छां समङ्गां वत्सकत्वचम्‌ 
बाह्लीकबिल्वातिविषारोध्रतोयदगेरिकम्‌ ४६ 
शुणडीमध्कमाचीकरक्त चन्दनकट्फलम्‌ 
कट्वङ्गवत्सकानन्ताधातकीमधुकार्जुनम्‌ ४७ 
पुष्ये गृहीत्वा सञ्चूजर्य सक्षौद्रं तन्दुलाम्भसा 
पिबेदर्शःस्वतीसारे रक्तं यश्चोपवेश्यते ४८ 
दोषा जन्तुकृता ये च बालानां तांश्च नाशयेत्‌ 
योनिदोषं रजोदोषं श्यावश्वेतारुणासितम्‌ ४६ 
चूर्ण पुष्यानुगं नाम हितमात्रेयपूजितम्‌ 

योन्यां बलासदुष्टायां सर्व रूक्षोष्णमोषधम्‌ ५० 
धातक्यामलकीपत्र स्त्रोतोजमधुकोत्पलैः 

जम्ब्वाम्रसारकासीस रोघ्रकट्फलतिन्दुकैः ५१ 
सौराष्ट्रिकादाडिमत्वगुदुम्बर शलाटुभिः 
अ्क्षमात्रैरजामूत्रे क्षीरे च द्विगुणे पचेत्‌ ५२ 
तैलप्रस्थं तदभ्यङ्गपिचुबस्तिषु योजयेत्‌ 
तेन शूनोन्नता स्तब्धा पिच्छिला स्त्राविणी तथा ५३ 
विप्लुतोपप्लुता योनिः सिद्घ्येत्सस्फोटशूलिनी 
यवान्नमभयारिष्टं सीघु तैलं च शीलयेत्‌ ५४ 
पिप्पल्ययोरजः पथ्याप्रयोगांश्च समाक्तिकान्‌ 
कासीसं त्रिफला काडी साम्रजम्ब्बस्थि धातुकी ५५% 
पेच्छिल्ये ज्ञौद्रसंयुक्तश्र्णा वैशद्यकारकः 
पलाशधातकीजम्बूसमङ्गामोचसर्जजः ५६ 
दुर्गन्धे पिच्छिले क्लेदे स्तम्भनश्चूर्ण इष्यते 
आरग्वधादिवर्गस्य कषायः परिषेचनम्‌ ५७ 
स्तब्धानां कर्कशानां च कार्य मार्दबकारकम्‌ 
धारणं वेसवारस्य कृसरापायसस्य च ५८ 
दुर्गन्धानां कषायः स्यात्तेलं वा कल्क एव वा 
चूर्णो वा सर्वगन्धानां पृतिगन्धान्ध्यिपिकर्षणः ५६ 
श्लेष्मलानां कटुप्रायाः समूत्रा बस्तयो हिताः 
पित्ते समधुकक्षीरा वाते तैलाम्लसंयुताः ६० 
सन्निपातसमुत्थायाः कर्मं साधारणं हितम्‌ 
एवं योनिषु शुद्धासु गर्भ विन्दन्ति योषितः ६१ 
अदुष्टे प्राकृते बीजे जीवोपक्रमणे सति 
पञ्चकर्मविशुद्धस्य पुरुषस्यापि चेन्द्रियम्‌ ६२ 
परीच्त्य वरैर्दोषाणां दुष्टं तद्न्नैरुपाचरेत्‌ 
मञ्जिष्ठाकुष्ठतगरत्रिफला शर्करावचाः ६३ 
ट्रे निशे मधुकं मेदां दीप्यकं कटुरोहिणीम्‌ 
पयस्याहिङ्गुकाकोलीवाजिगन्धाशतावरीः ६४ 
षिष्ट्राऽक्षाशा घृतप्रस्थं पचेत््ीरचतुर्गृणम्‌ 
योनिशुक्रप्रदोषेषु तत्सर्वेषु प्रशस्यते ६५ 
आयुष्यं पौष्टिकं मेध्यं धन्यं पुंसवनं परम्‌ 

फलसर्पिरिति ख्यातं पुष्पे पीतं फलाय यत्‌ ६६ 
म्रियमाणप्रजानां च गर्भिणीनां च पूजितम्‌ 
एतत्परं च बालानां ग्रहनं देहवर्धनम्‌ ६७ 
इति श्रीवैद्यपतिसिंहगुप्तसूनश्रीमद्ठाग्मटव्रिरचितायामष्टाङ्गहदयसंहितायां षष्ठे 
उत्तरस्थाने गृह्यरोगप्रतिषेधो नाम चतुस्त्रंशोऽघ्यायः ३४ 
इति शल्यतन्त्रं नाम पञ्चममङ्गं समाप्तम्‌ 


पद्चत्रिंशोऽध्यायः 
अथातो विषप्रतिषेधं व्याख्यास्यामः 
इति ह स्माहरात्रेयादयो महर्षयः 
मथ्यमाने जलनिधावमृतार्थं सुरासुरैः 
जातः प्रागमृतोत्पत्तेः पुरुषो घोरदर्शनः १ 
दीप्ततेजाश्चतुर्दष्टरो हरिकेशोऽनलेक्ञणः 
जगद्विषरयं तं दृष्टा तेनासौ व्रिषसंज्ञितः २ 
हंकृतो ब्रह्मणा मूर्ती ततः स्थावरजङ्गमे 
सोऽध्यतिष्ठन्निजं रूपमुञ्फित्वा वञ्चनात्मकम्‌ ३ 
स्थिरमत्युल्बणं वीर्ये यत्कन्देषु प्रतिष्ठितम्‌ 
कालकूटेन्द्रवत्सार्यशृङ्गीहालाहलादिकम्‌ ४ 
सर्पलूतादिदष्ट्रासु दारुणं जङ्गमं विषम्‌ 
स्थावरं जङ्गमं चेति विषं प्रोक्तमकृत्रिमम्‌ ५ 
कृत्रिमं गरसंज्ञं तु क्रियते विविधौषधैः 
हन्ति योगवशेनाशु चिरा्चिरतराञ्च तत्‌ ६ 
शोफपाणड्दरोन्माददुर्नामादीन्‌ करोति वा 
तीच्णोष्णरूक्षविशदं व्यवाय्याशुकरं लघु ७ 
विकाषि सूकत्ममव्यक्तरसं विषमपाकि च 
ओजसो विपरीतं तत्‌ तीच्त्णाद्येरन्वितं गुणैः ८ 
वातपित्तोत्तरं नृणां सद्यो हरति जीवितम्‌ 
विषं हि देहं सम्प्राप्य प्राग्‌ दूषयति शोणितम्‌ ६ 
कफपित्तानिलांश्चानु समं दोषान्‌ सहाशयान्‌ 
ततो हृदयमास्थाय देहोच्छेदाय कल्पते १० 

स्थावरस्योपयुक्तस्य वेगे पूर्वे प्रजायते 
जिह्वायाः श्यावता स्तम्भो मूर्च्छा त्रासः क्लमो वमिः ११ 
द्वितीये वेपथुः स्वेदो दाहः कणठे च वेदना 
विषं चामाशयं प्राप्तं कुरुते हृदि वेदनाम्‌ १२ 
तालुशोषस्तृतीये तु शूलं चामाशये भृशम्‌ 
दुर्बले हरिते शूने जायेते चास्य लोचने १३ 
पक्वाशयगते तोदहिध्माकासान्त्रकूजनम्‌ 
चतुर्थे जायते वेगे शिरसश्चाति गौरवम्‌ १४ 
कफप्रसेको वैवरर्य पर्वभेदश्च पञ्चमे 
सर्वदोषप्रकोपश्च पक्वाधाने च वेदना १% 

षष्ठे संज्ञाप्रणाशश्च सुभृशं चातिसार्यते 
स्कन्धपृष्ठकटीभङ्गो भवेन्मृत्युश्च सप्तमे १६ 
प्रथमे विषवेगे तु वान्तं शीताम्बु सेचितम्‌ 
सपिर्मधुभ्यां संयुक्त मगदं पाययेद्द्रुतम्‌ १७ 
प्रथमे वरिषवेगे तु वान्तं शीताम्बुसेचितम्‌ 
द्वितीये पूर्ववद्वान्तं विरिक्तं चानु पाययेत्‌ 
तृतीयेऽगदपानं तु हितं नस्यं तथाऽञ्जनम्‌ १८ 
चतुर्थे स्त्रेहसं युक्तमगदं प्रतियोजयेत्‌ 

पञ्चमे मधुकक्वाथमाक्तिकाभ्यां यृतं हितम्‌ १६ 
षष्ठेऽतिसारवत्सिद्धिरव पीडस्तु सप्तमे 

मूर्श्नि काकपदं कृत्वा सासृग्वा पिशितं क्रिपेत्‌ २० 
कोशातक्यम्रिकः पाठा सूर्यवल्ल्यमृताभयाः 
शेलुः शिरीषः किणिही हरिद्रे क्षौद्रसाह्यया २१ 
पुनर्नवे त्रिकटुकं बृहत्यौ सारिवे बला 

एषां यवागूं निर्युहे शीतां सघृतमाक्तिकाम्‌ २२ 
युञ्ज्याद्वेगान्तरे सर्वविषध्नीं कृतकर्मणः 
तद्टन्मधूकमधुक पद्मकेसरचन्दनैः २३ 

अञ्जनं तगरं कुष्ठं हरितालं मनःशिला 

फलिनी त्रिकटु स्पृक्का नागपुष्पं सकेसरम्‌ २४ 
हरेणुर्मधुकं मांसी रोचना काकमालिका 


503 


हर वाग्भट्टसंहिता पर MAHARISHI UNIVERSITY OF MANAGEMENT 
[Vagbhatta] वाग्भट्टसंहिता VEDIC LITERATURE COLLECTION 


श्रीवेष्टकं सर्जरसः शताह्वा कुङ्कुमं बला २५ 
तमालपत्रतालीसभूजौशीर निशाद्वयम्‌ 
कन्योपवासिनी स्त्राता शुक्लवासा मघुद्रुतैः २६ 
द्विजानभ्यर्च्य तैः पुष्ये कल्पयेदगदोत्तमम्‌ 

वैद्यश्चात्र तदा मन्त्रं प्रयतात्मा पठेदिमम्‌ २७ 

नमः पुरुषसिंहाय नमो नारायणाय च 

यथाऽसौ नाभिजानाति रणे कृष्ण पराजयम्‌ २८ 

एतेन सत्यवाक्येन अगदो मे प्रसिद्ध्यतु 

नमो वेड़ूर्यमाते हलु हलु रक्षमां सर्व विषेभ्यः २६ 
गौरि गान्धारि चाणडालि मातङ्गि स्वाहा 

षिष्टे च द्वितीयो मन्त्रःहरिमायि स्वाहा ३० 
अशेषव्रिषवेतालग्रह कार्मणपाप्मसु 
मरकव्याधिदुर्भिक्त युद्धाशनिभयेषु च ३१ 
पाननस्याञ्जनालेपमणि बन्धादियोजितः 

एष चन्द्रोदयो नाम शान्तिस्वस्त्ययनं परम्‌ ३२ 
विासवो वृत्रमवधीत्समालिप्तः किलामुना † 

जीर्ण विषघ्नौषधिभिर्हतं बादावाम्रिवातातपशोषितं वा 
स्वभावतो वा न गुणैः सुयुक्तं 

दूषीविषारूयां विषमभ्युपैति ३३ 
वीर्याल्पभावादविभाव्यमेततृकफावृतं वर्षगणानुनन्धि 
तेनार्दितो भिन्नपुरीषवर्णो दुष्टासतररोगी तूडरोचकार्तः ३४ 
मूच्छन्‌ वमन्‌ गदूदवाकविमुह्यन्‌ भवेच्च दूष्योदरलिङ्गजुष्टः 
अआमाशयस्थे कफवातरोगी पक्वाशयस्थेऽनिलपित्तरोगी ३५ 
भवेन्नरो घ्वस्तशिरोरुहाङ्गो 

विलूनपक्ञः स यथा विहङ्गः 

स्थितं रसादिष्वथवा विचित्रान्‌ 

करोति धातुप्रभवान्‌ विकारान्‌ ३६ 

प्राग्बाताजीर्ण शीताभ्रदिवास्वप्राहिताशनैः 

दुष्टं दूषयते धातूनतो दूषीविषं स्मृतम्‌ ३७ 

दूषीविषार्त सुस्विन्नमूध्वं चाधश्च शोधितम्‌ 

टूषीविषारिमगदं लेहयेन्मघुनाऽप्लुतम्‌ ३८ 
पिप्पल्यो ध्यामकं मांसी रोध्रमेला सुवर्चिका 
कुटन्नटं नतं कुष्ठं यष्टी चन्दनगैरिकम्‌ ३६ 
दूषीविषारिरनाम्नाऽय न चान्यत्रापि वार्यते 
विषदिग्धेन विद्धस्तु प्रताम्यति मुहर्मुहः ४० 
विवर्णभावं भजते विषादं चाशु गच्छति 
कीटैरिवावृतं चास्य गात्रं चिमिचिमायते ४१ 
श्रोणिपृष्ठशिरःस्कन्धसन्धयः स्युः सवेदनाः 
कृष्ण्दुष्टासत्रविस्त्रावी तृयमूर्च्छाज्वरदाहवान्‌ ४२ 
टृष्टिकालुष्यबमथुश्वासकासकरः क्षणात्‌ 
आरक्तपीतपर्यन्तः श्यावमध्योऽतिरुग्ठ्रणः ४३ 
शूयते पच्यते सद्यो गत्वा मांसं च कृष्णताम्‌ 
प्रक्लिन्नं शीर्यतेड्भीक्ष्णं सपिच्छिलपरिस्त्रबम्‌ ४४ 
कुर्यादमर्मविद्धस्य हृदयावरणं द्रुतम्‌ 
शल्यमाकृष्य तप्तेन लोहेनानु दहेद्व्रणम्‌ ४५ 
अथवा मुष्ककश्वेतासोमत्वक्ताप्रवल्लितः 
शिरीषाद्‌ गृश्ननख्याश्च चारेण प्रतिसारयेत्‌ ४६ 
शुकनासाप्रतिव्रिषाव्याघ्रीमूलैश्च लेपयेत्‌ 
कीटदष्टचिकित्सां च कुर्यात्तस्य यथार्हतः ४७ 
व्रणे तु पृतिपिशिते क्रिया पित्तविसर्पवत्‌ 


सोभाग्यार्थ स्त्रियो भर्त्रे राज्ञे वाऽरातिचोदिताः ४८ 


गरमाहारसम्पृक्तं यच्छन्त्यासन्नवर्तिनः 
नानाप्राणयङ्गशमलविरुद्धौषधिभस्मनाम्‌ ४६ 
विषाणां चाल्पवीर्याणां योगो गर इति स्मृतः 


तेन पाडः कृशोऽल्पाग्रिः कासश्वासञ्चरार्दितः ५० 


वायुना प्रतिलोनेन स्वप्रचिन्तापरायणः 

महोदरयकृत्प्लीही दीनवाग्दुर्नलोऽलसः ५१ 
शोफवान्‌ सतताध्मातः शुष्कपादकरः क्षयी 
स्वप्रे गोमायुमार्जारनकुलव्यालवानरान्‌ ५२ 
प्रायः पश्यति शुष्कांश्च वनस्पतिजलाशयान्‌ 

मन्यते कृष्णमात्मानं गौरो गौरं च कालकः ५३ 
विकर्णनासानयनं पश्येत्तद्विहतेन्द्रियः 

एतैरन्यैश्च बहभिः क्लिष्टो घोरैरुपद्रवैः ५४ 
गरार्तो नाशमाप्रोति कश्चित्सद्योऽचिकित्सितः 
गरातों वान्तवान्‌ भक्त्वा तत्पथ्यं पानभोजनम्‌ ५% 
शुद्धहच्छौलयेद्धेम सूत्रस्थानविधेः स्मरन्‌ 
शर्कराक्षोद्रसंयुक्तं चूर्णं ताप्यसुवर्णयोः ५६ 
लेहः प्रशमयत्युग्रं सर्वयोगकृतं विषम्‌ 
मूर्वामृतानतकणापटोलीचवठ्यचित्रकान्‌ ५७ 
वचामुस्तविडङ्गानि तक्रकोष्णाम्बुमस्तुभिः 
पिबेद्रसेन वाऽम्लेन गरोपहतपावकः ५८ 
पारावतामिषशटीपुष्कराहमश्वुतं हिमम्‌ 
गरतृष्णारुजाकासश्वासहिध्माज्चरापहम्‌ ४6६ 
विषप्रकृतिकालान्न दोषदूष्यादिसङ्गमे 
विषसङ्कटमुददिष्टं शतस्यैकोऽत्र जीवति ६० 
चुत्तष्णाघर्मदौर्बल्य क्रोधशोकभयश्रमैः 
अजीर्णवर्चोद्रबतापित्त मारुतवुद्धिभिः ६१ 
तिलपुष्पफलाघ्राण भूनाष्पघनगर्जितिः 
हस्तिमूषिकवादित्र निःस्वनैर्विषसङ्कटेः ६२ 
पुरोवातोत्पलामोदमदनैर्वर्घते विषम्‌ 

वर्षासु चाम्बुयोनित्वात्संक्लेदं गुडवद्ूतम्‌ ६३ 
विसर्पति घनापाये तदगस्त्यो हिनस्ति च 
प्रयाति मन्दवीर्यत्वं विषं तस्माद्‌घनात्यये ६४ 
इति प्रकृति सात्म्यर्तृस्थानवेगनलाबलम्‌ 
आलोच्य निपुणं बुद्ध्या कर्मानन्तरमाचरेत्‌ ६५ 
श्लैष्मिकं वमनैरुष्णरूक्षतीक्णेः प्रलेपनैः 
कषायकटुतिक्तैश्च भोजनैः शमयेद्विषम्‌ ६६ 
पैत्तिकं स्त्रंसनैः सेकप्रदेहेर्भशशीतलैः 
कषायतिक्तम घुरैर्घृत युक्तश्च भोजनैः ६७ 
वातात्मकं जयेत्स्वादुस्त्रिघाम्ललवणान्कितैः 

सघुतैर्भोजनैलॅपिस्तथैव पिशिताशनैः ६८ 

नाघृतं स्त्रसनं शस्तं प्रलेपो भोज्यमौषधम्‌ 

सर्वेषु सर्वावस्थेषु विषेषु न घृतोपमम्‌ ६६ 

विद्यते भेषजं किञ्चिद्विशेषात्‌ प्रबलेऽनिले 

अयल्नाच्छ्लेष्मगं साध्यं यत्रात्‌ पित्ताशयाश्रयम्‌ ७० 

सुदुःसाघ्यमसाघ्यं वा वाताशयगतं विषम्‌ ७०॥१२ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहृदयसंहितायां षष्ठे 
उत्तरस्थाने विषप्रतिषेधो नाम पञ्चत्रिंशोऽध्यायः ३५ 


षट्त्रिंशोऽध्यायः 
अथातः सर्पविषप्रतिषेधं व्यारूयास्यामः 
इति ह स्माहरात्रेयादयो महर्षयः 
दर्वीकरा मण्डलिनो राजीमन्तश्च पन्नगाः 
त्रिधा समासतो भौमाः भिद्यन्ते ते त्वनेकधा १ 
व्यासतो योनिभेदेन नोच्यन्तेऽनुपयोगिनः 
विशेषादट्रक्षकटुकमम्लोष्णं स्वादुशीतलम्‌ २ 
विषं दर्वीकरादीनां क्रमाद्वातादिकोपनम्‌ 
तारुण्यमध्यवृद्धत्वे वृष्टिशीतातपेषु च ३ 
बिषोल्बणा भवन्त्येते व्यन्तरा ऋतुसन्धिषु 
रथाङ्गलाङ्गलच्छत्रस्वस्तिकाङ्कुशधारिणः ४ 
फणिनः शीघगतयः सर्पा दर्वीकराः स्मृताः 
ज्ञेया मण्डलिनो5भोगा मणडलैर्विविघेश्चिताः ५ 
प्रांशवो मन्दगमनाः राजीमन्तस्तु राजिभिः 
स्त्रिधा वरिचित्रवर्णाभिस्तिर्यगूर्ध्व च चित्रिताः ६ 
गोधासुतस्तु गौधेरो विषे दर्वीकरेः समः 
चतुष्पाद्वयन्तरान्‌ विद्यादेतेषामेव सङ्करात्‌ ७ 
व्यामिश्रलक्ञणास्ते हि सन्निपातप्रकोपनाः 
आहारार्थं भयात्‌ पादस्पर्शादतिविषात्‌ क्रुधः ८ 
पापवृत्तितया वैराद्देवर्षियमचोदनात्‌ 
दशन्ति सर्पास्तेषृक्तं विषाधिक्यं यथोत्तरम्‌ € 

आदिष्टात्‌ कारणं ज्ञात्वा प्रतिकुर्याद्यथायथम्‌ 
ठ्यन्तरः पापशीलत्वान्मार्गमाश्रित्य तिष्ठति १० 
यत्र लालापरिक्लेदमात्रं गात्रे प्रदृश्यते 

न तु दंष्ट्राकृतं दंशं तत्तुडाहतमादिशेत्‌ ११ 
एकं दंष्टापदं द्वे वा व्यालीढारूयमशोणितम्‌ 
दंष्टापदे सरक्ते द्वे व्यालुपं त्रीणि तानि तु १२ 
मांसच्छेदादकिच्छिन्नरक्तवाहीनि दष्टकम्‌ 
दष्टापदानि चत्वारि तद्वहृष्टनिपीडितम्‌ १३ 
निर्विषं द्वयमत्राद्यमसाध्यं पश्चिमं वदेत्‌ 

विषं नाहेयमप्राप्य रक्तं दूषयते वपुः १४ 
रक्तमणवपि तु प्राप्तं वर्घते तैलमम्बुवत्‌ 

भीरोस्तु सर्पसंस्पर्शाद्धयेन कुपितोऽनिलः १५ 
कदाचित्कुरुते शोफं सर्पाङ्गाभिहतं तु तत्‌ 
दुर्गान्धकारे विद्धस्य केनचिद्दष्टशंकया १६ 
विषोद्वेगो ज्वरश्छर्दिर्मूच्छा दाहोऽपि वा भवेत्‌ 
ग्लानिर्मोहोऽतिसारो वा तच्छङ्काविषमुच्यते १७ 
तुद्यते सविषो दंशः करडूशोफरुजान्वितः 
दह्यते ग्रथितः किञ्चिद्विपरीतस्तु निर्विषः १८ 
पूर्वे दर्वीकृतां वेगे दुष्टं श्यावीभवत्यसृक 
श्यावता तेन वक्त्रादौ सर्पन्ती च कीटकाः १६ 
द्वितीये ग्रन्थयो बेगेतृतीये मूर्धि गौरवम्‌ 
टृग्रोधो दंशव्िक्लेदश्चतुर्थे ष्ठीवनं वमिः २० 
सन्धिविश्लेषणं तन्द्रा पञ्चमे पर्वभेदनम्‌ 

दाहो हिध्मा च षष्ठे तु हृत्पीडा गात्रगौरवम्‌ २१ 
मूर्च्छा व्रिपाकोऽतीसारः प्राप्य शुक्रं तु सप्तमे 
स्कन्धपृष्ठकटीभङ्गः सर्वचेष्टानिवर्तनम्‌ २२ 
अथ मण्डलिदष्टस्य दुष्टं पीतीभवत्यसृक 

तेन पीताङ्गता दाहो द्वितीये श्रयथूद्धवः २३ 
तृतीये दंशक्रिक्लेदः स्वेदस्तृष्णा च जायते 
चतुर्थे ज्वर्यते दाहः पञ्चमे सर्वगात्रगः २४ 


508 


MAHARISHI UNIVERSITY OF MANAGEMENT उत्तरस्थान ८ 
VEDIC LITERATURE COLLECTION उत्तरस्थान [Vagbhatta] 


दष्टस्य राजिलेर्दुष्टं पारडतां याति शोणितम्‌ 
पाण्डता तेन गात्राणां द्वितीये गुरुताऽति च २५ 
तृतीये दंशविक्लेदौ नासिकाक्तिमुखस्तरवाः 
चतुर्थे गरिमा मूर्धो मन्यास्तम्भश्वपञ्चमे २६ 
गात्रभङ्गो ज्वरः शीतः शेषयोः पूर्ववद्भदेत्‌ 
कुर्यात्पञ्चसु वेगेषु चिकित्सां न ततः परम्‌ २७ 
जलाप्लुता रतिक्षीणा भीता नकुलनिर्जिताः 
शीतवातातपठ्याधिक्ृत्तृष्णाश्रमपीडिताः २८ 
तूणं देशान्तरायाता विमृक्तविषकञ्चुकाः 
कुशौषधीकण्टकवद्ये चरन्ति च काननम्‌ २६ 
देशं च दिव्याध्युषितं सर्पास्तेऽल्पवरिषा मताः 
श्मशानचितिचैत्यादौ पञ्चमीपक्षसन्धिषु ३० 
अष्टमीनवमीसन्ध्यामध्यरात्रिदिनेषु च 
याम्याम्नेयमघाश्लेषाविशाखापूर्वनेऋति ३१ 
नेर्ृतारूये मुहूर्ते च दष्टं मर्मसु च त्यजेत्‌ 
दष्टमात्रः सितास्याक्ञः शीर्यमाणशिरोरुहः ३२ 
स्तब्धजिह्वोमुहर्म्‌च्छन्‌ शीतोच्छवासो न जीवति 
हिध्माश्वासो वमिः कासो दष्टमात्रस्य देहिनः ३३ 
जायन्ते युगपद्यस्य स हृच्छूली न जीवति 

फेनं वमति निःसंज्ञः श्यावपादकराननः ३४ 
नासावसादो भङ्गोऽङ्गे विड्भेदः श्लथसन्धिता 
विषपीतस्य दष्टस्य दिग्धेनाभिहतस्य च ३५ 
भवन्त्येतानि रूपाणि सम्प्राप्ते जीवितक्ञये 

न नस्यैश्चेतना तीक्ष्णैर्न क्षतात्‌ क्षतजागमः ३६ 
दणडाहतस्य नो राजिः प्रयातस्य यमान्तिकम्‌ 
अतोऽन्यथा तु त्वरया प्रदीप्तागारवद्धिषक्‌ ३७ 
रक्षन्‌ करठगतान्‌ प्राणान्‌ विषमाशु शमं नयेत्‌ 
मात्राशतं विषं स्थित्वा दंशे दष्टस्य देहिनः ३८ 
देहं प्रक्रमते धातून्‌ रुधिरादीन्‌ प्रदूषयत्‌ 
एतस्मिन्नन्तरे कर्म दंशस्योत्कर्तनादिकम्‌ ३६ 

कुर्याच्छौघ्ं यथा देहे विषवल्ली न रोहति 
दष्टमात्रो दशेदाशु तमेव पवनाशिनम्‌ ४० 

लोष्टं महीं वा दशनैश्छित््वा चानु ससम्भ्रमम्‌ 
निष्ठीवेन समालिम्पेहंशं कर्णमलेन वा ४१ 
दंशस्योपरि बश्नीयादरिष्टां चतुरङ्गुले 
्लौमादिभिर्वेणिकया सिद्धैर्मत्रैश्व मन्त्रवित्‌ ४२ 
अम्बुवत्‌ सेतुबन्धेन बन्धेन स्तभ्यते विषम्‌ 

न वहन्ति सिराश्चास्य विषं नन्धाभिपीडिताः ४३ 
निष्पीडयानूद्धरेदंशं मर्मसन्ध्यगतं तथा 

न जायते विषाद्वेगो बीजनाशादिवाङ्कुरः ४४ 
दंशं मणडलिनां मुक्त्वा पित्तलत्वादथापरम्‌ 
प्रतपैर्हेमलोहाद्यैर्दहेदाशूल्मुकेन वा ४५ 

करोति भस्मसात्सद्यो वह्विः कि नाम तु क्षतम्‌ 
आचूषेत्‌ पूर्णवक्त्रो वा मृद्धस्मागदगोमयैः ४६ 
प्रच्छायान्तररिष्टायां मांसलं तु विशेषतः 

अङ्गं सहैव दंशेन लेपयेदगदैर्मुहः ४७ 
चन्दनोशीरयुक्तेन सलिलेन च सेचयेत्‌ 

विषे प्रविसृते वरिध्येत्सिरां सा परमा क्रिया ४८ 
रक्ते निर्छियमाणे हि कृत्स्नं निर्हियते विषम्‌ 
दुर्गन्धं सविषं रक्तमम्रौ चटचटायते ४६ 
यथादोषं विशुद्धं च पूर्ववल्लक्ञयेदसृक्‌ 
सिरास्वदृश्यमानासु योज्याः शृुङ्गजलौकसः ५० 
शोणितं स्त्रुतशेषं च प्रव्रिलीनं विषोष्मणा 
लेपसेकैः सुबहशः स्तम्भयेद्धशशीतलेः ५१ 
अस्कन्ने विषवेगाद्धि मूर्च्छायमदहृद्द्रवाः 
भवन्ति तान्‌ जयेच्छौतैर्वीजेच्चारोमहर्षतः ५२ 
स्कन्ने तु रुधिरे सद्यो विषवेगः प्रशाम्यति 

विषं कर्षति तीच्त्णत्वाद्‌ हृदयं तस्य गुप्तये ५३ 
पिबेद्घृतं घुतक्षौद्रमगदं वा घृताप्लुतम्‌ 
हृदयावरणे चास्य श्लेष्मा हृद्युपचीयते ५४ 

प्रवृत्तगौरवोत्क्लेशहल्लासं वामयेत्ततः 

द्रवैः काञ्जिककौलत्थतैलमद्यादिवर्जितेः ५% 
वमनैर्विषहृद्भिश्च नैवं व्याप्रोति तद्वपुः 
भुजङ्गदोषप्रकृतिस्थानवेगविशेषतः ५६ 
सुसूक्मं सम्यगालोच्य विशिष्टां चाचरेत्क्रियाम्‌ 
सिन्दुवारितमूलानि श्वेता च गिरिकर्णिका ५७ 
पानं दर्वीकरेर्दष्टे नस्यं मधुसपाकलम्‌ 
कृष्णसर्पेण दष्टस्य लिम्पेदंशं हतेड्सूजि ५८ 
चारटीनाकुलीभ्यां वा तीच्त्समूलविषेण वा 
पानं च चौद्रमञ्जिष्ठागृहधूमयुतं घृतम्‌ ५६ 
तन्दुलीयककाश्मर्यकिणिही गिरिकर्णिकाः 
मातुलुङ्गी सिता शेलुः पाननस्याञ्जनैर्हितः ६० 
अगदः फणिनां घोरे विषे राजीमतामपि 

समाः सुगन्धामृद्वीकाश्वेतार्यागजदन्तिकाः ६१ 
अर्धाशं सौरसं पत्रं कपित्थं निल्वदाडिमम्‌ 
सचौद्रो मण्डलिविषे विशेषादगदो हितः ६२ 
पञ्चवल्कवरा यष्टीनागपुष्पैेलबालुकम्‌ 
जीवकर्षभकौ शीतं सिता पद्मकमुत्पलम्‌ ६३ 
सक्षोद्रो हिमवान्नाम हन्ति मणडलिनां विषम्‌ 
लेपाच्छवयथुवीसर्पविस्फोटज्वरदाहहा ६४ 
काश्मर्य वटशुज्ञानि जीवकर्षभकौ सिता 
मञ्जिष्ठा मधुकं चेति दष्टो मण्डलिना पिबेत्‌ ६५ 
वंशत्वग्नीजकटुका पाटलीबीजनागरम्‌ 
शिरीषबीजातिविषे मूलं गावेधुकं वचा ६६ 
षिष्टो गोवारिणाऽष्टाङ्गो हन्ति गोनसजं विषम्‌ 
कटुकातिविषाकुष्ठगृह धूमहरेणुकाः ६७ 
सक्षोद्रव्योषतगरा घ्रन्ति राजीमतां विषम्‌ 
निखनेत्काणडचित्राया दंशं यामद्वयं भुवि ६८ 
उद्धत्य प्रच्छितं सर्पिर्धान्यमृद्यां प्रलेपयेत्‌ 
पिन्रेत्पुराणं च घृतं वराचूर्णावचूर्णितम्‌ ६६ 

जीर्णे विरिक्तो भुञ्जीत यवान्नं सूपसंस्कृतम्‌ 
करवीराकंकुसुममूल लाङ्गलिका कणाः ७० 
कल्कयेदारनालेन पाठामरिचसंयुताः 

एष ठ्यन्तरदष्टानामगदः सार्वकार्मिकः ७१ 
शिरीषपुष्पस्वरसे सप्ताहं मरिचं सितम्‌ 
भावितं सर्पदष्टानां पाननस्याञ्जने हितम्‌ ७२ 
द्विपलं नतकुष्ठाभ्यां घृतक्षौद्रं चतुष्पलम्‌ 

अपि तक्ञकदष्टानां पानमेतत्सुखप्रदम्‌ ७३ 
अथ दर्वीकृतां वेगे पूर्वे विस्त्रावय शोणितम्‌ 
अगदं मधुसर्पिर्भ्या संयुक्तं त्वरितं पिबेत्‌ ७४ 
द्वितीये बमनं कृत्वा तद्गदेवागदं पिबेत्‌ 
विषापहे प्रयुञ्जीत तृतीयेऽञ्जननावने ७% 
पिबेच्चतुर्थे पूर्वोक्तां यवागूं वमने कृते 
षष्ठपञ्चमयोः शीतैर्दिग्धं सिक्तमभीच्त्णशाः ७६ 
पाययेद्वमनं तीच्त्णं यवागूं च विषापहः 

अगदं सप्तमे तीर्णं युञ्ज्यादञ्जननस्ययोः ७७ 
कृत्वाऽवगाढं शस्त्रेण मूर्धि काकपदं ततः 
मांसं सरुधिरं तस्य चर्म वा तत्र निक्तिपेत्‌ ७८ 
तृतीये वमितः पेयां वेगे मणडलिनां पिबेत्‌ 
अऋतीक््णमगदं षष्ठे गणं वा पद्मकादिकम्‌ ७६ 
आद्येऽवगाढं प्रच्छाय वेगे दष्टस्य राजिलैः 
अलाबुना हरेद्रक्तं पूर्ववञ्चागदं पिबेत्‌ ८० 
षष्ठेऽञ्जनं तीच्शतममवपीडं च योजयेत्‌ 
अ्नुक्तेषु च वेगेषु क्रियां दर्वीकरोदिताम्‌ ८१ 
गर्भिणीनालवृद्धेषु मृदुं विध्येत्सिरां न च 
त्वङ्मनोह्वा निशे वक्रं रसः शार्दूलजो नखः ८२ 
तमालः केसरं शीतं पीतं तन्दुलवारिणा 
हन्ति सर्वविषाण्येतद्वजँ वजमिवासुरान्‌ ८३ 
बिल्वस्य मूलं सुरसस्य पुष्पं 

फलं करञ्जस्य नतं सुराह्वम्‌ 

फलत्रिकं व्योषनिशाद्टयं च 

नस्तस्य मूत्रेण सुसूच्त्मपिष्टम्‌ ८४ 

भुजङ्गलूतोन्दुरवृश्चिकादैर्विसूचिका जीर्णगरज्चरेश्च 

आर्तानरान्‌भूतविधर्षितांश्चस्वस्थीकरोत्यञ्जनपाननस्यैः ८% 

प्रलेपाद्यैश्च निःशेषं दंशादप्युद्धरेद्विषम्‌ 

भूयो वेगाय जायेत शेषं टूषीविषाय वा ८६ 

विषापायेऽनिलं क्रुद्धं स्रेहादिभिरुपाचरेत्‌ 

तैलमद्यकुलत्थाम्लबर्ज्यैः पबननाशनैः ८७ 

पित्तं पित्तज्वरहरैः कषायस्त्रेहबस्तिभिः 

समाक्तिकेण वर्गेण कफमारग्वधादिना ८८ 

सिता वैगन्धिको द्राक्षा पयस्या मधुकं मधु 

पानं समन्त्रपूताम्बु प्रोक्तणं सान्त्वहर्षण्म्‌ ८६ 

सर्पाङ्गाभिहते युञ्ज्यात्तथा सङ्काविषादिते 

कर्केतनं मरकतं वज्रं वारणमौक्तिकम्‌ ६० 

वैडूर्यं गर्दभमणिं पिचुकं विषमूषिकाम्‌ 

हिमवद्िरिसम्भूतां सोमराजीं पुनर्नवाम्‌ ६१ 

तथा द्रोणां महाद्रोणां मानसीं सर्पजं मणिम्‌ 

विषाणि विषशान्त्यर्थं वीर्यबन्ति च धारयेत्‌ ६२ 

छत्री भर्फरपाणिश्च चरेद्रात्रौ विशेषतः 

तच्छायाशन्दवित्रस्ताः प्रणश्यन्ति भुजङ्गमाः ६३ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने सर्पविषप्रतिषेधो नाम षट्त्रिंशोऽध्यायः ३६ 


सपत्रिंशोऽध्यायः 
अथातः कीटलूतादिविषप्रतिषेधं व्यार्यास्यामः 
इति ह स्माहरात्रेयादयो महर्षयः 
सर्पाणामेव विरामूत्रशुक्राएडशवकोथजाः 
दोषैर्व्यस्तैः समस्तैश्च युक्ताः कीटाश्चतुर्विघाः १ 
दष्टस्य कीरैर्वायव्यैर्दशस्तोदरुजोल्नणः 
आग्रेयेरल्पसंस्त्रावो दाहरागविसर्पवान्‌ २ 

पक्वपीलुफलप्ररू्यः खर्जूरसटृशोऽथवा 
कफाधिकैर्मन्दरुजः पक्वोदुम्बरसन्निभः ३ 
सत्रावाढयः सर्वलिङ्गस्तु विवर्ज्यः सान्निपातिकैः 
वेगाश्च सर्पवच्छोफो वर्धिष्णुविस्त्ररक्तता ४ 
शिरोज्षिगौरवं मूर्च्छा भ्रमः -्ासोऽतिवेदना 
सर्वेषां कर्णिका शोफो ज्वरः करडूररोचकः ५ 
वृश्चिकस्य विषं तीक््णमादौ दहति वह्निवत्‌ 
ऊर्ध्वमारोहति क्षिप्रं दंशे पश्चात्तु तिष्ठति ६ 

दंशः सद्योऽतिरुक श्यावस्तुद्यते स्फुटतीव च 

ते गवादिशकृत्कोथादिग्धदष्टादिकोथतः ७ 
सर्पकोथाच्च सम्भूता मन्दमध्यमहाविषाः 

मन्दाः पीताः सिताः श्यावा रूक्षाः कर्बुरमेचकाः ८ 
रोमशा बहुपवांणो लोहिताः पाणडरोदराः 
धूम्रोदरास्त्रिपर्वाणो मध्यास्तु कपिलारुणाः ६ 
पिशङ्गाः शबलाश्चित्राः शोणिताभा महाविषाः 
अ्ग्न्याभा टचेकपर्वाणो रक्तासितसितोदराः १० 
तैर्दष्टः शूनरसनः स्तब्धगात्रो ज्चरार्दितः 
स्वैर्वमन्‌ शोणितं कुष्णमिन्द्रियार्थानसंविदन्‌ ११ 
स्विद्यन्‌ मूच्छन्‌ विशुष्कास्यो विह्वलो वेदनातुरः 
विशीर्यमाणमांसश्च प्रायशो विजहात्यसून्‌ १२ 
उञ्चिटिङ्गस्तु वक्त्रेण दशत्यभ्यधिकव्यथः 
साधयतो वृश्चिकात्‌ स्तम्भं शेफसो हृष्टरोमताम्‌ १३ 
करोति सेकमङ्गानां दंशः शीताम्बुनेव च 
उष्ट्रधमः स एवोक्तो रात्रिचाराच्च रात्रिकः १४ 
वातपित्तोत्तराः कीटाः श्लैष्मिकाः कणभोन्दुराः 
प्रायो वातोल्बणविषा वृश्चिकाः सोष्ट्रघूमकाः १५ 
यस्य यस्यैव दोषस्य लिङ्गाधिक्यं प्रतर्कयेत्‌ 
तस्य तस्यौषधैः कुर्याद्विपरीतगुणैः क्रियाम्‌ १६ 
हृत्पीडो्ध्वानिलस्तम्भः शिरायामोऽस्थिपर्वरुकं 
घूर्णनोद्वेष्टनं गात्रश्यावता वातिके विषे १७ 

संज्ञानाशोष्णनिश्वासौ हद्दाहः कटुकास्यता 
मांसावदरणं शोफो रक्तपीतश्च पेत्तिके १८ 
छर्डरोचक हल्लासप्रसेकोत्क्लेशपीनसैः 
सशैत्यमुखमाधुर्यैर्बिद्याच्छ्लेष्माधिकं विषम्‌ १६ 
पिणयाकेन ब्रणालेपस्तैलाभ्यङ्गश्च वातिके 
स्वेदो नाडीपुलाका्यैर्बृहणश्च विधिर्हितः २० 
पैत्तिकं स्तम्भयेत्सेकैः प्रदेहैश्चातिशीतलैः 
लेखनच्छेदनस्वेदवमनैः श्लैष्मिकं जयेत्‌ २१ 
कीटानां त्रिप्रकाराणां त्रैविध्येन क्रिया हिता 
स्वेदालेपनसेकांस्तु कोष्णान्‌ प्रायोऽवचारयेत्‌ २२ 
अन्यत्र मूच्छितादंशपाकतः कोथतोऽथवा 
नृकेशाः सर्षपाः पीता गुडो जीर्णश्च धूपनम्‌ २३ 
विषदंशस्य सर्वस्य काश्यपः परमब्रवीत्‌ 
विषघ्नं च विघिं सर्वं कुर्यात्संशोधनानि च २४ 
साघयेत्सर्पवद्दष्टान्‌ विषोग्रैः कीटवृश्चिकैः 
तन्दुलीयकतुल्यांशां त्रिवृतां सर्पिषा पिबेत्‌ २५ 
याति कीटविषेः कम्पं न कैलास इवानिलैः 
क्षीरिवृक्तत्वगालेपः शुद्धे कीटविषापहः २६ 
मुक्तालेपो वरः शोफतोददाहज्चरप्रणुत्‌ 

वचा हिङ्गु विङङ्गानि सैन्धवं गजपिप्पली २७ 
पाठा प्रतिविषा ठ्योषं काश्यपेन विनिर्मितम्‌ 
दशाङ्गमगदं पीत्वा सर्वकीटविषं जयेत्‌ २८ 
सद्यो वृश्चिकजं दंशं चक्रतैलेन सेचयेत्‌ 
विदारिगन्धासिद्धेन कवोष्णेनेतरेण वा २६ 
लवणोत्तमय॒क्तेन सर्पिषा वा पुनः पुनः 
सिञ्चेत्कोष्णारनालेन सक्षीरलवणेन वा ३० 
उपनाहो घृते भृष्टः कल्कोऽजाज्याः ससैन्धवः 
आदंशं स्वेदितं चूर्णैः प्रच्छाय प्रतिसारयेत्‌ ३१ 
रजनीसैन्धवव्योष शिरीषफलपुष्पजैः 
मातुलुङ्गाम्लगोमूत्रपिष्टं च सुरसाग्रजम्‌ ३२ 


5l5 


हर वाग्भट्टसंहिता पर MAHARISHI UNIVERSITY OF MANAGEMENT 
[Vagbhatta] वाग्भट्टसंहिता VEDIC LITERATURE COLLECTION 


लेपः सुखोष्णश्च हितः पिणयाको गोमयोऽपि वा 
पाने सर्पिर्मधुयुतं क्षीरं वा भूरिशर्करम्‌ ३३ 
पारावतशकृत्‌ पथ्या तगरं विश्वभेषजम्‌ 
बीजपुररसोन्मिश्रः परमो वृश्चिकागदः ३४ 
सशैवलोष्ट्रदंष्रा च हन्ति वृश्चिकजं विषम्‌ 
हिङ्गुना हरितालेन मातुलुङ्गरसेन च ३% 
लेपाञ्जनाभ्यां गुटिका परमं वृश्चिकापहा 
करञ्जार्जुनशेलूनां कटभ्याः कुटजस्य च ३६ 
शिरीषस्य च पुष्पाणि मस्तुना दंशलेपनम्‌ 
यो मुह्यति प्रश्वसिति प्रलपत्युग्रवेदनः ३७ 
तस्य पथ्यानिशाकृष्णामञ्जिष्ठातिविषोषणम्‌ 
सालानुवुन्तं वार्ताकरसपिष्टं प्रलेपनम्‌ ३८ 
सर्वत्र चोग्रालिविषे पाययेद्दधिसर्पिषी 
विध्येत्सिरां विदध्याद्च बमनाञ्जननावनम्‌ 
उष्णस्त्रिग्वाम्लमधुरं भोजनं चानिलापहम्‌ ३६ 
नागरं गृहकपोतपुरीषं 

बीजपूरकरसो हरितालम्‌ 

सैन्धवं च विनिहन्त्यगदोऽय 
लेपतोऽलिकुलजं विषमाशु ४० 

अनन्ते बृश्चिकदष्टानां समुदीर्णे भृशां विषे 
विषेणालेपयेदंशमुच्चिटिङ्गेऽप्ययं विधिः ४१ 
नागपुरीषच्छत्रं रोहिषमूलं च शेलुतोयेन 
कुर्याद्‌गुटिकां लेपादियमलिविषनाशनी श्रेष्ठा ४२ 
अर्कस्य दुग्धेन शिरीषबीजं 

त्रिर्भावितं पिप्पलिचूर्णमिश्रम्‌ 

एषोऽगदो हन्ति विषाणि कीट 
भुजङ्गलूतोन्दुरवृश्चिकानाम्‌ ४३ 

शिरीषपुष्पं सकरञ्जबीजं 

काशमीरजं कुष्ठमनःशिले च 

एषोऽगदो रात्रिकवृश्चिकानां 

संक्रान्तिकारी कथितो जिनेन ४४ 

कीटेभ्यो दारुणतरा लूताः षोडश ता जगुः 
अष्टाविंशतिरित्येके ततोऽप्यन्ये तु भूयसीः ४५ 
सहस्तररश्म्यनुचरा वदन्त्यन्ये सहस्रशः 
बहूपद्रवरूपा तु लूतैकैव व्रिषात्मिका ४६ 
रूपाणि नामतस्तस्या दुर्ज्ञैयान्यतिसङ्करात्‌ 
नास्ति स्थानठ्यवस्था च दोषतोऽत प्रचक्षते ४७ 
कृच्छ्साध्या पृथग्दोषेरसाध्या निचयेन सा 
तहंशः पेत्तिको दाहतृट्स्फोटज्चरमोहवान्‌ ४८ 
भृशोष्मा रक्तपीताभः क्लेदी द्रा्ताफलोपमः 
श्लैष्मिकः कठिनः पाणडः परूषकफलाकृतिः ४६ 
निद्रां शीतज्वरं कासं कणडूं च कुरुते भृशम्‌ 
वातिकः परुषः श्यावः पर्वभेदज्वरप्रदः ५० 
तट्विभागं यथास्वं च दोषलिङ्गैर्विभावयेत्‌ 
असाध्यायां तु हन्मोहश्वासहिध्माशिरोग्रहाः ५१ 
श्वेतपीतासितारक्ताः पिटिकाः श्रयथूद्धवः 
वेपथुर्वम थुर्दाहस्तुडान्ध्यं वक्रनासता ५२ 
श्यावौष्ठवक्त्रदन्तत्वं पृष्ठग्रीवावभञ्जनम्‌ 
पक्चजम्बूसवर्णं च दंशात्स्रवति शोणितम्‌ ५३ 
सर्वाऽपि सर्वजा प्रायो व्यपदेशस्तु भूयसा 
तीक्ष्णमध्यावरत्वेन सा त्रिधा हन्त्युपेक्तिता ५४ 
सप्ताहेन दशाहेन पक्षेण च परं क्रमात्‌ 
लूतादंशश्च सर्वोऽपि दद्रुमरडलसन्रिभः ५% 
सितोऽसिंतोऽरुणः पीतः श्यावो वा मृदुरुन्नतः 
मध्ये कृष्णोऽथवा श्यावः पर्यन्ते जालकावृतः ५६ 
विसर्पवांश्छौफयुतस्तप्यते बहवेदनः 
ज्वराशुपाकविक्लेदकोथावदरणान्वितः ५७ 
क्लेदेन यत्स्पृशत्यङ्गं तत्रापि कुरुते व्रणम्‌ 
श्ासदंष्ट्राशकृन्मूत्रशुक्रलालानखार्तवैः ५८ 
अष्टाभिरुद्वमत्येषा विषं वक्त्राद्विशितः 

लूता नाभेदं शत्यूर्ध्वमूर्ध्वं चाघश्च कीटकाः ५६ 
तहूषितं च वस्त्रादि देहे पृक्तं विकारकृत्‌ 
दिनार्धं लच्त्यते नैव दंशो लूताविषोद्धवः ६० 
सूचीव्यधवदाभाति ततोऽसौ प्रथमेऽहनि 
अ्व्यक्तवर्णः प्रचलः किञ्चित्कणड्रुजान्वितः ६१ 
ड्रितीयेऽभ्युन्नतोऽन्तेषु पिटिकैरिव वाऽचितः 
व्यक्तवर्णों नतो मध्ये कण्डूमान्‌ ग्रन्थिसन्निभः ६२ 
तृतीये सञ्चरो रोमहर्षकृद्रक्तमणडलः 
शरावरूपस्तोदाढयो रोमकूपेषु सास्त्रवः ६३ 
महांश्चतुर्थे श्वयथुस्तापश्वासभ्रमप्रदः 

विकारान्‌ कुरुते तांस्तान्‌ पञ्चमे वरिषकोपजान्‌ ६४ 
षष्ठे ठ्याम्रोति मर्माणि सप्तमे हन्ति जीवितम्‌ 
इति तीक्णं विषं मध्यं हीनं च विभजेदतः ६% 
एकविंशतिरात्रेण विषं शाम्यति सर्वथा 

अथाशु लूतादष्टस्य शस्त्रेणादंशमुद्धरेत्‌ ६६ 
दहेञ्च जाम्बवोष्ठाद्यर्न तु पित्तोत्तरं दहेत्‌ 

कर्कशं भिन्नरोमाणं मर्मसन्ध्यादिसंश्रितम्‌ ६७ 
प्रसृतं सर्वतो दंशं न छिन्दीत दहेन्न च 
लेपयेहग्धमगदैर्मघुसैन्धवसंयुतैः ६८ 

सुशीतैः सेचयेज्चानु कषायैः क्षीरिवृक्षजेः 
सर्वतोऽपहरेद्रक्तं शृङ्गाद्चैः सिरयाऽपि वा ६६ 
सेकलेपास्ततः शीता नोधिश्लेष्मातकाचकैः 
फलिनीद्विनिशाक्षौद्रसर्पिर्भिः पद्मकाह्वयः ७० 
अशेषलूताकीटानामगदः सार्वकार्मिकः 
हरिद्राट्टयपत्तङ्गमञ्जिष्ठानतकेसंरैः ७१ 
सक्षोद्रसर्पिः पूर्वस्मादधिकश्चम्पकाह्णयः 
तद्द्गोमयनिष्पीडशर्करा घृतमाक्तिकैः ७२ 
अपामार्गमनोह्णाल दार्वी घ्यामकगैरिकैः 
नतैलाकुष्ठमरिचयष्टयाहण घृतमाक्तिकैः ७३ 
अगदो मन्दरो नाम तथाऽन्यो गन्धमादनः 

नतरोध्रवचाकट्बीपाठैलापत्रकुङ्कुमैः ७४ 

विषन्नं बहुदोषेषु प्रयुञ्जीत विशोधनम्‌ 

यष्ट्याहमदनाङ्कोल्लजालिनीसिन्दुवारिकाः ७ 

कफे ज्येष्ठाम्बुना पीत्वा विषमाशु समुद्वमेत्‌ 

शिरीषपत्रत्वङ्मूलफलं वाऽङ्गील्लमूलवत्‌ ७६ 

विरेचयेच्च त्रिफलानीलिनीत्रिवृतादिभिः 

निवृत्ते दाहशोफादौ कर्णिकां पातयेद्‌ व्रणात्‌ ७७ 

कुसुम्भप॒ष्पं गोदन्तः स्वर्णक्तीरी कपोतविट्‌ 

त्रिबृता सैन्धवं दन्ती कर्णिकापातनं तथा ७८ 

मूलमृत्तरवारुणया वंशनिर्लेखसंयुतम्‌ 

तद्वच्च सैन्धवं कुष्ठं दन्तीकटुकदौग्धिकम्‌ ७६ 

राजकोशातकीमूलं किण्वो वा मथितोद्भवः 

कर्णिकापातसमये बृंहयेञ्च विषापहैः ८० 

स््रेहकार्यमशेषं च सर्पिषिव समाचरेत्‌ 

विषस्य बुद्धये तैलमम्रेरिव तृणोलपम्‌ ८१ 

हीबरेरवैकङ् तगोपकन्यामुस्ताशमीचन्दनटिणटुकानि 

शैतालनीलोत्पलवक्रयष्टीत्वङ्नाकुलीपद्मकराठमध्यम्‌ ८२ 

रजनीघनसर्पलोचना कणशुरठीकणमूलचित्रकाः 

वरुणागुरुनिल्वपाटलीपिचुमन्दामयशेलुकेसरम्‌ ८३ 

बिल्वचन्दननतोत्पलशुरठीपिप्पलीनिचुलवेतसकुष्ठम्‌ 

शुक्तिशाकवरपाटलिभार्गीसिन्दुवारकरघाटवराङ्गम्‌ ८४ 

पित्तकफानिललूताः पानाञ्जननस्यलेपसेकेन 

अगदवरा वृत्तस्थाः कुगतीरिव वारयन्त्येते ८५ 

रोध्रं सेव्यं पद्मकं पद्ररेणुः 

कालीयारूयं चन्दनं यच्च रक्तम्‌ 

कान्तापुष्पं दुग्धिनीका मृणालं 

लूताः सर्वा घ्नन्ति सर्वक्रियाभिः ८६ 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने कीटलूतादिविषप्रतिषेधोनाम सप्तत्रिंशोऽध्यायः ३७ 

अ्रष्टत्रिंशोऽध्यायः 
अथातो मूषिकालर्कविषप्रतिषेघं व्याख्यास्यामः 
इति ह स्माहरात्रेयादयो महर्षयः 
लालनश्चपलः पुत्रो हसिरश्चिक्तिरोऽजिरः 
कषायदन्तः कुलकः कोकिलः कपिलोऽसितः १ 
अरुणः शबलः श्वेतः कपोतः पलितोन्दुरः 
छुच्छुन्दरो रसालारूयो दशाष्टौ चेति मूषिकाः २ 
शुक्रं पतति य॑त्रैषां शुक्रदिग्धेः स्पृशन्ति वा 
यदङ्गमङ्गैस्तत्रास्रे दूषिते पारडतां गते ३ 
ग्रन्थयः श्वयथुः कोठो मणडलानि भ्रमोऽरुचिः 
शीतज्चरोऽतिरुक्सादो वेपथुः पर्वभेदनम्‌ ४ 
रोमहर्षः स्त्रुतिर्मूर्च्छा दीर्घकालानुबन्धनम्‌ 
श्लेष्मानुनद्धबह्वाखुपोतकच्छर्दनं सतृट्‌ ५ 
ठ्यवाय्याखुविषं कृच्छं भूयो भूयश्च कुप्यति 
मूर्च्छाङ्गशोफवैवरर्यक्लेदशब्दाश्रुतिज्वराः ६ 
शिरोगुरुत्वं लालासूक्छर्दिश्चासाध्यलक्षणम्‌ 
शूननस्तिं वरिवर्णोष्ठमारूवाभेर्ग्रन्थिभिश्चितम्‌ ७ 
छुच्छुन्दरसगन्धं च वर्जयेदाखुदूषितम्‌ 
शुनः श्लेष्मोल्बणा दोषाः संज्ञां संज्ञावहाश्रिताः ८ 
मुष्णन्तः कुर्वते क्षोभं धातूनामतिदारुणम्‌ 
लालावानन्धनधिरः सर्वतः सोऽभिधावति ६ 
स्त्रस्तपुच्छहनुस्कन्धः शिरोदुःखी नताननः 
दंशस्तेन विदष्टस्य सुप्तः कृष्णं क्षरत्यसूक्‌ १० 
हृच्छिरोरुग्ज्चरस्तम्भतृष्णामूर्च्छो्धवोऽनु च 
अनेनान्येऽपि बोद्धव्या व्याला दंष्टाप्रहारिणः ११ 
शृगालाश्वतराश्वक्तं द्वीपिग्याप्रवृकादयः 
करडूनिस्तोद वैवरार्यसुप्तिक्लेदज्चरभ्रमाः १२ 
विदाहरागरुक्पाकशोफ ग्रन्थिविकुञ्चनम्‌ 
दंशावदरणं स्फोटाः कर्णिका मणडलानि च १३ 
सर्वत्र सविषे लिङ्गं विपरीतं तु निर्विषे 

दष्टो येन तु तद्चेष्टारुतं कुर्वन्‌ विनश्यति १४ 
पश्यंस्तमेव चाकस्मादादर्शसलिलादिषु 
योऽझ्स्त्रस्येददष्टोऽपि शब्दसंस्पर्शदर्शनिः १५ 
जलसन्त्रासनामानं दष्टं तमपि वर्जयेत्‌ 
आखुना दष्टमात्रस्य दंशं काण्डेन दाहयेत्‌ १६ 
दर्पशनाथवा तीव्ररुजा स्यात्कर्णिकाऽन्यथा 
दग्धं विस्त्रावयेहंशं प्रच्छितं च प्रलेपयेत्‌ १७ 
शिरीषरजनीवक्रकुङ्कुमा मृतवल्लिभिः 
अगारधूममञ्जिष्ारजनीलवणोत्तमैः १८ 

लेपो जयत्याखुविषं कर्णिकायाञ्च पातनः 
ततोऽम्लै ज्ञालयित्वाञ्नु तोयैरनु च लेपयेत्‌ १६ 
पालिन्दीश्वैतकटभीविल्व मूलगुड्चिभिः 
अन्यैश्च विषशोफच्नैः सिरां वा मोक्षयेद्द्रुतम्‌ २० 
छर्दनं नीलिनीक्वाथैः शुकारूयाङ्कोल्लयोरपि 
कोशातक्याः शुकारूयायाः फलं जीमूतकस्य च २१ 
मदनस्य च सञ्चूण्य दश्चा पीत्वा विषं वमेत्‌ 
वचामदनजीमूतकुष्ठं वा मूत्रपेषितम्‌ २२ 
पूर्वकल्पेन पातठ्यं सर्वोन्दुरव्रिषापहम्‌ 
विरेचनं त्रिवृन्नीलीत्रिफलाकल्क इष्यते २३ 
शिरोविरेचने सारः शिरीषस्य फलानि च 
अञ्जनं गोमयरसो व्योषसूक्त्मरजोन्वितः २४ 
कपित्थगोमयरसो मधुमानवलेहनम्‌ 
तन्दुलीयकमूलेन सिद्धं पाने हितं घृतम्‌ २५ 
द्विनिशाकटभीरक्तायष्टयाह्वैर्वाऽमृतान्वितैः 
आस्फोतमूलसिद्धं वा पञ्चकापित्थमेव वा २६ 
सिन्दुवारं नतं शिग्रुनिल्वमूलं पुनर्नवा 
वचाश्वदंष््राजीमूतमेषां क्वाथं समाक्तिकम्‌ २७ 
पिबेच्छाल्योदनं दश्चा भुञ्जानो मूषिकार्दितः 
तक्रेण शरपुङ्खाया बीजं सञ्चूण्य वा पिबेत्‌ २८ 
अ्ङ्कोल्लमूलकल्को वा बस्तमूत्रेण कल्कितः 

पानालेपनयोर्युक्तः सर्वाखुविषनाशनः २६ 

कपित्थमध्यतिलकतिलाङ्कोल्लजटाः पिबेत्‌ 

गवां मूत्रेण पयसा मञ्जरीं तिलकस्य वा ३० 

अथवा सैर्यकान्मूलं सक्षोद्रं तन्दुलाम्नुना 

कटुकालाबुविन्यस्तं पीतं वाऽम्बु निशोषितम्‌ ३१ 

सिन्दुवारस्य मूलानि निडालास्थि विषं नतम्‌ 

जलपिष्टोऽगदो हन्ति नस्याद्चैराखुजं विषम्‌ ३२ 

सशेषं मूषिकविषं प्रकृप्यत्यभ्रदर्शने 

यथायथं वा कालेषु दोषाणां वुद्धिहेतुषु ३३ 

तत्र सर्वे यथावस्थं प्रयोज्याः स्युरुपक्रमाः 

यथास्वं ये च निर्दिष्टास्तथा दूषीविषापहाः ३४ 

दंशं त्वलर्कदष्टस्य दग्धमुष्णेन सपिंषा 

प्रदिह्यादगदैस्तैस्तैः पुराणं च घृतं पिबेत्‌ ३५ 

अर्कत्तीर॒युतं चास्य योज्यमाशु विरेचनम्‌ 

अ्ङ्कोल्लोत्तरमूलाम्बु त्रिपलं सहविःपलम्‌ ३६ 

पिबेत्सधत्त्रफलां श्वेतां वाऽपि पुनर्नवाम्‌ 

एकध्यं पललं तैलं रूपिकायाः पयो गुडः ३७ 

भिनत्ति विषमालर्कं घनवृन्दमिवानिलः 

समन्त्रं सोषधीरबं स्त्रपनं च प्रयोजयेत्‌ ३८ 

चतुष्पाद्धिट्विपाद्द्रिर्वा नखदन्तपरिक्ञतम्‌ 

शूयते पच्यते रागज्चरस्त्रावरुजान्वितम्‌ ३६ 

सोमवल्कोऽश्वकर्णश्च गोजिह्वा हंसपादिका 

रजन्यौ गैरिकं लेपो नखदन्तविषापहः ४० 

इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां षष्ठे 
उत्तरस्थाने मूषिकालर्कविषप्रतिषेधो नामाष्टत्रिंशोऽघ्यायः ३८ 

इति विषतन्त्रं नाम षष्ठमङ्गं समाप्तम्‌ 


एकोनचत्वारिंशोऽध्यायः 
अथातो रसायनविधिमध्यायं व्याख्यास्यामः 
इति ह स्माहरात्रेयादयो महर्षयः 

दीर्घमायुः स्मृतिं मेधामारोग्यं तरुणं वयः 
प्रभावर्णस्वरौदार्य देहेन्द्रियनलोदयम्‌ १ 
वाकसिद्धिं वृषतां कान्तिमवाप्रोति रसायनात्‌ 
लाभोपायो हि शस्तानां रसादीनां रसायनम्‌ २ 
पूर्वे वयसि मध्ये वा तत्प्रयोज्यं जितात्मनः 
स्त्रिघस्य स्रुतरक्तस्य विशुद्धस्य च सर्वथा ३ 
अविशुद्धे शरीरे हि युक्तो रासायनो विधिः 
वाजीकरो वा मलिने वस्त्रे रङ्ग इवाफलः ४ 
रसायनानां द्विविधं प्रयोगमूषयो विदुः 
कुटीप्रावेशिकं मुरूयं वातातपिकमन्यथा ५ 

पुरे प्राप्योपकरणे हर्म्यनिर्वातनिर्भये 

दिश्युदीच्यां शुभे देशे त्रिगर्भा सूच्मलोचनाम्‌ ६ 
धूमातपरजोठ्यालस्त्री मूर्खाद्यविलङ्भिताम्‌ 
सञ्जवैद्योपकरणां सुमृष्टां कारयेत्कुटीम्‌ ७ 

अथ पुणयेऽह्लि सम्पूज्य पुज्यांस्तां प्रविशेच्छुचिः 
तत्र संशोधनैः शुद्धः सुखी जातनलः पुनः ८ 
ब्रह्मचारी धृतियुतः श्रद्दधानो जितेन्द्रियः 
दानशीलदयासत्यब्रत धर्मपरायणः ६ 
देवतानुस्मृतौ युक्तो युक्तस्वप्रप्रजागरः 

प्रियोषधः पेशलवागारभेत रसायनम्‌ १० 
हरीतकीमामलकं सैन्धवं नागरं वचाम्‌ 

हरिद्रां पिप्पलद्यं वेल्लं गुडं चोष्णाम्बुना पिबेत्‌ ११ 
स्त्रिग्थस्विन्नो नरः पूर्वं तेन साधु विरिच्यते 

ततः शुद्धशरीराय कुतसंसर्जनाय च १२ 

त्रिरात्रं पञ्चरात्रं वा सप्ताहं वा घृतान्वितम्‌ 
दद्याद्यावकमाशुद्धेः पुराणशकृतोऽथवा १३ 

इत्थं संस्कृतकोष्ठस्य रसायनमुपाहरेत्‌ 

यस्य यद्यौगिकं पश्येत्सर्वमालोच्य सात्म्यवित्‌ १४ 
पथ्यासहस्त्रं त्रिगुण॒धात्रीफलसमन्वितम्‌ 

पञ्चानां पञ्चमूलानां सार्धं पलशतद्वयम्‌ १५ 

जले दशगुणे पक्त्वा दशभागस्थिते रसे 
आपोथ्य कृत्वा व्यस्थीनि विजयामलकान्यथ १६ 
विनीय तस्मिन्निर्यृहे योजयेत्कुडवांशकम्‌ 
त्वगेलामुस्तरजनीपिप्पल्यगुरुचन्दनम्‌ १७ 
मणड्कपर्णीकनकशङ्खपुष्पीवचाप्लवम्‌ 
यष्ट्याह्वयं विङङ्गं च चूर्णितं तुलयाऽधिकम्‌ १८ 
सितोपलार्घभारं च पात्राणि त्रीणि सर्पिषः 

द्वे च तैलात्‌ पचेत्सर्वं तदम्रौ लेहतां गतम्‌ १९ 
अवतीर्णं हिमं युञ्ज्याङ्विंशिः च्ौद्रशते स्त्रिभिः 

ततः खजेन मथितं निदध्याद्‌ घृतभाजने २० 

या नोपरुन्ध्यादाहारमेकं मात्राऽस्य सा स्मृता 
षष्टिकः पयसा चात्र जीर्णे भोजनमिष्यते २१ 
वैखानसा वालखिल्यास्तथा चान्ये तपोधनाः 
ब्रह्मणा विहितं धन्यमिदं प्राश्य रसायनम्‌ २२ 
तन्द्राश्रमक्लमवलीपलितामयवर्जिताः 
मेधास्मृतिबलोपेता बभूवुरमितायुषः २३ 
अभयामलकसहरस्त्रं निरामयं पिप्पलीसहस्त्रयुतम्‌ 
तरुणपलाशच्ञारद्रवीकृतं स्थापयेद्धाण्डे २४ 
उपयुक्ते च बारे छायासंशुष्कचूर्णितं योज्यम्‌ 
पादांशेन सितायाश्चतुर्गुणाभ्यां मधुघृता भ्याम्‌ २५ 
तदूघृतकुम्भे भूमौ निधाय षणमाससंस्थमुद्घृत्य 
प्राह्ने प्राशय यथानलमुचिताहारो भवेत्सततम्‌ २६ 
इत्युपयुञ्ज्याशेषं वर्षशतमनामयो जरारहितः 
जीवति बलपुष्टिवपुःस्मृतिमेधाद्यन्वितो विशेषेण २७ 
नीरुजाद्रपलाशस्य छिन्ने शिरसि तत्क्षतम्‌ 
अ्रन्तर्ट्रिहस्तं गम्भीरं पूर्यमामलकैर्नवैः २८ 
आमूलं वेष्टितं दर्भैः पद्मिनीपङ्कलेपितम्‌ 

आदीप्य गोमयैर्वन्यैर्निबति स्वेदयेत्ततः २६ 
स्विन्नानि तान्यामलकानि तृप्त्या 

खादेन्नरः च्षौद्रघृतान्ितानि 

क्षीरं शृतं चानु पिबेत्प्रकामं 

तेनेव वर्तेत च मासमेकम्‌ ३० 

वर्ज्यानि वर्ज्यानि च तत्र यत्रात्‌ 

स्पृश्यं च शीताम्बु न पाणिनाऽपि 
एकादशाहेऽस्य ततो व्यतीते 

पतन्ति केशा दशना नखाश्च ३१ 

अथाल्पकैरेव दिनैः सुरूपः 

स्त्रीष्वक्षयः कुञ्जरतुल्यवीर्यः 

विशिष्टमेधा बलबुद्धिसत्त्वो 

भवत्यसौ वर्षसहस्त्रजीवी ३२ 
दशमूलबलामुस्त जीवकर्षभकोत्पलम्‌ 
पर्णिन्यौ पिप्पली शृङ्गी मेदा तामलकी त्रुटिः ३३ 
जीवन्ती जोङ्गकं द्राक्षा पौष्करं चन्दनं शठी 
पुनर्नवर्द्धिकाकोलीकाकनासामृताइयम्‌ ३४ 
विदारी वूषमूलं च तदैकध्यं पलोन्मितम्‌ 
जलद्रोणे पचेत्पञ्च धात्रीफलशतानि च ३५ 
पादशेषं रसं तस्माट्टयस्थीन्यामलकानि च 
गृहीत्वा भर्जयेत्तैलघृताद्‌ द्वादशभिः पलैः ३६ 
मत्स्यरिडकातुलार्धेन युक्तं तल्लेहवत्‌ पचेत्‌ 
स्रेहार्थ मधु सिद्धे तु तवक्षीयांश्चतुष्पलम्‌ ३७ 
पिप्पल्या द्विपलं दद्याच्चतुर्जातं कणार्धितम्‌ 
अतोऽवलेहयेन्मात्रां कुटीस्थः पथ्यभोजनः ३८ 
इत्येष च्यवनप्राशो यं प्राश्य च्यवनो मुनिः 
जराजर्जरितोऽप्या सीन्नारीनयननन्दनः ३६ 
कासं श्वासं ज्वरं शोषं हृद्रोगं वातशोणितम्‌ 
मूत्रशुक्राश्रयान्‌ दोषान्‌ वैस्वर्यं च व्यपोहति ४० 
बालवृद्धक्षतक्षीण कृशानामङ्गवर्धनः 

मेघां स्मृतिं कान्तिमनामयत्व 

माय॒ःप्रकर्षं पवनानुलोम्यम्‌ 

स्त्रीषु प्रहर्षं बलमिन्द्रियाणा 

मम्नेश्च कुर्याद्विधिनोपयुक्तः ४१ 

मधुकेन तवक्षीर्या पिप्पल्या सिन्धुजन्मना 
पृथग्लोहेः सुवर्णेन वचया मधुसर्पिषा ४२ 
सितया वा समा युक्ता समायुक्ता रसायनम्‌ 
त्रिफला सर्वरोगघ्नी मेधायुःस्मृतिबुद्धिदा ४३ 
मरडूकपरर्याः स्वरसं यथाम्नि 

'क्षीरेण यष्टीमधुकस्य चूर्णम्‌ 

रसं गुड्च्याः सहमूलपुष्प्याः 

कल्कं प्रयुञ्जीत च शङ्खपुष्प्याः ४४ 
आयुष्प्रदान्यामयनाशनानि बलाम्रिवर्णस्वरवर्धनानि 
मेध्यानि चैतानि रसायनानि मेध्या विशेषेण तु शङ्घपुष्पी ४५ 
नलदं कटुरोहिणी पयस्या 

मधुकं चन्दनसारिवोग्रगन्धाः 

त्रिफला कटुकत्रयं हरिद्रे 

सपटोलं लवणं च तैः सुपिष्टेः ४६ 

त्रिगुशन रसेन शङ्खपुष्प्याः 

सपयस्कं घृतनल्वणं विपक्वम्‌ 

उपयुज्य भवेजडोडपि वाग्मी 

श्रुतधारी प्रतिभानवानरोगः ४७ 
पेष्यैर्मुणालबिस केसरपत्रबीजैः 

सिद्धं सहेमशकलं पयसा च सर्पिः 
पञ्चारविन्दमिति तत्प्रथितं पृथिव्यां 
प्रश्रष्टपौरुषबलप्रतिभेनिषेठ्यम्‌ ४८ 
यन्नालकन्ददल केसरवद्विपक्वं 
नीलोत्पलस्य तदपि प्रथितं द्वितीयम्‌ 
सर्पिश्चतुष्कुवलयं सहिरययपत्रं 

मेध्यं गवामपि भवेत्‌ किमु मानुषाणाम्‌ ४६ 
ब्राह्मीवचासैन्धव शङ्कपुष्पी 

मत्स्याक्षकब्रह्म सुवर्चलेन्द्रयः 

वैदेहिका च त्रियवाः पृथक्स्यु 

र्यवौ सुवर्णस्य तिलो विषस्य ५० 

सरपिषश्च पलमेकत एत 

द्योजयेत्परिणते च घृताढयम्‌ 

भोजनं समधु वत्सरमेवं 

शीलयन्नधिकधी स्मृतिमेधः ५१ 

अतिक्रान्तजरा व्याधितन्द्रालस्य श्रमक्लमः 
जीवत्यन्दशतं पूर्ण श्रीतेजःकान्तिदीप्तिमान्‌ ५२ 
विशेषतःकुष्ठकिलास गुल्मविषज्चरोन्माद गरोदराणि 
अ्थर्वमन्त्रादिकृताश्च कृत्याः शाम्यन्त्यनेनातिनलाश्चवाताः५३ 
शरन्मुखे नागनलां पुष्ययोगे समुद्धरेत्‌ 
अक्षमात्रं ततो मूलाङ्चूर्णितात्पयसा पिबेत्‌ ५४ 
लिद्यान्मधुघृताभ्यां वा च्ञीरवृत्तिरनन्नभुक 

एवं वर्षप्रयोगेण जीवेद्वर्षशतं बली ५ 
फलोन्मुखो गोक्षुरकः समूल 

इ्छायाविशुष्कः सुविचूर्णिताङ्गः 

सभावितः स्वेन रसेन तस्मा 

न्मात्रां परां प्रासृतिकीं पिबेद्यः ५६ 

च्तीरेण तेनेव च शालिमश्नन्‌ 

जीर्णे भवेत्स ड्रितुलोपयोगात्‌ 

शक्तः सुरूपः सुभगः शताय॒ः 

कामी ककुद्मानिव गोकुलस्थः ५७ 
वाराहीकन्दमार्द्राद्र क्षीरेण क्षीरपः पिबेत्‌ 

मासं निरन्नो मासं च क्षीरान्नादो जरां जयेत्‌ ८ 
तत्कन्दश्लक्ष्णचूर्ण वा स्वरसेन सुभावितम्‌ 
घृतक्षौद्रप्लुतं लिह्यात्तत्पक्वं वा घृतं पिबेत्‌ ५६ 
तद्वद्विदार्यतिबलाबला मधुकवायसीः 
श्रेयसीश्रेयसी युक्तापथ्या धात्रीस्थिरामृताः ६० 
मणङड्कीशङ्खकुसुमावाजि गन्धाशतावरीः 
उपयुञ्जीत मेघाधीवयः स्थेर्यबलप्रदाः ६१ 
यथास्वं चित्रकः प॒ष्पैरज्ञैयः पीतसितासितैः 

यथोत्तरं स गुणवान्‌ विधिना च रसायनम्‌ ६२ 
छायाशुष्कं ततो मूलं मासं चूर्णीकृतं लिहन्‌ 

सर्पिषा मधुसर्पिभ्यां पिबन्‌ वा पयसा यतिः ६३ 

अम्भसा वा हितान्नाशी शतं जीवति नीरुजः 

मेधावी बलवान्‌ कान्तो वपुष्मान्‌ दीप्रपावकः ६४ 

तैलेन लीळो मासेन वातान्‌ हन्ति सुदुस्तरान्‌ 

मूत्रेण श्वित्रकुष्ठानि पीतस्तक्रेण पायुजान्‌ ६५ 
भल्लातकानि पुष्टानि धान्यराशौ निधापयेत्‌ 

ग्रीष्मे संगृह्य हेमन्ते स्वादुस्तिग्धहिमैर्वपुः ६६ 

संस्कृत्य तान्यष्टगुणे सलिलेऽष्टौ विपाचयेत्‌ 

अ्रष्टांशशिष्टं तत्क्वाथं सक्षीरं शीतलं पिबेत्‌ ६७ 
बर्घयेत्प्रत्यहं चानु तत्रैकैकमरुष्करम्‌ 

सप्तरात्रत्रयं यावत्‌ त्रीणि त्रीणि ततः परम्‌ ६८ 
आचत्वारिंशतस्तानि हासयेद्वृद्धिवत्ततः 
सहस्त्रमुपयुञ्जीत सप्ताहेरिति सम्तभिः ६६ 
यन्त्रितात्माघृतक्षीर शालिषष्टिक भोजनः 

तद्गत्त्रिगुणितं कालं प्रयोगान्तेऽपि चाचरेत्‌ ७० 

आशिषो लभतेऽपूर्वा वह्वेर्दीपिं विशेषतः 
प्रमेहकृमिकुष्ठाशो मेदोदोषविवर्जितः ७१ 
पिष्टस्वेदनमरुजैः पूर्णं भल्लातकैर्विजर्जरितैः 

भूमिनिखाते कुम्भे प्रतिष्ठितं कृष्णमृल्लिप्तम्‌ ७२ 
परिवारितं समन्तात्पचेत्ततो गोमयास्रिना मृदुना 
तत्स्वरसो यश्च्यवते गृह्णीयात्तं दिनेऽन्यस्मिन्‌ ७३ 
अमुमुपयुज्य स्वरसं मध्वष्टमभागिकं द्विगुसपिः 
पूर्वविधियन्त्रितात्मा प्राप्नोति गुणान्‌ स तानेव ७४ 
पुष्टानि पाकेन परिच्युतानि भल्लातकान्याढकसम्मितानि 
घृष्टवेष्टिकाचूर्णकणैर्जलेनप्रच्ाल्य संशोष्य च मारुतेन ७% 
जर्जराणि विपचेजलकुम्भे पादशेषधृतगालितशीतम्‌ 
तद्रसं पुनरपि श्रपयेतक्षीरकुम्भसहितं चरणस्थे ७६ 

सर्पिः पक्वं तत्र तुल्यप्रमाणं युञ्ज्यात्स्वेच्छं शर्कराया रजोभिः 

एकीभूतं तत्खजक्ञोभणेन स्थाप्यं धान्ये सप्तरात्रं सुगुप्तम्‌ ७७ 
तममृतरसपाकं यः प्रगे प्राशमश्नन्‌ 

अनु पिबति यथेष्टं वारि दुग्धं रसं वा 
स्मृतिमतिबल मेधा सत्त्वसारैरुपेतः 
कनकनिचयगौरः सोऽश्नुते दीर्घमायुः ७८ 
द्रोणेऽम्भसो व्रणकृतां त्रिशताद्विपक्ात्‌ 
क्वाथाढके पलसमैस्तिलतेलपात्रम्‌ 
तिक्ताविषाद्वयवरा गिरिजन्मतार्च्त्येः 

सिद्धं परं निखिलकुष्ठनिबर्हणाय ७६ 
सहामलकशुक्तिभिर्दधिसरेण तैलेन वा 

गुडेन पयसा घृतेन यवसक्तुभिर्वा सह 

तिलेन सह माक्षिकेण पललेन सूपेन वा 
वपुष्करमरुष्करं परममेध्यमायुष्करम्‌ ८० 
भल्लातकानि तीक्णानि पाकीन्यम्रिसमानि च 
भवन्त्यमृतकल्पानि प्रयुक्तानि यथाविधि ८१ 
कफजो न स रोगोऽस्ति न विबन्धोऽस्ति कश्चन 
यं न भल्लातकं हन्याच्छौघमम्रिबलप्रदम्‌ ८२ 
वातातपविधानेऽपि विशेषेण विवर्जयेत्‌ 
कुलत्थदधिशुक्तानि तैलाभ्यङ्गाम्निसेवनम्‌ ८३ 
वृक्षास्तुवरका नाम पश्चिमार्णवतीरजाः 
वीचीतरङ्गविक्तोभ मारुतोद्धतपल्लवाः ८४ 
तेभ्यः फलान्याददीत सुपक्वान्यम्बुदागमे 
मज्ज्ञः फलेभ्यश्चादाय शोषयित्वाऽवचूणर्यं च ८% 
तिलवत्‌ पीड़येद्द्रोययां क्वाथयेद्वा कुसुम्भवत्‌ 
तत्तेलं सम्भृतं भूयः पचेदासलिलक्ञयात्‌ ८६ 
अवतार्य करीषे च पक्षमात्रं निधापयेत्‌ 
स्त्रिग्थस्विन्नो हतमलः पक्षादुद्धूत्य तत्ततः 5७ 
चतुर्थभक्तान्तरितः प्रातः पाणितलं पिबेत्‌ 
मन्त्रेणानेन पूतस्य तैलस्य दिवसे शुभे ८८ 
मञ्जसार महावीर्य सर्वान्‌ धातून्‌ विशोधय 

शङ्खचक्रगदापाणिस्त्वामाज्ञापयतेऽच्युतः ८६ 
तेनास्योर्ध्व॑मधस्ताञ्च दोषा यान्त्यसकृत्ततः 
सायमस्त्रेहलवणां यवागूं शीतलां पिबेत्‌ ६० 
पञ्चाहानि पिनेत्तैलमित्थं वर्ज्यान्‌ विवर्जयन्‌ 
पक्षं मुदूरसान्नाशी सर्वकुेर्विमुच्यते ६१ 

तदेव खदिरक्वाथे त्रिगुणे साधु साधितम्‌ 
निहितं पूर्व॑वत्पक्षं पिबेन्मासं सुयन्त्रितः ६२ 
तेनाभ्यक्तशरीरश्च कुर्वन्नाहारमीरितम्‌ 

भिन्नस्वरं रक्तनेत्रं शीर्णाङ्गं कृमिभच्तितम्‌ 
अनेनाशु प्रयोगेण साधयेत्कृष्ठिनं नरम्‌ ९३ 
सपिर्मधुयुतं पीतं तदेव खदिराद्विना 

पक्षं मांसरसाहारं करोति द्विशतायुषम्‌ ६४ 
तदेव नस्ये पञ्चाशद्दिवसानुपयोजितम्‌ 
बनिलीपलितनिर्मृक्तं स्थिरस्मृतिकचद्विजम्‌ 
वपुष्मतं श्रुतधरं करोति त्रिशतायुषम्‌ ६५ 
पञ्चाष्टौ सप्त दशवा पिप्पलीर्मधुसर्पिषा 
रसायनगुणान्वेषी समामेकां प्रयोजयेत्‌ ६६ 
तिस्त्रस्तिस्त्रस्तु पूर्वाह्ने भुक्त्वाऽग्रे भोजनस्य च 
पिप्पल्यः किंशुकक्तारभाविता घृतभर्जिताः ६७ 
प्रयोज्या मधुसम्मिश्रा रसायनगुणैषिणा 
क्रमवृद्ध्या दशाहानि दशपैप्पलिकं दिनम्‌ ६५ 
वर्धयेत्पयसा सार्ध तथेवापनयेत्पुनः 

जीर्णोषधश्च भुञ्जीत षष्टिकं क्षीरसर्पिषा ६६ 
पिप्पलीनां सहस्त्रस्य प्रयोगोऽय रसायनम्‌ 
पिष्टास्ता बलिभिः पेयाः शृता मध्यबलैर्नरैः १०० 
शिीतीकृता हीनबलैर्वीच्य दोषामयान्‌ प्रति 
तद्वच्च छागदुग्धेन द्वे सहस्रे प्रयोजयेत्‌ 

एभिः प्रयोगेः पिप्पल्यः कासश्वासगलग्रहान्‌ १०१ 
यच्त्ममेहग्रहण्यशंः पाण्डत्वविषमज्वरान्‌ 
घ्नन्ति शोफं वमिं हिध्मां प्लीहानं वातशोणितम्‌ १०२ 

बिल्वार्धमात्रेण च पिप्पलीनांपात्रं प्रलिम्पेदयसो निशायाम्‌ 
प्रातः पिबरेत्तत्सलिलाञ्जलिभ्यांवर्षं यथेष्टाशनपानचेष्टः१०३ 
शुरठोविडङङ्गत्रिफलागुङ्चीयष्टीहरिद्रातिनलाबलाश्च 
मुस्तासुराह्वागुरुचित्रकाश्च सौगन्धिकं पङ्कजमुत्पलानि१०४ 
धवाश्चकर्णासनबालपत्रसारास्तथा पिप्पलिवत्‌ प्रयोज्याः 
लोहोपलिप्ताः पृथगेव जीवेतूसमाः शतं व्याधिजराविमुक्तः १०५ 
ज्ीराञ्जलिभ्यां च रसायनानियुक्तान्यमून्यायसलेपनानि 
कुर्वन्ति पूर्वोक्तगुणप्रकर्षमायुः प्रकर्षं द्विगुणं ततश्च १०६ 
असनखदिरयूषैर्भावितां सोमराजीं 

मधुघृतशिखिपथ्या लोहचूर्ैरुपेताम्‌ 

शरदमवलिहानः पारिणामान्‌ विकारां 

स्त्यजति मितहिताशी तड्टदाहारजातान्‌ १०७ 

तीव्रेण कुष्ठेन परीतमूर्ति 

यःसोमराजीं नियमेन खादेत्‌ 

संवत्सरं कृष्णतिलद्वितीयां 

स सोमराजी वपुषाऽतिशेते १०८ 

ये सोमराज्या वरितुषीकृताया 

श्वशैरुपेतात्‌ पयसः सुजातात्‌ 

उद्भूत्य सारं मधुना लिहन्ति 

तक्रं तदेवानु पिबन्ति चान्ते १०६ 

कुष्ठिनः शीर्यमाणाङ्गास्ते जाताङगुलिनासिकाः 

भान्ति वृक्षा इव पुनः प्ररूढनवपल्लवाः ११० 
शिीतवातहिमदग्घतनूनांस्तब्धभग्रकुटिलव्याथितान्स्थाम्‌ 
भेषजस्य पवनोपहतानां वक्ष्यते विधिरतो लशुनस्य १ 
राहोरमृतचोर्येण लूनाद्ये पतिता गलात्‌ 

अमृतस्य कणा भूमौ ते रसोनत्वमागताः १११ 

द्विजा नाश्नन्ति तमतो दैत्यदेहसमुद्धवम्‌ 
साच्ादमृतसम्भूतेरग्रामणीः स रसायनम्‌ ११२ 
शीलयेल्लशुनं शीते वसन्तेऽपि कफोल्बणः 

घनोदयेऽपि वातार्तः सदा वा ग्रीष्मलीलया ११३ 

स्त्रिघशुद्धतनुः शीतमधघुरोपस्कृताशयः 
तदुत्तंसावतंसाभ्यां चर्चितानुचराजिरः ११४ 

तस्य कन्दान्‌ वसन्तान्ते हिमवच्छकदेशजान्‌ 
अपनीतत्वचो रात्रौ तिमयेन्मदिरादिभिः ११५ 
तत्कल्कस्वरसं प्रातः शुचितान्तवपीडितम्‌ 
मदिरायाः सुरूढायास्त्रिभागेन समन्वितम्‌ ११६ 
मद्यस्यान्यस्य तक्रस्य मस्तुनः काञ्जिकस्य वा 
तत्काल एव वा युक्त युक्तमालोच्य मात्रया ११७ 
तेलसपिर्वसामजक्ीरमांसरसैः पृथक्‌ 

क्वाथेन वा यथाव्याधि रसं केवलमेव वा १९८ 
पिबेदूणड्षमात्रं प्राक्‌ कणठनाडीविशुद्धये 

प्रततं स्वेदनं चानु वेदनायां प्रशस्यते ११६ 
शीताम्बुसेकः सहसा वमिमूर्च्छाययोर्मुखे 

शेषं पिबेत्‌ क्लमापाये स्थिरतां गत ओजसि १२० 
विदाहपरिहाराय परं शीतानुलेपनः 
धारयेत्साम्बुकणिका मृक्ताकर्प्रमालिकाः १२१ 
कुडवोऽस्य परा मात्रा तदर्धं केवलस्य तु 

पलं पिष्टस्य तन्मञ्ज्ञः सभक्तं प्राक्‌ च शीलयेत्‌ १२२ 
जीर्णंशाल्योदनं जीणे शङ्खकुन्देन्दुपाणडरम्‌ 

भुञ्जीत यूषैः पयसा रसैर्वा धन्वचारिणाम्‌ १२३ 
मद्यमेकं पिबेत्तत्र तृट्प्रबन्धे जलान्वितम्‌ 
अमद्यपस्त्वारनालं फलाम्बु परिसिक्थकाम्‌ १२४ 
तत्कल्कं वा समघृतं घृतपात्रे खजाहतम्‌ 

स्थितं दशाहादश्नीयात्तद्वद्वा वसया समम्‌ १२५ 
विकञ्चकप्राज्यरसोनगर्भान्‌सशूल्यमांसान्‌ विविघोपदंशान्‌ 
निमर्दकान्‌ वा घृतशुक्तयुक्तान्‌ प्रकाममद्याल्लघु तुच्छमश्नन्‌ १२६ 
पित्तरक्तविनिर्मृक्त समस्तावरणावृते 

शुद्धे वा विद्यते वायो न द्रव्यं लशुनात्परम्‌ १२७ 
प्रियाम्बुगुडदुग्धस्य मांसमद्याम्लविट्विषः 
अतितिक्षोरजीर्ण च रसोनो व्यापदे ध्रुवम्‌ १२८ 

पित्तकोपभयादन्ते युञ्ज्यान्मृदु विरेचनम्‌ 
रसायनगुणानेवं परिपूर्णान्‌ समश्नृते १२६ 
ग्रीष्मेऽकतमप्ता गिरयो जतुतुल्यं वमन्ति यत्‌ 
हेमादिषड्धातुरसं प्रोच्यते तच्छिलाजतु १३० 

सर्व॑ च तिक्तकटुकं नात्युष्णं कटु पाकतः 

छेदनं च विशेषेण लौहं तत्र प्रशस्यते १३१ 
गोमूत्रगन्धि कृष्णं गुग्गुल्वाभं विशर्करं मृत्स्त्रम्‌ 
स्तिग्धमनम्लकषायं मृदु गुरु च शिलाजतु श्रेष्ठम्‌ १३२ 
ठ्याधिव्याधितसात्म्यं समनुस्मरन्‌ भावयेदयःपात्रे 
प्राक केबलजलधौतं शुष्कं क्वा थेस्ततो भाव्यम्‌ १३३ 
समगिरिजमष्टगुणिते निःक्वाथ्यं भावनौषधं तोये 
तन्निर्यृहेऽष्टाशे पतोष्णे प्रक्तिपेद्‌ गिरिजम्‌ १३४ 
तत्समरसतां यातं संशुष्कं प्रक्तिपेद्रसे भूयः 

स्वैः स्वैरेवं क्वाथेर्भाव्यं वारान्‌ भवेत्सप्त १३५ 

अथ स्निग्धस्य शुद्धस्य घृतं तिक्तकसाधितम्‌ 

त्र्यहं युञ्जीत गिरिजमेकैकेन तथा त्र्यहम्‌ १३६ 
फलत्रयस्य यूषेण पटोल्या मधुकस्य च 

योगं योग्यं ततस्तस्य कालापेक्षं प्रयोजयेत्‌ १३७ 
शिलाजमेवं देहस्य भवत्यत्युपकारकम्‌ 

गुणान्‌ समग्रान्‌ कुरुते सहसा ठ्यापदं न च १३८ 
एकत्रिसप्तससाहं कर्षमर्धपलं पलम्‌ 

हीनमध्योत्तमो योगः शिलाजस्य क्रमान्मतः १३६ 
संस्कृतं संस्कृते देहे प्रयुक्तं गिरिजाह्णयम्‌ 

युक्तं व्यस्तैः समस्तैर्वा ताम्रायोरूप्यहेमभिः १४० 
्ीरेणालोडितं कुर्याच्छौघं रासायनं फलम्‌ 
कुलत्थान्‌ काकमाचीं च कपोतांश्च सदा त्यजेत्‌ १४१ 
न सोऽस्ति रोगो भुवि साध्यरूपो 

जत्वश्मजं यं न जयेत्‌ प्रसह्य 

तत्‌ कालयोगैर्विधिबत्‌ प्रयुक्तं 

स्वस्थस्य चोर्जा व्रिपुलां दधाति १४२ 

कुटीप्रवेशः क्ञषणिनां परिच्छदवतां हितः 
अतोऽन्यथा तु ये तेषां सौर्यमारुतिको विधिः १४३ 
वातातपसहा योगा वच्त्यन्तेऽतो विशेषतः 
सुखोपचारा भ्रंशेऽपि ये देहस्य बाधकाः १४४ 
शीतोदकं पयः क्षोद्रं घृतमेकैकशो द्विशः 

त्रिशः समस्तमथवा प्राक पीतं स्थापयेट्टयः १४५ 
गुडेन मधुना शुणठया कृष्णया लवणेन वा 

वे द्वे खादन्‌ सदा पथ्ये जीवेद्वर्षशतं सुखी १४६ 
हरीतकीं सर्पिषि सम्प्रताप्य 

समश्नतस्तत्‌ पिबतो घृतं च 

भवेच्चिरस्थायि बलं शरीरेसकृत्‌ कृतं साधु यथा कृतज्ञे १४७ 
धात्रीरसक्षौद्र सिताघृतानि 

हिताशनानां लिहतां नराणाम्‌ 

प्रणाशमायान्ति जराविकारा 

ग्रन्था विशाला इव दुर्गृहीताः १४८ 
धात्रीकृमिश्नासनसारचूर्ण सतैलसर्पिर्मघुलोहरेणु 
निषेवमाणस्य भवेन्नरस्य तारुएयलावशयमविप्रणष्टम्‌ १४९ 
लौहं रजो वेल्लभवं च सर्पिः 

क्षोद्रट्रुतं स्थापितमन्दमात्रम्‌ 

समुदूके बीजकसारक्लृपे 

लिहन्‌ बली जीवति कृष्णकेशः १५० 
विडङङ्गभल्ला तकनागरासि 

येऽश्नन्ति सर्पिर्मधुसंयुतानि 

जरानदीँ रोगतरङ्गिणीं ते 

लावणययुक्ताः पुरुषास्तरन्ति १५१ 

खदिरासन यूषभाविताया 

स्त्रिफलाया घूतमाक्तिकप्लुतायाः 

नियमेन नरा निषेक्रितारो 

यदि जीवन्त्यरुजः किमत्र चित्रम्‌ १५२ 

बीजकस्य रसमङ्गुलिहार्य 

शर्करां मधु घृतं त्रिफलां च 

शीलयत्सु पुरुषेषु जरत्ता 

स्वागताऽपि वरिनिवर्तत एव १५३ 

पुनर्नवस्यार्धपलं नवस्य 

पिष्टं पिबेद्यः पयसाऽधमासम्‌ 

मासद्वयं तत्त्रिगुणं समां वा 

जीर्णो$पि भूयः स पुनर्नवः स्यात्‌ १५४ 
मूर्वाबृहत्यंशुमतीबलानामुशीरपाठासनसारिवाणाम्‌ 
कालानुसार्यागुरुचन्दनानां वदन्ति पौनर्नवमेव कल्पम्‌ १५५ 
शतावरीकल्क कषायसिद्धं 

येसर्पिरश्नन्ति सिताद्वितीयम्‌ 

तान्‌ जीविताध्वानमभिप्रपन्ना 

न्न विप्रलुम्पन्ति विकारचौराः १५६ 

पीताऽश्वगन्धा पयसाऽधमासं 

घृतेन तैलेन सुखाम्बुना वा 

कृशस्य पुष्टिं वपुषो विधत्ते 

बालस्य सस्यस्य यथा सुवृष्टिः १५७ 

दिने दिने कृष्णतिलप्रकुञ्चं 

समश्नतां शीतजलानुपानम्‌ 

पोषः शरीरस्य भवत्यनल्पो 

टूढीभवन्त्यामरणाञ्च दन्ताः १४८ 

चूर्ण श्वदष्टामलकामृतानां 

लिहन्‌ ससर्पिर्मध॒भागमिश्रम्‌ 

वृषः स्थिरः शान्तविकारदुःखः 

समाः शतं जीवति कृष्णकेशः १५६ 

सार्ध तिलैरामलकानि कृष्णे 

रक्षाणि संक्षुद्य हरीतकीर्वा 

येऽद्युर्मयूरा इव ते मनुष्या 

रम्यं परीणाममवापघ्रुवन्ति १६० 
शिलाजतुचौद्रविङङ्ग सर्पिर्लोहाभयापारदताप्यभक्षः 

आपूर्यते दुर्बलदेहधातुस्त्रिपञ्चरात्रेण यथा शशाङ्कः १६१ 
ये मासमेकं स्वरसं पिनन्ति 

दिने दिने भृङ्गरजःसमुत्थम्‌ 

'क्षीराशिनस्ते बलवीर्ययुक्ताः 

समाः शतं जीवितमाम्रुवन्ति १६२ 

मासं वचामप्युपसेवमानाः 

रेण तैलेन घृतेन वाऽपि 

भवन्ति रक्षोभिरधृष्यरूपा 

मेधाविनो निर्मलमृष्टवाक्याः १६३ 

मण्डूकपर्णीमपि भक्तयन्तो 

भृष्टां घृते मासमनन्नभक्षाः 

जीवन्ति कालं विपुलं प्रगल्भा 
स्तारुयलावणयगुणोदयस्थाः १६४ 
लाङ्गलीत्रिफलालोहपलपञ्चाशता कृतम्‌ 
मार्कवस्वरसे षष्ट्या गुलिकानां शतत्रयम्‌ १६५ 
छायाविशुष्कं गुलिकार्घ मद्यात्‌ 

पूर्व समस्तामपि तां क्रमेण 

भजेद्विरिक्तः क्रमशश्च मण्डं 

पेयां विलेपीं रसकौदनं च १६६ 

सपिःस्त्रिघं मासमेकं यतात्मा 

मासादूर्ध्वं सर्वथा स्वैरवृत्तिः 

वर्ज्य यत्नात्सर्वकालं त्वजीर्णं 

वर्षेणेवं योगमेवोपयुञ्ज्यात्‌ १६७ 

भवति विगतरोगो योऽप्यसाध्यामयार्तः 
प्रबलपुरुषकारः शोभते योऽपि वृद्धः 

उपचितपृथुगात्र श्रोत्रनेत्रादि युक्तस्तरुण इव समानां पञ्च जीवेच्छतानि १६८ 
गायत्रीशिखिशिंशिपासनशिवावेल्लाक्षकारुष्करान्‌ 
षिष्ट्राऽष्टादशसंगुणेऽम्भसि घृतान्‌ खण्डैः सहायोमयैः 
पात्रे लोहमये त्र्यहं रविकरेरालोडयन्‌ पाचये 

दम्रौ चानु मृदौ सलोहशकलं पादस्थितं तत्पचेत्‌ १६६ 

पतस्यांशः च्तीरतोंऽशस्तथांऽशौ 

भा्ङ्गान्निर्यासाद्‌ द्वौ वराया स्त्रयोंइशा 

ग्रंशाश्चत्वारश्चेह हैयङ्गवीना 
देकीकृत्यैतत्साधयेत्कृष्णलौहे १७० 
विमलखरडसितामधुभिः पृथक्‌ 

युतमयुक्तमिदं यदि वा घृतम्‌ 

स्वरुचि भोजन पानविचेष्टितो 

भवति ना पलशः परिशीलयन्‌ १७१ 

श्रीमान्निर्धूतपाप्मा वनमहिषबलो वाजिवेगः स्थिराङ्गः 
केशैर्भङ्गाङ्गनीलैर्मघुसुरभिमुखो नैकयोषिन्निषेवी 
वाङमेधाधीसमृद्धः सुपटुहतवहो मासमात्रोपयोगा 
द्धत्तेञ्सौ नारसिंहं वपुरनलशिखातप्तचामीकराभम्‌ १७२ 
अत्तारं नारसिंहस्य व्याधयो न स्पृशन्त्यपि 
चक्रोज्ज्वलभुजं भीता नारसिंहमिवासुराः १७३ 
भृङ्गप्रवालानमुनैव भृष्टान्‌ घृतेन यः खादति यन्त्रितात्मा 
विशुद्धकोष्ठोऽसनसारसिद्धदुग्धानुपस्तत्कृतभोजनार्थः १७४ 
मासोपयोगात्‌ स सुखी जीवत्यन्दशतत्रयम्‌ 

गुह्णाति सकृदप्युक्तमविलुप्रस्मृतीन्द्रियः १७% 

अनेनैव च कल्पेन यस्तैलमुपयोजयेत्‌ 

तानेवाप्रोति स गुणान्‌ कृष्णकेशश्च जायते १७६ 

उक्तानि शक्यानि फलान्वितानियुगानुरूपाणि रसायनानि 
महानुशंसान्यपि चापरासिप्राप्त्यादिकष्टानि न कीर्तितानि १७७ 
रसायनव्िधिभ्रंशा्जायेरन्‌ व्याधयो यदि 

यथास्वमौषघं तेषां कार्य मुक्त्वा रसायनम्‌ १७८ 
सत्यवादिनमक्रोध मध्यात्मप्रबणेन्द्रियम्‌ 

शान्तं सद्वृत्तनिरतं विद्यान्नित्यरसायनम्‌ १७६ 

गुणैरेभिः समुदितः सेवते यो रसायनम्‌ 

स निवृत्तात्मा दीर्घायुः परत्रेह च मोदते १८० 
शास्त्रानुसारिणी चर्या चित्तज्ञाः पाश्चवर्तिनः 
बुद्धिरस्खलिता5थेषु परिपूर्णं रसायनम्‌ १८१ 

इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां षष्ठे 
उत्तरस्थाने रसायनविधिनाम एकोनचत्वारिंशोऽध्यायः ३६ 
इति रसायनारूयं सप्तममङ्गं समाप्तम्‌ 


चत्वारिंशोऽध्यायः 
अथातो वाजीकरणविधिमध्यायं व्यार्यास्यामः 
इति ह स्माहरात्रेयादयो महर्षयः 
वाजीकरणमन्विच्छेत्सततं विषयी पुमान्‌ 
तुष्टिः पृष्टिरपत्यं च गुणवत्तत्र संश्रितम्‌ १ 
अपत्यसन्तानकरं यत्सद्यः संप्रहर्षणम्‌ 
वाजीवातिबलो येन यात्यप्रतिहतोऽङ्गनाः २ 
भवत्यतिप्रियः स्त्रीणां येन येनोपचीयते 
तठ्ठाजीकरणं तद्धि देहस्योजस्करं परम्‌ ३ 
धर्म्यं यशस्यमायुष्यं लोकद्वयरसायनम्‌ 
अनुमोदामहे ब्रह्मचर्यमेकान्तनिर्मलम्‌ ४ 
अल्पसत्वस्य तु क्लेशैर्बाध्यमानस्य रागिणः 
शरीरक्षयरच्षार्थं वाजीकरणमुच्यते ५ 
कल्यस्योदग्रवयसो वाजीकरणसेविनः 
सर्वेष्वृतुष्वहरहव्यवायो न निवार्यते ६ 
अथ स्त्रिग्थविशुद्धानां निरूहान्‌ सानुवासनान्‌ 
घृततेलरसच्षीरशर्करा च्ौद्रसंयुतान्‌ ७ 
योगविद्योजयेत्पूर्वं ज्ञीरमांसरसाशिनाम्‌ 
ततो वाजीकरान्‌ योगान्‌ शुक्रापत्यनलप्रदान्‌ ८ 
अच्छायः पृतिकुसुमः फलेन रहितो द्रुमः 
यथेकश्चैकशाखश्च निरपत्यस्तथा नरः € 
स्खलकूमनमव्यक्तवचनं धूलिधूसरम्‌ 
अपि लालाविलमुखं हृदयाह्णादकारकम्‌ १० 
अपत्यं तुल्यतां केन दर्शनस्पर्शनादिषु 
किं पुनर्यद्यशोधर्ममानश्रीकुलवर्घनम्‌ ११ 
शुद्धकाये यथाशक्ति वुष्ययोगान्‌ प्रयोजयेत्‌ 

शरेज्ुकुशकाशानां विदार्या वीरणस्य च १२ 
मूलानि कणटकार्याश्च जीवकर्षभकौ बलाम्‌ 

मेदे रे डे च काकोल्यौ शूर्पपणर्यो शतावरीम्‌ १३ 
अ्श्चगन्धामतिबलामात्मगुप्तां पुनर्नवाम्‌ 

वीरां पयस्यां जीवन्तीर्मुद्धि रास्त्रां त्रिकण्टकम्‌ १४ 
मधुकं शालिपर्णी च भागांस्त्रिपलिकान्‌ पृथक्‌ 
माषाणामाढकं चैतद्‌ द्विद्रोगे साधयेदपाम्‌ १% 
रसेनाढकशेषेण पचेत्तेन घृताढकम्‌ 

दत्त्वा विदारीधात्रीक्षुरसानामाढकाढकम्‌ १६ 
घृताच्चतुर्ग॒णं क्षीरं पेष्याणीमानि चावपेत्‌ 

वीरां स्वगुसां काकोल्यौ यष्टीं फल्गूनि पिप्पलीम्‌ 
द्राक्षां विदारी खर्जूरं मधुकानि शतावरीं 
तत्सिद्धपूतं चूर्णस्य पृथक्‌ प्रस्थेन योजयेत्‌ १८ 
शर्करायास्तुगायाश्च पिप्पल्याः कुड़वेन च 
मरिचस्य प्रकुञ्चेन पृथगर्धपलोन्मितैः १६ 
त्वगेलाकेसरैः श्लच्त्णैः ज्षोद्रद्धिकुडवेन च 
पलमात्रं ततः खादेत्‌ प्रत्यहं रसदुग्चभुक्‌ २० 
तेनारोहति वाजीव कुलिङ्ग इव हृष्यति 
विदारीपिप्पलीशालिपियालेक्षुरकाद्रजः २१ 
पृथक्‌ स्वगुप्तामूलाञ्च कुडवांशं तथा मधु 

तुलार्ध शर्कराचूर्णात्‌ प्रस्थार्धं नवसर्पिषः २२ 
सोऽक्ञमात्रमतः खादेत्‌ यस्य रामाशतं गृहे 
सात्मगुप्ताफलान्‌ क्षीरे गोधूमान्‌ साधितान्‌ हिमान्‌ २३ 
माषान्‌ वा सघृतक्षौद्रान्‌ खादन्‌ गृष्टिपयोऽनुपः 
जागर्ति रात्रिं सकलामखिन्नः खेदयन्‌ स्त्रियः २४ 
बस्ताणडसिद्धे पयसि भावितानसकृत्तिलान्‌ 

यः खादेत्ससितान्‌ गच्छेत्स स्त्रीशतमपूर्ववत्‌ २५ 
चूर्ण विदार्या बहुशः स्वरसेनैव भावितम्‌ 
ज्षौद्रसर्पियतं लीढ्वा प्रमदाशतमृच्छति २६ 
कृष्णाधात्रीफलरजः स्वरसेन सभावितम्‌ 

शर्करामधुसपिर्भिरलीढ्वा योऽनु पयः पिबेत्‌ २७ 
स नरोऽशीतिवर्षोऽपि युवेव परिहृष्यति 

कर्षं मधुकचूर्णस्य घृतक्षोद्रसमन्वितम्‌ २८ 
पयोऽनुपानं यो लिद्यान्नित्यबेगः स ना भवेत्‌ 
कुलीस्थृङ्गया यः कल्कमालोडय पयसा पिबेत्‌ २६ 
सिताघुतपयोन्नाशी स नारीषु वृषायते 

यः पयस्यां पयःसिद्धां खादेन्मधुघृतान्विताम्‌ ३० 
पिबेङ्वाष्कयणं चानु क्षीरं न क्षयमेति सः 
स्वयंगुप्ते्ुरकयोर्नीजचूर्णं सशर्करम्‌ ३१ 
घारोष्णेन नरः पीत्वा पयसा रासभायते 
उञ्चटाचूर्णमप्येवं शतावर्याश्च योजयेत्‌ ३२ 
चन्द्रशुभ्रं दधिसरं ससिताषष्टिकोदनम्‌ 

पटे सुमार्जितं भक्त्वा वृद्धोऽपि तरुणायते ३३ 
श्वदष्टे्ुरमाषात्मगुप्ता बीजशतावरीः 
पिबन्‌क्षीरेण जीर्णोऽपि गच्छति प्रमदाशतम्‌ ३४ 
यत्किञ्चिन्मधुरं स्त्रिग्चं बृंहणं बलवर्धनम्‌ 

मनसो हर्षणं यच्च तत्सर्वं वृष्यमुच्यते ३५ 
द्रव्येरेवंविधेस्तस्माद्दर्पितः प्रमदां व्रजेत्‌ 
आत्मवेगेन चोदीर्णः स्त्रीगुणेश्व प्रहर्षितः ३६ 
सेव्याः सर्वैन्द्रियसुखा घर्मकल्पद्रुमाङ्कुराः 
विषयातिशयाः पञ्च शराः कुसुमधन्वनः ३७ 
इष्टा ह्येकेकशोऽप्यर्था हर्षप्रीतिकराः परम्‌ 

कि पुनः स्त्रीशरीरे ये सङ्घातेन प्रतिष्ठिताः ३८ 
नामापि यस्या हृदयोत्सवाय 

यां पश्यतां तृप्तिरनाप्तपूर्वा 

सर्वैन्द्रिया कर्षणपाशभूता 
कान्तानुवृत्ति्रतदीक्तिता या ३६ 
कलाविलासाङ्ग वयोविभूषा 

शुचिः सलज्जा रहसि प्रगल्भा 

प्रियंवदा तुल्यमनःशया या 

सा स्त्री वूषत्वाय परं नरस्य ४० 

आचरेच्च सकलां रतिचर्यांकामसूत्रविहितामनवद्याम्‌ 
देशकालनलशक्त्यनुरोधाद्वैद्यतन्त्रसमयोक्त्यविरुद्धाम्‌ ४१ 
अभ्यञ्जनोद्वर्तनसेकगन्धस्त्रक्चित्रवस्त्रा भरणप्रकाराः 
गान्धर्वकाठ्यादिक थाप्रबीणाः समस्वभावावशगावयस्याः ४२ 
दीर्घिका स्वभवनान्तनिविष्टापद्मरेणु मधुमत्तविहङ्गा 
नीलसानुगिरिकूटनितम्बे काननानि पुरकशठगतानि ४३ 
टृष्टिसुखा विविधा तरुजातिःश्रोत्रसुखः कलकोकिलनादः 
अज्भसुखर्त॒वशेन विभूषाचित्तसुखः सकलः परिवारः ४४ 
ताम्बूलमच्छमदिरा कान्ता कान्ता निशा शशाङ्काङ्का 
यद्यञ्च किञ्चिदिष्टंमनसो वाजीकरं तत्तत्‌ ४५ 

मधु मुखमिव सोत्पलं प्रियायाः 

कलरणना परिवादिनी प्रियेव 

कुसुमचयमनोरमा च शस्या 

किसलयिनी लतिकेव पुष्पिताग्रा ४६ 

देशे शरीरे च न काचिदर्ति 

र्थेषु नाल्पोऽपि मनोव्रिघातः 

वाजीकराः सन्निहिताश्च योगाः 

कामस्य कामं परिपूरयन्ति ४७ 

मुस्तापर्पटकं ज्चरे तृषि जलं मृद्भृष्टलोष्टोदद्भवं 
लाजाश्छर्दिषु नस्तिजेषु गिरिज॑मेहेषु धात्रीनिशे 

पाण्डौ श्रेष्ठमयोऽभयाऽनिलकफे प्लीहामये पिप्पली 
सन्धाने कृमिजा विषे शुकतरर्मेदोनिले गुग्गुलुः ४८ 
वृषोऽस्त्रपित्ते कुटजोऽतिसारे 

भल्लातकोऽशसु गरेषु हेम 

स्थूलेषु ताच्त्यं क्रिमिषु कृमिन्नं 

शोषे सुरा च्छागपयोऽथ मांसम्‌ ४६ 

अच्त्यामयेषु त्रिफला गुड्ची 

वातास्त्ररोगेमथितं ग्रहण्याम्‌ 

कुष्ठेषु सेव्यः खदिरस्य सारः 

सर्वेषु रोगेषु शिलाह्वयं च ५० 

उन्मादं घृतमनवं शोकं मद्यं व्यपस्मृतिं ब्राह्मी 
निद्रानाशां क्षीरं जयतिरसाला प्रतिश्यायम्‌ ५१ 

मांसं कार्श्यं लशुनः प्रभञ्जनं स्तब्धगात्रतां स्वेदः 
गुडमञ्जर्याः खपुरो नस्यात्‌ स्कन्धांसनाहरुजम्‌ ५२ 
नवनीतखण्डमर्दितमोष्ट्र मूत्रं पयश्च हन्त्युदरम्‌ 

नस्यं मूर्थविकारान्‌ विद्रधिमचिरोत्थमस्रविस्तरावः ५३ 
नस्यं कवलो मुखजान्‌ नस्याञ्जनतर्पणानि नेत्ररुजः 
वृद्धत्वं क्षीरघृते मूर्च्छा शीताम्बुमारुतच्छायाः ५४ 
समशुक्तार्द्रकमात्रा मन्दे वह्लो श्रमे सुरा स्त्रानम्‌ 
दुःखसहत्वे स्थैर्ये व्यायामो गोक्षुरुर्हितः कृच्छ्रे ५५ 
कासे निदिग्धिका पार्श्वशूले पुष्करजा जटा 

वयसः स्थापने धात्री त्रिफला गुग्गुलुर्बशे ५६ 
बस्तिर्वातविकारान्‌पेत्तान्‌ रेकः कफोद्भवान्‌ वमनम्‌ 
क्षौद्रं जयति नलासंसर्पिः पित्तं समीरणं तेलम्‌ ५७ 
इत्यग्रथं यत्प्रोक्तं रोगाणामौषधं शमायालम्‌ 
तद्देशकालबलतो विकल्पनीयं यथायोगम्‌ ५८ 
इत्यात्रेयादागमस्यार्थसूत्रंतत्सूक्तानां पेशलानामतृप्तः 
भेडादीनां सम्मतो भक्तिनम्रः पप्रच्छेदं संशया नोऽम्रि वेशः५६ 
दृश्यन्ते भगवन्‌ केचिदात्मवन्तोऽपि रोगिणः 
द्रव्योपस्थातृसम्पन्ना वृद्धवैद्यमतानुगाः ६० 
क्षीयमाणामयप्राणा विपरीतास्तथाऽपरे 
'हिताहितविभागस्य फलं तस्मादनिश्चितम्‌ ६१ 

कि शास्ति शास्त्रमस्मि 

न्निति कल्पयतोऽम्रिवेशमुरूुयस्य 

शिष्यगणस्य पुनर्वसु 

राचख्यो कार्स्ल्यतस्तत्त्वम्‌ ६२ 

न चिकित्साऽचिकित्सा च तुल्या भवितुमर्हति 
विनाऽपि क्रियया स्वास्थ्यं गच्छतां षोडशांशया ६३ 
अआतङ्कपङ्कमग्रानां हस्तालम्बो भिषग्जितम्‌ 

जीवितं म्रियमाणानां सर्वेषामेव नौषधात्‌ ६४ 

न ह्युपायमपेक्षन्ते सर्वे रोगा न चान्यथा 
उपायसाध्याः सिध्यन्ति नाहेतुर्हेतुमान्‌ यतः ६५ 
यदुक्तं सर्व॑सम्पत्तियुक्तयाऽपि चिकित्सया 
मृत्युर्भवति तन्नैवं नोपायेऽस्त्यनुपायता ६६ 

अपि चोपाययुक्तस्य धीमतो जातुचित्‌ क्रिया 

न सिध्येद्देववैगुणयात्र त्वियं षोडशात्मिका ६७ 
कस्यासिद्धोऽम्रितोयादिः स्वेदस्तम्भादिकर्मणशि 

न प्रीणनं कर्षणं वा कस्य क्षीरं गवेघुकम्‌ ६८ 
कस्य माघात्मगुप्तादौ वृष्यत्वे नास्ति निश्चयः 
विणमूत्रकरणाक्षेपो कस्य संशयितौ यवे ६६ 

विषं कस्य जरां याति मन्त्रतन्त्रविवर्जितम्‌ 

कः प्राप्तः कल्यतां पथ्यादृते रोहिणिकादिषु ७० 
अपि चाकालमरणं सर्वसिद्धान्तनिश्चितम्‌ 
महताऽपि प्रयल्नेन वार्यतां कथमन्यथा ७१ 
चन्दनाद्यपि दाहादौ रूढमागमपूर्वकम्‌ 
शास्त्रादेव गतं सिद्धिं ज्वरे लङ्कनबृंहणम्‌ ७२ 
-चतुष्पाद्‌गुणसम्पन्ने सम्यगालोच्य योजिते 

मा कृथा व्याधिनिर्घातं विचिकित्सां चिकित्सिते ७३ 
एतद्धि मृत्युपाशानामकाण्डे छेदनं दृढम्‌ 
रोगोत्त्रासितभीतानां रक्षासूत्रमसूत्रकम्‌ ७४ 
एतत्तदमृतं साक्ताजजगदायासवर्जितम्‌ 

याति हालाहलत्वं तु सद्यो दुर्भाजनस्थितम्‌ ७% 
अ्ज्ञातशास्त्रसद्धावान्‌ शास्त्रमात्रपरायणान्‌ 
त्यजेहूराद्भिषक्पाशान्‌ पाशान्‌ वैवस्वतानिव ७६ 
भिषजां साधुवृत्तानां भद्रमागमशालिनाम्‌ 
अभ्यस्तकर्मणां भद्रं भद्रं भद्राभिलाषिणाम्‌ ७७ 
इति तन्त्रगुणैर्युक्तं तन्त्रदोषेर्विवर्जितम्‌ 
चिकित्साशास्त्रमखिलं व्याप्य यत्‌ परितः स्थितम्‌ ७८ 
विपुलामलविज्ञान महामुनिमतानुगम्‌ 

महासागरगम्भीर सङ्ग्रहार्थोपलक्तणम्‌ ७६ 
भ्रष्टाङ्गवैद्यक महोदधिमन्थनेन योऽष्टाङ्गसङग्रहमहामृतराशिरास्तः 
तस्मादनल्पफल मल्पसमुद्यमानां 
प्रीत्यर्थमेतदुदितं पृथगेव तन्त्रम्‌ ८० 
इदमागमसिद्धत्वात्प्रत्यक्ञ फलदर्शनात्‌ 
मन्त्रवत्संप्रयोक्तठ्यं न मीमांस्यं कथञ्चन ८१ 
दीर्घजीवितमारोग्यं धर्ममर्थं सुखं यशः 
पाठावनोधानुष्ठानैरधिगच्छत्यतो ध्रुवम्‌ ८२ 
एतत्पठन्‌ सङ्ग्रहनोधशक्तः 

स्वभ्यस्तकर्मा भिषगप्रकम्प्यः 

अआकम्पयत्यन्य विशालतन्त्र 

कृताभियोगान्‌ यदि तन्न चित्रम्‌ ८३ 

यदि चरकमधीते तद्‌ ध्रुवं सुश्र॒ुतादि 
प्रणिगदितगदानां नाममात्रेऽपि बाह्यः 

अथ चरकविहीनः प्रक्रियायामखिन्नः 

किमिव खलु करोतु व्याधितानां वराकः ८४ 
अभिनिवेश वशादभियुज्यते 

सुभणितेऽपि न यो दृढमूढकः 

पठतु यत्रपरः पुरुषायुषं 

स खलु वैद्यकमाद्यमनिर्विदः ८५ 

वाते पित्ते श्लेष्मशान्तौ च पथ्यं 

तैलं सर्पिर्माक्तिकं च क्रमेण 

एतद्‌ ब्रह्मा भाषतां ब्रह्मजो वा 

का निर्मन्त्रे वक्तभेदोक्तिशक्तिः ८६ 
अभिधातृवशात्‌ किंवा द्रव्यशक्तिर्विशिष्यते 
अतो मत्सरमुत्सृज्य माध्यस्थ्यमवलम्ब्यताम्‌ ८७ 
ऋषिप्रणीते प्रीतिश्चेन्मुक्त्वा चरकसुश्रुतौ 

भेडाद्याः किं न पठथन्ते तस्माद्‌ग्राद्यं सुभाषितम्‌ ८८ 
हृदयमिव हृदयमेतत्सर्वायुर्वेदवाङ्मयपयोधेः 
कृत्वा यच्छुभमाप्तं शभमस्तुपरं ततो जगतः ८६ 


544 


MAHARISHI UNIVERSITY OF MANAGEMENT उत्तरस्थान i 
VEDIC LITERATURE COLLECTION उत्तरस्थान [Vagbhatta] 


इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां षष्ठे 
उत्तरस्थाने वाजीकरणविधिर्नाम चत्वारिंशोऽध्यायः ४० 


इति वाजीकरणमष्टममङ्गं समाप्तम्‌ 
समाप्तं चेदं षष्ठमुत्तरस्थानम्‌ 


समाप्तेयमष्टाङ्गहदयसंहिता 

